


موجِ اِثالے

16.76



ماہر ضویات
طاکٹر محمد سعید احمد
دہلی

16

مصنف

ڈاکٹر محمد مسعود احمد



حجرت

پتہ


انجمن فیضانِ حافظ ملت۔ احمد جی منزل۔ آستانہ شیخ مصری۔ انٹاپ ہل بمبئی ۳۷

1984-

84559

کتاب	_____	موج خیال
مصنف	_____	ماہرِ رضویات پروفیسر مسعود احمد دہلوی
کاتب	_____	وجہہ القمراں رضوی
ناشر	_____	انجمن فیضانِ حافظِ ملت - شیخ مصری - بمبئی ۳۶
مطبع	_____	عکاظ پرنٹرس، فائن پبلس، پائیکلہ، بمبئی
طباعت	_____	۶۱۹۸۴ / ۱۴۰۴ھ
صفحات	_____	۲۲۴
تعداد	_____	دو ہزار
قیمت	_____	تیس روپے / 30

کتابِ صاحبِ کتاب



ماہرِ رضویات ڈاکٹر پروفیسر مسعود احمد صاحب دہلوی مدظلہ ایک ایسی عظیم النیظر، گراں قدر شخصیت کا نام ہے جو مجمع الصفات ہے، جہاں ڈاکٹر اور پروفیسر ہیں وہیں باوقار عالم و فاضل بھی۔ اگر ایک طرف علوم اسلامیہ اور فنون ادبیہ میں یدِ طولیٰ رکھتے ہیں تو دوسری طرف علوم جدیدہ کے اندر طرہٴ امتیاز بھی تحقیق و تجسس کے میدان میں منفرد و بے مال۔ کردار و عمل میں اسلافِ کرام کے نمونہ اور نبتانِ رضا کے عملِ شبِ زندہ چراغ ہیں۔

اُپ کی شخصیت ایک ایسی واضح اور کھلی ہوئی کتاب ہے جس سے علم و ادب کے راز ہائے برہنہ چلے جاتے ہیں۔ مسائل کی موٹنگا قیاں ہوتی ہیں۔ رموز و نکات اس طرح کھلتے ہیں جیسے عقل خود انھیں ناخن تدبیر سے سلجھا رہی ہو۔ علم و عمل اور حکمت و دانائی کا درس ملتا ہے۔ جب وہ قلم اٹھاتے ہیں تو علم و ادب کے دامن پر الفاظ و معانی کی ایسی گلکاریاں ہوتی ہیں جو آنکھ کے لئے وجہ بصیرت، دماغ کے لئے افزائشِ علم، ذہن کے لئے مشعلِ راہ۔ بلاشبہ ڈاکٹر صاحب کی عظیم شخصیت ایک ایسا مینارہٴ نور ہے جس سے منزل کی طرف راہنمائی حاصل کی جاسکتی ہے۔ ایسے لوگ روز بروز نہیں پیدا ہوتے ہیں صدیوں میں کسی قوم کی خوش نصیبی میں اضافہ کرتے ہیں.....

پروفیسر مسعود احمد صاحب مجددی مدظلہ العالی نے ایک دینی و علمی خانوادہ کے چشم و چراغ ہیں جو حضرت علامہ مفتی مظہر اللہ قدس سرہ (خطیب و امامِ شاہی مسجد فتحپوری دہلی) کے فرزند ارجمند ہیں۔ ابتدائی تعلیم والد ماجد سے حاصل کی اور انٹرمیڈیٹ کا بیچ مسجد فتحپوری میں داخلہ لے کر فارسی زبان و ادب کی تحصیل کی۔ ساتھ والد ماجد سے استفادہ کیا۔ ۱۹۴۸ء میں مشرقی پنجاب یونیورسٹی سے ناضل فارسی کا امتحان پاس کر کے اپنے بھائی حضرت مولانا منظور احمد صاحب رحمۃ اللہ علیہ کی عیادت

کے سلسلہ میں پاکستان تشریح لے گئے اور پھر وہیں کے ہو کر رہ گئے۔
 تعلیمی کامیابیوں کو خود پر وفیسر صاحب ایک خواب کی تعبیر پیش کرتے ہوئے یوں قلمطراز
 ہیں:- ”طالب علمی کے زمانہ میں خواب دیکھا کہ ایک شاہراہ ہے جو اوپر کی طرف جا رہی ہے۔
 جہاں ایک بڑا گنبد ہے اور گنبد پر ایک کلس۔۔۔۔۔ میں اسی شاہراہ پر جا رہا ہوں حتیٰ کہ
 گنبد تک پہنچ گیا اور پھر گنبد پر چڑھ کر کلس کو ہاتھ لگایا۔۔۔۔۔ لظاہر علمی و دنیوی ترقی
 کے اسباب مسدود نظر آ رہے تھے۔۔۔۔۔ لیکن اللہ تعالیٰ جس کو نوازنا چاہتا ہے بغیر
 اسباب ظاہر کے نوازنا ہے۔۔۔۔۔ وقت گزرتا گیا۔۔۔۔۔ میٹرک سے ایم، اے
 تک پہنچا اور سندھ یونیورسٹی کے تمام امتحانات میں اول آیا۔۔۔۔۔ گولڈ میڈل اور
 سلور میڈل ملا۔۔۔۔۔ پھر پی، ایچ، ڈی کی ڈگری حاصل کی جو علوم جدیدہ میں آخری
 ڈگری تصور کی جاتی ہے۔۔۔۔۔ سرکاری ملازمت میں ترقیوں پر ترقیاں ملیں۔۔۔۔۔
 یہ سب کچھ ماضی میں خواب دیکھنے کے بعد ظاہر ہوا۔۔۔۔۔ اس کو تعبیر ہی سمجھنا چاہیے۔
 مگر یہ دنیوی ترقیاں عارضی و فانی ہیں۔۔۔۔۔ مولیٰ تعالیٰ دینی ترقیوں سے نوازے، اور
 آخرت میں شرمندہ نہ کرے۔ آمین۔۔۔۔۔

ڈاکٹر مسعود صاحب نے پی، ایچ، ڈی کا مقالہ بعنوان ”قرآن پاک کے اردو تراجم
 و تفاسیر“ قلم بند کیا۔ یہ تحقیقی مقالہ ٹائپ شدہ فل اسکیپ سائز کے ایک ہزار صفحات پر پھیلا
 ہوا ہے۔ اس مقالہ کی تکمیل کے لئے موصوف نے پاک و ہند کے علاوہ دیگر ممالک کے تقریباً
 اکٹھ کتب خانوں سے استفادہ کیا ہے۔

ڈاکٹر صاحب ۱۹۵۸ء میں گورنمنٹ کالج میرپور میں بحیثیت لیکچرر مقرر ہوئے ۱۹۶۶ء
 میں گورنمنٹ ڈگری کالج کوئٹہ (بلوچستان) میں پروفیسر کے عہدہ پر فائز ہوئے۔ ۱۹۷۰ء
 میں گورنمنٹ کالج ٹنڈو محمد خان میں پرنسپل کا عہدہ سنبھالا اور آج تک اسی عہدہ پر فائز ہیں

۱۹۶۰ء سے سال رواں ۱۹۸۱ء تک عہدہ و منصب یہی رہا جگہ میں بدلتی رہیں۔ اور اب گورنمنٹ ڈگری کالج ٹھٹھہ میں پرنسپل ہیں۔ لے

ڈاکٹر مسعود احمد صاحب سلسلہ عالیہ نقشبندیہ میں اپنے والد ماجد سے بیعت ہیں۔ اور حضرت مولانا منشی محمد محمود الوری دامت برکاتہم اللہ سے سب سے اجازت و خلافت حاصل کی۔ ڈاکٹر صاحب نہایت خوش طبع اور ظریف انسان ہیں۔ زندگی اور حرارت انکی مجلس کا طرہ امتیاز ہے۔ اخلاق و اخلاص، علم و حلم، خدمت انسانیت، پاکیزگی کردار، بصیرت دینی، اصابت فکری، مستقبل شناسی، دور اندیشی، بالغ نظری، سرفرازی و ارجمندی، اعلیٰ ظرفی و بلند خیالی، صحابت امرائی، حق گوئی و بے باکی، اور حق آگاہی، وجاہت علمی، شرافت نسبی، جذبہ تعمیر و ترقی، صفت درویشی، علم نوازی، روشن دماغ اور حساس قلب کے مالک ہیں احمدیہ دنیا کے سب سے اعلیٰ مقام پر آفتاب و ماہتاب بن کر چمک رہے ہیں اور پوری فضا کو علم و ادب، شریعت و روحانیت سے معمور کر رہے ہیں۔

ڈاکٹر صاحب نے زمانہ طالب علمی ہی سے مضمون نگاری شروع کر دیا تھا۔ ہندو پاک کے رسائل و جرائد اخبارات میں مضامین لکھتے رہے اور اس وقت بھی مقبولیت کی نگاہ سے دیکھا جاتا رہا۔ سندھ یونیورسٹی کے مضمون نگاری کے مقابلہ میں حصہ لیا اور پہلا انعام حاصل کیا۔ مختلف کتابوں کے ترجمے کئے اور ان پر بسوٹا مقدمے بھی لکھے۔ آپ کے قلم سے نکلے ہوئے مضامین، مقدمے اور تبصرے دوسرے مقبول ہیں۔ ادب، تاریخ، سیرت و عواض اور اسلامیات کے موضوعات پر آپ کی علمی و فنی کاوشیں ہیں۔ انداز نگارش اتنا دلنشین، مؤثر، سادہ و سلیس اور پرکشش ہوتا ہے جس میں حسن و جمال، پاکیزگی و درخشندگی انداز اسلوب میں سلیم الفطرت

لے علامہ افتخار احمد قادری۔ مقدمہ 'گناہ بے گناہی' ص ۸۷

طبع مومناز کی عاشقانہ جولانی ایک ایک جملے اور ایک ایک حرف میں جھلیل جھلیل کرتی نظر آتی ہے۔ یہی وجہ ہے کہ آپ کی علمی و فنی انداز نگارش کا غلغلہ کراچی و لاہور اور دہلی و لکھنؤ سے گذر کر دیار فرنگ اور ارض حجاز تک پہنچ گیا ہے۔ یہ اپنے وقت کا عظیم مصنف جب امام احمد رضا قاضی بریلوی کی عبقری شخصیت کا مطالعہ کرتا ہے تو اسی کا ہو کر رہ جاتا ہے۔ اختیار نے امام احمد رضا پر جو ظلم ڈھائے اس کا استغاثہ پوری دنیا میں پہنچانے کا عزم کر لیا ہے۔ انگریزی میں ایک مقالہ لکھا "ABT THE NEGLECTED GENIS OF THE" (ایشیا کا ایک مظلوم

عبقری) جس نے یورپ اور امریکہ کے محققین کو امام احمد رضا کی طرف متوجہ کر دیا۔ مختلف دینی و علمی موضوعات کے علاوہ صرف "رضویات" پر آپ کی گراں قدر تصانیف و مقالات منظر عام پر آ رہے ہیں و دانش سے خراجِ تحسین حاصل کر چکے ہیں۔ اور پندرہ سال سے اسی موضوع پر لکھنے پڑھنے کا سلسلہ جاری ہے۔ یہ امام احمد رضا سے عقیدت و مودت ہے۔

قدم اٹھتے نہیں اٹھائے جاتے ہیں

آپ نے حیات امام احمد رضا تین طرح پیش کرنے کا عزم کر لیا ہے اور کام جاری ہے۔

۱۔ حیات امام احمد رضا (مختصر) ۲۔ حیات امام احمد رضا (متوسط)

۳۔ حیات امام احمد رضا (مبسوط)

ڈاکٹر صاحب نے ان کتابوں کے ماخذ و مراجع کے لئے پانچ سو سے زائد کتب و رسائل اور اخبارات دستیاب کر لیا ہے۔ حیات امام احمد رضا (مختصر) لکھنؤ سے کثیر تعداد میں شائع ہوئی والا اخبار قومی آواز کے ضمیمہ میں ۱۹۸۳ء میں مکمل شائع ہوئی۔ متوسط کے بعض حصص امام احمد رضا کے عکسی مخطوط کے ساتھ شائع ہو چکے ہیں۔

حافظ مبشر صاحب نے ڈاکٹر صاحب کا ذکر کرتے ہوئے فرمایا ہے کہ انہوں نے شروع سے اپنی نشست زمین ہی پر رکھا۔ زمین پر سوتے بھی ہیں۔ بستر کا کوئی اہتمام نہیں کرتے۔ سوتے

یہ ڈاکٹر صاحب کے بھتیجے اور حضرت علامہ مفتی محمد احمد صاحب قدس سرہ کے چھوٹے صاحبزادے ہیں۔

وقت اپنے سرہانے مختلف موضوع کی متعدد کاپیاں رکھ لیتے ہیں۔ ایک گھنٹہ سوتے ہیں۔ پھر اس کے بعد ایک کاپی اٹھاتے ہیں اور لکھنے بیٹھ جاتے ہیں۔ پھر ایک گھنٹہ سوئیں گے۔ اور دوسری کاپی اٹھا کر لکھنے لگیں گے۔ رات کو اسی انداز میں سوتے جاگتے ملتے ہیں۔ ایک گھنٹہ کے وقفہ میں معلوم نہیں سوتے ہیں یا سوچتے ہیں۔ یہی ان کا ہمیشہ کا معمول ہے۔

ڈاکٹر صاحب نے اپنی زندگی کا مقصد صرف تصنیف و تالیف اور اشاعتِ دین ہی سمجھا ہے

اور یہی چیز موجودہ دور میں بہتر بھی ہے۔ آج وہی جماعت جانی پہچانی جاتی ہے جس کے پاس زیادہ سے زیادہ صحت مند لٹریچر کا ذخیرہ ہوگا۔ آج کا انسان جلسے، جلوس اور کانفرنسوں سے بیزار آ گیا ہے اور اسے اب ایفون کی گولی تصور کرتا ہے۔

اسی بنیادی نظریہ کے تحت اس ادارہ سے جو بھی کتاب شائع ہوگی وہ صالح اور صحتمند نظریات کی حامل ہوگی۔ اس سلسلہ میں پہلی پیش رفت موجِ خیال ہے جو ہندستان میں پہلی بار مارکیٹ میں آئی ہے۔

زیر نظر کتاب ”موجِ خیال“ ایک سونیس عنوان پر مشتمل پروفیسر مسعود احمد صاحب کی ادبی، علمی اور اصلاحی دلنشین تحریر کا مجموعہ، ان کے ذوقِ تحریر و ادب و شوقِ اصلاح کا ایک حسین مرفع ان کے اسلوبِ بیان کا ایک دلکش نمونہ اور ان کی عملی زندگی کا عکس ہے۔ ہر عنوانِ افادیت سے بھرا، انتہائی اہم، جاندار، پر مغز اور ایمان کو جلا بخشنے والا ہے۔ تحریر کا انداز کچھ اس طرح بنجیدہ اور میاں رو ہے کہ غیر بھی داد و تحسین سے نوازتے ہیں۔ کتاب کے مطالعہ سے یہ حقیقت بھی آشکارہ ہوگی کہ ڈاکٹر صاحب ہر بات بہت سلیس اور ناصحانہ انداز میں فکر و فہم میں نقش کرنا چاہتے ہیں۔ ہر جگہ میں رشد و ہدایت کی ایسی شعاع نکلتی ہے جو دل و دماغ کے گوشوں کو منور و مہلکی کر دیتی ہے۔ ”موجِ خیال“ سے آپ پر یہ حقیقت بھی واضح ہو جائے گی کہ ڈاکٹر صاحب نے ایسا پیارا شعور پیدا کیا تا کہ نسلِ نو کی عقل پرستی، جدیدیت نوازی، تحقیقی و سائنسی وارستگی، اسلام کی آفاقیت اور پیغمبرِ اسلام کی عبقریت کا تصور دھندلا کر رہ نہ جائے۔ آپ

کو اس کتاب میں سمالات حاضرہ کی صحیح نباضی ملے گی۔ خلف و سلف کے سرمائے کو نئی پود تک لے جانے کے لئے ڈاکٹر صاحب نے جو شعوری دھار پیدا کیا ہے اس کی اثر آفرینی سے پوری قوم نیز روی کے ساتھ بہرہ مند ہو رہی ہے۔

میرا جہاں تک اپنا مطالعہ ہے اس کی روشنی میں کہہ سکتا ہوں کہ کم از کم اردو زبان میں ایسی کتاب اس موضوع پر آج تک کسی نے نہیں لکھی ہے۔ ہر مکتب فکر کے انصاف پسند حضرات نے اس کا اعتراف بھی کیا ہے۔ رپ قدیر ڈاکٹر صاحب کی یہ خدمت قبول فرمائے اور اس کی افادیت عام ذمام کے

پاکستان میں ہر موضوع پر نہایت تیزی کے ساتھ علمائے اہل سنت اپنا کام کر رہے ہیں۔ بفضلہ تعالیٰ چند سالوں سے ہندستان میں بھی باصلاحیت اصحاب قلم کی برکتوں سے ایک خوش گوار تحریری انقلاب برپا ہو گیا ہے۔ اسی طرح ہندستان کے متحرک و فعال علماء کرام چین و چپاں سے دامن چھڑا کر اپنی ملی ذمہ داری کا احساس کرتے ہوئے میدان عمل میں آگئے تو انشائراً اللہ الرحمن تحریری میدان میں اپنے بالمقابل ساری جماعتوں کو پیچھے چھوڑ دیں گے اللہ رب العزت کا بے پایاں کرم و احسان ہے کہ اب اہل سنت کا بیدار مغز طبقہ، مدارس و مراکز اہل سنت، اور مجتہد حضرات نے تبلیغ دین و ملت اور اشاعت اہل سنت کا زبردست اور بے مثال کارناموں کا آغاز کر دیا ہے۔

حضرت مولانا عبدالصوم صاحب قادری تعنی نے اپنی گونا گوں مصروفیات کے باوجود اس کتاب کی اشاعت میں ایک اہم رول ادا کیا ہے۔ موصوف کو اللہ تعالیٰ نے علمی دینی اور دنیوی ہر طرح کی دولت سے نوازا ہے۔ اس دور میں جو سب سے بڑی خوبی ان کے اندر پائی جاتی ہے وہ ہے مذہب و ملت کا درد اور اشاعت سنیت کا جذبہ صادق۔۔۔۔ ان کے دست راست حضرت مولانا قاری آفتاب صاحب (خطیب و امام تیسلی محلہ مسجد) کی کاوشیں فراموش نہیں کی جا سکتیں۔

اور اخیر میں سید محمد مصیبت خان کا تذکرہ کے بغیر ہست احباب نام مکمل
 رہ جائے گی۔ انہوں نے ہر طرح کا تعاون کیا اور موج خیال کو اشاعت کی منزل تک پہنچانے میں
 ان کا بہت بڑا ہاتھ ہے۔ اللہ رب العزت ان کو دولت دارین عطا فرمائے اور ان کی عزیز برصا جزا دی
 نور جہاں سلمہائے دامن کو مرادوں سے بھر دے۔ (آمین)
 بجاہ جبیبہ و نبیبہ سید المرسلین صلوات اللہ تعالیٰ علیہم اجمعین.....

عبدالمجید مصباحی

جمعۃ المبارک ۶، ۵، ۴، ۳، ۲، ۱ھ

باہتمام
 فیض احمد فیض غازی پوری۔ جنرل سیکریٹری، انجمن فیضانِ حرافیہ ملت۔

حافظت کی — مساعیٰ جمیدہ کا — عظیم شاہکار

الجامعۃ الاثریہ

مبارکپور

ضلع اعظم کسم گڑھ۔ یو۔ پی (ہندستان)

گفتنی و ناگفتنی

کاروانِ حیات رواں دواں تھا۔۔۔ زندگی نے ایک نئی کروٹ لی۔۔۔ آنکھیں کھل گئیں۔۔۔ معلوم ہوا ایک نئے جہان میں آگے۔۔۔ دماغ کھل گیا۔۔۔ دل کے سوتے ابل پڑے۔۔۔ خیالات نرٹپنے لگے۔۔۔ افکار مچلنے لگے۔۔۔ مضامین اترنے لگے۔۔۔ اور قلم۔۔۔ خود بخود چلنے لگا۔۔۔ جو کچھ لکھا، لکھا نہیں۔۔۔ لکھوایا گیا۔۔۔ میں خود آیا نہیں لایا گیا ہوں

بے نیازانہ گذر جائیے تو دیکھتے ہوئے بھی کچھ نظر نہیں آتا۔۔۔ نیاز مندانہ قدم رکھتے تو بغیر دیکھے بھی بہت کچھ نظر آنے لگتا ہے۔

مجموعہ نثر، مختار صد نظر جا!

ورڈس ورنٹھ نے جھوٹ نہیں کہا تھا۔۔۔ ”صحرا میں ایک ننھا سا بھول بھی دیکھتا ہوں تو وہ جلوے نظر آتے ہیں کہ بے ساختہ آنکھوں سے آنسو بہ نکلتے ہیں۔“

تو جو کچھ لکھا گیا۔۔۔ خود بخود لکھا گیا۔۔۔ یہ کوئی تحقیقی مقالہ نہیں کہ پڑھ پڑھ کے دل اچاٹ ہو جائیں۔۔۔ ناول و افسانہ نہیں کہ لگی چھٹ نہ سکے۔۔۔ انقلابی تحریر نہیں کہ جذبات کو ہوا دے کر بیٹھے بٹھائے شورش پسند بنا دے۔۔۔ ہاں اتنا بے کیف بھی نہیں کہ نہ پڑھا جائے۔۔۔ اتنا بے فیض بھی نہیں کہ ٹھکرا دیا جائے۔۔۔ کوئی موضوع نہیں پھر بھی ہر موضوع ہے۔۔۔ فانوس کے پردے میں کیا کیا نظر آتا ہے۔

شاید دور جدید کی ہنگامہ خیز زندگی سے یہ طرزِ تحریر ہم آہنگ ہو۔۔۔ اب اتنی فرصت کہاں کہ ایک ہی موضوع پر گھنٹوں صرف کیجئے!۔۔۔ جو بات کہنی ہے دو تین جملوں میں کھڑے

کھڑے بنا دیجئے اور سب۔۔۔ اس تحریر کی اثر انگیزی کا احساس اس وقت ہوا جب ایک ادا شناس عزیز نے پڑھ کر بے ساختہ کہا: "اس کا ایک صفحہ آپ کی ساری تحقیق پر بھاری ہے۔"۔۔۔
 سبحان اللہ!۔۔۔ پندرہ سوار برس جو علمی تحقیقات میں صرفت کے وہ بے کار گئے۔
 اللہ اکبر! جس کو کچھ نہ سمجھا وہی سب کچھ نکلا۔۔۔ اور جس کو سب کچھ سمجھا وہ کچھ نہ نکلا۔

موت خیال کا یہ ذخیرہ "تاثرات" کے عنوان سے پچھلے ماہنامہ "رشد" (سیالکوٹ) میں نومبر ۱۹۷۲ء سے اکتوبر ۱۹۷۳ء تک شائع ہوتا رہا۔۔۔ رشد کے بند ہو جانے کے بعد جنوری ۱۹۷۴ء سے ماہنامہ "ضیائے حرم" (لاہور) میں مسلسل شائع ہو رہا ہے۔ اب تک جو کچھ شائع ہوا ہے وہ اس جلد میں آپ کے نام سے ہے۔۔۔ آئندہ جو کچھ شائع ہو گا اسے دوسرے ایڈیشن میں شائع کرایا جائے گا (انتشار اللہ تعالیٰ)۔۔۔ یہ سلسلہ اندرون ملک اور بیرون ملک بہت پسند کیا گیا۔۔۔ اور اسی پسندیدگی نے طباعت و اشاعت کی طرف متوجہ کیا۔۔۔ اس کریم کا شکر ہے جس نے ہزار پابندیوں میں بھی فکر و خیال کو آزاد رکھا۔

میں سمجھتا ہوں اس دنیا میں جو آیا ہے اس کو نملوص کے ساتھ اپنے تجربات و مشاہدات اور محسوسات قلم بند کرنے چاہئیں کہ آنے والوں کے کام آئیں اور جانے والے کی زندگی انیوالوں کے لئے کارآمد ہو۔ ع ایسا کچھ کر کے چلو یاں کہ بہت یاد رہو!
 مگر اب جو اس حیرت کدے میں آتا ہے اس کو بکھنے کی کہاں فرصت؟۔۔۔ پہلے دیکھتے اور اس دیکھنے دیکھنے ہی میں اس کا کام تمام ہو جاتا ہے۔۔۔ ہزاروں آئے اور چلے گئے۔۔۔ ہم بھی آئے ہیں اور چلے جائیں گے۔۔۔ کوئی رہا ہے جو ہم رہیں گے؟

مجھ سے مت جی کوں گاؤ کہ نہیں رہنے کا
 میں مسافر ہوں کوئی دن کو چلا جاؤں گا

دنیاے صحافت کا عجیب حال ہے — ایسے ایسے اخبارات و رسائل سامنے آتے ہیں
 پڑھ کر چہرہ کرجن سے نظریں بہک رہی ہیں — خیال بھٹک رہے ہیں — نفس مچل رہے
 ہیں — دل اجر طر ہے ہیں — اللہ اللہ —

کچھ اور آج کل کے کہیوں کا طور ہے

اس ہنگامہ باؤ ہو میں دل کی بات کون سنا ہے؟ — لیکن کوئی شے یا نہ شے یہ بات
 ہی کچھ ایسی ہے کہ کہی جانتا ہے تو بالآخر سنی جاتی ہے — انٹار انٹرسیٹی جائے گی —
 مایوس نہیں — جس کا یہ عقیدہ ہو کہ سارا عالم ایک بار مگر حبی اسٹے گا وہ اس بات سے کیسے
 ناامید ہو سکتا ہے کہ خوابیدہ قوم کبھی بیدار نہ ہوگی —

ہاں اے جوانو! — اے مائیں کے شکو فو! — اے حال کی بہارو! — اے
 مستقبل کے طوفانو! — سنو سنو — دل کی بات سنو!

تو راز کن نکال ہے اپنی آنکھوں پر عیان عوجا خودی کار زواں ہو جائے خدا کا تر جہاں ہو جا
 ہوس نے کر دیا ہے کڑے کڑے نوع انسا کی اخوت کا بیان عجا محبت کی زباں ہو جا

ترے علم و محبت کی نہیں ہے انتہا کوئی
 نہیں ہے تجھ سے بڑھ کر سازِ فطرت میں کوئی

حیرت کدہ مٹھی

احقر محمد مسعود احمد

(ضلع ٹھہرا پارکر، سندھ، پاکستان)

۲۵ اپریل ۱۹۷۷ء

چند مہینوں میں برسوں کی راہ طے کرنے والا عربی ادارہ

دارالعلوم محبوب سبحانی

دارو والی چال - بازار وارڈ - نیول روڈ، کرا

بیسویں نمبر ۷۰۰۰۰

ہندستان

فکر و خیال | فکر و خیال محترہ اماں ہیں، آن کی آن میں دنیا ادھر سے ادھر ہو جاتی ہے۔ آبادیاں ویران ہو جاتی ہیں۔ ویرانے آباد ہو جاتے ہیں۔ پاکستان اسی فکر و فلک رسا کا ایک ادنیٰ کمرہ ہے۔ کہتے ہیں کہ عطیہ الہی ہے۔ اس میں کیا شک ہے۔ مگر سکر کس کا عطیہ ہے؟ اسی کا تو ہے۔ اور اسی فکر کی بجزوی عذابِ الہی بن کر نمودار ہوئی۔

دائرہ فکر جتنا وسیع ہوتا ہے، ترقی کی راہیں کھلتی ہیں اور ترقی کی راہیں کیا کھلتی ہیں فرد ملت کا وقار بلند ہوتا ہے۔ اور جتڑیا تک پہنچتا ہے۔ اسلام نے انسانی فکر کا دائرہ جتنا وسیع کیا ہے، شاید ہی کسی نے کیا ہو۔ نوع انساں پر یہ خدا کا عظیم احسان ہے لیکن یوں محسوس ہوتا ہے کہ انسان فطرۃ احسان فراموش واقع ہوا ہے۔

قدم قدم پر انسان بہکتا گیا، قدم قدم پر رہنمائی ہوتی رہی۔ قربان جانیے اس رحیم و کریم کے! ایک فرد نے دوسرے فرد کو نیچا دکھایا، ایک خاندان نے دوسرے خاندان پر فوقیت جتائی۔ ایک زبان والے نے دوسرے زبان والے کو بیچ جانا۔ ایک رنگ والے نے دوسرے رنگ والے سے نفرت کی۔ لیکن قربان جانیے اس پیکرِ قدسی (صلی اللہ علیہ وسلم) کے جس نے کسی کو حقارت سے نہ دیکھا۔ جس نے سب کی عزت افزائی کی۔ جس نے سب کو اپنا جانا اور بیانگِ دہل اعلان فرمایا کہ ”آج سے نہ عربی کو عجبی پر فخر ہے، نہ گورے کو کالے پر، سب اللہ کے بندے ہیں، سب مٹی سے بنے ہیں، ہاں مکرم وہ ہے جو سب سے زیادہ اپنے خدا کی مرضی پر چلا اور حق بندگی ادا کیا“۔ یہ آواز کیا گونجی، فکر انسانی۔

جو سمٹی سمٹی سی تھی پھینے لگی اور پھیلتے پھیلتے فضائے بسط پر چھا گئی۔

بہت سے دل زبان سے قریب ہیں اور کچھ دل زبان سے دُور۔
بہت دوز، یہ دوری بڑی مہلک ہے۔ یہ لوگ مریض ہیں۔

زبان و دل

ان کو شفقت کی ضرورت ہے۔ ان کو پیار کی ضرورت ہے۔ ان کو خلوص کی ضرورت ہے۔
شفقت نہ ملے گی، پیار نہ ملے گا، خلوص نہ ملے گا، دیوانے ہو جائیں گے۔ تباہ کر دیں گے۔
تباہ ہو جائیں گے۔ ہاں امراضِ روحانی کے معالجو! ذرا ہمت کرو اور ان بیماریوں کی خبر لو۔

مومن کا قلب بڑا وسیع ہوتا ہے، کائنات سے بھی زیادہ وسیع ہے۔
مومن کی یہ پہچان کہ گم اس میں ہیں آفاق

قلبِ مسلم

وہ صفحہ روزگار پر خلیفۃ اللہ ہے۔ کوئی معمولی بات نہیں۔ وہ مسجدِ ملائک ہے۔
کوئی کھلونا نہیں۔ وہ صفاتِ الہیہ کا آئینہ ہے، وہ جبار و قہار ہے، وہ رحیم و کریم ہے۔ وہ
ظالموں کے لئے جبار و قہار ہے اور مظلوموں کے لئے رحیم و کریم۔ بلکہ اس کے دامن میں گنہگار و
سیہ کار، خطا کار و زیاں کار سب ہی پناہ لیتے ہیں۔ پس جس کی فطرتِ سلیمہ اس رحم و کرم کی آئینہ دار
ہو۔ جس کے دامن میں چور بھی پناہ لیں وہی خلیفہ برحق ہے۔ اہل اللہ کے حالات پر ہمیں
گے، یہ نمونے نظر آئیں گے۔ جابرانِ وقت کے ہاں یہ بات نہیں۔ سعادت مند وہ ہیں جو
ان نمونوں سے روشنی حاصل کریں اور جوئے کم آب کو محیطِ بیکراں بنا لیں۔

امن و امان کی فضا، اخوت و محبت کی فضا صنعتوں سے قائم نہیں
ہوتی۔ اس کی اہمیت تسلیم۔ مگر یہ فضا دماغ کی جلا اور دل کی

امن و امان

صفائی سے قائم ہوتی ہے، اسی لئے قرآن کریم نے بعثتِ نبوی (علیٰ صاحبہا الصلوٰۃ والسلام) کے
مقاصد یہ بتائے کہ قلب و ذہن کا تزکیہ اور تطہیر کی جائے، کتابِ مسین سکھائی جائے، حکمتِ دانائی
بتائی جائے۔ اگر مقصد کسی قسم کی مادی ترقی ہوتا۔ جس سے ہرگز ہرگز قلب و نظر کو سکون نہیں
ملا۔ تو مکہ معظمہ اور مدینہ منورہ میں چھوٹی چھوٹی صنعتیں قائم کی جاتیں۔ دورِ نبوی میں

دنیا بغیر صنعت کے نہ تھی، اور اہل عرب کی معاشی حالت بھی کچھ زیادہ اچھی نہ تھی، اس لیے کچھ نہ کچھ تو کیا جاتا۔ مگر اس سلسلے میں کچھ نہ کیا گیا، کوئی انڈسٹری قائم نہ کی گئی، صرف ایک انڈسٹری قائم کی اور وہ دل کی انڈسٹری تھی جس نے آگے چل کر خالقاً ہوں کی صورت اختیار کر لی، دلوں کو روشنی ملی، آنکھیں کھل گئیں۔ پیٹ کی آگ نہیں بھڑکانی گئی، شمع دل فروزاں کی گئی کہ شب کی تاریکیاں دور ہو جائیں، صبح کا اجالہ نمودار ہو جائے۔

فتنہ انگریزی | فتنے یوں ہی پیدا نہیں ہوتے، آگ دشمنوں کے لگائے سے لگتی ہے اور کبھی ایسا بھی ہوتا ہے کہ غیر شعوری طور پر اپنوں کے لگائے سے بھی لگ جاتی ہے۔ اس لئے ہر فتنے کو دشمن کے سر تھوپنا دانش مندی نہیں۔ دانش مندی یہ ہے کہ فتنوں کے اسباب و علل پر غور کیا جائے اور ان کا خلوصِ دل سے سدِ باب کیا جائے۔ محض تقریروں یا تحریروں سے فتنے نہیں دبا کرتے اس کے لئے بڑی پامردی، بڑی استقامت، بڑا خلوص، بڑی دل سوزی، بڑی دل داری کی ضرورت ہے۔ سرکارِ دو عالم صلی اللہ علیہ وسلم نے کیا کیا؟ پہلے برائیوں کا سدِ باب کیا۔ کسی برائی کو سراٹھانے نہ دیا، پوری طرح سرکوبی کی۔ میدان صاف ہو گیا۔ نیکیاں پھیلتی چلی گئیں۔ ہمارا حال عجیب ہے اور سمجھ سے بالاتر، پرہیز نہیں کرتے، علاج کی بات کرتے ہیں۔ مگر پرہیز شرطِ اول ہے۔ زندگی کی ہر منزل اور ہر شعبے میں پرہیز کی ضرورت ہے۔ بغیر پرہیز زندگی محال ہے۔ آزادیاں معقول پابندیوں میں پنپتی ہیں، اور یہ پابندیاں پرہیز نہیں تو اور کیا ہیں؟

اَوَاؤْ! جیکمانہ فکر کے ساتھ پرہیز شروع کریں، صحتِ ملی کو برباد نہ کریں۔

بہت سے ایسے ملیں گے کہ جب برائیوں کے اسباب و علل کی نشاندہی کی جائے اور ان سے یہ کہا جائے کہ نیکیاں پھیلانی ہیں تو پہلے ان کا تدارک ضروری ہے۔ جواب ملے گا کہ اس میں کیا حرج ہے؟ یہ بھی ہوتا ہے، وہ بھی ہوتا ہے۔ لیکن جب محمد مصطفیٰ صلی اللہ علیہ وسلم نے ہزار پابندیاں لگا کر اپنا مشن پورا کیا (اور دنیا کے کسی مصلح نے بغیر پابندیاں

لگائے اصلاح کا کام نہیں کیا) تو پھر ہم بغیر پابندیاں لگائے اس مشن کو کیسے اگے بڑھا سکتے ہیں؟
— شیطان کو پابند کرنا ہوگا، رحمان کی بات جب ہی چل سکتی ہے۔ ہر فرد ذمہ دار ہے، ہر فرد کو صحابہ کی ضرورت ہے

فقیر بھی گھر کر لیتا ہے، امیر بھی گھر کر لیتا ہے۔ بات گھر کرنے کی نہیں،
گھر کو رشکِ جنت بنانے کی ہے۔ جہاں سکون ہی سکون ہو جہاں قرار
ہی قرار ہو۔ سرکارِ دو عالم صلی اللہ علیہ وسلم نے فقیرانہ بسر کی مگر گھر کو رشکِ جنت بنا دیا۔ جہاں
امن و امان کے چشمے ابل رہے تھے۔ اور اس فقیری میں وہ رعب و دبدبہ کہ ہزار زرق برق خلعتیں
اور توپ و بندوق کی سلامیاں وہ بات پیدا نہ کر سکیں، جگر نے کیا خوب کہا ہے۔

ظاہر میں غریب الغریب پھر بھی یہ عالم

شاہوں سے سواسطوتِ سلطانِ مدینہ

اللہ اپنے غلاموں کو کیا اندازِ خسروی سکھایا ہے۔ ایسی فقیری پر جہاں شاہی قربان
— جس کو اس فقیری کی لذت مل گئی، پھر وہ کسی طرف نظر بھر کے بھی نہیں دیکھتا

روس کو اپنے مثالی معاشرے پر بڑا گھنٹا ہے مگر یہاں بھی وہ بات کہاں جو جنابِ سالتمآب
صلی اللہ علیہ وسلم نے پیدا کر دی تھی۔ بات سے بات نکلتی ہے۔ جس زمانے میں روس نے

پہلے پہل فضائے بسیط میں اپنا سیارہ چھوڑ کر دنیا میں تہلکہ مچا دیا تھا، سخت و غرور نے سراٹھایا
تھا۔ وزیرِ اعظم خروشچیف نے کہا تھا، اور مسلمانوں کو مخاطب کر کے کہا تھا، ان کے دینی عقائد

کا مذاق اڑا کر کہا تھا۔ ہم نے فضائے بسیط میں اپنے سیارے بھیجے، آسمان کا کونہ کونہ چھان مارا
مگر کہیں بھی تمہاری جنت نہ ملی، ہم تو یہی سمجھتے ہیں کہ جنت وہی ہے جو ہم نے بنائی ہے۔ اس کا

جواب ایک غیور مسلمان عالم نے خروشچیف کے نام مراسلے کی شکل میں بھیجا اور کیا خوب جواب دیا۔
”ہماری جنت وہ ہے جہاں خوف و دہشت کے سیاہ بادل نہیں منڈلاتے۔ سکون و طمانیت

کی پھوار پڑتی ہے۔ جہاں غم و اندوہ نہیں۔ زندگی ہی زندگی ہے۔ اور مہر ساری

جنت کا حال اس کے بالکل برعکس ہے۔

نکتہ چینی | نکتہ چینیوں اور خوردہ گیر یوں سے کوئی معقول انسان نہیں سدھرتا۔
اگر ایسا ہوتا تو حضرت محمد مصطفیٰ صلی اللہ علیہ وسلم دنیا کے سب سے بڑے
نکتہ چیں اور خوردہ گیر ہوتے (مناذ اللہ، مناذ اللہ)۔ سدھار محبت کی فراوانی سے ہوتا
ہے۔ خلوص سے ہوتا ہے۔ دور رہ رہ کر آوازے کسنے سے نہیں۔ قریب جا کر
دلداری و غم خواری سے ہوتا ہے۔ اس طرز عمل سے سرکارِ دو عالم صلی اللہ علیہ وسلم نے کیسے کیسے
آہن صفت آن واحد میں پگھلائے۔ قرآن کہتا ہے کہ ”اگر آپ کج خلق اور ترش رو ہوتے تو
نوجوانانِ عرب پر وارنہ وار آپ پر فدا نہ ہوتے“۔ یہ ساری قداکاریاں خلقِ عظیم کی کرشمہ
سازیاں ہیں۔

نیکی کی صلاحیت کس میں نہیں ہوتی؟۔ مردود بہت کم ہیں، محبوب زیادہ ہیں
بات سمجھانے اور سمجھ میں آنے کی ہے۔ اولیاء اللہ کے حالات پڑھیے۔ اللہ اللہ کیسے
کیسے پیارے اور دلنشین انداز سے اپنے مخالفوں کو سمجھایا ہے کہ سمجھ میں آ گیا ہے۔ مگر ہمارے
پاس اس متاعِ عزیز کی کمی ہے۔ ہم نے یہی کھویا ہے، ہم دوستوں کو دشمن بنا یا کرتے ہیں۔
اور دشمنوں کو دشمن جاں۔

بامراد نامراد | جن کو اللہ نے اپنی بیگمراں نعمتوں سے نوازا ہے ان کو چاہیے کہ دوسروں
کو بھی ان نعمتوں میں شریک کر لیں کہ اس سے محروموں کا دل بڑھتا ہے ورنہ
محرومیاں اور نامرادیاں انسان کو کہاں سے کہاں لے جاتی ہیں۔ ان محروموں کو نامراد کہہ کر
چڑانا، کفرانِ نعمت ہے۔ نہیں معلوم اس کی نظر میں کون محبوب ہے، کون مردود۔ ہمارے
معیار اور ہیں، اس کا معیار اور۔ پس جس طرح منعم حقیقی نے تم کو نوازا ہے ہم بھی دوسروں کو
نوازو۔ قرآن کریم کا ارشاد ہے کہ ”وہ شخص ایمان کی بلندی پر نہیں پہنچ سکتا جو عزیز ترین
شے کو راہِ جاناں میں قربان نہ کرے“۔ ہمیں دے کر ہماری وسعتِ قلبی کو آزمایا جاتا ہے۔

— ہر عطاء ربانی نعمت ضرور ہے لیکن آزمائش بھی ہے۔ — بڑی آزمائش —
 بے خبر نہ رہنا چاہیے۔ تاریخ ہمارے سامنے ہے۔ قدم قدم پر عبرت کدے ہیں۔ جو
 نعمت دیتا ہے وہ اس طرح چھین لیتا ہے کہ آدمی ہر کارہ جانتا ہے۔ اے بامرادو! نامراد پر
 طرز نہ کرو، ان کو حقیر نہ جانو۔ کبھی دنیا ادھر سے ادھر نہ ہو جائے۔

خلافت و فراست | مولائے کل نے فرشتوں سے فرمایا ”میں کائنات ارضی میں اپنا خلیفہ
 نامزد کر رہا ہوں“ — فرشتوں نے عرض کیا ”خدا یا کیا تو اس کو

خلیفہ بنا رہا ہے جو زمین میں فتنہ و فساد برپا کرے گا اور خون بہائے گا؟“ — فرشتوں نے غلط
 نہیں کہا تھا اسی لئے ان کو جھٹلایا نہ گیا بلکہ ایک آزمائش میں مبتلا کر دیا گیا۔ علم و دانش کی آزمائش
 — اور اس آزمائش میں مبتلا کر کے بتلا دیا گیا کہ خلافت و حکومت کے لئے صرف نیکی و پارسائی
 کافی نہیں۔ بصیرت و بصارت اور علم و دانش کی بھی ضرورت ہے۔ ہر جاہل و غبی اس
 لائق نہیں کہ اس کو خلافت جیسی عظیم ذمہ داری تفویض کر دی جائے۔ بات معقول ہے۔
 چھوٹے سے چھوٹے عہدے کے لئے بھی ہم انسانوں کو تولتے ہیں، امتحانات ہوتے ہیں، آزمائشوں
 سے گزرنا پڑتا ہے، کچھ ناکام ہوتے ہیں اور کچھ کامیاب، تب کہیں جا کر ذمہ داری سپرد کی جاتی ہے۔
 — جب طریقہ کار یہ ہے اور بہت معقول طریقہ کار ہے تو پھر خلافت جیسی عظیم ذمہ داری علم و دانش
 کی آزمائش کے بغیر کیسے سپرد کی جائے۔ اسی لئے اقبال نے ایک مغربی مفکر کی ترجمانی کرتے
 ہوئے کہا تھا اور غالباً اسی مشاہدے اور خیال کے تحت کہا تھا۔

جمہوریت اک طرز حکومت ہے کہ جس میں

بندوں کو گنا کرتے ہیں، تو لا نہیں کرتے

مگر جب خالق کائنات نے حضرت آدم علیہ السلام کو اپنا خلیفہ بنایا تو علم و دانش کی ترازو میں ان
 کو تو لا گیا اور اس طرح فرشتوں کو خاموش کیا گیا۔ ابلیس کا موقف یہ تھا کہ تخلیقی اعتبار سے مجھ کو
 آدم پر فوقیت حاصل ہے۔ آدم کو مٹی سے بنایا گیا ہے اور مجھ کو آتش سے۔ مگر اس موقف

کو سختی سے رو کر دیا گیا۔

ہر انتخاب کے لئے فرزانوں کو جمع کیا جاتا ہے پھر کیوں نہ اس عظیم انتخاب کے لئے فرزانوں کو جمع کیا جائے اور فرزانوں کی بات کو نظر انداز کر کے دیوانوں کے کہے پر عمل کیا جائے یہ بات دل کو لگتی ہے۔ فرزانے کی ایک بات ہزار دیوانے پر بھاری ہے۔ اسی لئے طریقت میں بھی سالک کو مجذوب پر برتری اور فوقیت حاصل ہے۔ مجذوب خود راہ پالیتا ہے، دوسروں کو راہ پر لگانا اس کا کام نہیں۔ مگر سالک خود بھی راہ پالیتا ہے اور دوسروں کو بھی راہ پر لگا سکتا ہے۔ اسی لئے مجذوب سے زیادہ سالک کی بات مانی جاتی ہے اور مانی جانی چاہیے، اگرچہ مجذوب کی بات بھی کبھی کبھی تیر بہدف ہوتی ہے اور ایسی تیر بہدف کہ بس دیکھا کبھی۔ لیکن سالک پھر بھی سالک ہے۔ اس کی بات ہی کچھ اور ہے۔ اسی کے لئے تو حضور صلی اللہ علیہ وسلم نے فرمایا ہے ”انفوا فر است المؤمن فانہ ینظر بنور اللہ“ (مومن کی فراست و دانائی سے بچتے رہنا کیوں کہ وہ خدا کی روشنی سے دیکھتا ہے) غالباً اسی حدیث کے مفہوم کو علامہ اقبال نے یوں بیان فرمایا ہے۔

تقدیر اتم کیا ہے کوئی کہہ نہیں سکتا

مومن کی فراست ہو تو کافی ہے اشارہ

اختیار و اقتدار انسان ناپختہ و نامت م ہے، فانی و بے ثبات ہے۔ مگر پھر بھی جب کبھی اس کو عارضی اقتدار ملتا ہے اور کچھ قوت حاصل ہوتی ہے تو پھولا نہیں سماتا، کچھ بدل سا جاتا ہے اور جانے پہچانے اس کے لئے اجنبی بن جاتے ہیں۔ کرسی پر کیا بیٹھتا ہے کہ دماغ آسمان پر چڑھ جاتا ہے، تیور بدل جاتے ہیں۔ جس کے چہرے سے کبھی مسکراہٹیں پھوٹی تھیں آج وہی چہرہ مہیب و ڈراونا نظر آ رہا ہے۔ ہر شخص سہما سہما معلوم ہوتا ہوتا ہے۔ اللہ اللہ یہ عارضی اقتدار، جس کو دے کر یہ کہہ دیا گیا کہ وقت مقرر پر چھین لیا جائے گا (یعنی ریٹائر کر دیا جائے گا)۔ اور کبھی وقت سے پہلے بھی چھین لیا جاتا ہے۔ ہاں اس عارضی اقتدار پر یہ گنہمند؟ بڑی تنگ ظرفی کی بات ہے۔ عالی ظرف انسان وہ ہے

جو اقتدار ملنے کے بعد اور دلربا ہو جائے۔ خدا کا شکر ادا کرے کہ مجھ جیسے انسان کو کیا سے کیا بنا دیا۔ مجھ جیسے ہزاروں انسان بیکس و مجبور مارے مارے پھرتے ہیں اور مجھ کو صاحب اختیار بنا کر ان بے کسوں کا ہمارا بنا دیا۔ میں مخدوم نہیں خادم ہوں۔ یہ کسی ناشکر گزار ہی ہوگی کہ جس خدا نے مجھے یہ عزت دی، میں اس کے بندوں سے اس طرح منہ پھیر لوں! نہیں نہیں میں فریب اقتدار کے اس پردے کو چاک کر دوں گا اور خدا کے بندوں سے فرعونوں کی طرح نہیں انسانوں کی طرح طوں گا اور ان کے دکھ درد میں شریک رہوں گا۔

انسان نشہ اقتدار میں چور ہو کر اس حقیقت سے آنکھیں بند کر لیتا ہے کہ رات و دن میں ایک بار وہ یقینی طور پر بیکس و مجبور بنا دیا جاتا ہے۔ جابر سے جابر سلطان اور عاجز سے عاجز انسان خواب غفلت میں سلا دیا جاتا ہے۔ اور پھر واحد قہار اعلان فرماتا ہے:-

”ہاں وہ اللہ ہی ہے جس کے سوا کوئی معبود نہیں، وہ زندہ و پائندہ ہے، نہ اس کو اونگھ آتی ہے اور نہ نیند“

سونے والے سوتے رہتے ہیں مگر وہ جاگتا رہتا ہے۔ پھر ہمارے اختیار و اقتدار کی حقیقت کیا ہے؟ جاگ جائیں تو مختار اور سو جائیں تو بیکس و مجبور۔ یہ بھی کوئی اختیار و اقتدار ہے؟ پھر

موت سے کس کو رستگاری ہے

آج وہ، کل ہماری باری ہے

سب انسان مشیت ایزدی کے تابع ہیں۔ کوئی کسی کا تابع نہیں بنایا گیا۔

قرآن نے جو یہ کہا ہے کہ ”خدا کی اطاعت کرو، رسول کی اطاعت کرو اور تم میں جو صاحب حکومت ہو اس کی اطاعت کرو“۔ تو اس سے مقصود تین علیحدہ علیحدہ اطاعتیں نہیں، بلکہ مقصود و مطلوب ایک ہی اطاعت ہے اور وہ خدا کی اطاعت ہے۔ اسی لئے حضرت صدیق اکبر رضی اللہ عنہ نے مسند

خلافت پر تمکن ہو کر یہ ارشاد فرمایا تھا اور بجا ارشاد فرمایا تھا: ۸۴۵۵۶

”جب تک میں اللہ تبارک و تعالیٰ اور اس کے رسول صلی اللہ علیہ وسلم کی اطاعت کروں،

تم میری اطاعت کرو جب میں خدا اور رسول صلی اللہ علیہ وسلم کی نافرمانی کروں تو
تم کو میری اطاعت کی ضرورت نہیں۔“

اس لئے کہ اطاعت سے مقصود بالذات انسان کی اطاعت نہیں بلکہ خدا کی اطاعت ہے۔
غور کرو اسلام کے اس تصور اطاعت نے انسان کو کتنا عالی مرتبت بنا دیا ہے۔ وہ انسان جو
مظاہر قدرت کے آگے سر نیبا زخم کیا کرتا تھا اس کو کہاں سے کہاں پہنچا دیا۔ جب اطاعت کا یہ
جذبہ پیدا ہوتا ہے تو پھر انسان اگر طے بجائے سر جھکا کر چلتا ہے۔ اسی لئے قرآن کریم نے خدا
کے نیک بندوں کی ایک نشانی یہ بتائی ہے کہ ”جب زمین پر چلتے ہیں تو جھک کر چلتے ہیں“ ہاں وہ
حضرات جنہوں نے اقتدار و حکومت کے باوجود اس جذبہ اطاعت کو سمجھا ہے، اپنے دور حکومت اور
دور خلافت میں نہایت منکر المزاج رہے ہیں۔ شاہی کی، لیکن فقیروں کی طرح بسر کی۔ حضرت
عمر فاروق رضی اللہ تعالیٰ عنہ کی زندگی میں بہت سے ایسے واقعات نظر آئیں گے۔ ایک جلیل القدر
خلیفہ ہوتے ہوئے بھی انھوں نے وہ کام کئے کہ آج ایک معمولی افسر اور ایک معمولی عالم بھی اپنے لئے کوشاں
سمجھے۔ بھوکے رعیت کے لئے اپنے سر پر اناج اٹھا کر لے جانا کوئی آسان کام نہیں مگر حلال خلافت
کے ہوتے ہوئے حضرت عمر رضی اللہ عنہ نے یہ بھی کر دکھایا۔

معدلت گسٹری | عدل و انصاف بارانِ رحمت ہے جس سے معاشرے کی کھیتی پھلتی پھولتی
ہے۔ مگر اس کے لئے بڑے دل گروے کی ضرورت ہے۔ یہ کوئی
آسان کام نہیں۔ پھر جب اپنے یا اپنے کسی عزیز کے خلاف بات آپڑے، اور بھی کٹھن ہے۔ لیکن
انصاف کا تقاضہ یہ ہے کہ اس نازک موقع پر بھی قلم اٹھایا جائے اور جو بھی فیصلہ ہو، بر ملا کر دیا جائے۔
کسی کی رورعایت نہ کی جائے۔ عدل فاروقی دیکھئے۔ شاید دنیا ایسا عدل و انصاف نہ دیکھ سکے
گی۔ فرزند و لبند ایک جرم میں ماخوذ ہوئے۔ کوڑوں کی سزا سنائی گئی۔ ایک دو نہیں
اکٹھے اسی کوڑے۔ مگر کس کو یارا کہ خلیفہ المسلمین کے جگر گوشے پر ہاتھ اٹھائے۔ جب کسی نے
ہمت نہ کی اور سب کی ہمت جو اب دے گئی تو اپنے ہاتھ میں کوڑا لیا اور سخت جگر پر پے در پے مارنا

شروع کر دیا۔ دیکھنے والوں کے دل دہلے جاتے تھے مگر دستِ فاروقی رکنے کا نام نہ لیتا تھا۔
ادھر اسی کوڑے پورے ہوئے اور ادھر فرزندِ دلہند جاں بلب ہوئے۔ اپنے زانو پر سر رکھا کہ اب یہ
گنہگار نہیں، سزائے اس کو مصفٰیٰ و مجلے کر دیا ہے۔ مگر دیکھتے ہی دیکھتے روحِ نفسِ عنصری سے پرواز کر گئی
۔ اللہ اللہ شریعت کی پاسداری ہو تو ایسی ہو۔ کیا تاریخِ عالم عدل و انصاف کی ایسی نظیر پیش کر سکتی
ہے؟

قرآن کریم نے عدل کا معیار یہ رکھا ہے کہ اگر فیصلہ اپنے والدین کے خلاف بھی ہو تو ذرا نہ ہچکچائیے،
بر ملا فیصلہ کر دیجئے، خواہ دشمن ہی کے حق میں کیوں نہ ہو۔ اپنوں کو بچالینا اور زبردستوں کو چھوڑ دینا
تقاضائے انصاف نہیں۔ اس طرزِ عمل سے خوشگوار اور پر امن ماحول پیدا ہو ہی نہیں سکتا۔ اس
لئے حضرت صدیق اکبر رضی اللہ عنہ نے مسندِ خلافت پر بیٹھ کر فرمایا تھا اور کیا خوب فرمایا تھا:
”جو تم میں کمزور ہے وہ میرے نزدیک قوی ہے، انشاء اللہ اس کا حق دلاؤں گا
۔ جو تم میں قوی ہے وہ میرے نزدیک ضعیف ہے، انشاء اللہ اس سے
حق لے کر چھوڑوں گا۔“

امیر المومنین کا عزم و حوصلہ دیکھیے۔ اے کاش عدلت گتری کی اس راہ پر ہم بھی گامزن ہو سکیں!
۔ عہدِ نبوی صلی اللہ علیہ وسلم میں ایک شریف گھرانے کی عورت نے چوری کی، جرم ثابت ہو گیا
حکم دیا گیا کہ ہاتھ کاٹ دیا جائے کہ دوسروں کو عبرت ہو۔ دورِ جدید کی طرح وہاں زنداں کے
خلوت کدوں میں سزا نہ دی جاتی تھی۔ کسی کو کیا خبر!۔ سزا عبرت بنے تو کیسے بنے؟ اسلامی
سزاؤں میں یہ نکتہ پیش نظر رکھنا چاہیے کہ وہاں سزا سے اصلاحِ معاشرہ مقصود ہوتا ہے۔ یہ سزا معاندانہ
نہیں مصلحانہ ہوتی ہے۔ شریعت کو مجرم سے عناد نہیں۔ اس کے پیش نظر تو اصلاح اور صرف
اصلاح ہے۔ کسی کو خلوت کدے میں اذیت پہنچا کر معاشرے کی اصلاح قطعاً ناممکن ہے۔ ہاں
تو عرض کر رہا تھا کہ حکم دیا گیا کہ مجرم کا ہاتھ کاٹ دیا جائے، شریف گھرانے کی عورت تھی معمولی بات نہ تھی
شرفاء مکہ جمع ہوئے اور دربارِ رسالت پناہ صلی اللہ علیہ وسلم میں سفارش کے لئے پہنچے۔ عرض کیا

کہ اگر اس کو نزا دی گئی تو سارے کا سارا گھرانہ بدنام ہو جائے گا۔ معلوم ہے یہ سن کر رسالت مآب صلی اللہ علیہ وسلم نے کیا فرمایا، سنو! سنو! آپ نے فرمایا :-

”خدا کی قسم! اگر محمد کی بیٹی فاطمہ بھی ہوتی تو اس کا ہاتھ بھی کاٹ دیا جاتا۔“

اس کے بعد فرمایا اور کیا عجیب نکتہ ارشاد فرمایا :

”پچھلی قومیں اس لئے تباہ ہوئیں کہ جب ان میں کوئی یا اثر انسان جرم کرتا، چھوڑ دیا

جاتا، غریب ویسے بس جرم کرتا، پکڑ لیا جاتا۔“

یعنی جس پر بس چلنا پکڑ لیا جاتا، بس نہ چلتا چھوڑ دیا جاتا۔ یا یوں کہیے جس کو دل چاہتا پکڑ لیا جاتا اور

جرم و سزا کے تناسب کو پیش نظر رکھے بغیر جو سزا چاہتے دے دیتے۔ یہ معدلت گتتری نہیں، ہوس پرستی

ہے اور عدل و انصاف میں ہوس کا مطلق دخل نہیں۔ دنیا میں جہاں کہیں عدل و انصاف کی اس طرح مٹی

پلید ہو، معاشرے کا سدھنا مشکل ہے۔ مشکل ہی نہیں ناممکن ہے اور پھر ہر فرد کا دل سے مطیع و فرمانبردار ہونا

امری محال ہے۔ ایسے معاشرے میں خلوص کی جگہ ریا لے لیتی ہے، اطمینان سکون کی جگہ خوف اور امن

امان کی جگہ فتنے۔

ہر شخص اپنے اعمال کا جواب دہ ہے، ہاں سب اپنے خدا کے آگے جوابدہ

احتساب و کتاب

ہیں۔ جو قدم قدم پر یہ خیال رکھے گا وہی کچھ پائے گا۔ اگر

جوابدہی اور محاسبہ کا کھٹکانہ ہے تو انسان فرعون بے سامان بن جائے اور بے مہار کی طرح ہر کس و

ناکس کو روندتا پھرے۔ نبی محترم صلی اللہ علیہ وسلم سے زیادہ کون پاکباز و محسوم ہوگا مگر دیکھو وہ

بھی محاسبے اور جوابدہی کے خوف سے لرزاں و ترساں ہیں۔ اپنے خدا ہی کے سامنے جوابدہ نہیں

۔ عالی ظرفی تو دیکھو کہ اپنے جاں نثاروں کے سامنے بھی جوابدہ ہیں، جو کہتے ہیں کہ دکھاتے ہیں۔

باتوں سے دلوں کو رام نہیں کیا جاسکتا، یہ بات تو عمل سے پیدا ہوتی ہے۔

دنیل سے کو ق فرما رہے ہیں۔ وقت آپہنچا ہے۔ جاں نثاروں سے الوداعی ملاقات

ہو رہی ہے۔ ایک ہی مجلس میں اتنا اور غلام بیٹھے ہیں۔ اتنا فرما رہے ہیں۔ ”اگر کسی کے

ساتھ کچھ زیادتی ہوگئی ہو تو میں حاضر ہوں، بدلہ لے لے!“ یہ آواز کیا آئی کیلئے پھٹ گئے، آنکھوں سے آنسو جاری ہو گئے۔ مگر ایک گوشے سے ہمت کر کے ایک غلام آگے بڑھتا ہے۔ حاضرین سکتے میں رہ گئے۔ وہ غلام آقا سے مخاطب ہو کر کہتا ہے:

”ایک دن آپ کے دست مبارک سے میری پیٹھ پر چابک لگا تھا۔“

فرمایا :-

”اُو بدلہ لے لو!“

غلام آگے بڑھتا ہے۔ حاضرین حیرت زدہ ہیں کہ یہ سب کچھ کیا ہو رہا ہے، غلام، آقا کے قریب پہنچتا ہے اور عرض کرتا ہے کہ ”جس وقت چابک لگا تھا میری پیٹھ تنگی تھی۔ آقا اپنا پیراہن الٹ دیتے ہیں۔ پیراہن الٹا تھا کہ غلام نے آگے بڑھ کر مہر نبوت کو چوم لیا اور کامیاب و کامران الٹے پاؤں اُس آگیا آپ نے دیکھا آقائے دو عالم صلی اللہ علیہ وسلم نے وہ کچھ کر کے دکھا دیا دنیا کے کسی آقائے نہ دکھایا ہوگا۔ کس کی مجال جو اس روف و رحیم سے بدلہ لے مگر نہیں وہ اپنے بدلہ لینے والوں کیلئے بھی روف و رحیم ہیں۔“

بیعت الرضوان کے موقع پر کیا کچھ نہ ہوا۔ معاہدے کے نکات پر حضرت عمر رضی اللہ عنہ نے سخت اعتراض فرمایا اور سرکار دو عالم صلی اللہ علیہ وسلم سے بڑی ترش روئی اور تلخی کے ساتھ سوال و جواب کئے جس کا ہمیشہ ان کو قفل رہا۔ مگر قربان جائیے اس رحمت عالم صلی اللہ علیہ وسلم کے اپنے جانثاروں کا کیسا لاڈ و پیار کیا! کوئی کر کے تو دکھائے!

کچھ نہ فرمایا بس یہی فرمایا کہ جو کچھ کیا گیا، درست ہے۔ اٹھے قدموں مدینہ لوٹے، تھوڑی دور گئے ہوں گے کہ سورہ فتح نازل ہوئی اور یہ بات روز روشن کی طرح عیاں ہوگئی کہ محمد مصطفیٰ صلی اللہ علیہ وسلم نے جو کچھ فرمایا تھا بجا و درست تھا۔ وحی الہی نے معاہدے کی توثیق کر دی اور دنیا والوں کے کانوں نے فتح و نصرت کے ثاویب نے بجتے بھی سنے۔ مگر فتح ہوا اور اس شان سے فتح ہوا کہ بس دیکھا کیجئے۔ جواب دہی اور محاسبے کے لئے ہر وقت تیار رہنا اور فرعون بے سامان نہ بننا ایک انسان کی

سب سے بڑی خوبی ہے اسی لئے انسانِ کامل علیہ السلام کی حیات مبارکہ کا یہ پہلو نہایت تابناک ہے۔ ان کے غلاموں کا حال پڑھئے، یہاں بھی عکسِ جاناں نظر آتا ہے۔ خلیفہ المسلمین حضرت عمر رضی اللہ عنہ مدعا علیہ کی جنتیت سے مدینے کی عدالت میں حاضر ہیں اور دنیا کو بتا رہے ہیں کہ دنیا کا بڑے سے بڑا انسان اپنے خدا کے سامنے بھی جوابدہ ہے اور عدالت کے سامنے بھی۔ وہ معصوم نہیں، اگر جوابدہی کا یہ کھٹکانہ لگا رہے تو پھر قوت و اقتدار ملنے کے بعد انسان کے جو جی میں آئے کترتا پھرے، کوئی روک ٹوک نہ ہو ایسے انسان کے پاس لوگ کھنچ کھنچ کر نہ آئیں گے بلکہ ڈر ڈر کر بھاگیں گے کہ کہیں پکڑ نہ لے۔

دلوں کو جیننا بہت مشکل ہے۔ یہ بات اسی وقت پیدا ہو سکتی ہے جب ٹھنڈے دل سے دوست دشمن سب کی سنے اور ہر وقت ہر ایک کے سامنے جواب دہی کے لئے تیار رہے خصوصاً اپنے رفیقوں اور غمخواروں کے سامنے۔ جسموں پر حکومت کرنا بہت آسان ہے مگر تیر و تنگ کے ذریعہ جسموں پر حکومت کرنے والے مٹ گئے اور تلخ یادیں چھوڑ گئے۔ ہاں دلوں پر حکومت کرنے والے نہ مٹ سکے کہ ان کی یادیں اب بھی بہارِ جسم و جاں ہیں۔

خواجہ میر درد علیہ الرحمۃ نے فرمایا تھا:۔

معلم و متعلم

مدرسہ یادیر تھا یا کعبہ یابت خانہ تھا!

ہم سبھی مہمان تھے اک توی صاحب خانہ تھا

لیکن اب کایا پٹ چکی ہے، مکتب و مدرسے میں خدا کی میزبانی اور ہماری مہمانی ختم ہو چکی ہیں، وہ ماحول نہیں، وہ فضا نہیں جس میں انسان بنتے تھے۔ شاندار عمارتیں، عمدہ فرنیچر، نصاب دیکھو تو بے صرف استاد دیکھو تو بے فصیح، انسان بنے تو کیوں کرینے؟

پہلے ہر تعلیمی ادارے کا ایک مزاج ہوتا تھا۔ طالب علم اسی مزاج سے جانا پہچانا جاتا تھا۔ پاک و ہند کے طول و عرض پر نظر ڈالئے اور مختلف ممتاز تعلیمی اداروں کا جائزہ لیجئے یہ حقیقت روزِ روشن کی طرح عیاں نظر آئے گی۔ لیکن اب کسی ادارے کا کوئی مزاج نہیں، تقریباً سب کے مزاج خراب ہیں۔ جب نصاب کی تدوین میں بصیرت و بصارت کو نظر انداز کر دیا گیا ہو، جب استاد

خصوص و محبت سے مبرا ہونو پھر ہی کچھ ہوگا۔ فکر و نظر میں انقلاب کی ضرورت ہے، جذبہ ایثار کی ضرورت ہے تاکہ ہم کچھ کر سکیں اور پھر کچھ بن سکیں۔

ایک شہر، شوخ و چٹیل طالب علم، تحصیل علم کی منزلوں سے گذر کر جب استاد بنتا ہے تو اس کو معلمی کے پرانے معیاروں سے پرکھا جاتا، اور پرانے پیمانوں سے ناپا جاتا ہے۔ مگر یہ قطعاً ناممکن ہے کہ ایک شوخ و چٹیل چٹم زون میں سنجیدہ و بردبار، پیکرِ صدق و صفا اور مجسمہ اخلاق و باوقار بن جائے۔ اس کے لیے مسلسل ریاضت کی ضرورت ہے۔ اس کے لئے ایک ایسے ادارے کی ضرورت ہے جہاں نہ صرف مفید تعلیم حاصل کی جا سکے بلکہ اس کے علاوہ بھی اور کچھ حاصل کیا جا سکے۔

غالباً دورِ جدید کے معلم و معلم کی بد حالی کو دیکھ کر علامہ اقبال نے کہا تھا ہے

اہل دانش عام ہیں کم یاب ہیں اہل نظر
کیا تعجب ہے کہ خالی رہ گیا تیرا ایام
شیخ مکتب کے طریقوں سے کشادہ دل کہاں
کس طرح کبریت سے روشن ہوں بجلی کے چراغ

کہتے ہیں کہ طالب علم روحانیت کا مستحق ہے۔ بیشک مخصوص رعایتوں کا مستحق ہے۔ مگر وہ معاشرے کا ایک فرد ہے۔ اس کو وہ ساری ذمہ داریاں پوری کرنی ہیں جو اس پر عائد ہوتی ہیں بلکہ بدرجہ اتم کہ وہ علم و دانش کی راہ پر گامزن ہے۔ وہ امامِ معصوم نہیں مگر عملاً ہوتا یہ ہے کہ اس کا جرم جرم نہیں۔ اس کی گستاخی، گستاخی نہیں۔ اس کی بدخلقی، بدخلقی نہیں۔ اس کی بے ادبی، بے ادبی نہیں۔ غرض اس کا کوئی گناہ، گناہ نہیں۔ یہاں لغت الٹ جاتی ہے۔ ذرا غور تو کرو یہ طرز فکر کہاں تک درست ہے؟ عقل و شعور اس کی نفی کرتے ہیں۔

ایک وہ زمانہ تھا کہ جب طالب علم کے متعلق یہ سوچا بھی نہ جاسکتا تھا کہ وہ مجرم، بدخلق، بے ادب اور گستاخ ہو سکتا ہے۔ لیکن اب حال یہ ہے کہ لوگ ان کی شرارتوں، بدخلقیوں سے ان کو پہچانتے ہیں۔ جہاں شہریروں کی ٹولی دیکھی برٹلا کہہ دیا ”میاں کالج کے لڑکے ہیں“

مقامِ صدالم ہے کہ علمی شرافت و مہمانت یوں رخصت ہو گئی! — اے یارانِ وطن اویہ عہد
 کریں کہ ہم اس شرافت کا دامن تازتاز نہ ہونے دیں گے، یہ ہماری آبرو ہے، یہ ہماری زندگی ہے۔ —
تہذیب و تمدن | تہذیب و تمدن جامد نہیں متحرک ہیں۔ یہی کیا کائنات کی ہر شے متحرک
 ہے۔ ہر شے انقلاب بدلتا ہے۔ — خود جسم انسانی میں انقلاب پہ
 انقلاب چلے آتے ہیں اور انسان کو احساس تک نہیں ہوتا۔ — اور یہ انقلاب معمولی نہیں، ہنسایت
 حیرت ناک ہوتے ہیں۔

کوئی تہذیب و تمدن نہ ایک حال پر رہی ہے اور نہ رہے گی۔ کسی ایک تہذیب سے چمٹے
 رہنا اور مزاج عالم کے تیور نہ دیکھنا دانائی کی بات نہیں ہے۔ — زمانہ خود مزاجوں کو تبدیل کرتا رہتا ہے
 اور نئے نئے راستوں پر لگتا رہتا ہے۔

تہذیب و تمدن کی تشکیل و ترقی میں قوموں کے باہمی اختلاط کو بڑا دخل ہے۔ — اختلاط جتنا
 قوی ہوگا اس کی تاثیر اتنی ہی شدید ہوگی۔ — ایک تہذیب دوسری تہذیب سے اور ایک تمدن دوسرے
 تمدن سے متاثر ہوتا ہے۔ لینے دینے کا یہ عمل نہ معلوم کب سے جاری ہے۔ — کبھی لینے والا دینے
 والے کی ہستی میں گم ہو جاتا ہے اور کبھی دینے والا لینے والے کی ہستی میں فنا ہو جاتا ہے اور کبھی لینے
 اور دینے والے دونوں ایک نئی آن بان کے ساتھ اکٹھے ہیں اور بڑھاپے میں جوانی کے مزے لٹتے ہیں
 تہذیب و تمدن کی علامات ہوتی ہیں۔ — لیکن جب کائنات کے ابدی اصولوں کے تحت
 یہ علامتیں معدوم ہونے لگیں اور نئی علامات جنم لینے لگیں تو پھر نئی علامات کو خوش آمدید کہنا چاہئے۔ —
 رو کرنا عقل و خرد کے منافی ہے۔ — تہذیب و تمدن خود بخود پھلتا پھوٹتا ہے، خود بخود پروان چڑھتا ہے
 مگر جس طرح کائنات کی ہر شے بالآخر موت کا شکار ہو جاتی ہے، یہ بھی موت کا شکار ہو جاتا ہے۔ — ہزاروں
 تہذیبیں اور ہزاروں تمدن مدفون ہو چکے، آج ہم ان کا کھوج لگا رہے ہیں۔ — اگر تہذیب ایک حالت
 پر رہتی، اگر تمدن کو قرار ہوتا تو کھوج لگانے کی نوبت نہ آتی۔

تہذیب و تمدن کے معاملے میں انسان کو وسیع النظر ہونا چاہئے، دوسروں کی تہذیب و تمدن

کا بھی احترام کرنا چاہیے۔ یہ بات احترام انسانیت ہی کے ذیل میں آتی ہے۔ اپنی تہذیب و تمدن کو معیار شرافت و ایمان بنا لینا دانش مندی نہیں۔ زندگی میں ہم وہ ہزاروں چیزیں چھوڑ دیتے ہیں جو دوسروں کو مرغوب ہیں اور وہ ہزاروں چیزیں پسند کرتے ہیں جو دوسروں کو ناپسند ہیں، رد و قبول کا یہ جذبہ فطری ہے، پھر تہذیب و تمدن کے معاملے میں اس فطری اصول کو نظر انداز کر کے اپنی تہذیب و تمدن اپنانے پر دوسروں کو کیوں مجبور کریں؟

ایک مسلمان کو اپنی تہذیبی اور تمدنی رفتار کو شریعت کی حدود میں رہ کر قائم کرنا ہوگا، یہاں تفصیل کی گنجائش نہیں، مثلاً لباس کے متعلق عرض کیا جاتا ہے، اس کے لئے شریعت نے دو اصول قائم کئے ہیں:

- ۱۔ عورت اور مرد دونوں کے لئے جسمانی حدود اور آداب مقرر کر دئے، ان حدود میں رہ کر جو لباس پہنا جائے گا، شریعت کی نظر میں محمود و مرغوب ہوگا لیکن دوسری شرط کا ہونا ضروری ہے
- ۲۔ اس لباس کو اپنانے سے اس کی واسطے خاص علاقے میں جہاں وہ رہتا ہے (مٹی اور مٹی اور مٹی ہی افراد مجروح نہ ہوتی ہو، یعنی یہ لباس پہن کر بہر حال وہ مسلمان معلوم ہوتا ہے۔

اس معیار کو سامنے رکھ کر ہم کوئی بھی لباس اپنا سکتے ہیں۔ کسی کو کسی پر جبر کا اختیار نہیں دیا گیا۔ جب دین جیسی عظیم اور غیر فانی حقیقت کو اپنانے میں جبر کو روانہ رکھا گیا ہو تو پھر تہذیب و تمدن جیسی عارضی اور فانی چیز کو اپنانے میں جبر کیسے روا رکھا جاسکتا تھا۔ جو لوگ اس معاملے میں جبر یا تنگدلی سے کام لیتے ہیں، ان کو عقل اور شریعت کی روشنی میں اپنی اصلاح کرنی چاہیے اور ایک ایسے قانون کو جو فطرتِ انسانی کے عین مطابق ہے، محدود کر کے فطرتِ انسانی کا حریف نہ بنا چاہیے۔

خدا نے زبان دی۔ دیکھنے میں پارہ گوشت سے زیادہ کچھ نہیں مگر زمانے پر حکمراں ہے۔ زبان ہی نہیں دی، بولنا بھی سکھایا اور ساتھ ہی بولنے کا

زبان و بیان

سلیقہ بھی بتایا۔ چرند و پرند سب ہی اپنی اپنی بولیاں بولتے ہیں مگر بولنے بولنے میں فرق ہے۔ ان کا بولنا اور ہے اور انسان کا بولنا اور۔ شاید دنیا بھر کے ایک ہی جنس کے چرند و پرند کے اشاروں کنایوں میں یکسانیت پائی جاتی ہو مگر نوعِ انسان کی زبان اور بولیوں میں وہ رنگارنگی ہے کہ

بس دیکھا کیجئے۔ اس بوفلمونی کو خالق کائنات نے اپنی نشانیوں میں شمار کیا ہے۔

سب زبانیں قدرت الہی کی نشانیاں ہیں فطری ہمہ گیری اور قومی و مذہبی افادیت کے تحت ان کی قدر کی جانی چاہیے۔ اس میں سب کا بھلا ہے اور جس میں سب کا بھلا ہے وہی منظور خدا ہے۔ آفتاب بھی ہے، ماہتاب بھی ہے اور ستارے بھی ہیں، سب کا رنگ و روپ جدا جدا ہے۔ سب کی کشمکش الگ الگ ہے۔ وہ ستاروں کا پرستار نہیں جو ماہتاب کا مزہ نوچ رہا ہے۔ وہ ماہتاب کا دلدادہ نہیں جو آفتاب کے چہرے پر خاک ڈال رہا ہے۔ جس کو اللہ سے پیار ہے اس کو ان تمام مظاہر سے بھی پیار ہونا چاہیے اور جس کو خدا سے پیار نہیں وہ جہاں بھی چاہے چلا جائے۔ "فانفذوا لائنفذون الا بسطان"

اس عالم رنگ و بو میں جب انسان آنکھیں کھولتا ہے تو ہر شے اپنی طرف کھینچتی نظر آتی ہے۔ زبانِ وطن، لباسِ وطن، درو دیوارِ وطن، ابنائے وطن۔ نوع انساں کے دل میں ان کی حفاظت اور ان سے پیار و محبت کا فطری جذبہ موجود ہے۔ بیشک ان سب کی پاسداری ہونی چاہئے مگر اجزا کی حفاظت میں کل سے بے خبر نہ رہنا چاہئے۔ دانش مندی وہی ہے جو اجزا کی حفاظت کرتا ہے مگر اس کے سر میں کل کی تعمیر کا سودا بھی رہتا ہے۔ ہاں بے خبر ہوئے تو پھر جس جنت کا خواب دیکھ رہے ہو وہ جنت نہ دیکھ سکو گے۔ دنیا ایک جہنم بن جائے گی، جہاں دیکھنے کو تو جنتی نظر آئیں گے مگر ان کے قلب و دماغ میں ماءِ حمیم کھول رہا ہوگا۔ ان کی زندگی بظاہر طربناک و تابناک نظر آئے گی مگر حقیقت میں نہایت کربناک اور المناک ہوگی۔

چھبیس ستائیس سال پہلے کی بات ہے ریاست الورد (راجپوتانہ بھارت) کے ایک دیہات میں جانا ہوا، ایک مسلمان میواتی سے پوچھا "کلمہ جانتے ہو؟" کہا "نہیں؟" دریافت کیا "محمد رسول اللہ صلی اللہ علیہ وسلم کو جانتے ہو؟" جواب ملا کہ "محمد رسول اللہ کو تو نہیں جانتے، مسلمان ضرور ہیں۔" سبحان اللہ! دیکھی آپ نے شان ایمان عمارت موجود، بنیاد غائب۔ ایسی حیرت انگیز تعمیر تو شاید کسی نے نہ دیکھی ہوگی۔

عہد نبوی (علی صاحبہ السلوۃ والسلام) میں جب چند مشرکین عرب مسلمان ہوئے اور انہوں نے کہا "آمنا" (ہم ایمان لائے) تو فوراً وحی الہی نے ٹوکا اور ہدایت کی کہ "آمنا" نہ کہو، "اسلمنا" کہو۔ اسلام لانے اور ایمان لانے میں بڑا فرق ہے۔ ایمان لانے کے لئے گہرے مشاہدے و مطالعے کی ضرورت ہے، بصیرت و بصارت کی ضرورت ہے، تزکیہ نفس و قلب کی ضرورت ہے، دل میں بات اترنے کی ضرورت ہے، تب جا کر وہ خود باختگی اور خود سپردگی پیدا ہوتی ہے جو جان ایمان ہے۔ اور جب تک یہ بات پیدا نہیں ہوتی، ایمان کی علوات محسوس نہیں ہو سکتی۔ ہاں زبان سے کسی اصول کو اپنالینا کچھ اتنا مشکل نہیں۔ اسی لئے قرآن کریم نے مومن اور مسلم میں فرق کیا ہے اور یہ معمولی فرق نہیں، غیر معمولی ہے۔ اتنا ہی فرق ہے جتنا دل و زبان میں ہے۔

آج ہم اپنے حال کا جائزہ لیتے ہیں تو دیکھ دیکھ کر افسوس ہوتا ہے۔ "آمنا" والی بات تو بڑی بات ہے "اسلمنا" والی بات بھی پیدا نہیں ہوئی ہے۔ کچھ اس میوانی کا سا حال ہے جو محمد رسول اللہ صلی اللہ علیہ وسلم کو نہ جانتے ہوئے بھی خود کو مسلمان سمجھتا تھا۔ خدا اور رسول کی کوئی بات بھی اچھی نہیں لگتی، نماز روزے سے جی چراتے ہیں، دام اغیار میں گرفتار ہیں اور خوش ہیں۔ کوئی ایسا گرفتار نہ دیکھا جو اتنا خوش و خرم ہو۔ شاید چشم عالم نے بھی نہ دیکھا ہو۔ اس خود فریبی پر ہزار حیف کہ گرفتاریوں کو آزادوں پر ترجیح دے ہے ہیں اور اب تو یہ امید بھی نظر نہیں آتی کہ یہ خود گرفتار رہا ہو کر آشتیاں کی طرف لوٹ جائیں گے۔

کنج نفس میں لطف ملا جن کو وہ اسیر

چھوٹا بھی گر تو پھر نہ سوئے آشتیاں گیا

ذات و کردار | اسلام کو انسان کی ذات سے دشمنی نہیں، ذات سے دشمنی کیسے ہو سکتی ہے کہ وہ اس خالق کل کا پیغام ہے جس نے خود ذات کو پیدا کیا ہے۔ اسلام کو صرف اور صرف انسان کے کردار سے غرض ہے اور وہ بھی خود انسان کی اپنی منفعت کی خاطر۔ یہ نہایت معقول بات ہے جو اس دور میں بھی نہیں پائی جاتی جس کو عقل و حکمت کا دور کہا جاتا ہے، جس کو ترقی کا دور کہا جاتا ہے۔ اور ہاں یہ لفظ 'ترقی' بھی ایک معمہ ہے۔ اے کاش کہ ہم اس

کے صحیح معنی و مفہوم سمجھ سکتے!

اس ترقی یافتہ دور میں بھی ایسی مثالیں مل جائیں گی۔ ایک نہیں ہزاروں۔ جہاں ذاتی دشمنی کی بنا پر انسانوں کو لوٹا کھسٹا اور مٹا دیا گیا۔ مگر اسلام اس لوٹ کھسوٹ کی اجازت نہیں دیتا، وہ اصلاح فکر و خیال اور اصلاح کردار کا داعی ہے۔ اس کی دوستی و دشمنی۔ منہ خیالی و پست خیالی اور بلند کرداری و بد کرداری کی بنیاد پر ہے۔ جہاں فکر و خیال کی اصلاح ہوئی، سارے امتیازات مٹ گئے اور سہ

ایک ہی صفت میں کھڑے ہو گئے محمود و ایاز

نہ کوئی بند رہا اور نہ کوئی بندہ نواز

اور یہ بات صرف کہی نہیں گئی بلکہ کر کے بھی دکھا دیا گیا۔ آقا و غلام کو یکجا بٹھا دیا گیا۔ بلکہ دنیائے یہ بھی دیکھا کہ غلاموں کو آقاؤں کا آقا بنا دیا گیا۔ یہ معمولی بات نہیں کوئی کر کے بھی تو دکھائے! جہاد کہنے کو تو کشت و خون کی ایک صورت ہے۔ مگر یہاں بھی محرک، ذاتی دشمنی یا جوع الارضی نہیں، وہی اصلاح کردار، اصلاح فکر و خیال۔ جہاد کیا ہے، نوع انسانی پر شفقت کی ایک صورت ہے۔ مہربانانہ قہر۔ جہاں اصلاح فکر و خیال کی امید نظر آئی، کشت و خون سے ہاتھ کینچیا۔ اور ہاں یہ بتانا چلوں کہ یہ کشت و خون جس کو جہاد کہا جاتا ہے، سفاکانہ اور نہ ہیمانہ نہیں۔ اس کے آداب و اصول ہیں جس کی پابندی ہر مجاہد پر فرض ہے۔ بربریت کے اس دور میں بھی مجاہدوں نے پابندی کر کے دکھائی جو تہذیب کے اس دور میں مفقود ہے۔ عرض یہ کر رہا تھا کہ جہاد ایک عالی مقصد کے لئے کیا جاتا ہے اور وہ صرف اصلاح فکر و خیال ہے۔ جہاں اصلاح کی صورت نظر آئی تلواریں نیام میں چلی گئیں، کشت و خون یکلخت بند ہو گیا، دشمنوں کو مٹا کر دیا گیا۔ نہ صرف یہ کہ مٹا کر دیا گیا، ان کے گھروں کو دار لاماں بنا دیا گیا۔ کیا چشم عالم نے فتح مکہ کا منظر نہ دیکھا جب وہ رحمت عالم مکہ معظمہ میں فاشخانہ اور فاخرانہ داخل ہو رہا تھا، دنیا یہ سمجھتی تھی کہ دشمنوں سے آج خوب خوب بدلے لئے جائیں گے۔ لیکن دیکھو دیکھو اس رؤف و رحیم نے وہ کچھ کر کے دکھایا جو کسی مظلوم نے

ظالم پر غالب آنے اور کسی مجبور نے جابر پر غلبہ پانے کے بعد نہ کیا ہوگا! ایک عظیم اجتماع ہوتا ہے، دشمن موجود ہیں، لرزاں وترساں ہیں، اچانک اعلان ہوتا ہے جاؤ تم سب آزاد ہو دیکھتے ہی دیکھتے گردن زدنی، کشتنی، سوختنی سب آزاد ہو گئے، سزا دینا تو بڑی بات ہے، کسی کو ٹیڑھی آنکھ سے نہ دیکھا حقیقی عفو و درگزر وہ ہے جو دشمن پر غلبہ ہو جانے کے بعد کیا جائے کسی مجبور نے جابر کو معاف کیا تو کیا کیا؟

بات سے بات نکلتی جاتی ہے، چند روز ہوئے اخبار جنگ د کراچی مورخہ ۳ اکتوبر ۱۹۷۲ء صفحہ ۹ کالم ۴ میں ایک خبر پڑھی، خبر کیا پڑھی آنکھیں کھل گئیں، دل روشن ہو گیا، اسلام کی حقانیت و صداقت کا نقش دل پر ترسم ہو گیا، آئیے آپ بھی سنئے، پڑھا تو سب ہی نے ہو گا مگر

سرسری تم بہان سے گزرے
ورنہ ہر جا بہانِ دیگر تھا

”بئیں الاقوامی امنے“ کے موضوع پر قانونی کانفرنس کا اجلاس آئندہ سال اگست ۱۹۷۳ء میں آئیوری کوسٹ (افریقہ) میں ہونے والا ہے، اس کانفرنس میں تبادلہ خیال کے لئے ایک مطالعاتی رپورٹ تیار کی گئی ہے جو دنیا کے ۱۲۰ ممالک میں بھیجی گئی ہے۔ پاکستان میں قانونی کانفرنس کی قومی کمیٹی کے چیرمین چوہدری نذیر احمد خاں کو بھی یہ رپورٹ ملی ہے اس رپورٹ میں مغربی فضلانے اس رائے کا اظہار کیا ہے:-

- ۱۔ اسلام ایک ایسا مذہب ہے جو امن کا علم بردار ہے اور اپنے پیروؤں پر زور دیتا ہے کہ وہ غیر ضروری خون خرابے سے پرہیز کریں۔
- ۲۔ اسلام، جدید بین الاقوامی قانون کے فلسفے اور جنگ کے قانون کا پیش رو ہے۔ کسی صدیوں پہلے اس نے ایسے قوانین دئے تھے جن میں جلیوا کنونشن اور اقوام متحدہ کا جذبہ اور روح موجود تھی۔

بلکہ بقول اقبال، ”اسلام“ جمعیت اقوام، ”نہیں“ جمعیت آدم“ کا داعی ہے۔

ہاں تو ذکر تھا اصلاح فکر و خیال کا، اصلاح کردار کا۔۔۔ قرآن کریم کا سب سے بڑا مقصد یہی ہے کہ دلوں میں انقلاب پیدا کر دے، اس لئے وہ ذاتی دشمنیوں کو نہ جنم دیتا ہے نہ فروغ تزکیہ نفس اور عالم گیر محبت کے سوا اس کا کوئی پیغام نہیں۔۔۔ سارے آداب و اصول اسی ایک حیرت مجت کے ارد گرد گھومتے نظر آتے ہیں۔۔۔ اقبال نے خوب کہا ہے ۷

یہی مقصود فطرت ہے یہی رمزِ مسلمانی

اخوت کی جہانگیری، محبت کی فراوانی

وہ جو کچھ کہتا ہے اسی حرفِ محبت کی حفاظت کے لئے کہتا ہے جس کا منبع و سرچشمہ ذاتِ باری عزاسمہ ہے۔۔۔ وہ جسم کا نہیں، جان کا محافظ ہے۔۔۔ کیا جان کی حفاظت کے لئے اعضاءِ انسانی کاٹ کر نہیں پھینک دئے جاتے۔۔۔ مگر سرجن کے اس عمل کو کوئی سفاکی سے تعبیر نہیں کرتا، یہ عمل عین کرم شمار کیا جاتا ہے جو بظاہر قہر نظر آتا ہے۔۔۔ اسلام کی نظر میں نوعِ انسانی ایک جسم ہے۔ جب اس جسم میں فساد برپا ہوتا ہے تو کسی نہ کسی عضو کو کاٹنے کا حکم دیا ہے تاکہ جسم و جان دونوں محفوظ رہیں۔۔۔ مگر یہ قطع و برید ذاتی دشمنی کی بنیاد پر بھی نہیں کی جاتی۔۔۔ اگر کی گئی تو وہ اسلام کے فتنا کے قطعاً خلاف ہے۔

کرڑوں ہندو، ہندستان کی طویل و عریض سرزمین پر بستے ہیں، تنگ نظر فی کا یہ عالم ہے کہ خود اپنے درمیان ذاتِ پات کی تفریق ختم نہ کر سکے۔۔۔ دس کرڑا انسان جن کو اچھوت کہا جاتا ہے محض اس لئے نظر سے گرائے گئے کہ وہ عالی نسب نہیں۔۔۔ یہ عجوبہ بھی ہے اور المیہ بھی۔ عیسائیوں کو دیکھو، قبول مذہب کے بعد بھی انبیاء سے اس طرح گھلتے ملتے نہیں جس طرح ایک مسلمان گھلا ملا کرتا ہے ہر عیس میں تفریق و امتیاز قائم رہتا ہے۔۔۔ یہ صرف مسلمان اور مسلمان ہے جس کے دل میں سب کی سمانی ہے۔۔۔ شاہ ہو، گدا ہو، فقیر ہو، امیر ہو، گورا ہو، کالا ہو، حاکم ہو، محکوم ہو، کچھ بھی ہو، فکر و خیال ہم آہنگ ہیں تو پہلو سے لگا کھڑا ہے ۷

نیری سرکار میں پہنچے تو سمجھی ایک ہوئے

آزادی یا گرفتاری

عورت کی آزادی و گرفتاری پر نہ معلوم کب سے بحث چل رہی ہے،
اقبال نے بھی اس بحث و مباحثہ سے تنگ آکر کہا تھا۔

اس راز کو عورت کی بصیرت ہی کرے فاش

مغذو رہیں، مجبور ہیں، مردانِ خردمند

کیا چیز ہے آرائش و قیمت میں زیادہ

آزادی نسواں کہ زمرہ کا گلوبند؟

دو بر جدید کے روشن خیالوں کا کہنا ہے کہ جو شخص کسب معاش کی مصیبتیں جھیلتا ہے اور عورت کو آرام و آسائش سے گھر میں بٹھاتا ہے، صرف گھر کے کام کاج اور خانگی ذمہ داریاں اس کے سپرد کر کے خود خاراٹنگانی کرتا ہے وہ ظالم ہے اور یہ عورتِ مظلوم ہے۔ اور جو شخص کسب معاش کی مصیبتوں میں عورتوں کو ساتھ ساتھ رکھتا ہے، در بدر پھرتا ہے، حال سے بے حال کرتا ہے، اس کو عاشقانہ نظر سے نہیں تاجرانہ نظر سے دیکھتا ہے، ہاں یہ شخص بڑا رحم و کرم ہے اور یہ عورت آزاد و خود مختار ہے۔ ظلم و ستم اور رحم و کرم کی یہ بات سمجھ میں نہیں آتی۔

اک معما ہے سمجھنے کا نہ سمجھانے کا

عورت کوئی معمولی شے نہیں، محبوب محبوبِ رب العالمین ہے، یہ کچھ کم فخر کی بات نہیں پھر اس رحمتِ عالم سے کیسے توقع رکھی جاسکتی ہے کہ وہ عورتوں کے لئے ایک نئی رسم ستم ایجاد کرے گا؟۔ تاریخ عالم پڑھو اور خوب غور سے پڑھو۔ عورت پہلے مظلوم تھی، اس کی مظلومیت حد سے سوا تھی، یہ اسلام اور صرف اسلام کا احسانِ عظیم ہے کہ اس نے عورت کو ظالموں کے جنگل سے چھڑایا۔ وہ مجبور و مقہور تھی، اس کو محبوب و مطلوب بنایا۔ اب اگر وہ محبوبیت پر مجبوری کو ترجیح دے تو اس کا کیا علاج؟

گھر میں بیٹھنے اور گھر بنھانے کی بات کر رہا تھا اس میں پردے کی بات بھی آجاتی ہے۔ یاد آیا، پیرس کے ایک فاضل ڈاکٹر محمد حمید اللہ نے پیرس میں عورتوں کی ایک مجلس میں پردے کی ایک عجیب

اور دل لگتی حکمت بیان فرمائی جس نے ان عورتوں کو اتنا متاثر کیا کہ عین نے برقعے تک اور ہنا شروع کر دیئے۔ ڈاکٹر صاحب نے فرمایا کہ پردے کی ایک حکمت یہ ہے کہ عورت کے حسن و جمال اور لطافت و نظافت پر آنجنہ آنے پائے۔ جو اعضا رکھتے رہتے ہیں، ان کا رنگ اڑ جاتا ہے، جو چھپے رہتے ہیں ان کا رنگ و روپ قائم رہتا ہے۔ اللہ تعالیٰ عورت کو حسین و جمیل رکھنا چاہتا ہے۔ اس لئے اس کو محبوب رکھا گیا تاکہ حسن و جمال برباد نہ ہو۔

آغوشِ صدف جس کے نصیبوں میں نہیں ہے

وہ قطرہ نیساں کبھی بننا نہیں گوہر

غور کریں گے تو معلوم ہوگا کہ بے حجابی کے ساتھ ساتھ عورتوں کا حسن و جمال کا فور ہو گیا۔

اسی لئے حسن عارضی کے سامان مہیا کئے جاتے ہیں اور اس سامان پر اتنا کچھ تخریح کیا جاتا ہے کہ الامان و الحفیظ! ایک وہ حسن حقیقی ہے پسینے سے جس پر نکھار آتا ہے اور ایک یہ حسن عارضی ہے کہ پسینہ اس کے لئے پیام موت ہے۔

ہاں ذکر تنہا آزادی و گرفتاری کا۔ آپ نے دیکھا کہ آزادی میں وہ بات نہیں جو گرفتاری

میں ہے۔ اور دیکھا جائے تو ہر آزادی ایک مسئول گرفتاری ہے اور مطلق آزادی حیوانیت سے زیادہ کچھ نہیں۔ ایک بات اور عرض کرتا چلوں، جس معاشرے میں اور جس ضرورت کے تحت عورتیں باہر نکلی ہیں وہ قحط الرجال تھا لیکن ہمارے ہاں مردوں کی قلت نہیں کثرت ہے۔ پھر یہ کیا نمائندہ ہے کہ مرد مارے مارے پھریں اور عورتیں اپنی ذمہ داریوں کو چھوڑ کر دفنوں میں نظر آئیں۔

اقبال نے خوب کہا ہے

جس علم کی تاثیر سے زن ہوتی ہے نازن

کہتے ہیں اسی علم کو اربابِ نظر موت

اور مشہور مورخ پروفیسر جے ٹائن بی لکھتا ہے:

”تاریخی انسانی میں زوال کے ادوار وہی تھے جب کہ عورت نے گھر کو خیر باد

کہہ دیا ہے۔“

نگاہ تیز

نگاہ وہ ہے جو اپنے دامن میں برسوں کے مشاہدات و تجربات ایک آن میں سمیٹ لے اور نوع انسانی کو ایک طویل جدوجہد سے بچا کر آن کی آن میں

اوج تریا تک پہنچا دے۔ نوع انسانی کی حیرت انگیز ترقیاں اسی نگاہ سے وابستہ ہیں۔ سرکارِ دو عالم صلی اللہ علیہ وسلم کی آمد سے پہلے کبھی چشم عالم نے ایک صدی میں یہ حیرت انگیز ترقیاں نہ دیکھی تھیں، ڈاکٹر اسپرنگر نے صحیح لکھا ہے کہ جدید تحقیق و تلاش کا اصل محرک قرآنِ عظیم ہے، اس نے دنیا میں ایک انقلاب پیدا کر دیا۔

اقبال نے جناب رسالت صلی اللہ علیہ وسلم کے لئے جو کچھ فرمایا، ہزار نعموں پر بھاری ہے، جملہ چھوٹا سا ہے مگر دریا کو کوزے میں بند کر دیا ہے، اقبال نے لکھا ہے کہ آپ نے،
”انسانی مساعی کو مختصر سے مختصر کر دیا۔“

یعنی آن واحد میں وہ باتیں بتا دیں جو ہزار تجربات و مشاہدات اور برسوں کی کاوش کے بعد بھی معلوم نہ ہوتیں۔ دیکھا جائے تو نوع انسانی پر یہ ایک احسانِ عظیم ہے۔ اسی نکتے کی طرف ظفر علی خان نے اشارہ کیا ہے اور خوب کہا ہے۔

جو نکتہ و روں سے حل نہ ہو اور فلسفیوں سے کھل نہ سکا

وہ راز اک کمنسلی والے نے بتلا دیا چند اشاروں میں

قائدے میں وہ رہے جنہوں نے صرف سیرت کو پرکھا، اس کی امانت و دیانت و صداقت کو دیکھا اور پھر جو کچھ اس نے کہا آنکھیں بند کر کے اس پر عمل کیا اور سر تسلیم خم کیا۔ تسلیم خم نہ کرتے تو دنیا یہ حیرت انگیز انقلاب نہ دیکھ سکتی کہ ایک چرواہا آن واحد میں مندر خلافت پر بیٹھا مسائلِ عالم حل کر رہا ہے اور دنیا اس کی ہیبت سے لرزاں و ترساں ہے (رضی اللہ تعالیٰ عنہ)

دوٹ لینے والے دوٹ لینے کے لئے اخلاص و نیاز مندی

بے نیازی و نیاز مندی

سے پیش آتے ہیں۔ مطلب نکل جاتا ہے تو

بے نیازانہ گزر جاتے ہیں، اس طرح منہ پھیر لیتے ہیں کہ لوگ صورت ترستے رہ جاتے ہیں۔ لیکن آج کل یہ بات کچھ کم نظر آتی ہے۔ ذنیوی سیاست کے آداب یہ ہیں کہ گھر گھر جائیے، در بدر پھریئے اپنی تعریف کیجئے، زمین و آسمان کے قلابے ملائیے، جھوٹے سچے وعدے کیجئے، عاجزی و انکساری دکھائیے، غرض منگتا جو کچھ کرتا ہے وہ سب کچھ کیجئے، آداب فقیری نہ بھولیئے۔ اور جب کام نکل جائے تو پھر پلٹ کر نہ دیکھیے، کوئی دیکھنے کی کوشش کرے تو اس کو اس طرح گھور کر دیکھئے کہ دم ہی نکل جائے۔ قریب نہ جائیے، دور دور رہیے، ہاں سڑکوں سے گزرتے وقت ہاتھ ہلا ہلا کر جانثاروں کو سلامی دیجئے اور خوش کر دیجئے۔

لیکن اسلامی سیاست یہ کہتی ہے کہ کسی کے پاس منگتا بن کر نہ جائیے، لوگ بلائیں اور آ کر منائیں تو جائیے۔ منہ سے کچھ نہ بولیئے، کام کر دکھائیے، اتنے قریب ہو جائیے کہ دُور سے ہاتھ ہلانے کی نوبت ہی نہ آئے، جو نعمت ملے اس میں سب کو شریک جانیئے، ہر چند مخدوم ہوں، خود کو خادم سمجھئے، ہر چند مطلوب ہوں، خود کو طالب جانیئے، موٹا جھوٹا پہنیئے، فرش خاک پر بیٹھیئے اور فرش خاک پر ہی سویئے۔

تاریخ اسلام دیکھو، ہمارے اسلاف نے فرش زمین پر بیٹھ کر وہ کچھ کر دکھایا جو ہم کریوں پر بیٹھ کر بھی نہ دکھاسکے۔ ان کے پاس خلوص تھا، لہبت تھی، وہ بندوں سے بے نیاز تھے، صرف خدا کے نیاز مند تھے، ہم خدا سے بے نیاز ہیں اور بندوں کے نیاز مند، ہم ایک ایک کے آگے جھکتے ہیں، وہ صرف خدا کے آگے جھکا کرتے تھے اور جو خدا کے آگے جھک گیا پھر اس کو کسی کے آگے جھکنے کی حاجت نہیں ہے۔

یہ ایک سجدہ جسے تو گراں سمجھتا ہے

ہزار سجدے سے دیتا ہے آدمی کو نجات

رسول اور دشمن رسول | جس سے محبت ہوتی ہے اسی کی بات مانی جاتی ہے، اسی کے طریقے کو اپنایا جاتا ہے اور نمونہ حیات بنایا جاتا ہے۔

یہی سیدھا سادا اسول ہے، قرآن کریم نے بھی اسی اصول مروت اور ائینِ محبت کو پیش کیا ہے اس نے اطاعتِ رسول کا حکم دے کر رازِ محبت و افترا کاف کر دیا ہے۔ لیکن ہمارا حال عجیب ہے، رسول صلی اللہ علیہ وسلم کی ہر ادا سے گریزاں اور دشمنِ رسول کی ہر ادا پر دل و جان سے قرباں چلتے پھرتے، اٹھتے بیٹھتے، سوتے جاگتے، کھلتے پیتے، پہنتے اور ٹھٹھتے، رہتے سمیتے، غرض کسی حال میں رسول کی اداؤں پر نظر نہیں مگر مانتے ضرور ہیں، قربان جاتیے اس تسلیم و رضا کے!

نہ صرف یہ کہ رسول کی اداؤں نہیں بھاتیں بلکہ اب تو بات یہاں تک پہنچی ہے کہ ان اداؤں کو اپنانے کچھ شرم ہی آتی ہے اور دشمنِ رسول کی اداؤں پر مرٹھنے کو جی چاہتا ہے۔ ان اللہ وانا الیراجعون۔ یاد آیا، ایک دعوت میں شریک تھا، لوگ کھڑے ہو کر کھا رہے تھے، میں کرسی لے کر ایک طرف بیٹھ گیا، ایک عزیز نے فرمایا ”آپ بیٹھ کر کھا رہے ہیں اور سب کھڑے ہو کر، شرم آ رہی ہے۔“ سبحان اللہ! غیرت کی انتہا ہے کہ کھائیں رہا ہوں اور شرم ان کو آ رہی ہے! — احقر نے عرض کیا ”جب اس بے شرم کو شرم نہیں آتی جو سنتِ رسول صلی اللہ علیہ وسلم کا عملاً مذاق اڑا رہا ہے تو مجھے کیوں شرم آئے، میں تو سنت پر عمل کر رہا ہوں۔“ — جب تک اطاعتِ رسول میں بے خودی و خود باختگی کی کیفیت پیدا نہیں ہوتی، کام نہیں بن سکتا، عاشق کہیں ہو اس کو محبوب اور سرف محبوب پر نظر رکھنی چاہیے۔

دو عالم سے کرتی ہے بیگانہ دل کو

عجب چیز ہے لذتِ آشنائی

ذرا مشرکین ہند کو دیکھو، ہزار برس ہمارے محکوم رہے اور سو برس انگریز کے مگر اپنی ان نہ چھوڑی، وہی دسونی، وہی چوٹی، وہی سادگی، وہی ٹوپی — وزیر ہو یا فیر، سب ایک رنگ میں رنگے ہوئے، ہم اسلام کے دعوے دار اور کرتوت ایسے کہ کافر ہندی بھی شرمائے۔ — خدا را وہ بات پیدا کیجئے اور وہ لگن پیدا کیجئے جو انسان کو دو عالم سے بے نیاز کر کے صرف ایک طرف متوجہ کر دیتی ہے۔ — اسی توبہ کی ضرورت ہے، اسی واپمانہ جذبہٴ اطاعت کی ضرورت ہے۔

کی محمد سے وفاتوں نے تو ہم تیرے ہیں
یہ جہاں چیز ہے کیا لوح و قلم تیرے ہیں
انسان کیسی کیسی بند یوں تک پہنچتا ہے لیکن پھر سراپا عبرت بنا دیا جاتا
ہے۔۔۔ بادشاہ بھی ہوئے، وزیر بھی بنے، اعلیٰ سے اعلیٰ عہدے

نصیحت و عبرت

طے، بیکراں دولت ملی، بے حد ثروت ملی لیکن ے

آخر کار جب جہاں سے گیا

ہاتھ خالی، کفن سے باہر تھا

اللہ اللہ یہ کیسی عبرت کا مقام ہے! قدم قدم پر نصیحت و عبرت ہے۔۔۔ ہر جانے والا
رہنے والوں کے لئے عبرت ہے لیکن کچھ ایسی آنکھیں مندی ہیں کہ نظر ہی نہیں آتا، حدیث پاک میں
انسان کی بے حسی کا کیسا عبرتناک نقشہ کھینچا ہے، فرمایا ”انسان اپنے مرحوم عزیز کو سپرد خاک کر کے
کچھ اس اطمینان سے واپس لوٹتا ہے کہ جیسے اسے مرنا ہی نہیں“۔۔۔ حالاں کہ اطمینان کیسا، دل پھٹنے
کی جا ہے! شاعر نے کیسی ہائے کی ہے ے

ہائے ظالم وہ کیسا جگہ ہے جہاں

پانچ جاتے ہیں، چار پھرتے ہیں

اور ہاں اگر مرحوم، بادشاہ یا وزیر، عہدے دار یا دولت مند و جاگیر دار ہے تو ماتم رنگاں
ایک جا نشینی اور دولت و جاگیر سمیٹنے کے لئے پس ماندگان لڑتے مرتے نظر آئیں گے۔۔۔ وہ عہدے
جن پر وہ اکڑا کرتا تھا اور وہ دولت جو کُن کُن کر رکھا کرتا تھا آج عبرت بنی ہوئی اس کا ماتم کر رہی
ہے۔۔۔ پھول کھلتے ہیں اور مرجھا جاتے ہیں، قدم قدم پر عبرت کدے ہیں لیکن کوئی عبرت حاصل
نہیں کرتا، عراقی نے زندگی کی بے وفائی اور دنیا کی بے ثباتی کا کیسا غمناک نقشہ کھینچا ہے اور کس
دل نشیں انداز سے۔۔۔!

آپ بھی سنیے ے

رباعی

گل صبح دم برآشت و بر بخت

بابا دصبا حکایتے گفت و بر بخت

بد عہدی عمر میں کہ گل در وہ روز

سر بزودہ غنچہ گشت بشگفت و بر بخت

ہمارا پورا معاشرہ دورنگی کا شکار ہے۔ لیکن یک رنگی کی بات

یک رنگی و دورنگی

ہی کچھ اور ہے، اقبال نے خوب کہا ہے۔

یوں ہاتھ نہیں آتا وہ گوہر یک دانہ

یک رنگی و آزادی اسے ہمتِ مردانہ

ذرا غور کیجئے، ہمارے معاشرے میں ایک شخص بیک وقت دو کام کرتا ہے۔ ایک وہ جس سے رحمن

خوش ہو اور دوسرا وہ جس سے شیطان خوش ہو۔ اس کا نام مسلمان نہیں، مسلمان عبارت ہے یک رنگی

سے **صِبْغَةَ اللَّهِ وَمِنْ أَحْسَنِ مِمَّنِ اللَّهُ صِبْغَةً؟**

جہاں جاتے ہیں وہاں کی سی کہتے ہیں۔ قص و سرود کی محفل میں گئے، اس کے محامد

بیان کئے۔ محفلِ قرأت میں پہنچے، قرآن کے فیوض و برکات پر روشنی ڈالی، مجلس عید میلاد النبیؐ

میں گئے، ریتِ نبوی کے مختلف پہلوؤں پر روشنی ڈالی۔ قلمستان میں گئے، اس کی اہمیت

بیان کی۔ ہر جگہ واہ واہ ہوئی!۔ ہر بول سے عیاں ہے کہ کہاں سے بول رہے ہیں

اقبال نے کہا تھا۔

یہ نغمہ فصلِ گل و لالہ کا نہیں پابند

بہار ہو کہ خنزاں لا الہ الا اللہ

لیکن اس دور میں نغمہ لا الہ الا اللہ پابند مجلس کر دیا گیا ہے، ہر جگہ اللہ اللہ کی باتیں نہیں ہوتیں

کہیں شیطان روٹھ نہ جائے۔ ریڈیو اور ٹی وی کے پروگرام کا آغاز تلاوتِ قرآن پاک سے

ہوتا ہے لیکن اس آغاز کا انجام کیا ہوتا ہے؟ کچھ نہ پوچھئے! اور ذرا علمی اداروں پر نظر ڈالئے۔ یہاں بھی دورنگی کا سماں نظر آئے گا۔ غیر نصیابی سرگرمیوں کے بہانے وہ کچھ ہوتا ہے جو کم از کم ایک علمی ادارے میں نہ ہونا چاہیے۔ مغرب میں ہوتا ہے، ہوا کرے، ہمارا قومی مزاج و کردار ہی علیحدہ ہے۔ اس کے تقاضے مغرب سے قطعاً مختلف ہیں، مغرب کو امام نہ بنانا چاہیے۔ جو کچھ ہوتا ہے دیکھ دیکھ کر سنسی آتی ہے لیکن چونکہ ہونا چلا آیا ہے اس لئے ہوتا رہے گا۔ ماشاء اللہ سب ہی مقلد ہیں، کوئی مجتہد نہیں کہ اجتہاد کا دروازہ بند ہو گیا ہے۔

ایک لطیفہ یاد آیا۔ کسی دیہات میں تبلیغ دین کے لئے ایک مولوی صاحب تشریف لے گئے، مسلمانوں کو نماز کی تلقین کی، نماز کسی کو نہ آتی تھی، پڑھتا کون؟ مجبوراً مولوی صاحب نے فرمایا ”میں نماز پڑھتا ہوں، جو کرتا جاؤں تم بھی کرتے جاؤ“ مولوی صاحب امام بنے، نیت پانڈھی کھڑے ہو گئے۔ خدا کا کرنا ایسا ہوا کہ جب رکوع میں گئے تو نیکیر پھوٹ گئی۔ دیہاتی مسجد تھی، اندر پانی کا انتظام نہ تھا، باہر کنواں تھا۔ مولوی صاحب ناک پر ہاتھ رکھے محراب مسجد سے نکل کھڑے ہوئے سب دیہاتی ان کے پیچھے پیچھے، مسجد کے باہر چونکے تو ٹھوکر کھا کر گر پڑے، ان کی پیروی میں سب کو گرتا پڑا۔ سب کے چوٹیں اُٹیں لیکن ان دیہاتیوں نے یہیں بس کی اور یک زبان ہو کر بولے :-

”مولوی صاحب یہ نماز تم کو مبارک ہو“ یہ کہہ کر یہ جا وہ جا۔

اللہ اللہ یہ دہقانی ہم سے زیادہ دانا و بسنا نکلے، ٹھوکر کھا کر سنبھل گئے۔ ہمارا عالم ہے کہ ٹھوکروں پر ٹھوکریں کھا رہے ہیں اور سنبھلنے کا نام نہیں۔ بلکہ ہر ٹھوکر پر ٹھکرانے والے سے بزبانِ حال یہ کہہ رہے ہیں :-

سینہ اس کا ہے، دل اس کا ہے، جگر اس کا ہے
تیر برباد جدھر رخ کرے گھر اس کا ہے
ہاں تو ذکر تھا کالج کی دورنگی کا۔ اس کی غیر نصیابی سرگرمیوں کا۔ ذرا آپ بھی

ملاحظہ فرمائیے:

ابتدا ہوتی ہے تیرے نام سے — حلف اٹھایا گیا، ہر ایک رکن نے اٹھایا اور اس سنجیدگی و متانت اور خلوص و دیانت سے اٹھایا کہ بس دیکھا کیجئے! — خدا کو گواہ بنایا گیا اور پھر کام وہ کئے گئے جن سے شیطان خوش ہو جائے، سبحان اللہ! ماشاء اللہ! — پہلے مشاعرے، مباحثے، مذاکرے وغیرہ ہوتے تھے، اب بھی ہوتے ہیں مگر کم کم۔ لطف نہیں آتا، مذاقِ زمانہ بدل گیا، ڈرامہ اچھا لگتا ہے، رقص و سرود کی محفل اچھی معلوم ہوتی ہے اور اگر مغنیہ ہو تو کیا کہنا!

اور ذرا تقسیم انعامات کی تقریب کی طرف آئیے — یہاں دیکھئے کیا ہو رہا ہے — وہی جو اوپر سے چلا آرہا ہے — ایک موٹار سالایا جاتا ہے، ادھر استاد، ادھر شاگرد، سیٹی بجا کر دونوں کو کھینچا تانی میں مصروف کر دیا جاتا ہے — کبھی استادوں کو رعایت کر کے طلبہ خود گھسیٹ جاتے ہیں اور کبھی استادوں کو گھسیٹ لے جاتے ہیں، یہ منظر دیدنی ہوتا ہے — استادوں کی دوڑ کرائی جاتی ہے — لیکن آج کل جامہ تنگ میں دوڑنا و نالِ جان ہے — ایک مرتبہ ایک حادثہ پیش آیا، بس کیا عرض کروں، ناگفتنی ہے، غالب کا شعر سن لیجئے :-

تھی بنات النعش گردوں دن کو پرے میں نہاں
شب کو ان کے جی میں کیا آئی کہ عرباں ہو گئیں

استادوں کے بعد طلبہ کا نمبر آتا ہے، بوریاں چڑھا چڑھا کر پھدکایا جاتا ہے اور گدھوں پر بٹھا کر بھگایا جاتا ہے، عجیب عجیب لباس پہنا کر مسخرہ پن سکھایا جاتا ہے اور یہ مسخرے جب نکلتے ہیں تو پہلی صف کے مہمانوں کے لئے شامتِ اعمال بن جاتے ہیں — معزز مہمانوں کو بھی فارغ نہیں رکھا جاتا۔ ان کی ضیافت طبع کا سامان بہم پہنچایا جاتا ہے، باجا بجایا جاتا ہے، اور کرسیوں پر بٹھوا کر سنبھوایا جاتا ہے، کبھی چمچے منہ میں دیوا کر اور ان پر آلو رکھ کر خراماں خراماں چلایا جاتا ہے، جو صبح سلامت منزل تک پہنچ گیا، جیت گیا، جس کا آلو گر گیا، نامراد ہوا — ایک اور رسم ستم ایسا دکی، معزز مہمانوں کو جمع کر کے بیچ میں ایک مرغا چھوڑا گیا اور اعلان کر دیا گیا کہ :-

ط بڑھ کر جو لے لے ہاتھ میں "مرتا" اسی کا ہے

مرغا چھوڑنا تھا کہ سب مہمان لپک پڑے، جس کے ہاتھ میں لگ گیا، مرغ نے ہاتھ فٹما میں

لہرائے اپنی سیٹ پر با بیٹھا۔۔۔۔۔ انا اللہ وانا الیہ راجعون

اللہ اللہ ہمارے علمی اداروں میں کیا کچھ ہوتا ہے۔۔۔۔۔ یہ تماثرہ دیکھنے والے اور تماثرہ کرنے والے ہر جگہ مجلس نظر آتے ہیں، عید میلاد النبی کی محفلیں ہوں یا مقابلہ حسن قرأت کی مجلسیں، ڈرامے ہوں یا رقص و سرود کی محفلیں۔۔۔۔۔ آخر یہ تماثرہ کیا ہے؟ یہ دورنگی کیسی ہے؟ میں دین کی بات نہیں کرتا کہ "ملا" کہہ کر چھپکارا حاصل کر لیا جائے گا۔۔۔۔۔ میں عقل و شعور کی بات کرتا ہوں، اس دورنگی نے ہمارے تعلیمی ماحول اور ہمارے طلباء کے کردار کو بے حد متاثر کیا ہے۔ یقین نہ آئے تو غریب عربی مدارس کے طلباء کو دیکھ لیجئے، وہاں کا ماحول یکسر بدلا ہوا نظر آئے گا، آخر کیوں؟ ٹھنڈے دل سے سوچنے اور جائزہ لینے کی ضرورت ہے۔۔۔۔۔ تقلید کا وقت گیا، اجتہاد کی ضرورت ہے، کم از کم اتنا ہی سوچ لیں جتنا ان ٹھوکہ کھانے والے دہقانوں نے سوچا تھا اور مولوی صاحب سے بہت جلد چھپکارا حاصل کر لیا تھا۔

کون کہتا ہے کہ غیر نصابی سرگرمیاں نہ ہونی چاہئیں، ضرور ہونی چاہئیں لیکن اس طرح نہیں کہ نصاب سے یکسر بیگانہ کر دیں اور علم و دانش سے نفرت پیدا کر دیں۔

اب یہ حال ہو گیا ہے کہ بعض اداروں میں کتابیں الماریوں کی زینت بنی ہیں اور کوئی دیکھنے والا نہیں۔۔۔۔۔ بس نوٹس لکھو اور بیچئے، کتابوں سے نجات دلائیے۔

عبرت کے لئے ایک واقعہ بیان کرتا ہوں۔ ایک بڑے ادارے میں جہاں ایم۔ اے۔ کی کلاسیں ہوتی تھیں، ایک خطیر رقم کی کتابیں منگانی گئیں۔۔۔۔۔ طلبہ نے پرنسپل سے شکایت کی کہ کتابیں کیوں منگائیں، ہم کو دیتے، کھاتے پیتے (اور شاید دعا بھی دیتے) عیش کرتے، کتابیں تو الماریوں میں بند ہو کر رہ جائیں گی۔ کوئی حاصل نہ حصول۔۔۔۔۔ جیف صد حیف، دورنگی کے نثرکار ہو کر ہم نے اپنے بچوں کے فکر و خیال پر کیا ششخون مارا ہے۔

آنچہ ما کر دیم بر خود بیچ تا بسنا نہ کرد

اداو کہ یک رنگی اختیار کریں

یک رنگی و آزادی ائے ہمت مردانہ

تکثر و تفنن اثر | انسان کے سر میں ایک سودا ہے، وہ ہر وقت دنیا سمیٹتا پھرتا ہے، مردوں سے زیادہ عورتوں میں یہ سودا ویت زیادہ ہے۔

یہ بھی لے لوں، بس چلے تو ساری دنیا سمیٹ لوں اور پھر بھی بس نہ کروں، اللہ اللہ

ہوس کو ہے نشاط کار کیا

نہ ہو مرنا تو جینے کا مزہ کیا

لیکن سمیٹنے والے قضائے الہی کے ہاتھوں آن کی آن میں سمیٹ دئے جاتے ہیں۔

کیسی عبرت کا مقام ہے! یہ خواہش انسان کو کہیں کا نہیں رکھتی، خود غرض بنا دیتی ہے، بے حس بنا دیتی ہے، خدا کو بھلا دیتی ہے اور پھر انسانیت کو بند یوں سے حیوانیت کی پستیوں میں پھینک دیتی ہے۔ قرآن کریم نے ان خواہش پرستوں سے کس دل سوزی کے ساتھ خطاب فرمایا ہے، ارشاد ہوتا ہے: "افسوس، کثرت کی خواہش نے تم کو ہم سے غافل کر دیا، یہاں تک کہ تم نے اپنی آنکھوں سے اپنی قبروں کو دیکھ لیا۔"

انسان ایسا خواہش پرست ہو جاتا ہے کہ زندگی بھر خدا کی یاد نہیں آتی۔ اللہ اللہ نعمتوں پر نعمتیں ملتی ہیں، منعم کی یاد نہیں آتی۔ فراموشی سی فراموشی ہے۔ ہاں ہوش آتا ہے تو اس وقت جب موت کے سائے سر پر منڈلانے لگتے ہیں اور قبر منہ پھاڑے کاٹ کھانے کو دوڑتی ہے۔ افسوس صد افسوس!

آغوشِ لحد میں جب کہ سوتا ہوگا

جز خاک نہ نیکہ نہ بچھونا ہوگا

تہائی میں آہ! کون ہوگا انیس

ہم ہوں گے اور قبر کا کونا ہوگا

یہی نہیں کہ خواہش پرست صرف دنیا سمیٹتے ہیں بلکہ اس کثرتِ موم پر اتنے پھرتے ہیں۔۔۔ ان کے بولنے چالنے، چلنے پھرنے، کھانے پینے، رہنے سہنے غرض ہر ادا سے سخت ٹپکتی ہے۔ قیمتی قیمتی لباس پر غرور، اونچی اونچی عمارتوں پر غرور، لمبی لمبی کاروں پر غرور، دولت کی فراوانی پر غرور۔۔۔ یہ غرور و تکبر خود فریبی کے سوا اور کیا ہے؟ ان میں سے کیا چیز ان کے ساتھ جائے گی؟۔۔۔ صرف ان کے اعمال ان کے ساتھ جائیں گے اور اعمال کے متعلق اللہ ہی بہتر جانتا ہے کہ کون سرخرو ہوگا اور کون روسپاہ؟

یہ خواہش پرست بڑے نازک مزاج ہوتے ہیں۔۔۔ بات بات پر بگڑتے ہیں، بات بات پر ناک بھوں چڑھاتے ہیں۔۔۔ غریبوں اور مسکینوں کے ساتھ بیٹھنا ان کے لئے باعثِ عار ہے، بلکہ اپنے سے کمتر لوگوں کے ساتھ بھی میل جول نہیں رکھتے، ان کا میل جول انہیں کے ساتھ ہوتا ہے جن کی زندگیاں عبرت بننے والی ہیں۔۔۔ خود جب یہ دنیا سے جاتے ہیں تو اہل دنیا کے لئے عبرت بن جاتے ہیں، کوئی پوچھنے والا نہیں۔۔۔ جس اندوختہ پر ناز تھا، اس پر پس ماندگاں اس طرح لڑتے جھگڑتے ہیں گویا ایک عرصہ سے اس کی موت کے منتظر تھے۔

افسوس! یہ روح فرسا منظر آئے دن ہمارے سامنے آتے رہتے ہیں، پھر بھی ہم جمع کئے جاتے ہیں۔۔۔ آنکھیں نہیں کھلتیں، نکاثر و نفاثر کی عادت نہیں جاتی، یہ عادت معاشرہ کا گھن ہے جو اندر ہی اندر اس کو کھا جاتی ہے اور بے جان کر کے موت کے ہم آغوش کر دیتی ہے۔۔۔ حقیقی خوش حالی کے لئے یہ عادت چھوڑنا ہوگی اور اپنی زندگی اپنے لئے دوسروں کے لئے وقف کرنا ہوگی۔

شمع کی طرح جیئیں بزمِ گہِ عالم میں

خود جلیں، دیدہ اغیار کو بسنا کر دیں

غالب نے کہا تھا

آمد و آورد

آتے ہیں غیب سے یہ مضامین خیال میں
غالب صریح خامہ نوائے کسرتش ہے

غیب سے مضامین کا وارد ہونا ہی ”آمد“ ہے، اور یہ آمد معنی بھی ہوتی ہے اور لفظاً بھی
— یاد آیا ایک انگریز فاضل نے اقبال سے سوال کیا کہ ”قرآن کریم معنی نازل ہوا ہے یا لفظاً بھی“
— آپ نے جواب دیا ”معنی بھی اور لفظاً بھی“ اس جواب نے انگریز کو کچھ چونکا دیا۔ اس
نے کہا ”تعجب ہے آپ جیسا روشن خیال انسان یہ بات کہتا ہے“ — اقبال کو جلال آگیا،
اور انھوں نے فرمایا ”آپ قرآن کریم کی بات کرتے ہیں، خود اپنی کیفیت بیان کرتا ہوں کہ جب مثنوی
اسرار خودی لکھنے بیٹھتا ہوں تو لکھتا چلا جاتا ہوں۔ آمد بند ہو جاتی ہے تو ہفتوں منتظر رہتا
ہوں، اس عرصے میں اگر میں چاہوں کہ کسی شعر کی اصلاح کر دوں، نہیں کر سکتا، تا وقتیکہ پھر وہی
کیفیت نہ طاری ہو“ — غالباً اسی تجربے کی بنا پر اقبال نے کہا تھا

ارتباطِ حرف و معنی، اختلاطِ جان و تن

لفظ ’آمد‘ جتنا شعر کے لئے صحیح ہے اتنا ہی ایک نثر پائے کے لئے بھی صحیح ہے لیکن بالعموم
اس کا ذکر شعر و شاعری کے ضمن میں کیا جاتا ہے۔ سوچتے سوچتے دماغ چل نکلتا ہے، بند سوتے
پھوٹ پڑتے ہیں اور ایک تلاطم کی سی کیفیت پیدا ہو جاتی ہے، پھر یہ تلاطم شاعر کے ذہن سے ایک
جسین شعر کا روپ دھار کر جلوہ گر ہوتا ہے اور ایک نثر نگار کے دماغ سے دل کش نثر پارہ
بن کر چمکتا ہے۔

طالب علمی کے زمانے میں ولیم ہیزلٹ کا ایک مضمون پڑھا تھا۔ اس نے لکھا تھا کہ
خیالات اس سرعت سے ذہن پر وارد ہوتے ہیں کہ سنبھالے نہیں سنبھالتے، قلم سنبھالتا ہوں تو نکلے
چلے جاتے ہیں، چند گرفت میں آجاتے ہیں مگر کچھ نکل بھاگتے ہیں اور پھر ہاتھ نہیں آتے۔
اس وقت یہ تجربہ پڑھ کر حیرت ہوئی کہ ہمارا یہ حال ہے، ایک موضوع پر ایک دو صفحے لکھنے دو پھر ہیں
اور اس کا یہ حال ہے کہ خیالات امنڈے پڑ رہے ہیں، آخر یہ کہاں سے رہے ہیں۔؟

عقدہ نہ کھل سکا، بعض عقدے اتنے آسانی سے نہیں کھل جاتے، ان کے لئے بڑے ریاض کی ضرورت ہوتی ہے۔۔۔ زمانہ گزرتا گیا، پچیس سال کا طویل عرصہ گزر جانے کے بعد ابیات کچھ کچھ سمجھ میں آنے لگی ہے۔۔۔ خیالات قلب و دماغ پر وارد ہوتے ہیں۔۔۔ چلتے پھرتے اٹھتے بیٹھتے، سوتے جاگتے، کھاتے پیتے حتیٰ کہ عبادت و ریاضت کے وقت بھی یہ فیضان غیبی جاری رہتا ہے۔۔۔ بغیر سوچے سمجھے میں آنے والی یہ کیفیت بڑے ریاض کے بعد پیدا ہوتی ہے۔۔۔ اس کے لئے مطالعہ و مشاہدہ، تفکر و تعمق اور کسی انسان کامل کی صحبت ضروری ہے۔۔۔ ان سب باتوں کے باوجود یہ کہنا بے جا نہ ہوگا کہ یہ کیفیت عطاءئے ربانی ہے۔۔۔ خدا کی دین ہے جسے پروردگار دے۔

بلندیوں کی باتیں پستیوں میں سمجھ نہیں آسکتیں۔۔۔ نہ معلوم کیا وقت ہوتا ہے، کیا کیفیت ہوتی ہے، فکر و خیال کی کیا رفعت

سخن فہمی و سخن سنجی

ہوتی ہے، جو ایک شعر یا ایک نثر پارہ قلب پر وارد ہوتا ہے۔۔۔ پھر وہ شعر اور نثر پارہ ہمارے سامنے ہوتا ہے لیکن نہ وہ وقت ہوتا ہے، نہ وہ کیفیت ہوتی، فکر و خیال کی نہ وہ رفعت ہوتی ہے اور ہم ہیں کہ سمجھنے اور سمجھانے کی سعی لا حاصل میں مصروف ہو جاتے ہیں! کچھ سمجھتے ہیں، اور کچھ سمجھاتے ہیں، اور یہ سمجھتے ہیں کہ سب کو سمجھا دیا، حالاں کہ بیچ پوچھو تو کچھ نہ سمجھا پائے۔۔۔ سخن فہمی کے لئے فضائے سخن میں پرواز ضروری ہے۔۔۔ یہ بات میسر نہیں تو کم از کم اس بلندی تک پہنچ جائیں جہاں سے فضائے سخن کو خود محسوس کر سکیں، غالباً اس لئے اقبال نے یہ بات کہی۔۔۔ تجربے کی بنا پر کہی اور خوب کہی۔۔۔

ترے ضمیر پہ جب تک نہ ہو نزول کتاب

گرہ کشا ہیں نہ رازی نہ صاحب کشف

قرآن فہمی کے لئے ضروری ہے کہ تم قرآن کے اتنے قریب ہو جاؤ کہ یوں محسوس ہو کہ جبریل امین، کتاب مبین تمہارے قلب و روح پر اتار رہے ہیں۔۔۔ اگر یہ کیفیت پیدا نہیں

اور یہ بات میر نہیں تو امام رازی کی تفسیر کبیر اور علامہ زمخشری کی تفسیر کشف کسی مسرت کی نہیں کتابوں سے کتاب میں سمجھ میں نہیں آتیں اور پھر ایسی کتاب عالم میں جس کی نظیر نہیں۔

اقبال نے بڑی گہری بات کہہ دی ہے، بیشک جب تک خود باختگی اور خود فراموشی کی یہ کیفیت پیدا نہیں ہوتی، قرآن کے اسرار و معارف سمجھنا مشکل ہیں، اسی لئے قرآن نے قرآن فہموں کی طرف اشارہ کرتے ہوئے اس نفسیاتی حقیقت کی طرف اشارہ کیا ہے :-

’جب ان کے سامنے قرآنی آیات پڑھی جاتی ہیں تو بے ساختہ ان کے آنسو جاری

ہو جاتے ہیں‘ (۵ : ۸۳)

جب انسان قرآن کریم کی فضائے بسط میں پہنچتا ہے تو اپنے ہوش میں نہیں رہتا، مدہوش سا ہو جاتا ہے۔ یوں پڑھنے کو کبھی پڑھتے ہیں۔ نمازوں میں، تراویح میں، شبینوں میں، مقابلہ حسن قرأت میں۔ کہاں کہاں نہیں پڑھتے اور نہیں سنتے مگر سمجھنے والے اور دل دینے والے کتنے ہیں؟ بات کہاں سے کہاں پہنچ گئی۔ اب شعر و سخن کی دنیا میں آئیے۔

بعض اوقات شعر کیا سامنے آتا ہے، ایک سحلی سی کو نڈ جاتی ہے۔ عالم خیال میں جو گزری

ہے، عالم ظاہر میں کیا بیان کیجئے، کس طرح بیان کیجئے اور کس کے سامنے بیان کیجئے کہ محرم راز نہیں۔ یہ کیفیت جب کلاس روم میں پیدا ہوتی ہے تو عجب الجھن ہوتی ہے، نابالغوں سے کیا کہئے۔

شاید لفظ ”نابالغ“ نے آپ کو چونکا دیا ہوگا۔ سنیے، جس طرح جسمانی بلوغ ایک حقیقت ہے، اسی طرح فکری بلوغ بھی ایک حقیقت ہے، جسمانی بلوغ کے بعد کی کیفیات و واردات کو ایک نابالغ کے سامنے بیان کرنا قطعاً ناممکن ہے۔ اسی طرح فکری بلوغ کے بعد جو کیفیات و واردات

پیش آتی ہیں ان کا بیان کرنا بھی اس شخص کے سامنے تقریباً ناممکن ہے، جو فکری بلوغ تک نہیں پہنچا اور اس کے لئے کسی عمر کی قید نہیں، بوڑھے بالغ نہیں ہوتے اور کبھی نو عمر بالغ ہو جاتے ہیں اور ان کی فکر رساکی جولانیاں، بوڑھوں کو حیرت میں ڈال دیتی ہے۔ سخن، فہمی کے لئے ضروری ہے کہ پڑھانے والا اور پڑھنے والا دونوں اس فکری رفعت تک جا پہنچیں جہاں شاعر یا ناثر

پر داز کر رہا ہے یا کم از کم اس رفعت کو چھو لیں ورنہ عجیب عجیب گل کھلتے ہیں۔ ایک لطیفہ یاد آیا
آپ بھی سنئے۔ غالب کے اس شعر کا مفہوم کسی فاضل سے دریافت کیا گیا ہے

آہ کو چاہیے اک عمر اثر ہونے تک

کون جیتا ہے تری زلف کے سر ہونے تک

ارشاد فرمایا:۔۔۔ شاعر کہتا ہے کہ ہماری آہ سنلہ بار ایک عرصے بعد اپنا اثر دکھائے گی۔

پھر اے محبوب! تیری زلف گرہ گیر بل کر خاکستر ہو جائے گی اور چند یا نکل ائے گی (ملاحظہ ہو زلف کے سر
ہونے کی کیسی بلیغ تشریح فرمائی ہے) مگر یہ عبرت ناک منظر دیکھنے کے لئے ہم کہاں ہوں گے، ہم نومر
چکے ہوں گے، کاش ہم جیتے رہتے اور اپنی آنکھوں سے حسنِ جاناں کی یہ درگت نبی دیکھتے۔

حضرت شارحِ فضاے شعر میں نہ پہنچ سکے اور اس پر مستزاد یہ کہ التباسِ لفظی کا شکار ہو گئے۔

تحقیق کی اس لئے ضرورت پیش نہ آئی کہ اس ترقی یافتہ دور میں ناک، کان کاٹ دینا اور چوٹی اڑا
دینا ایک ادنیٰ کرشمہ عاشقی ہے۔ غرض کہنا یہ ہے کہ جب تک شارحِ شعر کی فضاے بسیط میں نہ پہنچے
تشریح بہت مشکل ہے اور شاید قارئین کو یہ پڑھ کر حیرت ہو کہ بعض اوقات شاعر کی رفعت تخیل خود اس
کی پہنچ سے بالاتر ہوتی ہے۔۔۔ مرزا غالب کے خطوط پڑھ رہا تھا، ایک خط میں ایک ایرانی مہمان
کا ذکر کرتے ہوئے لکھتے ہیں کہ اس نے میرے اشعار میں وہ وہ نکتے بیان کئے ہیں کہ میں خود حیران
ہوں، ان کا تو مجھے علم تک نہ تھا۔۔۔ اس سے اندازہ ہوتا ہے کہ بعض اوقات شاعر پر کچھ اس
قسم کی کیفیات طاری ہوتی ہے۔

بے خودی لے گئی کہاں ہم کو

دیر سے انتظار ہے اپنا

بلکہ انتظار کرنا تو خود ہوش کی خبر دیتا ہے، عالم یہ ہوتا ہے۔

ہم وہاں ہیں جہاں سے ہم کو بھی

کچھ ہماری خبر نہیں آتی

ایسے نازک موقعوں پر خود سخن فہم و سخن سنج کو ان مقامات کی تلاش کرنا ہوتی ہے جہاں سے شاعر کھو گیا تھا اور ایسا کھویا گیا تھا کہ اپنے کھونے کی خبر بھی نہ تھی۔

منشی بنی یاسین پرستی | بت پرست نہ ہی مگر تحت الشعور میں بت پرستی کی آرزو کروٹ لیتی معلوم ہوتی ہے۔ اگر ایسا نہ ہوتا تو یہ ہوتا۔۔۔ مجلس سچی

ہے، اسٹیج پر شاہکار کرسی رکھی ہے، اس پاس دو تین اور کرسیاں رکھی ہیں، سامنے سامعین کے لئے انتظام ہے، آگے بڑے بڑے (یہ خدا ہی کو معلوم ہے کہ بڑا کون ہے) اور پیچھے چھوٹے چھوٹے (اور یہ بھی خدا ہی کو معلوم ہے کہ چھوٹا کون ہے)۔۔۔ مجلس کیا ہے تذلیل انسانیت کی منظر اتم ہے، لیکن چوں کہ ہوتا چلا آیا ہے اس لئے ہوتا رہے گا۔

ہاں تو اس شاندار کرسی پر کسی ممتاز شخصیت کو سجا یا جانا ہے۔۔۔ اور یہ لفظ ”ممتاز“ بھی تو اضافی ہے، کون کہاں ممتاز؟۔۔۔ ہار ڈالے جاتے ہیں، سپانامے پڑھے جاتے ہیں۔۔۔ اور اگر کوئی سخی داتا ہے تو سپانامے کے پردے میں بھیک مانگی جاتی ہے۔۔۔ زمین و آسمان کے قلابے ملائے جاتے ہیں اور نہ معلوم وہ بت بنے کیسے سب کچھ سنتے رہتے ہیں اور غالباً محظوظ بھی ہوتے ہیں۔۔۔ حاضرین سے زیادہ منتظین کی یہ حالت ہوتی ہے ”با ادب یا ملاحظہ ہوشیار!“۔۔۔ مجلس ختم ہوئی اور یہ تماشا ختم ہوا، پھر خبر نہیں وہ کہاں گئے۔۔۔ دوسری محفل جمتی ہے اور کچھ ان سے اونچی شخصیت کو بلا یا جاتا ہے، وہی درو دیوار ہیں مگر یہاں ان کو پوچھنے والا کوئی نہیں جن کو پہلے پوچھا جا چکا تھا۔۔۔ اب ان کی باری ہے، وہی کنٹھے، وہی سپانامے، وہی خوشامد درآمد یہ بھی چلے جاتے ہیں، تیسری مجلس جمتی ہے تو ان سے بھی اونچی شخصیت کو دعوت دی جاتی ہے۔۔۔ اب دونوں بچھلی شخصیتیں بے یار و مددگار نظر آتی ہیں، وہی منتظین، وہی سامعین مگر نظریں بدلی بدلی سی۔ غرض سب آتے ہیں اور چلے جاتے ہیں، ہر ایک کے پیچھے دوڑتے ہیں، دست بوسی و قدم بوسی کے بعد لوٹ جاتے ہیں۔۔۔ یہ غیرتناک منظر دیکھ دیکھ کر غالب کا یہ شعر بے ساختہ زبان پر آتا ہے۔۔۔

چلتا ہوں تھوڑی دور ہر اک نیز رو کے ساتھ پہچانتا نہیں ہوں ابھی راہبر کو میں

یہ ان محفلوں کا ذکر تھا جہاں بت پرستی کی رسم دیرینہ تازہ کی جاتی ہے۔ مگر دیکھو
 دیکھو مدینہ کی پاک سرزمین میں ایک مجلس جمی ہے، سب فرش خاک پر بیٹھے ہیں، آقا اور غلام ساتھ ساتھ
 ہیں، مسند نام کی کوئی شے نہیں لیکن آقا صلی اللہ علیہ وسلم کے رعب و جلال کا یہ عالم ہے کہ غلاموں کے
 سراسر طرح جھکے ہیں کہ اب نہ اٹھیں گے۔ کسی نے نہیں جھکائے، خود بخود جھکے ہیں۔
 جگر نے کیا خوب کہا ہے۔

ظاہر میں غریب الغریب پھر بھی یہ عالم

شاہوں سے سوا سطوت سلطانِ مدینہ

اؤ او! ہم بھی ایسی مجلسیں سجائیں جہاں انسانوں کے ہاتھوں انسان ذلیل و خوار نہ ہوں
 جہاں جھوٹے ننگینوں کی ریزہ کاری نہ ہو۔ جہاں سچے اور جیتے جاگتے کردار نظر آئیں۔
 جن کی نشان و شوکت نہ جلا گاہ کی سچ دھج کی مرہونِ منت ہو اور نہ حاضرین کے نعرہ ہائے تحسین کی۔
 فرش خاک پر بیٹھیں تو ان کے چہرے سے جلالِ شاہی نمایاں ہو۔

پرانازمانہ، نیازمانہ۔ لوگ کہتے تو یہی ہیں لیکن کیا ایسا ہوتا بھی ہے
 زمانہ | کیا زمانہ قابلِ تقسیم حقیقت ہے؟ کیا زمانہ پڑچپن آتا ہے؟ کیا وہ جوان ہوتا
 ہے؟ کیا وہ بوڑھا ہوتا ہے؟ نہیں نہیں۔

زمانہ ایک حیات ایک کائنات بھی ایک

دلیلِ کم نظریِ قصصہ جدید و تدبیر

زمانہ ایک حقیقت ہے۔ زمانہ منقلب القلوب اور میدل الاحوال ہے۔ دیکھو

دیکھو، محمد مصطفیٰ صلی اللہ علیہ وسلم کی زبانی وہ خود بول رہا ہے :-

لَا تَسْبُو الدَّهْرَ فَإِنِّي أَنَا الدَّهْرُ

”زمانے کو برا نہ کہو، ہاں ہاں زمانہ تو میں ہی ہوں۔“

میں کون ہوں؟ وہی جو باعثِ رونقِ محفل ہے، وہی جو جاں ہے، وہی جو جانِ جاں ہے

نَحْنُ أَقْرَبُ إِلَيْهِ مِنْ حَبْلِ الْوَرِيدِ (۵۰ : ۱۶)

حیدرآباد دکن کا ایک انجینئر حقیقت زمان پر غور کرتے کرتے کھو گیا، حواس باختہ ہو گیا۔
 ستائیس سال ہوتے ہیں وہ دہلی کی شاہجہانی مسجد فتحپوری کی ایک محراب میں بیٹھا قرآن کریم کا انگریزی
 ترجمہ پڑھا کرتا تھا، پکھتال کا ترجمہ۔ فقیرانہ بسر کرتا تھا، شب و روز کے اوقات بندھے ہوئے تھے
 وقت کا بہت پابند تھا حتیٰ کہ مانگنے کا وقت بھی بندھا ہوا تھا۔ طریقہ بھی نرالا تھا، دکان کے سامنے
 کھڑے ہوئے، کشتکول آگے بڑھا دیا، منہ سے کچھ نہ کہا، تھوڑی دیر کے بعد ہاتھ کھینچ لیا، خواہ کسی نے کچھ
 دیا یا نہ دیا، اپنے وقت پر مسجد میں آکر بیٹھ رہے اور دوسرے معمولات میں مصروف ہو گئے، خود ہی سینے
 پر دتے بھی تھے، خاموش رہتے، کسی سے نہ بولتے۔ ایک دن حوصلہ کر کے میں نے بولنا چاہا، انہوں
 نے کچھ جواب نہ دیا۔ وہ جن افکار میں کھوئے ہوئے تھے، ایک ایک کر کے سانس اُٹنے لگے۔
 تھوڑی دیر بعد خود گویا ہوئے :

”میں نے بہت پڑھا ہے، ہاں میں نے بہت مطالعہ کیا ہے، جو کچھ پڑھا ہے
 اب اس کو سمیٹ نہیں پارہا ہوں، ذہن الجھ گیا ہے، فکر نے بواب دے دیا
 ہے، کیا کروں کیا نہ کروں۔“

کچھ توقف کیا، پھر بولے :

قدرت کا ہر کام اصول و آئین کے تحت اپنے اپنے وقت پر ہوتا ہے جاڑا
 وقت پر آتا ہے، گرمی و نلت پر آتی ہے، ترکاریاں اور کھیل بھی اپنے اپنے وقت پر
 نکلتے ہیں، یہ نہیں ہوتا کہ جاڑے کی ترکاریاں گرمی میں اگنے لگیں۔ چند سال پہلے
 جب رمضان آیا تھا تو نہ یہ کھیل تھے اور نہ یہ ترکاریاں، اب جو آیا ہے تو سب موجود
 ہیں، کیا یہ وہی رمضان ہے؟ اگر وہی ہے تو پھر یہ تضاد کیوں؟

وہ سوال پر سوال کرتا چلا گیا، میں سن رہا تھا۔ اس ملاقات کے بعد پھر ملاقات کی جرأت نہ ہوئی۔
 کہ کہیں خود نہ الجھ جاؤں اور پھر کوئی سلجھانہ سکے۔ اسی لئے تو کہتے ہیں کہ الجھے ہوئے لوگوں کے

پاس نہ بیٹھو، سلجھے ہوئے لوگوں کے پاس بیٹھو۔

حاصل کسی کامل سے یہ پوشیدہ ہنر کر

کہتے ہیں کہ شیئے کو بنا سکتے ہیں تارا

ہاں تو ذکر تمنا زمانے کا، وہی زمانہ

برآں صفت تیغ دو سپیکر نظر اس کی

جس طرح خدا کی حقیقت پر غور کرتے کرتے انسان کھوسا جاتا ہے، اسی طرح حقیقتِ زمان پر

غور کرنے سے انسان گم سم ہو جاتا ہے۔ کیوں؟ اس لئے کہ خدا اور زمانہ دو الگ حقیقتیں نہیں مگر

اس حقیقت کو سمجھنے کے لئے بڑے حوصلے اور بڑی بصیرت کی ضرورت ہے، اسی لئے تو کہا ہے:

”خدا کی ہستی میں غور و فکر نہ کرو۔ ہاں خدا کی نشانیوں میں ضرور غور و فکر کرو۔“

اور دیکھئے ایک لطیف نکتہ سامنے آیا۔ قرآن کریم خدا نے نازل کیا ہے **مَحْنٌ نَزَّلْنَا الذِّكْرَ**

اور جو قانون خود زمانے نے نازل و نافذ کیا ہو وہ پرانا نہیں ہو سکتا۔ فنا اسی کو ہے جس پر زمانہ محیط

ہے **كُلُّ شَيْءٍ هَالِكٌ إِلَّا وَجْهَهُ**، وہ حقیقی و قیوم ہے، وہ زندہ و پائندہ ہے۔

اس کا قانون بھی زندہ و پائندہ ہے

اس کی طرف سے رحمت ہی رحمت ہے **كُنْتُ عَلَىٰ نَفْسِي الرَّحْمَةَ**

رحمت و غفلت

اور ہماری طرف سے غفلت ہی غفلت **قَلِيلٌ مَّا تَذَكَّرُونَ**

_____ ماحول پر نظر ڈالئے، اپنے ارد گرد دیکھئے، رحمتوں اور نعمتوں کے انبار کے انبار لگے ہیں۔

کس کس نعمت کو گنایا جائے؟ **وَإِنْ تَعَدُّوا نِعْمَتَ اللَّهِ لَا تَحْصُوهَا**۔

کیا بتاؤں کہ کیا لیا میں نے

کیا کہوں میں کہ کیا دیا تو نے

سب سے بڑی نعمت اور سب سے عظیم رحمت خود ہمارا وجود ہے، اسی ایک نعمت پر تمام

نعمتیں مرتب ہوتی ہیں۔ لیکن انسان کی غفلت کا یہ عالم ہے کہ جو رب العالمین دن رات کھلاتا

ہے۔۔۔ جو رحم الراحمین راتوں کو سلاتا اور دن کو اسبابِ معیشت فراہم کرتا ہے اسی کو اس طرح بھلا دیا ہے کہ جسے کوئی تعلق ہی نہیں۔۔۔ ناشکری اور ناسپاسی کی حد ہے۔

آنچہ ما کر ویم بر خود پیچ نابینا نہ کرد

شاید ہم نے یہ سمجھا ہے کہ ہماری کوششوں سے ہم کو ثمرات ملتے ہیں۔۔۔ مگر ہمارا ہے کیا؟

سب کچھ تو اسی کا ہے۔

پیچیم ماگر تو باز ستانی مستاعِ خویش

وارد دو عالم از تو قلیل و کثیرا

اور پھر کوشش کی حد تک تو ہم مختار نظر آتے ہیں مگر نتائج و ثمرات میں ہم بے اختیار ہیں، اس

پر ہم قدرت نہیں رکھتے مَا كَانَ لَكُمْ اَنْ تُنْبِتُوا شَجَرَتَهَا۔۔۔ ہاں نتائج پر اس کو

اختیار ہے، اس کو اختیار نہ ہوتا تو پھر ایک ہی قسم کی کوشش کے مختلف ثمرات و نتائج نہ ہوتے۔

اس اختلاف میں کبھی تو کوئی نسبت ہی نہیں ہوتی، زمین و آسمان کا فرق ہوتا ہے۔۔۔ آخری ثیب و

فراز کیوں ہے؟۔۔۔ جب کوشش ایک سی ہے تو نتائج ایک سے کیوں نہیں؟۔۔۔ یقیناً پردہ غیب

میں کوئی عظیم طاقت ہے جس کے اشاروں پر سب کچھ ہوتا ہے۔۔۔ ہاں اس کی رحمت ساتھ نہ دے

تو کوئی کچھ کر نہیں سکتا۔۔۔ بہت سوں نے گھنڈ کیا اور غافل ہو گئے، ان کو غفلت کا مزہ چکھا دیا گیا

مٹا دیا گیا۔۔۔ تاریخِ عالم دیکھئے، رحمت و غفلت کی داستان کے علاوہ اس میں کیا ہے؟

دن میں صرف پانچ وقت اپنے حضور بلا یا جاتا ہے۔۔۔ یہ بلا و معمولی بلا وا نہیں "معراج التوبین"

ہے، سرکارِ دو عالم صلی اللہ علیہ وسلم کی آنکھ کی ٹھنڈک ہے، ذرا اس کی منزلت تو دیکھو۔۔۔ اس ملاقات

کا مجموعی وقت ایک دو گھنٹے سے زیادہ نہ ہوگا اور پھر یہ سب ہمارے ہی لئے ہے، وہ توبے نیاز ہے، وہ

ہماری بندگی کا محتاج نہیں، وہ ہماری محبت کا بھوکا نہیں۔۔۔ یہ معلوم ہوتے ہوئے بھی چراتے

ہیں، ۲۴ گھنٹوں میں سے دو گھنٹے اس کے لئے گراں معلوم ہوتے ہیں، جس نے زندگی دی، جس نے

انسان بنایا اور اپنی نعمتوں سے اس طرح نوازا کہ تمام کر دیا الْيَوْمَ اَكْمَلْتُ لَكُمْ دِينَكُمْ وَ

اَتَمَمْتُ عَلَيْكُمْ نِعْمَتِي — بایں گھنٹوں پر ہمیں اختیار دیا گیا، صرف دو گھنٹے اپنی
 حضوری کے لئے مختص کروئے۔ اس جبر و اختیار میں کوئی بھی تونست نہیں، کیسا کرم فرمایا! —
 جبر کہاں ہے، اختیار ہی اختیار ہے — یہی رحمت ہے! مگر آنکھیں پٹ ہو گئیں، کچھ سوچتا نہیں،
 غافل ہو گئے — ہمارا حال اس سرکش غلام کا سا ہے جو آقا کے ٹکڑوں پر پلتا ہے اور آفت ہی کو
 آنکھیں دکھاتا ہے، حیف صد حیف!

اے ملت کے جوانو! ذرا غور تو کرو، تم کو کیا ہو گیا؟ تم کو کس کی نظر کھا گئی؟ تم تو ایسے
 نہ تھے — تم تو اس کے اک اثلکے پر سرے دیا کرتے تھے، گھر لٹا دیا کرتے تھے، آج تم کو سر
 بھی عزیز ہے اور گھر بھی — دیکھو دیکھو! جب تک اس رحم الراحمین اور اس رحمۃ للعالمین کو
 نہ چاہو گے، دنیا تمہیں نہ چاہے گی۔ اس کی رحمت پر نظر رکھو، غفلت سے باز آ جاؤ، تازخ پڑھو،
 اور چاہت کا انجام دیکھو — دنیا نے کب ہمیں چاہا؟ — جب ہم نے اسے چاہا —

تجھ سے مانگوں میں تجھی کو سبھی کچھ مل جائے

سو سوالوں سے یہی ایک سوال اچھا ہے

خوشی کیا ہے، غم کیا ہے، یہ دورنگی کیسی ہے؟ — یہ دل کتنی کیا ہے،

نشادی و غم

یہ وحشت کیوں ہے؟

اک معما ہے سمجھنے کا نہ سمجھانے کا

ایک ہی بات ہے، ایک ہی ساز ہے، ایک ہی نغمہ ہے — کسی کے لئے خوشی، کسی

کے لئے غمی — تعلق کی بات ہے، احساس کی بات ہے، درونِ دل کے ردِ عمل کی بات ہے۔

ہاں اس دورنگی سے کس طرح چھٹکارا حاصل کریں؟ زندگی کیسے بسر کریں؟ — خوشی کے

طلبگار نہ رہو، غم خود بخود گریزاں ہوگا اور ایسا گریزاں ہوگا کہ کبھی پاس نہ پھٹکے گا — تکمیلِ آرزو

کا نام خوشی ہے، ناتمامی و ناکامی کا نام غم — دل کو آرزوں اور تمناؤں سے حالی کیوں

نہ کر لیا جائے کہ غم سے پیچھا چھٹ جائے اور خوشی و غم کی یہ دورنگی ختم ہو جائے — مگر اس کے

لئے بڑے حوصلے کی ضرورت ہے، بڑی ہمت کی ضرورت ہے نہ
 یوں ہاتھ نہیں آتا وہ گوہر یک دانہ
 یک رنگی و آزادی اسے ہمت مردانہ

غالب نے خوشی و غم کے اس معمے کو خوب حل کیا ہے، وہ کہتا ہے کہ خوشی کا خیال ہی چھوڑ دو
 غم نہ لگے گا، تم دیکھتے نہیں، موسم خزاں بھی آتا ہے، جب موسم بہار آتا ہے بہار نہ آئے تو خزاں کا ہے کو
 آئے؟ نہ شادی سے گزر کہ غم نہ ہووے

اردی جو نہ ہو تو دے نہیں ہے

لیکن یہ ایک نفسیاتی حل تھا۔۔۔۔۔ ایسے ذرا عارفانہ نظر پیدا کیجئے، جس کی غلامی مکی ہے، نگاہ اس
 پر رکھیے اور دل کو اسی کے سپرد کر دیجئے۔

دل تو جانتا ہے اس کے کوچے میں

جامری جان جا، خدا حافظ

اس کی رضا میں ایسے گم ہو جائیے کہ اپنی کوئی خواہش نہ رہے، ہاں یہ مقام، مقام طمانیت ہے،
 یہی وہ مقام ہے جو شادی و غم کی دورنگی سے بالاتر ہے۔۔۔۔۔ خوشی کو غم چھین لیتا ہے اور غم کو خوشی
 مگر اس طمانیت کو کوئی نہیں چھین سکتا ع

ہم اس کے ہیں ہمارا پوچھنا کیا!

اہلِ رضا کی زندگی سے غم نکل گیا کہ وہ خوشی کے طلبگار نہیں، جو حق کا طلبگار ہو وہ غیر حق پر نظر نہیں
 رکھتا، خوشی بھی غیر ہے، عین نہیں۔۔۔۔۔ یاد آیا، ایک بزرگ کے حال میں لکھا ہے کہ ان کی کوئی قیمتی چیز
 کھو گئی، خادم نے اطلاع دی، کچھ نہ فرمایا۔۔۔۔۔ سر جھکایا، مراقب ہوئے۔۔۔۔۔ سر اٹھایا تو یہ فرمایا الحمد للہ!
 چند روز کے بعد وہ چیز مل گئی، خادم نے پھر اطلاع دی۔۔۔۔۔ کچھ نہ فرمایا، سر جھکایا، مراقب ہوئے
 اور سر اٹھایا تو وہی کلمہ شکر الحمد للہ۔۔۔۔۔ حاضرین متحیر ہو گئے۔

اتفاق سے اس مجلس میں وہ لوگ موجود تھے جو اس مجلس میں بیٹھے تھے۔۔۔۔۔ چپ رہا نہ گیا، ہمت

کر کے ایک صاحب نے دریافت کیا کہ حضرت وہ چیز کھو گئی تو آپ نے فرمایا ” الحمد للہ “ مل گئی تو پھر وہی کلمہ ارشاد فرمایا، آخر کیوں؟ اس میں کیا راز ہے؟ — بزرگ نے جو کچھ فرمایا، اب زر سے لکھنے کے قابل اور حرزِ جان بنانے کے لائق ہے، آپ نے فرمایا :-

”جب وہ چیز کھوئی تو میں نے اپنے قلب کی طرف نگاہ کی کہ کہیں اس کے غم میں تو مبتلا

نہیں، میں نے دیکھا کہ دل اسی طرح اپنے خدا کی طرف متوجہ تھا، ذرہ برابر غم نہ تھا، قلب

کی اسی طمانیت و یکسوئی پر میں نے الحمد للہ کہا — پھر جب وہ چیز مل گئی تو میں نے

پھر دل پر نظر کی اور دیکھا کہ کہیں اس کی خوشی میں مگن تو نہیں، لیکن دل اسی طرح اپنے

خدا کی طرف متوجہ تھا، ذرہ برابر خوشی نہ تھی، میں نے اس کیفیت پر ” الحمد للہ “ کہا۔

دیکھا آپ نے خدا کے محبوب و مقبول بندے خوشی و غم سے کیسے بے نیاز ہوا کرتے ہیں — یہ بات سمجھ

میں نہ آتی تھی لیکن اب سمجھ میں آگئی ہوگی — محبت کرنی ہو اور زندگی گزارنی ہو تو آدابِ محبت اور آدابِ

زندگی ان سے سیکھے جو دل دے کے دل کی کیسی پاسداری کرتے ہیں! — دنیا ادھر سے ادھر ہو

جائے، دل کی لگی میں ذرہ برابر فرق نہیں آتا — یہ بات اس وقت پیدا ہوتی ہے جب خوشی و غم سب

محبوب کے قدموں پر نچھاور کر دئے جائیں — اور ہاں جب یہ بات پیدا ہو جاتی ہے تو انسان خوشی و

غم سے بے نیاز ہو جاتا ہے اور محبت رگ و پے میں سرایت کر جاتی ہے تو پھر مصائب میں بھی لطف آنے

لگتا ہے، پھر خفائق کی دنیا میں ایک عظیم انقلاب آ جاتا ہے۔

بدمزگیوں سے کسی کو لطف اندوز ہوتے اور تلخیوں سے کسی کو شیریں دہن ہوتے نہ دیکھا گیا ہوگا

اور نہ سنا گیا ہوگا — لیکن ہاں عاشقانِ الہی کے ہاں یہ عجائبات نظر آتے ہیں — دیکھو دیکھو!

سرزمینِ ہند میں ایک مرد کامل بیٹھا خدا کی یاد میں مصروف ہے، ہاں وہی ے

گردن نہ جھکی جس کی جہانگیر کے آگے

جس کے نفس گرم سے ہے گرمیِ احرار

ایک عالم سیراب ہو رہا ہے — نشہ کاموں کا از دہام ہے کہ میخانہ گرم ناؤ نوش ہے،

اسی احساس کی بدولت اُن ہوتی چیزیں، ہوتی معلوم ہوتی ہیں حالاں کہ نہیں ہوتیں اور اسی احساس کی بدولت موجود چیزیں معدوم ہو جاتی ہیں اور معدوم چیزیں موجود — اندھیر یوں میں ڈر لگتا ہے، احساس کروٹ بدلتا ہے اور پھر دیکھئے کیا کیا نظر آتا ہے — جب اجالا ہوتا ہے سب صورتیں غائب ہو جاتی ہیں، کچھ بھی نظر نہیں آتا — یہ صورتیں، ہاں یہ خیالی صورتیں کہاں چلی گئیں؟ احساس سے پوچھو، احساس کو جھنجھوڑو!

قرآن سے اتنا پتہ چلتا ہے کہ جنات کا وجود ہے لیکن احساس نے سیکڑوں چیزوں کو جنم دیا — بھوت پریت، دیو پری، چڑیل، پودنا، پودنی اور نہ معلوم کیا کیا کچھ، غالباً اسی لئے بعض فلاسفر یہ کہنے لگے کہ خارج میں کچھ نہیں، سب اختراع ذہنی ہے، لیکن نہیں کچھ تو ہے جو یہ تماشہ ہے۔

احساس کی سچی کرامتیں بھی ہوتی ہیں اور جھوٹی بھی — جو لوگ اس کی جھوٹی کرامتوں کے قائل ہیں ان کے سامنے فکرِ انسانی جھوٹے پتے بہانے بنانے لگتی ہے — لوگ یہ بہانے قبول کرتے ہیں، بعض پیسے بنانے کے لئے اور بعض فکر کی تنگ دامانی کی وجہ سے — احساس کی اس کج روی نے نہ معلوم کتنے خاندانوں کو خوش حال کر دیا (جیسے نام نہاد عامل) اور کتنے خاندانوں کو بد حال کر دیا اور ان کا سکون و چین لوٹ لیا (جیسے ضعیف الاعتقاد عوام) — اسی احساس کی تعمیر نو کے لئے مذہبِ اسلام آیا اور ایک نسخہ رکیمیا ساتھ لایا۔ اس کا سب سے بڑا احسان اور سب سے عظیم شاکر یہی ہے کہ اس نے جینا سکھایا یعنی ہماری سوچ کی راہوں کو متعین کیا اور اسی طرح احساس کو

پختہ تر کر کے ہم کو بھٹکنے سے بچا یا ورنہ ہم درد کی ٹھوکریں کھاتے پھرتے

تھک تھک کے ہر مقام پر دوچار رہ گئے

تیرا پتہ نہ پائیں تو ناچار کیا کریں

مگر اس نے اپنا اتنا پتہ بتا کر احساس کی کج روی کو قابو میں رکھنا سکھایا:

وَسَخْنُ أَقْرَبُ إِلَيْهِ مِنْ حَبْلِ الْوَرِيدِ

روباہی و شیری | لوگوں کو منصب و عہدہ کیا ملتا ہے، اگر نہ شروع کر دیتے ہیں

ایک صاحب دفتر میں اکڑتے تھے، گھر میں انکساری و عاجزی کے ساتھ ملتے تھے (اور بہت سے ایسے باہمت ہیں جن کو یہ عاجزی بھی نصیب نہیں جن کی اکڑ صرف موت ہی ختم کرتی ہے)۔ ہاں تو جب ان سے پوچھا گیا کہ یہ دورنگی کیسی؟۔ ارشاد فرمایا کہ دفتر میں افسر تھا اور یہاں ایک عام انسان۔۔۔ سبحان اللہ! کیا کر سی پر بیٹھ کر ماہیت و حقیقت بدل جایا کرتی ہے؟۔ ذرا غور تو کرو کالی کھلی والے آقا کی آقا کی کیا کسی وقت ان سے علاحدہ ہو جایا کرتی تھی۔۔۔ جہاں کہیں تشریف لے جاتے، منصب رسالت ساتھ ہوتا جو ہر جگہ رسول رب کریم اور رحمتہ للعالمین تھے، افسروں کے افسر اور آقاؤں کے آقا، ان کی پاک زندگی دورنگی کا شکار نہ تھی، وہ ہر جگہ سر جھکائے چلتے اور ہر مجلس میں سر جھکائے بیٹھتے اور سب سے عاجزی و انکساری سے ملتے۔

ایک مغربی مفکر نے کہا ہے کہ کامیاب حاکم وہ ہے جو رو باہی اور شیریں دونوں میں طاق ہو۔۔۔ خود پر جب وقت آپڑے تو رو باہ بن جائے اور جب دوسرے پر وقت آپڑے تو شیر ہو جائے ماشاء اللہ سبحان اللہ! حکمرانی کا کیا گرتایا ہے۔۔۔ کیسا نفاق کا بیج بویا ہے۔۔۔ آج تک اس کے کڑوے پھل ہمارے نصیب میں لکھے ہیں۔۔۔ اس سے بڑھ کر بزدلی اور منافقت کیا ہوگی۔۔۔ افسوس صد افسوس! ہمارا پورا ماثرہ اس رو باہی و شیریں کا شکار ہے۔۔۔ کاش مغرب کے اس چالاک و عیار مفکر سے آنکھیں پھیر کر مشرق کے اس آفتاب کی طرف نظر اٹھانی جانی جس نے اہل عالم کی نگاہیں خیرہ کر دی تھیں جس نے جہان بانی کا گرتایا، جس نے حکومت کی بنیاد محبت و اخوت پر استوار کی، جس نے صرف اور صرف خدا کے دشمنوں کے آگے اکڑنا سکھایا۔

لیکن ہمارا حال یہ ہے کہ ذرا سا منصب ملا، خوشی سے پھولے نہیں سماتے، بہکی بہکی باتیں کرتے ہیں اور کرسی پر بیٹھ کر ایسی ایسی حرکتیں کرتے ہیں کہ دیکھ دیکھ کر سنسی آتی ہے اور اس تنگ نظر فی پرافسوس بھی ہوتا ہے، قابل رحم حالت ہوتی ہے، دل چاہتا ہے کہ اس غریب کی عیادت کی جائے اور پوچھا جائے: ”بھائی ابھی تو تم اچھے خاصے تھے، یہ کیا ہو گیا؟ پشیمانی پر بل کیوں ہیں۔۔۔ سڑی درد تو نہیں؟۔۔۔ منہ کیوں بسور رہے ہو؟۔۔۔ کیا پیٹ میں درد ہے؟۔۔۔ کمر اکڑی ہوئی کیوں؟

کیا چک اگئی؟ خراماں خراماں کیوں چل رہے ہو؟ کیا موج اگئی؟ روٹھے روٹھے کیوں بیٹھے ہو؟ اہل خانہ سے لڑائی ہوگئی؟ بھائی کچھ تو بولو! تم نے یہ چپ کیوں سادھ رکھی ہے؟ تم کو کس کی نظر کھاگئی؟“

اقتدار کا نشہ بہت برا ہوتا ہے، قلب و نظر پر پردے پڑ جاتے ہیں، دماغ ماؤف ہو جاتا ہے، فکر کے سوتے بند ہو جاتے ہیں، پھر کوئی سمجھائے بھی تو سمجھ میں نہیں آتا۔ مگر اہل ہمت ان پردوں کو چاک کر کے باہر نکل آتے ہیں اور جب کرسی پر بیٹھتے ہیں تو ان کے چہرے پر سکراہٹیں کھلبنتی ہیں، وہ ضعیف کو قوی سے بچاتے ہیں، وہ اسی وقت شیر ہوتے ہیں جب شریعت و انسانیت ان کو شیر بنانا چاہتی ہے، وہ کسی حال میں روباہ نہیں بنتے، انہوں نے روباہی سیکھی ہی نہیں ہے۔

ایمن جو امر داں حق گوئی و بے باکی

اللہ کے شیروں کو آتی نہیں روباہی

وہ اپنا کام نکالنے کے لئے ایک ایک کی خوشامد نہیں کرتے اور جب کام نکل جاتا ہے تو پھر انکھیں نہیں پھیرتے۔ وہ سب کا کام کرتے ہیں اور کسی سے کوئی غرض نہیں رکھتے۔ جب اپنے حاکم کے سامنے جاتے ہیں تو بے دھڑک جاتے ہیں، وہی کہتے ہیں جو دل میں ہوتا ہے۔ ان کا دل زبان کا ساتھی اور زبان دل کا ساتھی۔ وہ کمال میں خدا پر نظر رکھتے ہیں، اس لئے ان کا دل ہر وقت شیر رہتا ہے۔

انسان کو خدا نے فطرۃً آزاد پیدا کیا ہے لیکن یہ مملوم کیوں وہ
آزادی یا خود گرفتاری
 آزاد فضاؤں سے زیادہ زنداں و قفس کو پسند کرتا ہے۔

کروں میں بند ہو بیٹھتا، مخلوق خدا بلکہ دوستوں اور رفیقوں کے لئے بھی دروازے بند کر لیتا اس کا محبوب مشغلہ ہے۔

انسانوں کی طرح گھر میں اٹھتا بیٹھتا تھا، کوپہ و بازار میں چلتا پھرتا تھا، سب سے ملتا جلتا تھا، سب کے پاس آتا جاتا تھا۔ یہ اچانک کیا ہو گیا کہ خلوت گزیں ہو گیا؟ اب کسی

سے نہیں ملتا، تلاش کرو تو جب بھی نہیں ملتا، بہت مصروف ہے فرصت نہیں ملتی، ماشاء اللہ، سبحان اللہ، قربان جائیے اس مصروفیت کے جس نے بندہ خدا کو مخلوق خدا سے جدا کر کے رکھ دیا۔ ایک وہ محبوبانِ خدا ہیں جن کے درشاہ و گداسب کے لئے کھلے رہتے ہیں، اور ایک یہ بندہ ہوس ہے جس کا در بند رہتا ہے۔

جب سیرت و کردار سے زندگی عاری ہوتی ہے اور خدا کچھ دیتا ہے تو انسان پھٹ پڑتا ہے، ظاہری سچ و صحیح، ظاہری رکھ رکھاؤ سے وہ کچھ بننے کی کوشش کرتا ہے، کچھ نہیں تو اپنے کمرے میں بند ہو بیٹھتا ہے، باہر دربان مقرر کر لئے جاتے ہیں، جو آتا ہے مل نہیں سکتا، پرچیاں جاتی ہیں، گفتیاں بھتی ہیں، جب کہیں جا کر باریابی ہوتی ہے اور اس پر بھی چاہے ملے چاہے نہ ملے۔ کسی کو اس سے ملنے پر اختیار نہیں۔ اللہ اللہ، خود بھی مجبور ہے اور دوسروں کو بھی مجبور کر رکھا ہے۔ اس کی نظر مخلوق پر نہیں، مخلوق کی حیثیت پر ہے۔ افسوس صد افسوس، بندوں کی محبت کرنے والے اٹھتے جا رہے ہیں، محفل سونی ہو رہی ہے۔

انسان کی فطرت ہے کہ چلتی پھرتی اور دیکھی بھالی چیز بند کر دی جائے تو خواہ مخواہ اس کے دیدار کو دل چاہتا ہے۔ ایک مشاہدہ عرض کروں، دلچسپ بھی ہے اور سبق آموز بھی۔ دہلی میں پُن کئے ہوئے سائڈ سڑکوں پر ماسے ماسے پھرتے تھے، بڑے تگرے۔ تن و توش کے ایسے کہ بس دیکھا کیجئے، دس پندرہ من سے کم وزن نہ ہوتا ہوگا، جب دو سائڈ آپس میں لڑ پڑتے تو ٹریفک معطل ہو جاتا، لوگ سراسیمہ ہو کر ادھر ادھر بھاگتے کہ کہیں شکست خوردہ سائڈ کے روندن میں آکر کچلے نہ جائیں، غرض ان کا وجود پریشان کن تھا، ایک روز میونسپل کمیٹی کے ٹرک آئے اور ایک سائڈ کو پکڑ کر ٹرک میں ڈال دیا۔ یہ خاص قسم کے ٹرک تھے چاروں طرف سے بند، پیچھے لوہے کی سلاخیں لگی ہوئی، سائڈ کیا بند ہوا کہ ہر طرف سے لوگ اٹنڈ آئے، دیکھتے ہی دیکھتے ٹھٹ کے ٹھٹ لگ گئے، جو ہے دوڑا چلا آ رہا ہے۔ پوچھا کیا ماجرا ہے؟ معلوم ہوا کہ سائڈ بند کر دیا گیا۔ دیکھا آپ نے وہی سائڈ جو روزانہ سامنے چلتا پھرتا

تھا، زندانِ ادب میں بند ہو کر کہاں سے کہاں پہنچ گیا۔۔۔ قدر و قیمت کس قدر بڑھ گئی۔۔۔ اس قدر گراں ہو گیا کہ اب دیکھے سے بھی نظر نہیں آتا۔

یہی حال ہمارے معاشرے کے ان لوگوں کا ہے جو گرفتِ ربلکہ خود گرفتِ رہتے ہیں، شاید اس لئے کہ کچھ قدر و قیمت بڑھ جائے، یوں چلتے پھرتے ہیں مگر کمرے کے اندر گھستے ہی انداز بدل جاتے ہیں۔ عبادت کیا، اشاعت کیا، ادا کیا!

لیکن حقیقی قدر و قیمت خود گرفتاری سے نہیں بڑھا کرتی۔۔۔ یہ خام خیالی ہے، قدر و قیمت آزادی سے بڑھتی ہے۔۔۔ دیکھو دیکھو مدینہ میں ایک گڈری پوش بیٹھا تھا ہی کر رہا ہے رضی اللہ تعالیٰ عنہ، وہ گورنروں کو بھیجتا ہے مگر ان سے عہد لیتا ہے:

”موٹا جھوٹا پہنوں گے“

”ڈپورھی نہ بناؤ گے“

”دربان نہ بٹھاؤ گے کہ جو فریادی آئے، بیدھا تمہارے ہی پاس آئے۔“

شاید دنیا کے کسی بادشاہ نے اپنے گورنروں سے یہ عہد نہ لیا ہوگا۔۔۔ اور یہ صرف زبانی جمع خرچ نہ تھا، کر کے بھی دکھایا! اور جب سنا گیا کہ ایک گورنر نے اس عہد کی خلاف ورزی کی ہے تو اس کو مدینہ طلب کر کے باز پرس کی گئی اور مغل کر دیا گیا۔۔۔ کتنا بڑا جرم تھا؟۔۔۔ آج یہ جرم جرم کی فہرست میں داخل ہی نہیں۔۔۔ ایک انارکلی کو روتے ہیں کہ اس کو درو دیوار میں چن دیا گیا لیکن ہمارے معاشرے میں کتنے ہیں جو روزانہ چنے جاتے ہیں اور پھر نکل آتے ہیں۔

اے ہمت مردانہ! اس حصار کو۔۔۔ ہاں اس خود ساختہ حصار کو توڑ کر باہر آ جا، دیکھ کتنے لوگ تیرے منتظر ہیں۔۔۔ انسانوں سے انسانوں کی طرح مل۔۔۔ ان کی خدمت کے لئے جان و تن سے حاضر رہ کہ انسانیت یہی ہے، شرافت یہی ہے، زندگی یہی ہے۔

لٹریچر پیریاہم
لٹریچر سے زیادہ کوئی مہلک ہتھیار نہیں خصوصاً دورِ جدید میں۔۔۔
ہاں عقل و دانش، ہوش و خرد کے اس دور میں۔۔۔ ذرائعِ نشر و اشاعت

اس کے بال و پر ہیں۔۔۔ یہ بال و پر ایک صدی قبل اتنے قوی نہ تھے جتنے آج ہیں۔۔۔ اناٹا تا ایک بات دنیا کے ایک کونے سے دوسرے کونے تک پہنچ جاتی ہے اور کسی کو کانوں کان خبر تک نہیں ہوتی اور پھر کیا ہوتا ہے؟ دنیا ادھر سے ادھر ہو جاتی ہے، دیکھنے والے ہکا بکارہ جاتے ہیں۔۔۔ دورِ جدید کے قوی بال و پر نے لٹریچر کو میزائل سے زیادہ مہلک اور خطرناک بنا دیا ہے۔۔۔ شاید ایسا مہلک اور خطرناک ہتھیار دنیا کبھی پیدا نہ کر سکے!

جو مالک ایک خاص نظام کے تحت چل رہے ہیں وہاں اس نظام کے منافی کوئی بات نہیں سنی جاتی اور جہاں سنی جاتی ہے وہاں سخت پھرے بٹھا دئے جاتے ہیں۔۔۔ نہ صرف نشر و اشاعت پر پھرے بٹھا دئے جاتے ہیں بلکہ فکر و خیال پر بھی پھرے بٹھا دئے جاتے ہیں، جس پر کوئی پھر نہیں لگا سکتا، پھر انکا یا تو پھر پر خیال بم بن کر بھٹ پڑتا ہے۔۔۔ اس لئے سرکش خیال کو لگام دیئے بہتے ہیں، ہشیار ہی کرتے ہیں۔۔۔ کسی کی سننے نہیں دیتے، بس اپنی ہی سناتے ہیں۔

غریبوں کو روٹی چاہئے۔۔۔ روٹی دورِ جدید کی ایک بڑی حقیقت ہے جس نے ایمان جیسی متاعِ عزیزہ کو غتِ رُبود کر کے رکھ دیا ہے۔۔۔ اسی لئے حدیث میں ارشاد ہوتا ہے کہ ”مکن ہے کہ احتیاج انسان کو کفر کے قریب کر دے“۔۔۔ ہاں تو جن کو خدا نے دیا ہے وہ محتاجوں کی مدد کرتے ہیں، کوئی شرط نہیں لگاتے۔۔۔ لیکن اس دور میں جن کو خدا نے خوب دیا ہے انکی تجارت بھی تجارتِ وسیاست کی نذر ہو گئی ہے۔۔۔ سمجھنے والے خوب سمجھتے ہیں۔۔۔ بہت کچھ دیتے ہیں، کچھ نہیں چاہتے مگر صرف اتنی بات کہ آپ ان کے لٹریچر کو اپنے ملک میں آنے دیں، پھیلانے کا انتظام وہ خود کر لیں گے، آپ کریں تو عنایت ہے۔۔۔ وہ چاہتے ہیں کہ یہ لٹریچر تمہاری لائبریریوں میں ہو، تمہارے بازاروں میں ہو، تمہاری گلیوں میں ہو، تمہارے گھروں میں ہو اور پھر تمہارے دلوں میں ہو۔۔۔ اور وہ تمہارے گھروں میں ہوں۔۔۔ دیکھا کس ہوشیاری اور دانائی و شب خون مالا۔۔۔ خبر تک نہ ہوئی۔۔۔ مگر اس راز کو وہی پاسکتا ہے جو لٹریچر کی اہمیت اور اسکی ہلاکت خیز یوں سے واقف ہو، جو علم و دانش سے آشنا نہیں، وہ اس کو بہت معمولی بات سمجھتا ہے۔۔۔

چند کتابیں اور اخبارات و رسائل آگئے تو کیا ہو گیا؟ — کون سی قیامت آگئی؟ — جی ہاں، قیامت آگئی، دلوں کا حال بدل گیا! — عظیم انقلاب آگیا۔

مغربی لٹریچر نے جس طرح عالم اسلام کا مزاج بدلا ہے وہ ہمارے سامنے ہے۔ جس سرزمین سے اسلام نکلا آج وہاں اسلام کی غربت کا منظر تو دیکھو! — سنو سنو! ہمارا ایک متشرع اور پارلیمنٹ دوست ایک اسلامی ملک تشریف لے گئے، ایک روز دارالخلافہ میں ہوٹل میں بیٹھے چائے نوش فرما رہے تھے، ایک مقامی شخص آیا اور ان سے دریافت کیا — ”کیا آپ یہودی ہیں؟“ — انہوں نے فرمایا، ”الحمد للہ، میں مسلمان ہوں“ — اس نے پھر پوچھا — ”تو پھر دارِ طہی کیوں رکھی ہے؟“ — دیکھا آپ نے اسلام کی غربت کا حال؟ جہاں شعائر اسلام، شعائر کفر بن چکے ہیں وہاں کی زبوں حالی کا کیا رونا رو یا جائے؟

ہمارے ایک پڑوسی ملک میں جب مغربی لٹریچر نے اپنا اثر دکھایا تو برقعے کھینچ کر اتار دیئے گئے۔ خلوت نشینوں کو بنوکِ شمشیر بے پردہ کیا۔ یہ اسی لٹریچر کا فیض تھا جس کو لوگ بے اثر اور بے فیض سمجھتے تھے۔

سنا ہے کہ حجاز مقدس میں حرم شریف کے باہر مغربی رسائل عام طور پر فروخت ہوتے ہیں کوئی پابندی نہیں۔ فحش تصویریں، فحش نثریں، برقع پوش خواتین دھڑا دھڑا خریدتی ہیں، پھران کا کیا بنتا ہے یا بچہ کا، خدا ہی بہتر جانتا ہے۔ اور اب تو سنا ہے کہ مدینہ منورہ اور مکہ معظمہ میں ٹی۔وی بھی عام طور پر دکھا جاتا ہے، اللہ رحم فرمائے! نہ معلوم عالم اسلام کا مستقبل کیا ہے؟ — ٹی وی بری چیز نہ ہی لیکن اس کا غلط استعمال نہایت ہلاکت خیز ہے۔

فحش رسالوں کی ایک کرامت عرض کرتا چلوں۔ ایک عالم دین کے گھر میں جہاں قصو و سرود کا ثابہ تک نہ تھا، ایک تقریب میں مردوزن جمع ہوئے۔ مرد جب کھانے میں مصروف ہوئے تو عورتوں نے بند کمرے میں ایک محفل جمائی۔ بند اس لئے کیا کہ کہیں مولوی صاحب نہ دیکھ لیں۔ ہاں تو محفل جمائی اور پھر جو ان لڑکیوں نے ناتج دکھایا تو دیکھنے والے حیران رہ

گئے سے کس بزم سے ایسا ناچ سیکھ کر آئی ہیں
 پریاں اندر کی جس سے شرمائی ہیں
 پوچھا کہ تم نے ناچ کہاں سے سیکھا، تم تو گھر کی چہار دیواری سے باہر بھی نہیں نکلتیں؟
 فرمایا، فلمی رسالوں سے! — دیکھا آپ نے یہ ہے لٹریچر کی کرامت — جا دو وہ جو
 سرچڑھ کر بولے!

اے دانشوران قوم ذرا اس طرف تو دیکھو! — ہمارے علم و دانش، ہماری تہذیب
 تمدن، ہمارے دین و مذہب، ہمارے فکر و شعور پر کیسا شب خون مارا جا رہا ہے! کن کن راستوں
 سے دشمن جان قلب و روح تک پہنچ چکے ہیں اور ہم پر چھا جانے کے لئے پرتوں رہے ہیں!
 کہتے ہیں کہ جو شے نظر نہ آئے، نہ مانیں گے — لیکن اگر اقرار و تسلیم کے لئے
 مشاہدہ شرط ہے تو کیا انکار کے لئے مشاہدہ شرط نہیں؟ — یہ تو ظلم
 اور سراسر نا انصافی ہے کہ اقرار کرتے والوں سے شہادت طلب کی جائے اور انکار کرنے والوں کو
 یوں ہی چھوڑ دیا جائے۔

’اس بند مکرے میں کون ہے؟‘ — ’کوئی نہیں؟‘ کیا تم نے اندر جا کر دیکھا ہے...؟
 ’ہنیں دیکھا تو نہیں‘ مگر بند ہے ظاہر ہے اندر کوئی نہ ہوگا، لیکن ممکن ہے کہ کوئی ہو، اس لئے
 ہم تمہاری بات نہ مانیں گے جب تک دیکھ کر نہ بتاؤ کہ اندر کوئی نہیں — اور مشاہدہ کی بات بھی
 عجیب ہے، ہونا کچھ ہے، نظر کچھ آتا ہے — پانی سے بھرے کٹوسے میں انگلیاں ڈالنے نرا شبہ
 اور چھوٹی چھوٹی نظر آئیں گی — پلٹی ریل میں باہر دیکھئے، ہر چیز گھومتی نظر آئے گی — چاند کے
 مکھڑے سے بدلیاں چھٹتے دیکھئے، یوں محسوس ہوگا کہ چاند ہوا سے باتیں کر رہا ہے — یہی آنکھ
 جس پر بہت تازہ ہے، کیسی فریب کار ہے، ہونا کچھ ہے، دکھانی کچھ ہے — تو پھر اقرار و انکار کے
 لئے کس کا ہمارا لبس، کچھ تو بتاؤ — عقل کا! — ہمیں نہیں یہ تو قدم قدم پر پھٹو کر بی کھاتی ہے
 اور پھر ہر فرد کی عقل اپنی اپنی نہج پر سوچتی ہے، کس کی عقل کو رہنا بنا میں؟ — کل کی عقل کو؟

لیکن کل کی عقل بھی دھوکا دیتی ہے اور ایسا دھوکا دیتی ہے کہ بس دیکھا کیجئے۔ اسی عقل نے ایک زمانہ تک چاند کو زمین کا ٹکڑا سمجھا لیکن جب چاند پر قدم رکھا تو چودہ طبق روشن ہو گئے۔ جواب تک بیچ تھا وہ سراسر جھوٹ نظر آیا۔ عقل خود راہ کی منداشی ہے اس لئے وہ ہماری کیا رہنمائی کر سکتی ہے۔ تو پھر کس کو رہنما بنائیں؟۔ وحی الہی کو جو صدائے حیات ہے، جو زندگی کی پکار ہے، ہاں اس کی سنو اور جو سناتی جائے اقرار کرتے جاؤ۔ مگر یہ تو BLIND FAITH ہوا، ہم تو دیکھنا چاہتے ہیں، ہم تو سمجھنا چاہتے ہیں۔ لیکن ذرا غور تو کرو کہ BLIND FAITH کے بغیر زندگی آگے نہیں بڑھ سکتی۔ ہمارا علم اس کے ہمارے آگے بڑھتا ہے۔ ہماری زندگی اسی کے ہمارے قدم بڑھاتی ہے۔

ہم نے امریکہ، روس، انگلستان، چین، غرض بہت سے ملکوں اور شہروں کو نہیں دیکھا لیکن ہم ان پر ایسا ہی یقین رکھتے ہیں، جیسے اپنی آنکھوں سے دیکھا ہو۔ ہم نے دنیا کے مختلف معرکوں اور فتوحات کو دیکھا نہیں، صرف تاریخ پڑھی ہے لیکن ہم اس تاریخ پر ایسا ایمان رکھتے ہیں کہ جیسے اپنی آنکھوں سے دیکھا ہو۔ ہم نے تاریخ کی بے شمار شخصیتوں کو دیکھا نہیں صرف ان کی سوانح پڑھی ہیں لیکن ہم ان کو اس طرح مانتے اور تسلیم کرتے ہیں جیسے وہ ہماری جانی پہچانی شخصیتیں ہوں۔ ادھر ادھر کیوں جائیں، اپنے گھر ہی میں دیکھیں۔ کون سا انسان مشاہدہ اور عقل کی بنیاد پر اپنی والدین کی نشاندہی کر سکتا ہے۔ بن دیکھے تسلیم کرنا پڑتا ہے اور سب تسلیم کرتے ہیں اور اس طرح تسلیم کرتے ہیں جیسے آنکھوں نے دیکھا ہو اور دل نے گواہی دی ہو۔

جب ہم یہ سوال کرتے ہیں کہ تم نے دنیا کے ملکوں، شہروں، معرکوں، شخصیتوں اور خود اپنے کو بن دیکھے کیوں تسلیم کیا؟۔ تو جواب یہی دیا جاتا ہے کہ دیکھنے والوں نے ہمیں پے درپے خبر دی ہے اور اتنی مسلسل خبریں دی ہیں کہ ہمیں اقرار کرتے ہی بن پڑی۔ بہت خوب! جواب بہت معقول ہے۔ لیکن جب ہم سے فائدہ عالم آخرت کے متعلق سوالات کئے جاتے ہیں تو پھر ہمارے پاس بھی یہی جواب ہے۔ انبیاء و رسل نے پے درپے خبریں دی ہیں، ان مسلسل خبروں کی بنیاد

پر ہم نے مانا اور ہمارے دل نے گواہی دی۔ اور ہاں ہمارے خیر دینے والے سب کے سب سچے اور امین تھے اور تمہارے خیر دینے والوں میں سب ملے جلے تھے لیکن پھر بھی ہم تمہاری بات تسلیم کرتے ہیں تو پھر تم ہماری بات کیوں تسلیم نہیں کرتے؟ اور یہ کہتے ہو کہ دکھاؤ جب مانیں گے، سمجھاؤ تب تسلیم کریں گے۔ دورِ جدید میں سائنس کے بہت سے انکشافات نہ ہم نے دیکھے اور نہ ہماری عقل میں آتے ہیں، لیکن ہم بلا چون و چرا تسلیم کرتے ہیں۔ تسلیم اسی لئے کرتے ہیں کہ یہ باتیں بہتوں نے دیکھی ہیں اور بہتوں کی سمجھ میں آگئی ہیں۔ تو پھر ہم بھی تو یہی کہتے ہیں کہ امورِ معاد کے متعلق انبیاء و رسل نے جو خبریں دی ہیں وہ بھی بہتوں کی سمجھ میں آگئی ہیں اور بہتوں نے ان کو دیکھ بھی لیا ہے تو پھر ان امور سے کیوں انکار کریں؟ اگر ہم انکار کرتے ہیں تو پھر ہم کو ان سب امور سے انکار کرنا پڑے گا جو نہ ہماری آنکھ نے دیکھے اور نہ ہماری عقل نے پرکھے۔

ایمان و ایقان | زندگی کو یقین کی ضرورت ہے، یقین اور اقیحیات کا شیرازہ بند ہے، طاہر خیال کو آئیاں کی ضرورت ہے، آئیاں جتنا ہی بلند ہوگا اتنا ہی محفوظ ہوگا، اسی لئے انبیاء و رسل نے ایسی ہستی سے لوگائی جو بلند سے بلند ترین دراء الوراہت و راء الوراہت ہے۔

ہے پرے سرحدِ ادراک سے اپنا مسجود

قبلہ کو اہل نظر قبلہ منہ کہتے ہیں

بغیر تصورِ توحید کے کامیاب زندگی گزارنا مشکل ہے۔ کامیاب وہ نہیں جس نے لامحدود

اسبابِ آسائش فراہم کئے، کامیاب وہ ہے جس نے سکون و اطمینان سے زندگی گزاری اور جب

دنیا سے گیا تو اپنے ساتھ سکون و چین کی متاعِ گراں مایہ بھی لے گیا۔ **يَا أَيُّهَا النَّفْسُ الْمُطْمَئِنَّةُ**

الرَّحِيْبِي اِلَى رَبِّكَ رَاضِيَةً مُرْتَضِيَةً (اے نفس مطمئنہ اپنے رب کی طرف لوٹ جا، تیرا رب تجھ سے

راضی اور اپنے رب سے تو راضی)۔ یہ ہے کامیابی و کامرانی۔ کوئی نہ سمجھے تو اس

کا کیا علاج؟

خدا کی یاد سکونِ دل و جان ہے۔۔۔ موحّدین کا کیا ذکر؟ منکرین کو اس کا نام لئے بغیر چارہ نہیں، سینے اور غور سے سنئے؛

جازفِ اٹالن، فرعونِ وقت تھا، خدا کا منکر۔۔۔ کسی کی مجال نہ تھی کہ ان کر سکے، یہ منکرِ خدا بسترِ مرگ پر لیٹا ہے، جاں کنی کا عالم ہے، درد و کرب میں مبتلا ہے، روح اس طرح کھینچی جا رہی ہے جیسے خار دار جھاڑیوں سے پر نیاں و حریر۔۔۔ مقررین بارگاہ اور اعیانِ مملکت پاس کھڑے ہیں۔۔۔ اچانک آواز آتی ہے:

اللہ! اللہ!

یہ آواز سن کر حاضرین ہٹا بکا رہ گئے۔۔۔ ایک نے ہمت کر کے پوچھا: کیا آپ نے مذہب قبول کر لیا ہے اور خدا کو تسلیم کر لیا ہے؟۔۔۔ جواب دیا، 'ہنہیں تسلیم تو نہیں کیا، لیکن جب یہ نام یستا ہوں تو کچھ سکون سا ملتا ہے' اللہ اللہ ع۔

قبضہ ہو دلوں پر کیا اس سے بھی سوا تیرا

موت و جہات اور رزم و بزم ہر جگہ اس یقین کی ضرورت ہے۔۔۔ ذرا تاریخِ اسلام کا مطالعہ کریں، کفار و مشرکین سے جنگوں کا حال پڑھیں، ایمان کی صداقت آشکار ہو جاتی ہے۔

ایک ہی نسل کے، ایک ہی خاندان کے، ایک گھرانے کے افراد میدانِ جنگ میں آمنے سامنے کھڑے ہیں۔۔۔ ایک کثرت میں ہے دوسرا قلت میں، مگر آنکھیں یہ دیکھ رہی ہیں کہ قلت کثرت پر غالب آرہی ہے، آخر کیوں؟۔۔۔ کیا یہ لوگ کسی دوسری نسل کے ہیں، ہنہیں نہیں، ایک ہی نسل ہے، ایک ہی خاندان ہے۔۔۔ پھر یہ قوت کہاں سے آئی؟۔۔۔ یہ ایمان کی قوت ہے یہ یقین کی قوت ہے۔۔۔ ایک اپنے سامنے موت کے سائے منڈلاتے دیکھتا ہے، دوسرے کی نظر میں جنت کی بہاریں ہیں، پھر کیوں نہ وہ اپنے محبوب کی طرف لپکے۔۔۔ ہاں یہ بلیک جھپکتے ہی جنگ کا نقشہ بدل دیتی ہے اور ان کی ان میں قوی سے قوی دشمن زیر ہو جاتا ہے۔

غم اور ضبطِ غم | حضرات اہل اللہ کے ذکر و سن کر میں سکون ہی سکون ہے، سرور ہی سرور ہے۔ یہ وہ حضرات ہیں جن کی حیات اقدس کے مطالعے سے ایک نیا اندازِ فکر ملتا ہے، آنکھیں روشن ہو جاتی ہیں، دل روشن ہو جاتا ہے، زندگی روشن ہو جاتی ہے۔

دنیا میں قدم قدم پر آزمائشیں ہیں۔ ان آزمائشوں سے حسن و خوبی کے سانچے گزر جانا کوئی آسان بات نہیں، اس کے لئے بے مثال ہمت و حوصلے کی ضرورت ہے۔ یہ ہمت و حوصلہ اولیاء اللہ کی پاک زندگیوں سے ملتا ہے، وہ ایک روشن مینار ہیں جو زندگی کی تاریک راہوں میں ہماری رہنمائی کرتی رہتی ہیں۔

زندگی میں انسان مختلف حادثات سے دوچار ہوتا ہے۔ ہر حادثہ محبت کی آزمائش ہے کیوں کہ آزمائش کے بغیر محبت کی صداقت کا اندازہ لگانا مشکل ہے، اسی لئے مولائے کل نے ارشاد فرمایا کہ ہم تمہاری محبت و اخلاص کو آزمائیں گے۔ خوف سے آزمائیں گے، بھوک سے آزمائیں گے، اموال و ثمرات اور جانوروں کو ضائع کر کے آزمائیں گے۔ سب سے بڑی آزمائش جان کی آزمائش ہے، پھر اولاد کی جان جو اس دنیا میں انسان کی محبوب ترین متاع ہے، اسی لئے حضرت ابراہیم علیہ السلام کو اس آزمائش میں مبتلا کیا گیا اور دنیا کو یہ دکھا دیا گیا کہ ہمارے چاہنے والے ہم کو کس طرح چاہتے ہیں، جان عزیز سے بھی دریغ نہیں کرتے۔

دل ہو کہ جان تجھ سے کیوں کر عزیز رکھیے

دل ہے سو چیز تیری، جاں ہے سو مال تیرا

انسان کی زندگی میں اولاد کی دائمی مفارقت ایک المناک حادثہ ہے، اس کی شدت کا اندازہ

وہی حضرات کر سکتے ہیں جنہوں نے یہ نعمت پا کر کھوئی ہے۔ حضرت مجدد الف ثانی رحمۃ اللہ

علیہ کی حیات مبارکہ میں پے در پے تین حادثات پیش آئے۔ تین ہونہار صاحبزادے طاعون

کی وبا میں دیکھتے ہی دیکھتے جدا ہو گئے (۱۰۲۵ھ) بڑے صاحبزادے خواجہ محمد صادق علیہ الرحمہ

جواں سال تھے، ۲۴ سال کی عمر تھی لیکن علم و فضل میں یگانہ تھے اور روحانیت میں بھی یکتائے روزگار، حضرت مجدد کے ان کلمات مقدسہ سے صاحبزادہ مرحوم کی روحانیت کا اندازہ لگایا جا سکتا ہے، آپ فرماتے ہیں :-

”فقیر اینجا در رنگ مسافراں در ولایت ایشاں نشسته است“

(مکتوبات امام ربانی، جلد اول، مکتوب نمبر ۲۴۴)

(ترجمہ) فقیر یہاں مسافروں کی طرح ان کی ولایت میں بیٹھا ہے۔

دوسرے صاحبزادے خواجہ محمد فرخ علیہ الرحمہ ہیں، گیارہ سال کی عمر تھی لیکن اس نوعمری میں عذابِ آخرت کا خوف اس قدر غالب تھا کہ حضرت مجدد علیہ الرحمہ فرماتے ہیں :-

”عذابِ آخرت سے لرزاں و ترساں رہتے تھے اور دعا کرتے تھے کہ خدا کرے

کہ بچپن میں دنیا سے اٹھا لیا جاؤں تاکہ عذابِ آخرت سے نجات مل جائے، جو

لوگ مرضِ موت میں آپ کی تیمارداری کر رہے تھے انھوں نے بڑی عجیب عجیب

باتیں مشاہدہ کیں“ (زبدۃ المقامات ص ۲۵)

تیسرے صاحبزادے خواجہ محمد عیسیٰ علیہ الرحمہ تھے، صرف آٹھ سال کی عمر تھی لیکن لوگوں نے آپ کی بہت سی کرامات مشاہدہ کیں، حضرت مجدد و تخریر فرماتے ہیں :-

”آٹھ سال کی اس مختصر عمر میں لوگوں نے محمد عیسیٰ کی جو کرامات مشاہدہ کیں ان

کو کیا بیان کیا جائے“ (زبدۃ المقامات ص ۳۵)

اللہ اللہ یہ تینوں صاحبزادے ان کی آن میں نظروں سے اوجھل ہو گئے۔ حضرت مجدد کے قلب

حزین پر کیا کچھ نہ گزری ہوگی لیکن پائے استقامت میں ذرا تزلزل پیدا نہ ہوا۔ اور فرمایا تو یہ فرمایا

”یہ جو اہر نقیبہ تھے جو امانت ہمارے سپرد کئے گئے تھے۔ خدا کا شکر و احسان

ہے کہ ان امانات کو دل تنگی کے بغیر صاحبِ امانت کی خدمت میں پیش

کر دیا گیا“ (زبدۃ المقامات ص ۳۰۹)

۵ ہم ہیں تیرے ودیعتیں تیری

زندگی کے ان عظیم حادثات کو برداشت کرنے کے لئے بڑی ہمت اور حوصلے کی ضرورت ہے۔
 غم و الم کے ایسے ہی موقعوں پر محبوب و نامحبوب سیرتیں دن کے اجالے اور رات کے
 تاریکی کی طرح متناظر نظر آتی ہیں۔ نامحبوب بجائے محبوب پر چہینے چلاتے ہیں اور محبوب بھلے
 محبوب کو نظر محبت سے دیکھ کر وفا سے زیادہ لطف پاتے ہیں۔

تیری مرضی جو دیکھ پائی ہے

خلقتِ درد کی بنائی ہے

اولاد کا اٹھ جانا یقیناً غمناک و المناک ہے لیکن کسی کے ننگ و ناموس کا خاک میں مل جانا

کچھ کم غمناک نہیں۔ حضرت مجدد نے ذلت و رسوائی کے اس عظیم سیلاب کو جو راہِ محبت
 میں آئے بغیر نہیں رہتا بے مثال استقامت سے برداشت کیا اور اعجازِ عزیمت سے
 اس کا رخ پھیر دیا۔

جب منغم حقیقی اپنے پیارے بندوں کو بیکراں نعمتوں سے نوازتا ہے تو کبھی ایسا بھی ہوتا
 ہے کہ اپنے اور بیگانے جلنے لگتے ہیں اور دشمن جاں بن جاتے ہیں۔ مخالفت کا ایک طوفان
 کھڑا کر دیتے ہیں۔ لیکن صاحبِ عزیمت خندہ پیشانی سے یہ ساری مخالفتیں برداشت کرتا
 ہے اور اس قوتِ برداشت سے اس کی حقیقی عظمت جلوہ گر ہوتی ہے۔ اپنی زندگی کے
 آخری دور میں حضرت مجدد کو ایسی مخالفت سے سابقہ پڑا۔ یہ خواہوں کی ایک جماعت آپ
 کے اور آپ کے خلفاء کے درپے آزار کھتی لیکن آپ نے خلفاء کو یہی ہدایت فرمائی کہ مخالفین کی ذرہ
 برابر پرواہ نہ کریں اور یادِ الہی میں مصروف و منہمک رہیں۔ جس کی نظروں میں بس گیا ہو اور جس
 کے دل میں وہ سما گیا ہو اس کے قلب و نظر میں غیر کا کہاں گزر!

حضرت مجدد کے خلیفہ خواجہ محمد نعمان علیہ الرحمہ جب مخالفین کی تکلیف دہ باتوں سے رنجیدہ
 اور کبیدہ خاطر ہوئے تو حضرت مجدد نے یہ تلقین فرمائی۔

”آپ خسارے میں رہنے والے لوگوں کی پریشان باتوں سے رنجیدہ اور غمزدہ نہ ہوں، ہر شخص اپنے طریقے کے موافق عمل کرتا ہے، مناسب یہ ہے کہ انتقام اور بدلے کے درپے نہ ہوں جس کام میں آپ مشغول ہیں اسی میں کوششیں کرنے لہیں، دوسری باتوں سے آنکھیں بند کر لیں“

(مکتوباتِ امام ربانی جلد اول، مکتوب نمبر ۲۰۴)

ایک دوسرے مکتوبِ گرامی میں مولانا فاسم علیہ الرحمہ کو تحریر فرماتے ہیں :-

”جس نے کوئی نیک کام کیا تو وہ اس کے اپنے نفس کے لئے ہے اور جس نے کوئی برائی کی وہ اسی کے لئے وبال ہے، خواجہ عبداللہ انصاری رحمۃ اللہ علیہ فرماتے ہیں: ”ابھی! جس کو توتباہ کرنا چاہتا ہے اس کو تو ہمارا دشمن بنا دیتا ہے۔“

(مکتوباتِ امام ربانی، جلد اول، مکتوب نمبر ۱۱)

کیسی دل لگتی بات فرمائی اور کس مناسب موقع پر قرآن کریم کے اس ارشاد کو یاد دلایا کہ جس نے کوئی برائی کی وہ اسی کے لئے وبال ہے۔ پس کسی کے برائی چاہنے سے کبیدہ خاطر نہ ہونا چاہئے کیونکہ سوائے اللہ کے کوئی نقصان پہنچانے والا نہیں، جب کوئی نقصان نہیں پہنچا تو پھر غیر کا اندیشہ کیوں؟

حیات کیا ہے خیال و نظر کی مجذوبی

خودی کی موت ہے ہمیشہ ہائے گونا گوں

اگر حضرت مجدد چاہتے تو مخالفین کی سرکوبی فرما سکتے تھے۔ حکومت میں آپ کا بڑا اثر و رسوخ تھا لیکن دشمنوں کی سرکوبی کو آپ نے عزیمت کے خلاف سمجھا۔ مخالفین کے حوصلے بڑھ گئے اور وہ آپ کی عزت و ناموس کے درپے ہو گئے۔ جہانگیر بادشاہ کو آپ سے بظن کر دیا چنانچہ اس نے آپ کو اپنے دربار میں طلب کیا، چند استفسارات کئے، آپ نے معقول جوابات دئے۔ لیکن چونکہ آداب شاہی کے مطابق آپ نے سجدہ تعظیم نہ کیا تھا، جہانگیر کو یہ بات

سخت ناگوار معلوم ہوتی۔۔۔ پندارِ شاہی میں بصارت و بصیرت دونوں ختم ہو جا یا کرتی ہیں اور انسان اپنے آقا و مولیٰ کو بھول کر خود آقا و مولیٰ بن بیٹھتا ہے لیکن جن حضرات نے مولائے حقیقی کی محبت کا مزہ چکھ لیا ہے وہ معبودانِ باطل کو خاطر میں نہیں لاتے بلکہ نگاہیں پھیر لیتے ہیں۔۔۔

ان کی نظر میں شوکتِ حجتی نہیں کسی نئی

آنکھوں میں بس رہا ہے جن کے جمال تیرا

حضرت مجدد ایک مکتوبِ گرامی میں محبوبانِ خدا کی عالمی حوصلگی کا ذکر کرتے ہوئے تحریر فرماتے ہیں :-

” ایسے اس بات سے عار ہوتی ہے کہ شاہی سخت کے تعلقات سے اُسودہ

ہوں، وہ اس بات کو ننگ سمجھتے ہیں کہ ملکِ خداوندی میں لات و عزتی کو

شریک بنائیں“ • (مکتوباتِ امام ربانی، جلد اول، مکتوب نمبر ۱۷۴)

حضرت مجدد و محبتِ الہی میں سرشار تھے، کائنات سے بے نیاز تھے۔۔۔

دو عالم سے کرتی ہے بیگانہ دل کو

عجب چیز ہے لذتِ آشنائی

آپ تے ذلت و رسوائی کو خندہ پیشانی سے برداشت کیا مگر غیر کے آگے سر نہ جھکایا۔

اور جب شاہجہاں نے یہ کہلوا یا کہ فقہانے سجدہ تعظیم کو جائز لکھا ہے تو آپ نے فرمایا :-

” یہ تو رخصت ہے، عزیمت یہ ہے کہ غیر اللہ کو سجدہ نہ کیا جائے“

(سبحۃ المرجان، ص ۴۹)

یہ ایک سجدہ جسے تو گراں سمجھتا ہے

ہزار سجدے سے دینا ہی آدمی کو نجات

علامہ اقبال نے حضرت مجدد کی اسی عزیمت کو دیکھ کر کہا تھا :-

گردن نہ جھکی جس کی جہانگیر کے آگے جس کے نفس گرم سے ہے گرمیِ احرار

بہر کیف جہانگیر نے غیظ و غضب کے عالم میں حضرت مجدد کی نظر بندی کے احکام جاری کئے اور ایک ہندو افسر کے سپرد کیا کہ قلعہ گوالیار میں قید کر دے، جہاں حکومت کے باغیوں کو قید کیا جاتا تھا۔ اللہ اللہ! دین اسلام کا یہ محافظ ایک ہندو افسر کے ہاتھوں اسپر ہے۔۔۔ رسوائی سی رسوائی ہے!۔۔۔ نہ معلوم عتاب شاہی کے بعد آپ کے ساتھ کیا سلوک کیا گیا۔۔۔ دہلی سے گوالیار کس طرح لے جایا گیا اور قلعہ گوالیار میں کیا معاملہ کیا گیا۔۔۔ جس شمع کے ارد گرد ہزاروں پروانے فدا ہوا کرتے تھے، آج وہ تنہا فروزاں ہے، مجلس سونی ہے، کوئی پاس نہیں۔۔۔ مورخ کا فلم خاموش ہے، کچھ خبر نہیں کہ کیا ہوا، ہاں جب شہادت کی خبر نے دلوں کو مضطر کیا تو ایک روشن ضمیر مجذوب نے فرمایا:۔۔۔

”آپ کو شہید تو نہیں کیا گیا ہاں آپ کے پیروں میں بیڑیاں ڈال دی گئی ہیں“
اللہ اللہ! اس پائے مبارک میں بیڑیاں ڈالی گئیں جس کی گردِ راہ کے سامنے ستارے بھی شرمسار ہیں۔ ع

اس خاک کے ذروں سے ہیں شرمندہ ستارے
بہر کیف جو نہ کرنا تھا جہانگیر نے وہ سب کچھ کیا۔۔۔ خوب خوب ذلیل و رسوا کیا۔۔۔ اہل خانہ کے پاس جو کچھ تھا وہ بھی لے لیا گیا اور ان کو بے آسرا کر دیا گیا، عرصہ حیات تنگ کر دیا گیا۔۔۔ لیکن حضرت مجدد نے ان جفا شعار یوں کا کوئی جواب نہ دیا۔۔۔ یہ نہیں کہ آپ مجبور تھے۔۔۔ نہیں نہیں اعیانِ مملکت میں آپ کے بہت سے مخلصین و معتقدین اور مریدین تھے، ذرا سے اشارے پر ایک انقلابِ عظیم برپا ہو جاتا۔۔۔ لیکن جو مقامِ رضا پر پہنچ چکا ہو اس کی زندگی سے لفظ ”انتقام“ نکال دیا گیا ہے، کیسا انتقام؟ کس کا انتقام!۔۔۔ اہلِ رخصت کو انتقام مبارک ہو لیکن اہلِ عزیمت تو دست و بازوئے قاتل کو چومتے نظر آتے ہیں۔۔۔
اں کشتہ ایچِ حقِ محبت ادا نہ کرو
کر بہر دست و بازوئے قاتل دعا نہ کرو

حضرت مجدد نے قلعہ گوالیار سے جو مکاتیب ارسال فرمائے ہیں ان کو پڑھ کر ایک نئی روشنی ملتی ہے اور زندگی میں ایک عجیب حرارت محسوس ہوتی ہے۔ یوں محسوس ہوتا ہے کہ جیسے کوئی بیدار کر رہا ہو، جیسے کوئی پستیوں سے بندیوں کی طرف لے جا رہا ہو، جیسے کوئی رازِ حیات سے آشنا کر رہا ہو، جیسے کوئی زندگی اور لطفِ زندگی دے رہا ہو۔

”قلعہ گوالیار میں پہنچنے کے بعد شیخ فتح اللہ کو تحریر فرماتے ہیں :-

”آپ نے جفا اور ملامتِ خلق کے بارے میں تحریر فرمایا ہے، یہ تو اس گروہِ بالکین کا حسن و جمال ہے، ان کے رنگ میں اس سے نکھار پیدا ہوتا ہے، پھر اس سے دل تنگی اور کدورت کیوں ہو؟ جب فقیر اس قلعے میں پہنچا تو اوائلِ حال ہی میں محسوس ہوتا تھا کہ ملامتِ خلق کے انوارِ شہروں اور دیہاتوں سے نورانی بادلوں کی طرح پے در پے پہنچ رہے ہیں اور میرے معاملے کو سچی کی طرف سے بندی کی طرف لے جا رہے ہیں“

(مکتوباتِ امام ربانی، جلد سوم، مکتوب نمبر ۶)

خواجہ میر محمد نعمان کو لذتِ آزار سے لطف اندوز ہونے کی تلقین فرماتے ہیں :-

”آپ دوستوں سے کہہ دیں کہ وہ دل تنگی دور کریں اور جو لوگ در پے

آزار ہیں ان کی طرف سے بد دل نہ ہوں بلکہ ان کے فعل سے لذت حاصل

کریں“

(مکتوباتِ امام ربانی، مکتوب نمبر ۱۰)

سبحان اللہ! کیا تلقین و ہدایت ہے۔۔۔ نہ صرف یہ کہ دشمنوں کی ایذا رسانی سے دل تنگ نہ ہوں بلکہ اس ایذا رسانی سے لطف حاصل کریں۔۔۔ نظر میں یہ بندی جیسی پیدا ہوتی ہے جب انسان کا ملین کی صحبت سے مستفیض ہوتا ہے۔

عین بلا میں صاحبزادگان کو کس کمالِ تسلیم و رضا کا درس دیتے ہیں، فرمانے ہیں :-

”نسیحت یہی ہے کہ کوئی مراد اور کوئی خواہش باقی نہ رہے۔۔۔ خواہشاتِ نفسانی

کو جو معبودان باطل ہیں "لا" کے تحت نہ لاؤ تا کہ سب منتفی ہو جائیں اور دل میں کوئی مقصود اور کوئی مراد باقی نہ رہے حتیٰ کہ میری رہائی جو اس وقت تمہارا مقصد اہم ہے وہ بھی تمہاری مراد نہ رہے اس کی تقدیر اور اس کے فعل و ارادے پر لا ضمیر ہو۔
(مکتوباتِ امام ربانی، مکتوب نمبر ۲)

ایک ایسے زنداں کا اپنے بیٹوں کو یہ لکھنا کہ اللہ کی محبت میں وہ محویت حاصل کرو کہ ساری تمنائیں اور آرزوئیں محو ہو جائیں، حتیٰ کہ میری رہائی کی آرزو بھی تمہارے دل سے نکل جائے کوئی معمولی بات نہیں، بہت بڑی بات ہے۔ اور خود اس کی محویت کا یہ عالم ہے کہ جفاؤں میں وفاسے زیادہ لذت پارہا ہے۔ شیخ عبدالحق محدث دہلوی علیہ الرحمہ کے نام ایک مکتوب میں اس رازِ محبت کی طرف یوں اشارہ فرماتے ہیں :-

"محبوب کے افعال تو سب ہی میٹھے ہیں، جو ما سوا اللہ کی محبت میں گرفتار ہو اس کو کڑوے لگتے ہیں، دروند تو محبوب کی دی ہوئی مصیبت میں اس قدر لذت و حلاوت پاتے ہیں کہ انعام میں بھی متصور نہیں۔ ہر چند کہ دونوں محبوب ہی کی جانب سے ہیں لیکن مصیبت میں محب کے نفس کو دخل نہیں اور انعام مرادِ نفس پر مبنی ہے۔" (مکتوباتِ امام ربانی، جلد دوم، مکتوب نمبر ۲۹)

صرف وفا میں لطف آئے اور جفا میں لطف نہ آئے تو یہ نقصِ محبت کی علامت ہے۔ انعام میں تو سب ہی کو لطف آتا ہے اس میں محب کی کیا تخصیص؟ ایلام سے لطف اندوز ہونا صرف اور صرف محب ہی کا حصہ ہے۔ مرزا مظفر خاں کے نام ایک مکتوب میں اس رازِ عشق کو آشکار فرماتے ہیں :-

"حقیقت تو یہ ہے کہ جو چیز بھی محبوبِ حقیقی کی طرف سے پہنچے اس کو کشادہ پیشانی اور فراخ سوسلگی سے احسان مندی کے ساتھ قبول کرنا چاہیے بلکہ اس سے لطف اندوز ہونا چاہیے۔ اور رسوائی اور بے نشگی جو مرادِ محبوب ہے، محبوب کے نزدیک نام و

نگ سے بہتر ہے، یہ اس کے دل کی خواہش ہے، اگر یہ بات محب کے دل میں
پیدا نہ ہو تو اس کی محبت ناقص ہے بلکہ وہ دعویٰ محبت میں جھوٹا ہے۔“

(مکتوبات امام ربانی، مکتوب نمبر ۷۰)

جو شخص قید و بند کی مصیبتیں جھیل رہا ہو اس کا دل یہی چاہتا ہے کہ جلد سے جلد قید سے
آزادی مل جائے، مگر حضرت مجدد آزادی کے طلب گاروں پر ایک لطیف طنز فرماتے ہیں صاحبزادگان
کے نام ایک مکتوب گرامی میں تحریر فرماتے ہیں:-

”فرزند ان گرامی! اطمینان رکھو، لوگ ہر وقت ہماری تکلیفوں کا خیال رکھتے

ہیں اور اس تنگی سے خلاصی چاہتے ہیں، لیکن ان کو نہیں معلوم کہ نامراد سی۔

بے اختیاری اور ناکامی میں کس غضب کا حسن و جمال ہے۔۔۔ اس کے برابر

کون سی نعمت ہوگی کہ اللہ تعالیٰ ایک شخص کو بے اختیار کر کے خود اس کے

ارادے اور اختیار سے باہر نکال لے اور اپنے ارادے کے مطابق زندگی بخشنے

قید کے زمانے میں جب اپنی ناکامی اور بے اختیاری کو دیکھتا تھا تو

عجب لطف اٹھاتا تھا اور انوکھا مزہ پاتا تھا۔ لیکن اہل فراغت، مصائب کے

حسن کا کیا اندازہ کر سکتے ہیں۔“

حضرت مجدد رضی اللہ تعالیٰ عنہ نے غم و آلام کو برداشت ہی نہ کیا بلکہ غم دوراں میں

حسنِ جاناں کا مشاہدہ کیا۔۔۔ جب تک یہ بصیرت پیدا نہیں ہوتی، زندگی، زندگی نہیں ہوتی۔۔۔

مولیٰ تعالیٰ اپنے محبوبوں کے صدقے ہم کو لذتِ جفا سے آشنا فرمائے اور وہ نظرِ عطا فرمائے جو

غم گیتی میں جمال و زیبائی کے سوا کچھ نہ دیکھے۔ آمین ثم آمین۔

سرکارِ دو عالم صلی اللہ علیہ وسلم نے فرمایا: ”میں کائنات کو اس طرح

نظرِ نظر کی بات

دیکھ رہا ہوں جیسے مستحلیٰ پر رانی کا دانہ۔۔۔ اور حضرت پابندِ بطنی

رحمۃ اللہ علیہ نے فرمایا: ”میں اس درے میں مشاہدہ کائنات کر رہا ہوں۔۔۔ کیسی عجیب

بات ہے، جو ہم کو نظر نہیں آتا وہ ان حضرات کو کیسے نظر آگیا؟ — شاید یہ مبالغہ ہے (معاذ اللہ)۔
 جو قرآن و حدیث میں آیا ہے اور تصوف کی کتابوں میں لکھا ہے کچھ سمجھ سے بالاتر ہے،
 نہیں نہیں نظر کی ضرورت ہے، سب کچھ سمجھ میں آسکتا ہے۔ — شعبہ حیاتیات کی تجربہ گاہ میں
 چائے، شیشے کی سلاٹڈ پرتل جیسی کوئی چیز چپکی ہے۔ یوں نظر نہیں آتی، غور سے دیکھو تو نظر
 آتی ہے، بظاہر یہ سلاٹڈ شیشے کا ایک صاف شفاف ٹکڑا معلوم ہوتا ہے لیکن جب اس کو خوردبین کے
 اندر رکھا جاتا ہے تو وہی تنظر نہ آتا تھا، ایک نئی بہار حسن کے ساتھ جلوہ گر ہے، آنکھیں کھل جاتی
 ہیں اور دل روشن ہو جاتا ہے۔ جس آنکھ نے ابھی ابھی کچھ نہ دیکھا تھا، اب وہ سب کچھ دیکھ رہی
 ہے، جیسی تو میر تقی میر نے کہا تھا ۷

جہاں جلوے سے اس محبوب کے کیر لیا لب ہے

نظر پیدا کر اول پھر تمکنا دیکھ قدرت کا

ایک وہ ہیں جو اسباب کے محتاج ہیں اور ایک وہ ہیں جو اسباب سے بے نیاز ہیں
 خدا نے ان کو وہ بصیرت و بصارت دی ہے کہ کسی خوردبین کی ضرورت نہیں۔

غالباً بات سمجھ میں آگئی ہوگی، نہ آئی ہو تو ایک اور تجربہ کیجئے :-

غالب کا ایک شعر لکھئے، نابینا کو دکھائیے، پڑھنا اور تشریح کرنا تو کجا اس کو کچھ بھی نظر نہ آئے
 گا۔ — پھر ایک ان پڑھ بیٹا کو دکھائیے، وہ بھی کچھ نہ بتا پائے گا، بس اتنا ہی بتا سکے گا کہ
 کاغذ پر دو سیاہ لکیریں نظر آرہی ہیں۔ آگے بڑھئے، طفل مکتب کو دکھائیے، شاید ہی وہ
 کچھ پڑھ پائے۔ اور آگے چلئے، کسی اسکول کالج کے طالب علم کو دکھائیے، یہ شعر تو پڑھ لے
 گا (اور شاید صحیح نہ پڑھ سکے)، مگر مطلب بتانا اس کے بس کی بات نہیں، ممکن ہے کہ کوئی ہونہار
 طالب علم بتا دے۔ ہاں اور آگے بڑھیے کسی استادِ کامل کو دکھائیے، وہ اس شعر کو دیکھتے
 ہی ایسی تقریر کرے گا کہ آپ ہکا بکارہ جائیں گے، پھر آپ پر یہ عقہہ کھلے گا کہ ان دو مصرعوں میں
 جہاں معنی آباد ہے، کچھ بعید نہیں کہ وہ یہ دعویٰ کرے کہ میں اس شعر پر دفتر کے دفتر سیاہ

کر سکتا ہوں۔

دیکھا آپ نے! — ایک ہی شعر ہے 'سب کی نظر میں اس پر پڑ رہی ہیں، کسی کو کچھ نظر نہ آیا، کسی کو کچھ نظر آیا مگر بتانہ پایا، کسی نے کچھ پایا، کسی نے دریا بہا یا — نظر نظر کی بات ہے۔ — اسی لئے تو غالب کہتا ہے

قطرے میں وجہ دکھائی نہ دے اور جزو میں کل
کھیل لڑکوں کا ہوا، دیدہ بیسنا نہ ہوا

یہ کہنا کہ انبیا علیہم السلام اور صوفیا جو بتاتے ہیں، ہماری سمجھ میں نہیں آتا، اس لئے لغو ہے (معاذ اللہ، استغفر اللہ) ایسا ہی ہے جیسے نابینا یہ کہے کہ جس کا غنڈ پر غالب کا شعر لکھا ہے اس کا سرے سے وجود ہی نہیں، یا اگر اس کا وجود ہے تو کم از کم شعر کا تو وجود ہی نہیں کہ نظر نہیں آتا۔ یا ان پڑھ بیسنا یہ کہے کہ اس کا غنڈ پر دو سیاہ لکیروں کے سوا کچھ بھی نہیں اور یہ جو کچھ اس کی تشریح میں دریا بہائے گئے ہیں، سب لغو و بیہودہ ہیں۔ ظاہر ہے مدعی کے اس دعویٰ سے حقیقت کی لغویت نہیں بلکہ مدعی کی لغویت اور حماقت ظاہر ہوتی ہے۔

تاجداری و خاکساری
رسم تاجپوشی خدا جانے کس نے ایجاد کی، معقولیت سے اس کا دور کا بھی واسطہ نہیں۔ حضرت انسان کے فکر و شعور

میں سجدہ ریزی کا جو خیال کروٹیں بدلتا رہتا ہے، شاید یہ اسی خیال کا ایک بھونڈا اظہار ہے اور اسی ذوق کی ایک نامت م تسکین ہے۔ ایک انسان، ہاں ایک انسان، مٹی کا پتلا ہوا انسان، فانی انسان، مجبور و بیکس انسان۔ جس کی زندگی اس کے ہاتھ میں نہیں، جو وہ نہیں کر سکتا جو وہ چاہے، اس کی زندگی اور اس کی چاہت، مختار مطلق کے ہاتھ میں ہے۔ ہاں، ذرا دیکھو تو وہی، یہی انسان، خلعتِ فاخرہ زیب تن کئے، تاج شاہی سر پر رکھے، عمامے نخوت ہاتھ میں لئے، اکڑتا جا رہا ہے۔ اور ذرا ادھر بھی دیکھو، یہ بھی انسان ہیں، صاف بہ صاف کھڑے ہیں، سر جھکائے جیسے ان کے سروں پر پرندے بیٹھے ہوں، بدن پر کچی، ہاتھ میں ریشہ،

خوف و دہشت سے لرزاں و ترساں، لا حول و لا قوۃ الا باللہ! — ایک انسان کا اس ذلت و رسوائی پر راضی ہو جانا اور اس کو باعثِ فخر سمجھنا تاریخِ انسانیت کا ایک زبردست المیہ ہے — مگر دیکھنے والوں کو یہ المیہ ظہیرِ معلوم ہوتا ہے۔

ہزاروں درود و سلام ہوں اس انسان کا مل پر جس نے طلسمِ ماجداری توڑ کر انسان کو انسان کی غلامی سے نجات دلائی — خدا کے آگے جھکایا اور انسان کو انسان کے ساتھ انسانوں کی طرح رہنا سکھایا — جس نے پندارِ شاہی کے زعم میں کسی کی عزت و ناموس کو خاک میں نہیں ملا دیا۔ جس نے سب کو محترم بنا کر آسمان کی بلندی تک پہنچایا۔

انسان میں فطرۃ اکڑے اسی لئے خدا نے اپنے بندوں کو سمجھایا کہ دیکھو اکڑانہ کرو تمہارے اکڑنے سے نہ زمین پھٹ جائے گی اور نہ تم پہاڑ کی چوٹیوں تک جا پہنچو گے — پھر کیوں اکڑتے ہو؟ — ہمیں ایسی باتیں اچھی نہیں لگتیں — زمین پر اس طرح چلو جیسے خاکسار چلا کرتے ہیں۔ **وَعِبَادُ الرَّحْمٰنِ الَّذِیْنَ یُنۡشَوْنَ عَلٰی الْاَرْضِ ہُوۡنًا** (اللہ کے پیارے بندے وہ ہیں جو زمین پر عاجزی کے ساتھ چلتے ہیں)

یادِ رنگاں | نہ معلوم کب سے مرنے جینے کے دن منائے جاتے ہیں — یہ ایک رسمِ قدیم ہے، بہت اچھی رسم ہے، قرآنِ کریم نے ان دونوں کے علاوہ تیسرے دن کا بھی ذکر فرمایا ہے، یومِ حشر و نشر — ہاں تو بظاہر اس رسم کا مقصد ہی معلوم ہوتا ہے کہ بچھڑے ہوئے بزرگوں کی یاد تازہ کی جائے، ان کے روشن کردار، ان کی روشن تعلیمات کو اپنایا جائے — مگر ہوتا یہ ہے کہ مرحومین کے کردار و تعلیمات کو پسِ پشت ڈال دیا جاتا ہے اور ایسے ایسے پروگرام مرتب کئے جاتے ہیں کہ شاید یہ خراجِ عقیدت پیش کرنے والوں پر مرحومین کی روحیں نقریں کرتی ہوں۔

شہیدِ کربلا کا دن منایا جاتا ہے — ضرور منایا جانا چاہیے — جس نے حق کی خاطر جانِ عزیزِ قربان کی ہو اس کی یاد کیوں نہ منائی جائے — وہ سرگروہِ احرار تھا، اس کے

دم سے ایمان کی رونق ہے، وہ شہید ہے، وہ جو انان جنت کا سردار ہے، وہ دوستِ محمد صلی اللہ علیہ وسلم کا سوار ہے، وہ زندہ جاوید ہے، وہ جنت کی بیکراں نعمتوں سے لطف اندوز ہو رہا ہے اس کے لطف و سرور کا کون اندازہ کر سکتا ہے۔ قیامت کے دن ان کا رب ان کو اتنا دے گا اتنا دے گا کہ ہم تصور بھی نہیں کر سکتے۔ ذرا سوچو تو سہی کہ ایسے شہید ناز کی یاد کس طرح منائی جاتی ہے۔ کیا جو کچھ ہم کرتے ہیں اس کے ثاپانِ شان ہے؟ عقل سلیم جواب دے؟ جو اس نے کیا ہم وہ نہیں کرتے اور جو اس نے نہ کیا وہ ہم کرتے ہیں۔ یہ کیسی محبت ہے، یہ کیا عشق ہے، یہ کیسی وارفتگی ہے، یہ کیسی شفقتگی ہے، یہ کیسی جاں نثاری ہے، یہ کیسی فداکاری ہے یہ کیسی اطاعتِ شعاری ہے، یہ کیسی وفاداری ہے؟ خدا را کچھ تو بتاؤ

دل میں ایک بات رہ رہ کر آتی ہے، آپ کو بھی بتا دوں۔ انسان ابتلا سے گزر کر معراجِ کمال پر پہنچتا ہے لیکن معراجِ کمال پہنچنے کے بعد کوئی شخص اس کے دورِ ابتلا کی یاد نہیں مانتا بلکہ اس کو جو نعمت ملی ہے اس پر خدا کا شکر ادا کیا جاتا ہے۔ سرکارِ دو عالم صلی اللہ علیہ وسلم کا یومِ معراج منایا جاتا ہے، یومِ ولادت منایا جاتا ہے۔ دھوم دھام سے منایا جاتا ہے۔ لیکن طائف کے بازاروں میں اس جانِ حزیں پر جو کچھ گزری تھی اور جس کے متعلق اس نے فرمایا تھا کہ زندگی کی سب سے کٹھن گھڑی گزری تھی۔ ہاں اس کی یاد منا کر کوئی سینہ کوبی نہیں کرتا۔ وہ ایک آزمائش تھی آنی و رفتی۔ اب عیشِ جاودانی ہے، اس پر خدا کا شکر ادا کرتے ہیں اور آپ کے محامد و محاسن بیان کرتے ہیں۔ یہی شہیدِ کربلا کی یاد میں کیا جانا چاہیے۔ ہاں اس پر ضرور ماتم کیا جانا چاہیے کہ جو متاعِ گراں ماہِ خدا نے ہم کو دی تھی اس کو ہم نے اپنے ہاتھوں کر بلا میں لٹا دیا، لیکن یہ کام وہ کرے جو حسینی لشکر میں نہ تھا، ہاں اس کو پچھتا نا چاہیے اور وہ سب کچھ کرنا چاہیے جو پرلے درجہ کا گناہگار و سیہ کار احساسِ ندامت کے بعد کیا کرتا ہے۔ لیکن جو حسینی لشکر کے ساتھ تھے ان کو حسین رضی اللہ عنہ کی بے پناہ استقامت و استقلال پر فخر ہے۔ دشمنوں نے شہید و پامال کیا لیکن شہیدِ عشق کو کوئی پامال نہیں کر سکتا اور نہ وہ شکست کھا سکتا ہے۔

فتح و نصرت اس کے قدم چومتی ہے اور تاج کامرانی اس کے فرق اقدس پر رکھا جاتا ہے ۷

اے امانک غم تو بر گزیدند ہمہ

در کوئے شہادت آریدند ہمہ

در معرکہ دو کون فتح از عشق است

باں کہ سپاہ او شہیدند ہمہ

حضرات اہل اللہ کی یاد منانا بڑا اچھا مشغلہ ہے۔ خصوصاً اس دور

مزارات و مقابر

میں جب کہ غیر تہذیبی، غیر اخلاقی اور غیر مذہبی مشاغل نے ہمارے فکر و شعور

پر ڈاکہ ڈالا ہے۔۔۔ ادبیاء اللہ کے ذکر و فکر میں سکون ہی سکون ہے، چین ہی چین ہے کہ

ان کے دل میں چین ہے۔۔۔ ہم چین کو باہر تلاش کرتے ہیں لیکن چین تو اندر ملتا ہے۔

کس طرح کبریت سے روشن ہو سبلی کا چراغ؟

ہاں تو اصلاح فکر و شعور کے لئے اہل اللہ کی یاد تریاق و اکسیر کا حکم رکھتی ہے مگر اب ان

مشاغل کی اخلاقی اور روحانی حیثیت کچھ کم ہو گئی ہے۔۔۔ اقتصادی اور معاشی اہمیت زیادہ

ہزاروں کے پیٹ پتے ہیں۔۔۔ فتوحات میں فراوانی کے لئے قبریں سجائی جاتی ہیں اور

گنبد بنائے جاتے ہیں اور عرسوں میں دھوم مچائی جاتی ہے۔۔۔ دور افتادہ قبریں دیکھتے ہی دیکھتے

آسمان سے باتیں کرنے لگتی ہیں۔۔۔ سابقین نے جس مشغلے کو اصلاح حال کے لئے اپنا یا تھا،

اب یہ ایک منفعت بخش فن بن کر رہ گیا ہے۔۔۔ حصول منفعت کے لئے کیا کیا جنن کئے جاتے

ہیں۔۔۔ نیبے تاکہ عبرت ہو اور اگر ممکن ہو تو اصلاح حال کی کوشش کی جائے۔

۱۔ دس برس پہلے کی بات ہے، ملازمت کے سلسلے میں میرپور خاص میں مقیم تھا۔

روزانہ شام کو رفیقوں کے ساتھ حیدرآباد روڈ پر ٹہلنے جایا کرتا تھا، ایک قبر کے پاس سے گزر ہونا

جو نہر کے کنارے تھی، پاس ایک مجاور ہوتا، چادر چڑھی ہوتی، پھول ڈالے ہوتے، فتوحات کا

سلسلہ جاری ہوتا۔۔۔ ایک روز ٹہلتے ٹہلتے یہاں پہنچا تو کیا دیکھتا ہوں کہ نہ وہ مجاور ہے، نہ

وہ قبر ہے، نہ وہ چادر نہ وہ پھول، میدان صاف ہے، جیسے یہاں کچھ تھا ہی نہیں۔ یقین نہ آتا تھا کہ یہ وہی مقام ہے۔ رفیقوں نے تصدیق کی تو یقین آیا۔ قبر کیا ہوئی ایک خواہیہ ہو گیا۔

جہاں چاہا لگایا، جہاں سے چاہا اٹھایا

۲۔ اور سنیے۔ ایک صاحب کو کیا سوچھی، خالی ڈھنڈا گھر میں ایک پرانے قبرستان سے نہ معلوم کب کب کی پرانی قبروں کے تعویذ اٹھا کر لائے اور اس خالی گھر میں ایک ایک کر کے جمے دیئے پھر مشہور کر دیا کہ فلاں جگہ ایک قبرستان نمودار ہوا ہے اور ایک بزرگ کی قبر بھی۔ دیکھتے ہی دیکھتے لوگ جمع ہو گئے، پھول والے، اگر بتی والے، سب ہی آگئے، چادریں چڑھنے لگیں، قوالیاں ہونے لگیں، حال پہ حال آنے لگے، غرض اس سنان گھر کی قسمت جاگ اٹھی اور وہ رونق ہو گئی کہ بس دیکھا کیجئے۔

۳۔ یاد آیا اجیمیر شریف میں عرس شریف کے موقع پر وہ کچھ ہوتا تھا جو دیدنی تھا، زائرین کا بے پناہ ہجوم ہوتا ہے، مجاورین کے وارے نیارے ہوتے تھے، اس پاس دور پرے بہت سی قبریں ہوتی تھیں۔ مجاورین سب کو لے لے کر بیٹھ جاتے تھے، ایک من چلے مجاور نے کیا کام کیا ایک قبر کے اندر جا بیٹھا، سر ہانے سوراخ کر لیا تاکہ ہوا بھی جاتی رہے اور کام بھی ہوتا رہے، اس کا رفیق اس کی قبر کی مجاوری کے لئے مستعد تھا، جو آنا اس سے کہتا آؤ حضرت صاحب سے مصافحہ کرادیں۔ زائرین ڈرتے ڈرتے سوراخ میں ہاتھ ڈالتے، خوب مصافحے ہوتے، خوش خوش ہاتھ باہر نکالتے اور اپنی قسمت پر ناز کرتے۔ عورتیں بھی آئیں، مصافحہ کے لئے وہ بھی ہاتھ ڈالتیں مصافحہ تو ہو جاتا مگر سونے کی چوڑیاں اور انگوٹھیاں نذر مصافحہ ہو جاتی تھیں۔ چیختی چلاتی ہاتھ باہر نکالتیں، مجاور یہ کہہ کر خاموش کرتا کہ تم خوش نصیب ہو کہ حضرت صاحب نے تمہاری چوڑیاں اور انگوٹھیاں قبول فرمائیں، یہ رونے کا مقام نہیں یہ تو مقام مسرت ہے۔

۴۔ دہلی میں حضرت خواجہ قطب الدین بختیار کاکی علیہ الرحمہ کے مزار مبارک پر جانا ہوا۔ وہاں یہ رنگ دیکھا کہ ایک مجاور مزار شریف کے پائنتی بیٹھا ہے جو زائر آتا ہے اس سے مندرجہ ذیل

چڑھاوے وصول کرتا ہے :-

ا : پانچ آنے۔

ب : پھولوں کا دونا۔

ج : گلاب کا پوا۔

ان اشیاے ثلاثہ میں سے کسی کے پاس ایک چیز نہ ہوتی، اسی وقت بغیر فاتحہ پڑھے واپس کر دیا جاتا۔ پھر لطف کی بات یہ تھی کہ درگاہ شریف کے دروازے پر مجاور موصوف کے ایک رفیق پھول اور گلاب فروخت کر رہے تھے۔ ادھر فروخت کرتے، ادھر چڑھتا اور فوراً ہی چوری چھپے یہاں سے آجاتا، گویا یہ پھول اور یہ گلاب بار بار بکتا اور بار بار چڑھتا رہے

جہاں میں اہل ایمان صورت خورشید جیتے ہیں

ادھر ڈوبے ادھر نکلے، ادھر ڈوبے ادھر نکلے

۵۔ اور یہ منظر بھی دیکھنے میں آئے۔ دہلی کی ایک مشہور درگاہ میں جہاں علامہ اقبال نے بھی حاضری دی تھی، بمبئی سے چند عقیدت مند آئے، نہایت قیمتی منجلی چادر لائے، زر دوزی کے کام سے لسی ہوئی چادر چڑھائی، فاتحہ کے لئے کھڑے ہو گئے۔ مجاورین کے منجارب گروپ (خانقاہوں اور مزارات پر اکثر منجارب گروپ نظر آئیں گے) شکرے کی طرح اس چادر کو ناٹتے رہے۔ جونہی وہ حضرات فاتحہ سے فارغ ہو کر چلے، یہ سب کے سب لپکے، دونوں کے ہاتھ چادر کا ایک ایک سرا لگ گیا، کھنچائی شروع کر دی، چادر تار تار ہو گئی، جو ٹکڑا جس کے ہاتھ لگا، لے گیا۔ یہ

یہ بزم ہے یہاں کوتاہ دستی میں ہے محرومی

جو بڑھ کر ہاتھ میں لے لے مینا اسی کا ہے

اللہ اللہ وہ اہل اللہ جنہوں نے تہذیب و نشاۃ الٰہی کا درس دیا، جنہوں نے لطف زندگی سے

آشنا کیا اور دنیا و مرنا سکھایا، ان کے مقابر آج بد تہذیبی اور خرافات کے گہوارے بن چکے ہیں۔

کاش ہماری آنکھیں کھل جائیں اور روحانیت کے ان مراکز میں مادہ پرستانہ ذہنیت کو چھوڑ کر ان

حضرات کی روحانیت سے مستفیض ہوں سے
 دربار، شہنشاہی سے خوش تر
 مردانِ خدا کا آستانہ

اہلِ ظاہر صوتِ ظاہری ٹیپ ٹاپ پر مرتے ہیں، ان کے خیالِ خام میں عمارتِ ختمی اونچی ہوگی
 صاحبِ قبر بھی اتنے ہی اونچے ہوں گے حالاں کہ ان حضرات کو اس ظاہری اونچ نیچ سے کوئی سروکار
 نہیں، یہ صرف ہمارے لئے جنتِ نظارہ ہے۔ ان کی جنت اور ہے، وہ اس مقامِ رفیع پر فائز
 ہیں جہاں سے انھیں کوئی نہیں اتار سکتا۔

ایک وہ زمانہ تھا کہ فضائیں پرسکون، شہر و دیار پرسکون، آسمان پرسکون،
 زمین پرسکون، جدھر دیکھو سکون ہی سکون، خاموشی ہی خاموشی۔ اُہ! **ساز و آواز**
 وہ سکون کہاں گیا اور وہ خاموشی کیا ہوئی؟ اب جدھر دیکھو آوازیں ہی آوازیں ہنگامے
 ہی ہنگامے۔ حضور صلی اللہ علیہ وسلم نے چشمِ بصیرت سے آنے والے ان ہنگاموں کو دیکھ لیا
 تھا اور فرما دیا تھا کہ وہ زمانہ آنے والا ہے، جب فضاؤں سے نغمے پھوٹیں گے۔ دنیا حیران
 تھی، لیکن منتظر تھی۔ وہ دور آگیا اور گردشِ دوراں نے بصیرتِ جناب رسالت مآب کی تصدیق
 کر دی۔ اللہ اللہ! زمانہ اقوالِ محمدیہ کا سب سے بڑا موبد ہے۔ اس نایبہ تصدیق
 سے بڑھ کر اور کس کی تصدیق چاہیے؟ ع

یہاں صفتِ تیغ دوپکیر نظر اس کی

ماہرینِ کا خیال ہے کہ آوازیں انسانی صحت پر بے حد اثر انداز ہوتی ہیں، جاگتے، سوتے،
 چلتے پھرتے، ہر وقت اثر انداز ہوتی ہیں، ہم کو احساس نہیں ہوتا لیکن آوازیں ہمارے تعاقب میں
 رہتی ہیں۔ واقعی کچھ محسوس تو یہی ہوتا ہے، ان صداؤں نے ٹکرائیں، ٹکرائیں، ہمارے قوتِ حافظہ
 کو تقریباً نائل کر دیا۔ وہ انسان تحقیق کے میدان میں جس نے آسمان کے تارے نوڑے
 ہیں، قوتِ حافظہ کھو بیٹھا۔ جس کو دیکھو تقریر پر پڑھ رہا ہے اور تقریر کرتا عجائبات میں شمار

ہونے لگا۔ آئیے دورِ جہالت کی پرسکون اور پرسکوت فضاؤں میں چلیں۔

یہاں عجیب عالم ہے، ایک ایک شاعر کو پورے کا پورا دیوان حفظ ہے اور اس سے بھی زیادہ نہ معلوم کیا کچھ یاد ہے۔ لکھنا پڑھنا عیب ہے، اس لئے نہیں کہ علم سے دل اچاٹ ہے بلکہ اس لئے کہ بلند ہمت، قوتِ حافظہ کے لئے لکھنا پڑھنا باعثِ عار سمجھتے ہیں اور اس شخص کو اچھی نظر سے نہیں دیکھتے جو خیالات کو تحریر کے سہارے محفوظ رکھتا ہے۔ قوتِ حافظہ کا یہ عالم ہے کہ جو بات سنتے ہیں، یاد کر لیتے ہیں، جو کہتے ہیں یاد ہوتا ہے، بھول چوک کا سوال ہی نہیں۔ چودہ سو برس گزر جانے کے بعد یہ مجیر العقول قوتِ حافظہ تقریباً جاں بلب ہے۔ زوالِ حافظہ کے اور بھی سبب ہو سکتے ہیں لیکن بیسویں صدی میں اس اچانک زوال میں ساز و آواز کا بڑا ہاتھ ہے جب ہی تو قرآن کریم نے انسانوں کو ہدایت کی کہ آہستہ بولا کرو، چلا چلا کر نہ بولا کرو۔ یہ بات قرآن نے کہی جو مذہبی سمجھ کر نظر انداز کر دی گئی ہے لیکن دورِ جدید کی تحقیق نے ثابت کر دیا کہ قرآن کی یہ بات سائنٹفک بھی ہے، یعنی چلا کر بولنے سے آوازوں کے تصادمات قوتِ حافظہ اور صحت کو متاثر کرتے ہیں۔ اسی لئے دربارِ نبوی میں حاضرین کو خاموش اور سراپا گوش بنایا گیا کہ اس مجلس میں جو کچھ بتایا جاتا تھا، یاد رکھنے کے لئے، دل میں اتارنے کے لئے، سینے سے لگانے کے لئے۔

اگر اب بھی کچھ شک ہو تو ذرا اس حقیقت پر غور کیجئے کہ دیہانتیوں کی قوتِ حافظہ شہرلوں کی قوتِ حافظہ سے کہیں زیادہ ہوتی ہے۔ آخر کیوں؟ کیا بات ہے؟ وہاں آوازیں اور ہنگامے نہیں اور یہاں آوازیں ہی آوازیں ہیں، ہر آواز ہمارے ذہنی خزانوں کو غیر شعوری طور پر لوٹ رہی ہے اور ہمیں خبر تک نہیں۔ قوتِ حافظہ کے اسی زوال نے ہمارے علمی اداروں میں امتحانات کو (جن کا تمام تر دار و مدار قوتِ حافظہ پر ہوتا ہے) نہایت مشکل بنا دیا ہے۔ استاد پہلے بھی تھے، اب بھی ہیں۔ امتحان پہلے بھی ہوتے تھے اب بھی ہوتے ہیں مگر اس امتحان کے لئے جو خفیہ انتظامات ہوتے ہیں وہ پہلے نہ ہوتے تھے۔

اور اس پر بھی طالب علم کمرہ امتحان میں اپنے "انتظامات" الگ کرتا ہے، وہ زوالِ حافظہ کی وجہ سے غریبِ دنیا کی طرح ادھر ادھر ہاتھ مارتا ہے۔ ڈوبتے کو تنکے کا سہارا۔ اسی مشکل کی وجہ سے مغربی ملکوں میں طریقہ امتحان یکسر بدل دیا گیا ہے اور قوتِ حافظہ پر کم سے کم بار رکھا گیا ہے اور رکھا جانا چاہیے۔ یہ تو ظلم ہوگا کہ ایک طرف ہم ساز و آواز سے طالب علم کی قوتِ حافظہ پر شکنجوں ماریں اور دوسری طرف اس سے وہی متاعِ کم گشتہ طلب کریں۔

آوازوں کی دنیا میں نہ کوئی عبقری پروان چڑھا اور نہ کوئی شے کچھ بن کر ابھری۔ ہر عبقری اور ہر شے خاموش فضاؤں کی پروردہ ہے۔ غارِ حرا کی پرسکون و پرسکوت فضاؤں سے حضرت رسالت مآب صلی اللہ علیہ وسلم آفتابِ عالم تاب بن کر جلوہ گر ہوئے۔ دنیا کی خاموش گہرائیوں میں قطرہ بے مایہ سینہ صدف سے گوہرِ ابدار بن کر ابھرا۔ سینہ بگیتی کی خاموش فضاؤں میں تخمِ فرومایہ نئی قوت لے کر نکلا۔ شکمِ مادر کی پرسکوت فضاؤں میں حضرت انسان نے زندگی پائی اور ایک نئی آن بان کے ساتھ ظاہر ہوئے۔ غرض تعمیر و تشکیل اور ترقی کے لئے سکون و سکوت کی ضرورت ہے، لیکن آج ہر چیز میسر ہے، یہی نہیں۔

کہتے ہیں جسے سکون نہیں ہے

سکوت و خاموشی
 خاموشی شکمِ مادر بھی ہے اور سینہ بگیتی بھی ہے، سب ساز اس سے نکلتے ہیں اور پھر اسی میں گم ہو جاتے ہیں۔ پھر وہی خاموشی وہی سکوت کا عالم۔ لیکن یہ خاموشی کہ ساز و آواز سے بیگانہ نظر آتی ہے، مگر ساز و آواز سے معمور ہے، ہنگامہ خاموشی کا نام سکوت ہے۔ دورِ جدید کی ایجادات نے اس عقیدے کو حل کر کے رکھ دیا، فضائے خاموشی میں ریڈیو کھولے اور پھر دیکھے کہ کیسا بولتا ہے۔ یہ بول کہاں سے آگئے؟ یہ اچانک کیسا ہنگامہ برپا ہو گیا؟ اسی خاموشی نے ان ہنگاموں کو جنم دیا ہے؟ خاموشی کے اس راز کو سب سے پہلے ایک مسلم صوفی اور فلسفی محی الدین ابن عربی علیہ الرحمہ نے پایا تھا، یہ ساتویں صدی ہجری میں

گزرے ہیں۔۔۔ آج سے سات سو برس پہلے۔۔۔ مگر ان کی بسیرت تو دیکھو کہ وہ بات کہہ گئے جو صدیوں بعد دریافت کی گئی۔۔۔ نیچے وہ کیا کہہ گئے:

”أما الحروف اللفظية فانها تتشكل في الهواء ولهذا تتصل بالسمع على صورة ما نطق بها المتكلم فاذا تشككت في الهواء قامت بها ارواحها وهذه الحروف لا يزال الهواء يمسك عليها شكلها وهذه الحروف الهوائية اللفظية لا يدرك الموت بعد وجودها بخلاف الحروف الرقيقة تقبل التخمين والنوال لانها في محل تقبل ذلك والاشكال اللفظية في محل لا يقبل ذلك ولهذا كان لها البقاء فالجوكلمة معلوم من كلام العالم ببراہ صاحب الكشف صورة فائضة“ (فتوحات مكية ج ۱، ص ۱۹۱)

(ترجمہ) لیکن لفظی حروف فضا میں صورت پذیر ہونے ہیں اسی لئے بولنے والا جس طرح بولتا ہے اسی طرح یہ کانوں سے ٹکراتے ہیں۔۔۔ جب یہ فضا میں صورت پذیر ہوتے ہیں تو ان کے ساتھ ان کی روحیں بھی فضا میں ٹھہر جاتی ہیں۔۔۔ یہی وہ حروف ہیں جو جیسی صورتیں اختیار کر لیتے ہیں، فضا میں ان کو زائل نہیں کرتیں۔۔۔ صورت پذیر ہونے کے بعد ان خلائی اور لفظی حروف کو موت نہیں چھوٹی برخلاف ان حروف کے جو کاغذ پر لکھے جاتے ہیں، ان میں سے تبدیلی پیدا ہو جاتی ہے اور وہ ثابت نہیں رہتے کیوں کہ وہ ایسی جگہ رہتے ہیں جہاں تبدیلی اور بے ثباتی ہے۔۔۔ لفظی صورتیں ایسی جگہ نہیں جہاں تبدیلی اور بے ثباتی ہو اس لئے یہ حروف خلا میں باقی رہتے ہیں۔۔۔ وہ خلا جو اہل عالم کی باتوں سے سب کا سب اٹا پڑا ہے۔۔۔ صاحب کشف (فضائے بسیط میں) حروف کی ان ٹھہری ہوئی صورتوں کو دیکھتا ہے:

دیکھا آپ نے! سات سو برس پہلے ایک ہسپانوی صوفی جو بات کہہ گیا، صدیوں بعد مغربی مفکرین وہاں تک پہنچے۔ یا اس تحریر نے ان کی رہنمائی کی کیوں کہ ان لوگوں کی عادت ہے، چراتے ہیں، بتاتے نہیں۔ ہم بے خبر ہیں، انہی کی سمجھتے ہیں۔ باخبر ہوتے تو ان کی چوریوں کا حال معلوم ہوتا اور پھر دل بزبان حال پکارا ٹھٹھا۔

چہ ذلا و رست و زدوے کہ بکت چراغ دارو!

کہتے ہیں سائنس کا دور ہے، سائنس کے مضامین کی ضرورت ہے،

سائنس اور آرٹس

آرٹس کے مضامین پر اتنے ہو چکے۔ بہت خوب!۔ لیکن نوع انسان کے سامنے صرف اقتصادی اور معاشی مسائل نہیں، اس سے بڑھ کر اور مسائل بھی ہیں۔ اخلاقی، روحانی اور سیاسی مسائل، دور جدید کو ان مسائل کا سامنا ہے، حل کی کوئی صورت نظر نہیں آتی۔ کبھی غور کیا کہ اتنے سارے مسائل کا ڈھیر کیوں لگ گیا، یہ دنیا سراپا مسئلہ کیوں بن گئی؟۔ جہاں اور اسباب ہیں وہاں سب سے بڑا سبب یہ ہے کہ ہم نے ان علوم و فنون سے آنکھیں بند کر لیں جو ان مسائل کو حل کرنے میں مدد دے سکتے ہیں۔ میں تو یہ کہوں گا کہ دور جدید کو آج ان مضامین کی جس قدر ضرورت ہے پہلے کبھی نہ ہوئی ہوگی۔ سائنس ایک عظیم قوت حاصل کر لیتی ہے لیکن اس قوت کا صحیح استعمال سائنس کے دائرہ اختیار سے باہر ہے۔ یہ اس کے بس کی بات نہیں۔

ایک دکھی دل غموں سے چور بیٹھا ہے، دل مضطرب و بیقرار ہے۔ آنکھیں اشکیا ہیں۔ سکون کا متلاشی ہے، سکون نہیں ملتا۔ کسی کہنے والے نے کہا کہ اس کو ایئر کنڈیشنڈ کمروں میں بیٹھاؤ، موٹروں میں پھراؤ، جہازوں پر اڑاؤ۔ شاید دل بہل جائے۔ افسوس یہ کیسا علاج تجویز کیا۔ وہ دل پکڑے بیٹھا ہے، اس کا دل سنبھالو! سائنس عاجز ہے۔ اس کے پاس دوائے دردِ دل نہیں۔ تو پھر کہاں جائیں؟

الابدن کر اللہ تطمئن القلوب !

ہوشیار، خبردار! اطمینان و سکون قلب اللہ ہی کے ذکر و فکر میں ہے۔ مگر یہ تو سائنس نہیں، نہ سہی، مداوائے دل یہی ہے۔ اب ہمیں سائنس کی ضرورت نہیں، دوائے دل کی ضرورت ہے۔

جب ظالم مظلوم پر چڑھ دوڑتا ہے۔۔۔ جب سرمایہ دار حرام و ناجائز ذرائع سے غریبوں کا خون چوستا ہے۔۔۔ جب کبینے اور اوباش دامنِ عزت تارتا کرتے ہیں۔۔۔ جب جواں دیوانوں کی طرح تخریب کاری پر کمر بستہ ہو جاتے ہیں۔۔۔ جب دنیا کے سیاست داں عالمی مسائل کو سلجھانے کے لئے سر جوڑ کر بیٹھتے ہیں۔۔۔ تو بتاؤ کون سی سائنس ہمارے کام آتی ہے؟۔۔۔ اسی لئے تو اقبال نے کہا تھا ہ

تقدیر اہم کیا ہے کوئی کہہ نہیں سکتا

مومن کی فراست ہو تو کافی ہے اشارہ

ہمارے بہت سے مسائل کا تعلق روحانیت و اخلاق سے ہے۔۔۔ سائنس کو ان سے کوئی سروکار نہیں۔۔۔ اسی لئے جب تک سائنس کے مضامین کے ساتھ ساتھ آرٹس کے مضامین کی تعلیم نہ دی جائے، سیرتیں پروان نہ چڑھیں گی، انسان نہ بنیں گے۔۔۔ صرف سائنس وحشت کو جنم دیتی ہے، آرٹس کے مضامین اس وحشت کو ذرا نرمادیتے ہیں، ہمیں گرمی اور نرمی دونوں کی ضرورت ہے۔

اور ہاں ذرا اس حقیقت کی طرف تو نظر کیجئے، سائنس کی مجیر العقول ترقی کے باوجود کوئی سائنس داں قومی راہنما اور عالمی حکمراں بن کر نہیں ابھرا۔۔۔ کار جہان بینی کے لئے سائنس کی نہیں آرٹس کی ضرورت ہے

حضور صلی اللہ علیہ وسلم کے عہد مبارک میں دنیا اتنی پیچھے نہ تھی۔۔۔ اگر آپ چاہتے تو مدینہ شریف میں مختلف صنعتیں قائم ہو سکتی تھیں۔۔۔ مشینی صنعتیں نہ سہی، گھریلو صنعتیں ہی

ذرا غور تو کیجئے کہ عہدِ نبوی میں جب کہ ہر مسلمان پروردہ مصطفیٰ (صلی اللہ علیہ وسلم) تھا، نیک و
پارسا تھا، ایسے پاک و صاف معاشرے میں بھئی حجاب کی پابندیاں لگانی گئیں۔۔۔ آخر کیوں
کوئی توحیدت ہوگی۔۔۔ مگر ہم ان تمام شرعی حکمتوں کو بالائے طاق رکھ کر میدان میں

آگئے ع زمانہ آیا ہے بے حجابی کا عام و بیدار یار ہوگا

پاکستان اس لئے بنایا تھا کہ ہم یہاں حدود اللہ کی پاسداری کریں گے لیکن ہم نے کیا
کیا؟ ع آنچہ ما کر ویم بر خود بیج تا بیستمانہ کرد

ایسے ذرا ماضی کی طرف چلیں۔۔۔ پہلے کیا تھا اور اب کیا ہو گئے، ذرا دیکھیں!۔۔۔
ایک وہ زمانہ تھا جب خانوں خانہ سبھا کی پری نہ تھی۔۔۔ ڈوبیوں میں جایا کرتی تھی، بغیر برقعے
گھر سے نہ سرتی تھی، زینے سے جب اترتی دروازے پر ڈولی لگا دی جاتی، اور اس پر بھی بس نہیں
چاروں طرف پردہ لگا دیا جاتا، گلی کا ٹریفک رک جاتا، ہندو، سکھ، عیسائی غرض جو بھی گلی سے گزرتا
ہوتا، منہ پھیر کر کھڑا ہو جاتا، جب یہ نازوں کی پالی ہزار سڑوں سے ڈولی میں بیٹھتی۔۔۔ اور کھاروں
کے دوش پر کوچہ و بازار سے اس طرح گزرتی جیسے کوئی شاہی سواری گزر رہی ہے۔۔۔ کھار،
ہٹو پھو! کی سدا میں بلند کرتے چلتے اور سب لوگ پرے ہٹتے جاتے۔۔۔ یہ دہلی کی بات کر رہا
ہوں لیکن اسلامی تہذیب کے گہواروں میں قریب قریب یہی کچھ ہوتا تھا مگر اب یہ سب باتیں
نقش و نگار طاقِ نسباں ہو گئیں ع

یہ بات اس وقت کی ہے جب پاکستان کی تحریک زوروں پر تھی، خدا سے وعدے کئے
جا رہے تھے لیکن اب جب وعدہ پورا ہو چکا ہے۔۔۔ اپنے عہد سے پھر گئے، بد عہدی پر اتر
آئے، اور وہ کچھ کیا کہ دنیا کے کسی عہد شکن نے نہ کیا ہوگا۔۔۔ برقعے پھینک دئے، دوپٹے اتار
دئے۔ انالہ وانا لیراجعون۔۔۔ سڑکوں اور بازاروں میں بے حجابانہ چلتی ہیں۔۔۔ یوں
محسوس ہوتا ہے کہ دام صیاد سے مرغِ اسیر نکل بھاگا ہے۔۔۔ اور پھر ٹی وی ملاحظہ فرمائیں تو
عجب بہار نظر آتی ہے، شرم و ندامت سے سر جھک جاتا ہے۔ اللہ اللہ! اگر ہمارے

اکابرین و اسلاف تھوڑی دیر کے لئے نپھر زندہ کر دئے جائیں اور یہ مناظر دیکھیں تو دل دھک سے ہو جائے، ایسی آہ نکلے کہ کلیجہ پکڑے رہ جائیں اور پھر نہ اٹھ پائیں

وجود سے ظہور تک، ظہور سے حضور تک، حضور سے شہوت تک اور شہود سے

منزل بمنزل

قصورتک منزل بمنزل کا روانہ حیات چلتا چلا جا رہا ہے۔ کوٹاہ نظری تو دیکھو کہ انسان نے منزل ظہور کو پہلی اور آخری منزل سمجھ لیا ہے اور ساری منزلوں سے بے پروا ہو کر مست و بے خود ہو گیا ہے۔

نہ اوزاک ہستی نہ احساس ہستی

جدھر چل رہا ہوں چلا جا رہا ہوں

حیات و موت سے کس کا امتحان لیا جا رہا ہے۔ وہ کیا ہے؟ ناگفتنی ہے

— خلق الموت والحیوة لیبلوکم ایکم احسن عملاً (ترجمہ) موت و حیات کو

اس لئے پیدا کیا گیا تاکہ تمہارا امتحان لیا جائے کہ تم میں سے کون اچھے کام کرتا ہے۔

معلوم ہوا کہ موت و حیات ذرائع ہیں، مقصود بالذات نہیں، مقصود بالذات کچھ اور ہی

ہے۔ لیکن یہ ”تم“ کیا ہے جس کا امتحان لیا جا رہا ہے؟ کیا موت و حیات سے ماورا ہے۔

ہاں یہ وہی ہے جس سے اس کے مولیٰ نے عہد لیا تھا اور پوچھا تھا کہ ”کیا میں تمہارا رب نہیں ہوں؟“

اس نے کہا تھا۔ ”ہاں ہاں تو ہی ہمارا رب ہے۔“ آج اس عہد کی آزمائش ہے

بغیر آزمائش محبت و عشق کا اندازہ ہو نہیں سکتا۔ زندگی کیا ہے آزمائش عشق و محبت ہے۔

اور ہاں پھر یہ موت ہوگی اور نہ یہ زندگی۔ یہ تو ذرائع تھے، امتحان کے بعد ذرائع کی پوچھ

نہیں ہوتی۔ تو پھر کیا ہوگا؟ زندگی ہوگی۔ لیکن خدا جانے کیسی زندگی ہوگی؟

نظروں کے سامنے جو کچھ ہوتا ہے، تشبیہ اسی سے دی جاتی ہے۔ انجانی چیزوں

سے نہیں دی جاتی کہ ایسی تشبیہ مہمل ہوتی ہے۔ ہاں تو جانی پہچانی چیزوں سے اس لئے

تشبیہ دی جاتی ہے کہ ان دیکھی چیزیں نظر آنے لگیں اور انجانی چیزیں سمجھ میں آنے لگیں۔

جنت میں کیا کچھ نہ ہوگا لیکن خدا نے انہیں پھلوں کا ذکر فرمایا اور انہیں چیزوں کو بیان فرمایا جو جانی پہچانی تھیں تاکہ حقیقت سے کچھ قربت ہو جائے۔ مگر ان اشیاء کی حقیقتیں تشبیہ سے بالاتر ہیں۔ یہ سمجھ لینا کہ ایسے ہی کھیل ہوں گے جیسے ہم کھاتے ہیں، یا ایسی ہی نہریں اور عمارتیں ہوں گی جیسی ہم دیکھ رہے ہیں، یا ایسے ہی فرشتے و فرشتوں اور ظروف ہوں گے جیسے ہم استعمال کر رہے ہیں۔ سخت نادانی ہے۔

ایک دیہاتی نہیں جانتا کہ ریڈیو کیا ہے اور ٹیلیوژن کسے کہتے ہیں۔ آپ سے پوچھتا ہے۔ آپ فرماتے ہیں کہ ریڈیو ایک قسم کا ڈبہ ہے جس میں سے آوازیں نکلتی ہیں اور ٹیلیوژن بھی ایک قسم کا ڈبہ ہے جس کے آگے شیشہ لگا ہوتا ہے اس میں سے آوازیں بھی نکلتی ہیں اور صورتیں بھی نظر آتی ہیں۔ لیکن کیا اس بیان اور تشبیہ سے ریڈیو اور ٹیلیوژن کا حق ادا ہو گیا؟ ہرگز نہیں، تشبیہ سے حقیقت کو کوئی علاقہ اور نسبت نہیں۔ ٹھیک اسی طرح خدا نے جن جن باتوں کا ذکر فرمایا ہے اور جن جن چیزوں کو گناہ ہے اور تشبیہ دے دے کے سمجھایا ہے ان کی حقیقتوں کا ادراک تو اسی وقت ہوگا جب ان حقائق سے واقف ہوں گے۔

بات زندگی کی تھی کہاں سے کہاں نکل گیا۔ عرض یہ کرنا چاہتا تھا کہ اس دنیوی موت و حیات کے بعد آنے والی زندگی، حیات دنیوی سے قطعاً مختلف ہوگی، وہ زندگی موت کی زد سے باہر ہوگی پھر ایسی زندگی کہاں ہو سکتی ہے؟ لیکن چونکہ ہم اسی زندگی سے واقف ہیں اس لئے جب خدا زندگی کا ذکر کرتا ہے تو اپنی تنگ دامانی کی وجہ سے ایسی ہی زندگی سمجھ بیٹھتے ہیں جیسی ہم گزار رہے ہیں۔ مگر زندگی ایک جیسی نہیں، گواہ ہے۔

باری باری سب چلے جا رہے ہیں۔ دل ہے کہ غم میں ڈوبا چلا جا رہا ہے۔

سماں رہ رہ کے آتا ہے یاد
ابھی کیا تھا اور کیا سے کیا ہو گیا

سادگی اور بے نیازی کا چولہا دامن کا ساتھ ہے۔ جو سادہ مزاج
 ہوگا بے نیاز بھی ہوگا۔ تکلف انسان کو نیاز مند بنا کر قعر منزلت

میں گرا دیتا ہے۔ اسی لئے حضور صلی اللہ علیہ وسلم نے فرمایا :-

”سادگی ایمان کی نشانی ہے۔“

جس کی زندگی میں سادگی نہیں اس کی زندگی ایمان کی سچی حلاوت سے محروم ہے۔
 ایک طرف سادگی کی نشانی بتائی اور دوسری طرف سے ٹھاٹ باٹ کی زندگی سے دُور رکھنے
 کے لئے فرمایا کہ:-

”سوال ذلت ہے اگرچہ والدین ہی سے کیوں نہ کیا جائے۔“

آپ نے دیکھا کہ سرکارِ دو عالم صلی اللہ علیہ وسلم نے کس بے نیازی کا سبق سکھایا ہے۔
 لیکن یہ دونوں سبق بھلا دئے گئے۔ ہم کیسے بے نیاز تھے، مگر اب کیسے نیاز مند ہو گئے
 اس نیاز مندی نے ہم کو کہیں کا نہ رکھا۔ مدنی آقائے جو نسخہ بتایا تھا اس پر دہریوں
 اور غیر مسلموں نے عمل کیا اور پھیل پایا۔ جس طرح عالم نباتات میں جڑی بوٹیاں یکساں طور
 پر کافر و مسلم سب کے لئے مفید ہیں اس طرح علم و حکمت کے یہ نسخے بھی یکساں طور پر سب کے لئے
 مفید ہیں، یہ نہیں ہو سکتا کہ کافر عمل کرے تو تاثیر اٹا اثر دکھائے اور مسلمان عمل کرے تو فائدہ ہی
 فائدہ۔ ہم خود دیکھ رہے ہیں کہ اس سادگی اور بے نیازی پر ایک پڑوسی ملک نے عمل کیا
 اور وہ عمر میں ہم سے چھوٹا ہونے ہمارے بھی کہاں کہاں پہنچ گیا کہ اب لوگ اس کے آگے ہاتھ
 پھیلا رہے ہیں۔ اس ملک نے حیرت انگیز ترقی کیوں کی؟ ہاں آزادی ملنے کے
 بعد عہد کیا تھا کہ ”کسی کے آگے ہاتھ نہ پھیلاؤں گے، خود جو کچھ بن پڑے گا، کریں گے۔“
 اس نے انسان کو دنیا کی عظیم ترین دولت سمجھا اور اس دولت کے ذریعہ وہ ترقی کی کہ اس کو
 دولت نہ سمجھنے والے نام و ثمر مسار ہیں۔ کاش انسان کو ہم بھی اتنا ہی عظیم سمجھیں اور وہ
 خود اعتمادی پیدا کریں کہ کسی کے آگے ہاتھ نہ پھیلاؤں! لیکن ہم کو تو مانگنے کی لت ایسی پڑی

ہے کہ نظام ہر بہت چھٹی نظر نہیں آتی، مگر اس سے جتنی جلد چھٹکارا حاصل کر لیا جائے اچھا ہی ہے۔ کیوں کہ مانگنے کی لت معاشرے کی اقتصادی حالت کو اس طرح تباہ کر دیتی ہے جس طرح لکڑی کو گھن لگ جاتا ہے یا کتاب کو دیکھ کھا جاتی ہے۔ اور افراد کو چین نہیں ملتا۔ چین کہاں سے ملے جب بوٹی بوٹی مقروض ہو!

جب تک سادگی دل میں گھر نہیں کرتی، قوم خوشحال نہیں ہو سکتی۔ سادگی سے تجاوز ہی انسان کو طلب و سوال پر مجبور کرتا ہے اور جب ایک مرتبہ ہاتھ پھیل جاتا ہے تو پھر پھیلنا ہی چلا جاتا ہے۔ ہم حال سے بے حال ہیں پھر بھی حال یہ ہے کہ شاندار عمارتیں، زرق برق لباس، لمبی لمبی کاریں ہماری زندگی کا جزو لاینفک ہیں۔ اور عورتوں کی رنگین مزاجی نے تو رہی ہی کس پوری کر دی۔ ایک زمانہ تھا کہ کپڑے برسوں رکھے رہتے لیکن پھر بھی پہننے کے قابل ہوتے لیکن ایک یہ زمانہ ہے کہ فیشن کی برق رفتاری نے خود فیشن پرستوں کو جبران و پریشان کر رکھا ہے۔ کپڑوں کے ڈیزائن ہی نہیں، تراش تراش میں صبح و شام تبدیلیاں ہوتی رہتی ہیں۔ جو آج پہنا ہے وہ کل پرانا ہو گیا۔ یہ بھی ممکن ہے کہ آج ہی پرانا ہو جائے۔ ذرا غور تو کرو خزانے کے خزانے اس جنون و دیوانگی کی نذر ہو رہے ہیں اور حلال و حرام کی تمیز اٹھ چکی ہے!

لباس ہی نہیں رہن سہن میں بھی بڑا تکلف ہے۔ کوٹھیوں اور بنگلوں کا جا کر دیکھئے، کیا سچ و صحیح ہے! دنیا میں جنت کے مزے لوٹ رہے ہیں۔ یہ سب محمد رسول اللہ صلی اللہ علیہ وسلم کے غلام ہیں جو پیوند لگے کپڑے پہنتے تھے، جو چٹائی پر سوتے تھے، جو زمین پر بیٹے تھے، جو کچے مکانوں میں رہتے تھے۔

دنیائے طاقت کی حکمرانی و بالادستی کو تسلیم کیا مگر محمد رسول اللہ صلی اللہ علیہ وسلم نے صداقت کی حکمرانی اور بالادستی کو تسلیم کر لیا۔ یہ ایک عظیم کارنامہ ہے۔ طاقت گھٹتی بڑھتی رہتی ہے مگر صداقت نہ گھٹتی ہے اور نہ بڑھتی

ہے، وہ ناقابل تبدیل حقیقت ہے۔ یہ اسلامی صداقت ہے، یہ محمدی صداقت ہے، یہ الہی صداقت ہے، یہ کائناتی صداقت ہے۔ اور اہل دنیا کی صداقتوں کا عجیب حال ہے، یہ گھٹتی بڑھتی رہتی ہیں بلکہ یہ بھی دیکھنے میں آیا ہے کہ حق، باطل ہو جاتا ہے اور باطل، حق۔ وہی بات جسے آج باطل کہا جا رہا ہے، کل حق ہو جاتی ہے اور وہی بات جسے آج حق کہا جا رہا ہے، کل باطل ہو جاتی ہے۔ دنیا حیران ہے کہ کیا صداقتیں بھی بدلا کرتی ہیں؟ نہیں ہرگز نہیں۔ جس کو ذرا سی سیاسی بصیرت حاصل ہے وہ سمجھ سکتا ہے کہ دورِ جدید میں صداقت کی تبدیلیاں طاقت کے توازن اور اس کے آثار چڑھاؤ پر مبنی ہیں۔ جب صداقت کی بات کی جاتی ہے، طاقت کی بات ضرور ہوتی ہے، حالاں کہ نہ ہونی چاہیے، اسی وقت قومی سے ضعیف کا حق دلا یا جا سکتا ہے۔ جب صداقت کی تائید کی جاتی ہے تو درپردہ یا تو طاقت کی تائید کی جاتی ہے یا خود غرضیوں کی۔ صداقت ایک بہانہ ہے، اصل مقصود کچھ اور ہی ہے، جھبی تو اقبال نے یہ چھینا ہوا مصرع کہا تھا:

دیواستبداد جمہوری قبا میں ہے پائے کو ب

مگر محمد رسول اللہ صلی اللہ علیہ وسلم نے ایسی صداقت کی تعلیم دی جو تمام مصلحت اندیشیوں اور خود غرضیوں سے بے نیاز ہے۔ قرآن کریم نے صداقت شکاری کا یہ معیار رکھا ہے۔ اگر صداقت دشمن کی طرف ہے اور باطل، دوست کی طرف تو بر ملا دشمن کی حمایت کرو بلکہ اگر عدل گسری میں والدین کے مقابلہ میں فیصلہ دشمن کے حق میں کرنا پڑ جائے تو بلا چون و چرا فیصلہ کر دو، ذرا نہ جھجکو۔ ایسی صداقت شکاری اور عدل گسری کے لئے چیتے کا جگر چاہیے لیکن حضرت عمر رضی اللہ تعالیٰ عنہ نے بیٹے کے خلاف فیصلہ فرما کر وہ روشن مثال قائم کر دی جو قیامت تک چمکتی رہے گی۔

اپنے لئے یا غیر کے لئے

حضور صلی اللہ علیہ وسلم نے فرمایا ہے ”خَيْرُ النَّاسِ مَنْ يُنْفَعُ النَّاسَ“ لوگوں میں اچھا وہی ہے جو لوگوں کو نفع

پہنچائے۔ یعنی جو اپنا نہ ہو، سب کا ہو۔

شمع کی طرح جیسے بزمِ گہِ عالم میں
خود ملیں، دیدہ اغیار کو بسنا کر دیں

بلاشبہ انسانیت یہی ہے ورنہ اپنے لئے تو سب ہی کیا کرتے ہیں۔ یہ ایک
جوانی خوبی ہے، سارے حیوانات یہی کرتے ہیں۔ خود کھاتے پیتے ہیں اور اپنے بچوں
کو کھلاتے پلاتے ہیں۔ اگر انسان ایسا کرتا ہے تو اس میں کیا خوبی ہے؟
حیوانات میں ایسے بھی ملیں گے جو اپنا پیٹ پالتے ہیں اور ساتھ ہی اپنے ساتھیوں کی بھی خبر
رکھتے ہیں۔ چوٹیوں میں دیکھو کیسا ایسا ہے۔ اتحاد و یگانگت کا یہ منظر تو روزانہ
گھروں میں نظر آتا ہے۔ اللہ اللہ حیوانات کا یہ حال اور انسان کی خود غرضی کا یہ عالم کہ
ایک دوسرے کو کھائے جا رہا ہے۔ ع

آدمی کا آدمی دشمن، خدا کی شان ہے!

اور اس خود پسندی اور خود غرضی پر وہ گھمنڈ جیسے وہ فاتحِ عالم ہے۔ لیکن ذرا
غور تو کرو، باوجود دنیا سمیٹنے کے وہ ابھی جوانی منزل سے آگے نہیں بڑھا ہے۔ بیشک
اس نے محل بنایا، دولت جمع کی، کاروں پر کاریں خریدیں۔ مگر یہ سب کچھ اپنے لئے
اور اگر صدقہ و خیرات کچھ دیا بھی تو اٹے میں نمک کے برابر اور اس پر بھی وہ غرور جیسے کسی
پر زبردست احسان کیا ہو۔

لیکن۔۔۔ آؤ۔۔۔ دیکھو دیکھو۔۔۔ سرزمینِ حجاز میں دو عالم کا بادشاہ، فقیرانہ
بیٹھا ہے۔ اس نے جو کیا دوسروں کے لئے کیا، اپنے لئے کچھ نہ کیا۔ اس کو جب
تک چین نہیں آتا، جب تک وہ اپنا مال و متاع اپنے علاموں میں نہیں لٹا دیتا۔ اس نے
قیامت تک اپنوں کے لئے صدقہ و خیرات اور زکوٰۃ کی راہ بند کر دی اور یہ بتا دیا کہ نوعِ انسان
کے ساتھ اس کا برتاؤ کتنا مخلصانہ تھا۔ اب دنیا کا کوئی انسان یہ نہیں کہہ سکتا کہ وہ اپنے
لئے دنیا سمیٹنے کے لئے آیا تھا۔ نہیں نہیں، ہرگز نہیں۔ قیامت تک اس ہمت کا

سَدَباب کر دیا گیا اور بدخواہوں کی زبانیں بند کر دی گئیں۔ اہل دنیا، کیا جاکم، کیا محکوم جب دنیا سیٹنے پر آتے ہیں تو ایک کو ایک کی خبر نہیں رہتی۔ یہ انسانی زندگی نہیں حیوانی زندگی ہے۔

ایثار و قربانی کی زندگی، حقیقی زندگی ہے۔ لیکن ۷

بس کہ دشوار ہے ہر کام کا آساں ہونا

آدمی کو بھی میسر نہیں انساں ہونا

رسول کریم علیہ التبیۃ والتسلیم نے صبر و استقلال کا وہ درس دیا

کہ رہتی دنیا تک یادگار رہے گا۔ مکی زندگی کس مصیبت

سے کٹی! لیکن دیکھنا یہ ہے کہ کس صبر و استقامت سے کاٹی! ان کا کیا پوچھنا

ان کی تو بات ہی کچھ اور ہے ۷

بے مثالی کی وہ مثال ہے حسن

خوبی یار کا جواب کہاں!

ان کے غلاموں کا حال پڑھیے تو عبرت ہو۔ قدم قدم پر صبر و استقلال کے چراغ

روشن نظر آئیں گے۔ زندگی کا بڑے سے بڑا حادثہ بھی ان غلاموں کے پایہ ثبات کو متزلزل

نہ کر سکا۔ کانوں سننے اور آنکھوں دیکھے کچھ واقعات و مشاہدات عرض کرتا ہوں۔

سلسلہ نقشبندیہ کے مشہور بزرگ حضرت مجدد الف ثانی علیہ الرحمۃ کے تین ہونہار نو عمر و

نوجوان صاحبزادے طاعون کی وبا میں، آن کی آن میں خدا کو پیارے ہو گئے۔ کوئی اور ہوتا

تو دل پھٹ جاتا مگر دیکھو دیکھو اس کو ہ استقامت نے کیا فرمایا :-

”یہ خدا کی امانت تھی، اس کا شکر و احسان ہے کہ یہ امانت بلا چون و چرا

خوش دلی کے ساتھ اس کے سپرد کر دی گئی“

اور سنئے :- سلسلہ نقشبندیہ کے ایک اور بزرگ حضرت مفتی اعظم محمد منظر اللہ علیہ الرحمۃ (دناہی

امام مسجد فتحپوری، دہلی) کے جواں سال، عالم و فاضل صاحبزادے خدا کو پیارے ہوئے۔

رونا دھونا کیسا، ذرا استقامت تو دیکھو کہ بیٹے کی لاش پر کھڑے فرما رہے ہیں۔

”اے مولا! تو اپنے بندے کا امتحان لینا چاہتا ہے؟ — ہاں وہ

تیری رضا پر راضی ہے، ہرگز ہرگز مضطرب نہیں!“

عشق خاموشی کے مزے ہیں جگر

جوش فریاد و ثنوار، ماتم کی

جب غلاموں کا یہ حال ہے تو آقا اور آقا زادوں کے استقلال و استقامت کا کیا حال

ہوگا۔۔۔ ذرا غور تو کرو! — میدانِ کربلا میں اس شہیدِ وفا کی شہادت کے بعد جو کچھ ہوا

وہ نہ تھا جو پیش کیا جاتا ہے اور نہ وہ وہ ہو سکتا ہے۔۔۔ ذاکرین اور مرثیہ نگاروں نے

جس بے صبری کو اہل بیت سے منسوب کیا ہے وہ اداس تاسانِ خاندانِ نبوت کے لئے سخت

جبران کن ہے۔۔۔ وہ ہرگز ان کی شہانِ شان نہیں۔۔۔ یہ تہمت بے تابی ہے۔۔۔

اس میں شک نہیں کہ جو کچھ ہوا وہ نہایت المناک و غم ناک تھا اور اس المناک و غمناک پر دل خون

کے آنسو روتا ہے۔۔۔ لیکن اس جانکاہ حادثہ کا جو ردِ عمل بتایا جاتا ہے اس نے اہل بیت کی

بیرتوں کو بے نور بنا دیا ہے۔۔۔ عظمت ان کی مظلومیت دکھانے میں نہیں بلکہ یہ دکھانے میں

ہے کہ جس گھرانے کو اپنوں نے لوٹا اور پامال کیا اس نے کس صبر و استقلال اور ہمت و حوصلے

کا مظاہرہ فرمایا۔

مرثیہ نگاروں نے مرثیے لکھے اور خوب نام پایا۔۔۔ لیکن انہوں نے انحطاط و غلامی

کے جس دور میں آنکھیں کھولیں اور اپنی عورتوں اور مردوں میں بے صبری کے جو مظاہرے دیکھے

وہ سب ایک ایک کر کے اہل بیت کی پاک پرتوں پر چپاں کر دیئے اور یہ نہ سوچا کہ وہ یہ کیا ظلم کر

رہے ہیں۔۔۔ مرثیوں میں جس تہذیب کی تصویر کھینچی گئی ہے وہ ہرگز حجازی نہیں بلکہ خالص

ہندی اور وہ بھی اس علاقے سے متعلق ہے جہاں کے مردوں میں مردانہ پن سے زیادہ زنانہ پن

آگیا تھا اور عورتوں کا تو کہنا ہی کیا تھا!۔۔۔

اللہ اللہ جو عزم و ہمت، صبر و استقلال کے روشن مینار تھے ان کی روشنی کو یوں
پامال کیا گیا اور غمزدوں اور مصیبت کے ماروں کو اس طرح بے آسرا کر دیا گیا کہ وہ اس مینارِ نور
سے روشنی حاصل کرنا چاہیں تو مایوس ہو کے ایک ایک کا منہ تکیں اور بزبانِ حال کہیں
ہائے کیا کروں، کہاں جاؤں؟

اے ذاکرو! اے مرثیہ نگارو! یہ ظلم تو نہ کرو۔۔۔ اور ہاں اے ناموسِ اہل بیت
کے محافظو! یہ غضب تو نہ کرو، ہوش کی خبر لو۔۔۔ تم محبت میں متنازعِ محبت برباد کئے دے
رہے ہو۔۔۔ محبت یہ نہیں کہ اہل بیت کو دیارِ ہند کی عام عورتوں کی سطح پر لاکھڑا کر دو۔
نہیں ہرگز نہیں۔۔۔ وہ بلند تھے، بہت بلند، ان کی بندیوں کو قائم رکھو!

بین و ماتم سے ان کو کیا سروکار!۔۔۔ چودہ سو برس گزر جانے پر بھی ان کے غلاموں
کی یہ ادائیں نہیں۔۔۔ کم از کم غلاموں کو دیکھ دیکھ کر اُقا اور آقا زادوں کو پہچان لو۔۔۔ وہ
سرکارِ دو عالم صلی اللہ علیہ وسلم کی آنکھ کے تارے تھے، ان کے سامنے آپ کا اسوۂ حسنہ تھا، ان
کے سامنے آپ کا پسیرِ انتقامت تھا، ہاں اس گھر کا بچہ بچہ کوہِ انتقامت تھا، ان پر بیابانی
کی تہمت نہ لگاؤ، ان کو بے صبرانہ کہو، وہ جانِ صبر ہیں، وہ روحِ عزیمت ہیں۔

سر داد، نداد دست، در دستِ یزید

حقا کہ بنائے لالہ است حسین!

سرکارِ دو عالم صلی اللہ علیہ وسلم نے فرمایا:۔

حاسبوا قبل ان تمحاسبوا

اختساب

”اس سے پہلے کہ تمہارا حساب کتاب لیا جائے، اپنا حساب کتاب خود کر لو۔“
کیسا اچھا اصول ہے اور کیسی دل لگتی بات فرمائی ہے۔ آئیے ہم خود اپنا محاسبہ کر لیں
جدوجہد آزادی کے وقت ایک غلغلہ بہا تھا کہ سرزمینِ ہند میں ایک ایسا ملک بنانا
ہے جہاں صرف اور صرف اللہ ہی کی حکمرانی ہو اور شریعتِ محمدی (علی صاحبہا العلوۃ والسلام)،

کے بدن سے جاگے۔ اللہ اللہ یہ اس ملک کی عورتوں کا حال ہے جو خدا کی خدائی کے لئے بنایا گیا تھا۔ اس حال کو ہم سب نے مل کر یہ ہوسنچا ہے، ہم سب ذمہ دار ہیں، خصوصاً جو تحریک آزادی میں شریک تھے اور جن کو اپنی قربانیوں پر فخر ہے۔ اور ہاں بے حجابی کی بات بھی پرانی ہو چکی۔ اب تو محفلوں میں، مجلسوں میں، کلبوں میں ہر جگہ اس بے حجاب کو مردوں کے دوش بدوش دیکھئے۔ کیا محمد رسول اللہ صلی اللہ علیہ وسلم نے کبھی ایسی مجلس سجائی تھی اور مرد و زن کو یوں یک جا بٹھایا تھا؟ خدا را ذرا تو سوچو! اور یہ مجلس و محفل والی بات بھی پرانی ہونے لگی، فاطمہ الزہرا کی یہ بانڈیاں فلموں اور کھیلوں میں پیش پیش نظر آتی ہیں اور وہ وہ نمائندگی دکھاتی اور گل کھلاتی ہیں کہ شرم کے مارے سر جھکا جاتا ہے۔ تحریک آزادی کے وقت تو یہ باتیں خواب و خیال میں بھی نہ تھیں۔

تقسیم ہند سے قبل کسی دارِ طہی و اٹھی کو کالی دیتا اور سگریٹ نوش جاں کرتے نہ دیکھا ہو گا۔ لیکن اب یہ باتیں دارِ طہی کے لوازمات سے ہو گئی ہیں۔ خوب جی بھر کے مغلظات بکی جاتی ہیں اور چہرہ پر دیکھو تو دارِ طہی۔ سبحان اللہ، ماشاء اللہ۔ ان فاسقین و فاجرین کی بات چھوڑیے جو مفرد مرتب مغلظات میں یگانہ روزگار ہیں۔ یہاں تو ان کا ذکر ہے جو مسلمان صورت ہیں لیکن ان کو دشمن کی نظر کھا گئی۔ خدا کا شکر ہے کہ لوگ ان گئے گز سے حالات میں بھی دارِ طہی سے حسن عقیدت رکھتے ہیں، ورنہ دوسرے اسلامی ممالک میں (ما سوائے چند ایک کے) اس کی مٹی پلید ہو چکی ہے۔ ہمارے ہاں دارِ طہی والے سے یہ توقع رکھی جاتی ہے کہ وہ عاملِ شریعت ہو کر ایک مثالی کردار پیش کرے گا لیکن جب وہ مایوس کرتا ہے تو لوگ گستاخی پر اتر آتے ہیں۔ تو یہ گستاخی دارِ طہی کی نہیں، اس کی بد اعمالیوں کی ہے۔ تقسیم سے قبل دارِ طہی والوں کا اخلاقی حال اتنا گرا ہوا نہ تھا، اخلاقی حیثیت سے وہ بہت اونچے تھے مگر اب دیکھو دیکھو کے سخت مایوسی ہوتی ہے۔

قاریینِ کرام ہرگز یہ نہ سمجھیں کہ لکھنے والا اس نعمت سے محروم ہے، نہیں نہیں۔

جہی تودل سوزی کے ساتھ یہ آپ بیٹی سنا رہا ہوں۔ کہاں تک سناؤں، اس کے لئے تو دفتر کے دفتر درکار ہیں۔

کہا جانا ہے استاد ثنا گرد کا تعلق ایسا ہے جیسے باپ بیٹے یا جیسے بھائی بھائی۔ بیشک ایسا ہی ہے لیکن کیا کسی گھر میں کسی اولاد

استاد اور ثنا گرد

نے والدین سے اپنے مطالبات منوانے اور اپنی ضرورتوں کو پورا کرنے کے لئے کبھی پوچھنا ہی ہے اور ایک متوازی حکومت قائم کی ہے؟ ہرگز ایسا نہیں ہوا؟ اور ہاں ایسا بھی نہیں ہوا کہ والدین

نے اپنے بچوں سے یا بڑے بھائیوں نے اپنے چھوٹے بھائیوں سے چکا چکا کر پیسے لئے ہوں۔ ان کو اس طرح گھور گھور کے دیکھا ہو جیسے مجرم کو سپاہی گھورا کرتا ہے۔ ان کی کوتاہیوں کو نظر انداز کرنے کے بجائے ان سے خوب خوب انتقام لیا ہو۔ کم از کم مسلمانوں کی تاریخ کے چودہ سو برسوں میں یہ نہیں ہوا۔

جب استادوں کے لئے طلبہ مال تجارت بن جائیں تو خلوص و محبت کی بات کیسے پیدا ہو سکتی ہے۔ عربی مدارس میں استادوں کو ہمیشہ پڑھانے دیکھا۔ ہاں وہ خلوتوں اور جاتوں میں پڑھاتے ہیں، طلبہ سے صلہ نہیں لیتے، وہ اس کو عار سمجھتے ہیں، صلہ لینا تو بڑی بات ہے وہ اس کا تصور بھی نہیں کر سکتے، ان کا حال اس شعر کے مصداق ہے۔

سرمہ مفت نظر ہوں مری قیمت یہ ہے

کہ رہے چشم خریدار پہ احساں میرا

مگر انگریزی اسکولوں اور کالجوں کا حال کچھ مختلف ہے۔ وہاں استاد پڑھاتے

ہیں اور پوری پوری مزدوری لیتے ہیں۔ اور اس پر بھی بس نہیں، مطالبوں پہ مطالبے

کرتے ہیں، سو سے ہزار، ہزار سے دو ہزار، دو ہزار سے تین ہزار۔

اللہ کرے مرحلہ شوق نہ ہو طے!

ٹیوشن کی بات ان آرزوؤں پر مستزاد ہے اور کاپیاں جانچنے والی بات مستزاد پر مستزاد

مگر پھر بھی ۵ چین متا نہیں ذرا دل کو

عربی مدرسوں اور انگریزی مدرسوں کی تنخواہوں کا تقابل کریں تو زمین و آسمان کا فرق نظر آئے گا لیکن وہاں قناعت پذیری کے ساتھ اپنے کام میں لگے رہتے ہیں۔ کسی سے کچھ نہیں مانگتے، باؤنا رہتے ہیں اور علمی شرافت و وجاہت کو ہاتھ سے نہیں جانے دیتے۔ انگریزی اسکولوں اور کالجوں میں اساتذہ کا اپنی کوتاہیوں کی وجہ سے اب حال یہ ہو گیا ہے کہ وہ ڈرے ڈرے اور سہمے سہمے سے رہتے ہیں۔ بلکہ قوم کے سب ہی بزرگ ڈرنے لگے ہیں، یہ وقت کبھی نہ دیکھا تھا کہ بڑے چھوٹوں سے ڈرنے لگیں۔ تقریر کرتے ہیں تو باندا زخوشا مد یہ فرماتے ہیں کہ ”مستقبل کے معمار تو آپ ہی ہیں، آپ ہی کو حکومت سنبھالنی ہے“۔ غور کرو یہ اتنی بڑی حقیقت ہے کہ اگر اس کو تسلیم نہ کیا جائے تو خود تسلیم کرا کے چھوڑے گی۔ یہ ازلی اصول ہے کہ چھوٹے بڑوں کی جگہ لیتے ہیں ۵ کر دیا مرگے یگانوں نے یگانا ہم کو

ہاں اس طرح زندگی کا ناقصہ رواں دواں رہتا ہے، بھلا اس کی کیا ضرورت ہے کہ ہم صحیح صحیح کر اس واضح حقیقت کا اعلان کرتے پھریں؟ ایک طرف خوشامد کے جرم میں مبتلا ہوں۔ اور دوسری طرف مستقبل کو تابناک دکھا دکھا کر جوانوں کی آنکھیں خیرہ کر کے ان کو کہیں کا نہ کہیں۔ وہ اسی خوشی میں جوانی کے دن گننے لگیں کہ کب وقت آتا ہے، بزرگ اللہ کو پیارے ہوتے ہیں اور ہمارے سر پر تاج ثنا ہی رکھا جاتا ہے۔ پھر ہر ایک کے سر پر تاج رکھا نہیں جائے گا۔ معدودے چند ہوں گے، اس طرح مسابقت کے جذبے کے ساتھ تعصب و خود غرضی و خود پسندی کے جذبات بھی ابھرنے لگتے ہیں۔ اور وہ ابتدائی منزلوں کی ان ذمہ داریوں سے بے پرواہ ہو جاتے ہیں جن کا پورا پورا احساس مستقبل کی ذمہ داریوں کے لئے ضروری ہے۔ کوئی بچہ فوراً بڑا نہیں ہو جاتا۔ منزل بہ منزل بڑھانے تک پہنچتا ہے۔ اس طرح ہر منزل کی اپنی ذمہ داریاں ہیں اور ان پر نظر رکھنا ضروری ہے۔

کسی امیر و کبیر انسان نے اپنے بیٹوں سے یہ کبھی نہ کہا ہوگا کہ تجھے کھانے کمانے کی

ضرورت نہیں ہے، میں نے بہت کچھ کہا لیا ہے، یہ سب کچھ تیرے ہی لئے ہے، تو ہی اس دولت کا مالک و مختار ہے۔ اس حقیقت کا اعلان تو قوتِ عملی کو ضائع کر دیتا ہے، اسی لئے امیر و کبیر لوگ بھی اپنے بچوں کو زندگی کی کوشش میں مبتلا کرتے ہیں تاکہ ان میں ذمہ داری کا احساس پیدا ہو اور وہ ان کی کھائی ہوئی دولت کی صحیح قدر و منزلت کر سکیں۔ جس امیر و کبیر نے ایسا نہ کیا اس کے بچے بے حس رہتے ہیں، ذمہ داری کا ذرہ بھر احساس نہیں ہوتا اور باپ کے مرنے کے بعد اس کی کھائی ہوئی دولت عیاشیوں کی نذر ہو جاتی ہے۔

پس دانائی یہ ہے کہ طالبِ علموں کو ان کی ذمہ داریوں کی طرف متوجہ کیا جائے، اور مستقبل کے تابناکی دکھا دکھا کر خواہ مخواہ ان کو خوش فہمی میں مبتلا کر کے بزرگوں سے برگشتہ نہ کیا جائے اور ایسا آدمی نہ بنایا جائے جو خود کچھ نہیں کرتا اور اپنے بزرگوں کی موت کے انتظار میں زندگی کے دن گن گن کر گزارتا ہے۔

بات کہاں سے کہاں پہنچ گئی۔ ذکر تھا استاد کے ڈرنے سہمنے اور طالبِ علم کی خوشامد کرنے کا۔ خوشامد و تملق نے استاد کو اس کے عالی منصب سے نیچے گرا دیا ہے۔ استاد کو ایسا نہ ہونا چاہیے۔ وہ علم و فن ہی میں یگانہ نہ ہو بلکہ حسنِ خلق میں بھی یگانہ ہو، خود تربیت یافتہ ہو اور تربیت کے فن سے واقف ہو، بے لوث و بے غرض ہو، پیکرِ شفقت ہو۔ پھر ممکن نہیں کہ طالبِ علم اس کے مقابل آئے یا وہ طالبِ علم سے ڈرے۔ لیکن جس مثالی استاد کا ذکر کیا ہے، کم از کم ہمارے علمی اداروں میں نایاب ہونا چاہیے۔ ہم اس طالبِ علم سے جو کل تک شوخ و چنپل تھا، ہر بُرائی جس کے لئے دل لگی تھی اور ہر نیکی جس کے لئے مذاق، آج استاد بن جانے کے بعد یہ توقع رکھتے ہیں کہ وہ چشمِ زون میں اپنی ماہیت تبدیل کر کے ایک سنجیدہ و پُر وقار اور مثالی استاد بن جائے۔ چشمِ زون میں استاد نہیں بنا کرتے، اس کے لئے تو مسلسل تربیت کی ضرورت ہوتی ہے۔ جو کل تک خود تربیت کا محتاج تھا، آج مرئی کیسے بن سکتا ہے؟ ذرا سوچو تو سہی!۔ بیک جنبشِ قلم کوئی ذمے

سے آفتاب نہیں بنا کرتا۔۔۔ اخلاقی قدروں پر سختی سے عمل کرنے اور عمل کرانے کی ضرورت ہے۔ اس میں ڈھیل دی تو سارا نظام درہم ہو کر رہ جائے گا۔۔۔ اصلاحِ حال کی پہلی منزل طالب علم ہے، یہی اگے چل کر استاد بنتا ہے، حکومت و معاشرے کا جس پر دار و مدار ہے اس لئے اس کے اصلاح سے ہرگز بے پرواہ نہ ہونا چاہیے۔

زندگی، زندگی سے بنتی ہے۔۔۔ صرف کتاب سے نہیں بنتی۔۔۔ اگر
حساب کتاب ایسا ممکن ہوتا تو قرآن کریم کو وہ دامن پر نازل ہو جاتا اور رسول کریم علیہ
 التَّحِيَّةِ وَالسَّلَامِ کی تابناک سیرت سامنے نہ آتی۔۔۔ لیکن اس کو سامنے آنا تھا، وہ سامنے آکر
 رہی اور جب سامنے آئی تو یوں محسوس ہوا جیسے لفظوں میں جان پڑ گئی۔

دنیا کا کوئی ضابطہ حیات ایسا نہیں جو کسی ایک شخصیت میں جیتا جاگتا نظر آئے، اسی
 لئے کوئی ضابطہ اتنا مؤثر نہ ہو سکا جتنا قرآن مؤثر ہے۔۔۔ قرآن نے سیرت رسول (علیہ
 السلام) میں جان ڈالی اور سیرت رسول نے قرآن میں جان ڈال دی۔۔۔ جس طرح حرف
 و معنی کو الگ نہیں کیا جاسکتا اسی طرح قرآن اور سیرت رسول کو الگ الگ نہیں کیا جاسکتا۔
 یہی وہ حقیقت ہے جس کی طرف حضرت عائشہ رضی اللہ عنہا نے اشارہ فرمایا اور یہی وہ حقیقت
 ہے جس کو اقبال نے یوں بیان کیا ہے

یہ راز کسی کو نہیں معلوم کہ مومن

قاری نظر آتا ہے حقیقت میں ہے قرآن

بعض لوگ یہ کہتے ہیں کہ رسول کریم محض ایلچی تھے جو ایک بادشاہ کا پیغام دوسرے بادشاہ
 کو پہنچایا کرتا ہے اور پھر اس کا کام ختم ہو جاتا ہے۔۔۔ لیکن خدائے واحد کی حکومت میں دوسرے
 بادشاہ کا وجود ہی کہاں ہے؟۔۔۔ رسول رحیم نے ایک بادشاہ کا پیغام دوسرے بادشاہ کو
 نہیں پہنچایا۔۔۔ وہ ایک بادشاہ مطلق کی طرف سے رعیت کی اصلاح حال کے لئے نائیب
 السلطان بن کر تشریف لائے (صلی اللہ علیہ وآلہ واصحابہ وسلم)۔۔۔ جس نے ایلچی سمجھا اس

نے اس عظیم حقیقت کو فراموش کر دیا کہ انسان صرف کتاب سے نہیں بنا کرتا۔ اس کی تعمیر کے لئے زندگی چاہئے زندگی!۔۔۔ رسول کریم کو کسی حال میں الگ نہیں کر سکتے۔ وہ کتاب اللہ کی جان ہیں۔۔۔ وہ جان ایمان ہیں۔۔۔

مصطفیٰؐ برساں خویش را کہ دیں ہمہ اوست

اگر باو نرسیدی تمام بو لہی ست

قانونِ الہی

قانونِ الہی کی روح یہ ہے کہ مخلوقِ الہی کے لئے آسانیاں ہوں اور دشواریوں سے نجات ملے۔۔۔ لیکن ہم نے اس روح کو فراموش کر دیا اور اس حد تک فراموش کر دیا کہ انسانی راحت و سکون کو بالائے طاق رکھ کر اس کی ایذا رسانی کے لئے قانون بنایا جاتا ہے۔۔۔ قدم قدم پر قانون کے حوالے دیتے ہیں اور گرفت پر گرفت کرتے ہیں۔۔۔ اس طرح ہم خود قانون کو بے کیف بنا دیتے ہیں۔۔۔ اور پھر مخلوق خدا میں اس سے محبت کی بجائے نفرت پیدا ہونے لگتی ہے جو نظامِ حکومت کے لئے سخت مہلک ہے۔

قرآنِ کریم عالمِ انسانیت کا غم خوار و دلدار بن کر آیا، جمہی تو مخلوقِ خدا نے اس کے لئے اپنی جانیں قربان کیں اور ہر وقت اپنی جان قربان کرنے کے لئے تیار ہے در نہ بتائیے دنیا میں کس قانون کی حفاظت و احترام کے لئے دنیا والوں نے اس طرح جانیں بچھاؤں؟۔۔۔ قانونِ الہی سے یہ پیار و محبت کیوں اور قانونِ فانی سے یہ نفرت و دل برداشتگی کیوں؟۔۔۔ اسی لئے کہ اس کی بسبب عشق و مستی پر ہے اور اس کی بنیاد جبر و قہر ہے۔

قانون سازی کے سلسلے میں ایک اہم نکتہ قرآنِ کریم کے مطالعہ سے معلوم ہوتا ہے اور وہ یہ کہ جس طرح خدا نے بندوں کو یہ حق نہیں دیا کہ کسی بندے سے اپنی عبادت کرائیں، اسی طرح یہ حق بھی نہیں دیا کہ بادشاہِ مطلق بن کر کسی بندے کے لئے اپنا قانون نافذ کریں۔۔۔ اللہ اللہ خدائے باقی کے بندے اور بندہٴ فانی کا قانون!۔۔۔ یہ ہی گستاخی ہے!۔۔۔ یہ کیسی جرأت ہے!

قرآن نے ایک مثال جمہوریت کا درس دیا اور انسان کو انسان سے آزاد کر کے بند سے بند

نہ کر دیا۔۔۔ ایک انسان کی حکومت ہو یا کسی انسانوں کی۔۔۔ حکومت بہر حال انسانوں ہی کی ہوتی۔۔۔ وہ انسان جو کسی وقت بھی گمراہ ہو سکتا ہے۔۔۔ جو جذبات کا تابع ہے۔۔۔ کسی وقت بھی جاہر و قاهر اور ظالم و سفاک بن کر سامنے آ سکتا ہے۔۔۔ یہ بات عظمتِ انسانی کے منافی ہے کہ اس پر خدا کا نہیں غیر کا حکم نافذ ہو۔۔۔ اسی لئے خدا نے غیور کی غیرت نے گوارا نہ کیا کہ وہ اس طرح بندوں کو بندوں کے ہاتھ ذلیل و رسوا کرے۔۔۔ اس نے انسان کو اپنے قانون کا امین بنایا ہے۔۔۔ نہ صرف یہ کہ بندوں کو بندوں سے آزاد کر دیا بلکہ بندوں کو نکر جہاں نبانی سے آزاد کر دیا۔ (جل جلالہ وعم نوالہ)

جہاں جانیے وہی زمین۔۔۔ اسی کی مخلوق، اسی کی خدائی۔۔۔

زمین و آسمان

کیا خوب کہا ہے،

وہ نہیں بھولتا جہاں جاؤں

ہائے میں کیا کروں کہاں جاؤں

لیکن نظر اتنی محدود ہو گئی کہ خدا کی خدائی میں بے چین رہتے ہیں۔۔۔ جہاں رہتے ہیں وہاں سے جانا نہیں چاہتے۔۔۔ بیخ دیاجائے تو مضطرب و پریشان ہو جاتے ہیں جیسے کسی دوسرے خدا کی خدائی میں چلے گئے ہوں۔۔۔ سرکاری ملازمین اس ابتلا میں زیادہ مبتلا ہوتے ہیں۔۔۔ ان کی زندگی میں اختیار کم ہے۔۔۔ بھر زیادہ۔۔۔ اسی لئے تبادلوں ہوا نہیں اور گھبراہٹ چھوٹی نہیں!۔۔۔ جیسے خدا نے اپنے در سے ٹھکرا دیا ہو۔۔۔ جس بستی میں جاؤ، جس شہر میں جاؤ، جس گلشن میں جاؤ، جس صحرا میں جاؤ، بحر و برکے کسی گوشے میں جاؤ وہاں خدا ہی کی خدائی ہے۔۔۔ وہی زمین و آسمان اور وہی مخلوق۔۔۔ ہاں شہر کی رونقیں جدا جدا ہیں، سو ان رونقوں سے دل لگانا دانائی نہیں۔۔۔ یہ تو سب فنا ہونے والی ہیں۔۔۔ باقی رہنے والا اسی کا ملک ہے۔۔۔ پھر یہ فرار کیوں؟ یہ گھبراہٹ کیوں؟۔۔۔ یہ بے چینی کیوں؟۔۔۔ اے پست ہمتو! ہمت

بند رکھو اور خدا کی خدائی میں دل لگا کر رہو۔۔۔ گھبراتے کیوں ہو، وہ ہر جگہ تمہارا جامی و ناصر ہے۔۔۔ سب بھول جائیں گے۔۔۔ وہ نہیں بھولے گا۔۔۔ سب روٹھ جائیں گے۔۔۔ وہ نہیں روٹھے گا۔۔۔ اللہ اللہ وہ کیسا رحیم و کریم ہے۔۔۔

دوسروں کی برائیاں کرنے اور چغلیاں کھانے میں انسان کو پڑا مزا
غیبتیں اور چغلیاں
 آتا ہے۔۔۔ جہاں دو جمع ہوئے وہاں تیسرے کی چغلی۔۔۔
 جہاں تین جمع ہوئے وہاں چوتھے کی چغلی۔۔۔ جہاں چار جمع ہوئے وہاں پانچویں کی چغلی
 غرض اس محبوب مشغلے میں وہ شغف و انہماک ہے کہ بس دیکھا کیجئے۔۔۔ یوں محسوس ہوتا ہے کہ معاشرہ کا ہر فرد بے زبان حال کہہ رہا ہے۔۔۔

اب یہی روزگار ہے اپنا

عالم و عامی سب اس بلا میں مبتلا ہیں۔۔۔ عالم اپنے زورِ علم سے فتوے جواز نکال لاتے ہیں۔۔۔ خصوصاً اپنے مخالفین و معاندین کے لئے۔۔۔ عامی فتویٰ نویسی سے مجبور ہیں لیکن غیبت میں مصروف ہیں۔۔۔ بہت کم لوگوں کو معلوم ہوگا کہ قرآن نے کیا کہا اور حضورؐ نے کیا فرمایا۔۔۔ سنئے سنئے، قرآن کہتا ہے:-

”اے چغلی کھانے والے! کیا تو یہ پسند کرے گا کہ مردہ بھائی کی لاش

ہموڑے؟۔۔۔ ہرگز پسند نہ کرے گا۔“

اور حضور صلی اللہ علیہ وسلم نے فرمایا:-

”مہارک ہے وہ جو اپنے عیوب کی تلاش میں ایسا منہمک ہوا کہ دوسروں کی

عیب جوئی کی اس کو فرصت ہی نہ ملی؟“

آپ نے دیکھا کہ چغلی کھانے والے کے لئے کیسی وعید ہے اور غیبت سے پرہیز کرنے والے کے لئے کیسی خوش خبری ہے!

ایمان کے تین مدارج ہیں۔۔۔ برائی کو دیکھ کر ہاتھ سے روک دینا۔۔۔ نہیں تو

ہے لیکن یہ نصیحتیں اثر سے بیگانہ ہیں، اب وہ بات نہیں ع

فقط نگاہ سے ہوتا ہے فیصلہ دل کا

ایک تجربہ کار اور جہانگیرہ ڈاکو ساتویں مرتبہ قید کاٹ کر جب رہا ہوا تو اس کو پھر چوری کی سوچھی۔۔۔ رات کا وقت تھا، ہر طرف سناٹا ہی سناٹا تھا۔۔۔ ایک مکان کے پھیلے حصے سے اندر داخل ہوا۔۔۔ ادھر ادھر تلاش کیا کوئی چیز نہ ملی، کپڑوں کے تھکان رکھے تھے۔۔۔ انہیں کو باندھنا شروع کیا۔۔۔ لیکن مشکل یہ آپڑی کہ ہاتھ پیر سزاؤں کی نذر ہو چکے تھے۔۔۔ لولا لنگڑا تھا مگر اپنے پیشے میں ایسا طاق کہ بالائی منزل پر چڑھ گیا اور کمرے کے اندر داخل ہو گیا۔۔۔ ہاں تو کپڑوں کی گٹھری باندھتے باندھتے پسینوں میں شرابور ہو گیا۔۔۔ اچانک کمرے کا دروازہ کھلتا ہے اور ایک بزرگ نمودار ہوتے ہیں۔۔۔ یہ سمجھتا ہے کہ شاید یہ بھی کوئی ڈاکو ہے جو رات گئے ادھر نکل آیا ہے۔۔۔ ان بزرگ نے اس کو دودھ لاکر پلایا اور سامان کی چھوٹی بڑی دو گٹھریاں باندھیں۔۔۔ اب تو اس کو بالکل یقین ہو گیا کہ یہ کوئی ڈاکو ہی ہے۔۔۔ صبح ہونے والی تھی، یہ دو گٹھریاں سنبھال کر گھر سے باہر نکلے اور صحرا کی طرف چل پڑے۔۔۔ بڑی گٹھری بزرگ نے اٹھائی اور چھوٹی گٹھری اس لوے لنگڑے ڈاکو نے۔۔۔ چلتے چلتے وہ ڈاکو پہاڑ کے دامن میں اپنی غارت تک پہنچ گیا۔۔۔ گٹھریاں رکھ دی گئیں۔۔۔ ڈاکو نے ترس کھا کر بزرگ سے کہا کہ لاؤ تمہارا حصہ تم کو دے دوں۔۔۔ بزرگ نے فرمایا :-

یہ سامان تو میرا ہی ہے۔

یہ کہہ کر چل دئے اور ڈاکو کے دل پر ایک بجلی سی گر گئی۔۔۔ صبح ہو چکی تھی، دل نے کہا کہ چلو پھر اس بوڑھے کے مکان پر چلیں۔۔۔ گیا۔۔۔ کیا دیکھتا ہے کہ مجلس جمی ہے، ہزاروں انسان سر جھکائے سراپا گوش بنے، دوزانوں بیٹھے ہیں۔۔۔ یہ مجلس میں داخل ہوا۔۔۔ داخل ہوا ہی تھا کہ اس بزرگ کی نظر اس پر پڑی اور اپنا کام کر گئی۔۔۔

ایک ہی بار ہوئیں وجہ گرفتاری دل التفات ان کی نگاہوں نے دوبارہ نہ کیا

اللہ اللہ

خاک کے ڈھیر کو اکیر بنا دیتی ہے
یہ اثر رکھتی ہے خاکستر پر روانہ دل

اب یہ ڈاکو، ڈاکو نہ رہا بلکہ عارف باللہ ہو گیا اور اس کا شمار عرفاء و صلحاء میں ہونے لگا۔
یہ اعجاز تھا اس بزرگ کی نگاہ کیمیا اثر کا جس کا نام نامی اسم گرامی جنید بغدادی (رضی اللہ تعالیٰ عنہ) ہے۔
اللہ اکبر! منہ سے کچھ نہ کہا اور ذرے کو آفتاب بنا دیا۔ جب نظر کا یہ فیض تھا تو نصیحت کا فیض کیا ہوگا اور پھر نصیحت کا کیا اثر ہوگا!

آپ نے دیکھا حضرات اہل اللہ نے کسی سے مال نہ لیا بلکہ اپنا مال دوسروں پر لٹایا۔
جب تک یہ جذبہ پیدا نہیں ہوتا نصیحت و نصیحت اثر دکھائی نہیں سکتی۔ نصیحت و حیرات میں کوئی رشتہ نہیں۔ اللہ اللہ محراب و منبر میں اجیر، محفل و مجلس میں اجیر، ریڈیو اور ٹیلی ویژن پر اجیر۔ ان اجیر و اعظوں اور ناموں کو دیکھ دیکھ کر تعجب ہوتا ہے۔ کس دید بے اور طنطنے سے بیٹھے ہیں۔ کیسی دھواں دھار تقریریں کرتے ہیں اور کیسے روپے بٹورتے ہیں۔ جب جان پیسوں میں اٹکی ہو تو تقریر جان پر در کیسے ہو سکتی ہے؟

اے واعظو اور اے ناصحو! تم جانشینِ مصطفیٰ ہو، محراب و منبر کی لاج رکھو۔
دیکھو دیکھو کہیں تمہاری ہوس پرستی کشتیِ امت کو ڈوبنے دے۔

فریاد ہے اے کشتیِ امت کے نگہباں
بیڑا یہ تباہی کے قریب آن لگا ہے

ہونا تو یہ چاہیے کہ مریض، حکیم کے کہے پر چلے لیکن ہوتا یہ ہے کہ حکیم مریض کے کہے پر چلتے ہیں اور پھر مریض کا کیا حال ہوتا ہے۔

مریض و حکیم

مرض بڑھتا گیا جوں جوں دوا کی

ایک حکیم حاذق کے پاس مریضہ آئی، حکیم صاحب نے مریضہ دیکھی اور نسخہ لکھنے لگے۔

مریض بولیں "حکیم صاحب اس میں عناب بھی لکھنا"۔ پھر تھوڑی دیر بعد بولیں "اور سونف بھی لکھنا"۔ کچھ دیر نہ ہوتی تھی کہ پھر بولیں "اور طہمی بھی لکھنا"۔ حکیم صاحب سے رہا نہ گیا، انہوں نے کاغذ و قلم اس کے آگے رکھتے ہوئے فرمایا۔ "پھر تم خود ہی نسخہ لکھ لو"۔

دانا و بینا حکیم بھی کیا کرتے ہیں۔ لیکن ہمارے معاشرے کے حکیم یعنی ادیب و شاعر اور صحافی یہ نہیں کرتے۔ ممکن ہے کہ یہاں کوئی ادب کی افادیت و عدم افادیت مقصدیت و عدم مقصدیت اور ادب برائے ادب اور ادب برائے زندگی کی بحث چھیڑ دے۔ لیکن ہم افادیت و مقصدیت پر ہی یقین رکھتے ہیں اور یہ اس لئے کہ کائنات کی کوئی شے بے مقصد نہیں، مقصدیت پوری کائنات پر محیط ہے۔ ہاں جو کائنات کو بے مقصد سمجھتا ہے اس کی بات الگ ہے، ہمیں اس سے کوئی سروکار نہیں۔ ہاں تو عرض کر رہا تھا کہ ہمارے معاشرے کے حکیم۔ ادیب و شاعر اور صحافی مریض کی چاہت پر قلم چلاتے ہیں اور اس کا دل خوش کر کے اپنے جیب و دامن بھرتے ہیں۔ مگر یہ حکیمی نہیں، قزاقی ہے بلکہ سفاکی ہے۔

حکیم تو وہ ہے جسے مریض کی صحت سے بڑھ کر کوئی چیز عزیز نہ ہو۔ وہ مریض کا مریض سے زیادہ ہمدرد ہو۔ کیا حضور صلی اللہ علیہ وسلم کو نہ دیکھا کہ اصلاح امت کے لئے کیسی جان کھپائی!۔ اخیار کے ایسے ہمدرد کہ بس دیکھا کیجئے!۔ لیکن افسوس ہمارے معاشرے میں حکیم کو مریض سے زیادہ اپنی فکر رہتی ہے۔ مریض خستہ و بد حال ہوتا ہے تو ہوا کرے۔ اے ادیبو! اے شاعرو! اے صحافیو! خدا کے لئے رحم کرو۔ تمہارے پڑھنے والے مریض ہیں، ان کی خبر لو۔ کچھ بہت سے کام لو۔ کچھ ایتیار سے کام لو۔ کساد بازاری کا خوف ہو تو فکر نہ کرو۔ اپنا نامہ اعمال تو سپاہ نہ کرو۔ وہ کچھ کرو کہ میدان محشر میں سرخرو اٹھو۔ وہ کچھ کرو کہ رہتی دنیا تک یاد رہو۔ وہ کچھ کرو کہ قوم تمہارا نام لے لے کر جیتی رہے۔ شکم پروری سے آگے قدم بڑھاؤ۔ جان پرور بنو! پیاسی رو جس تمہارا منہ تک رہی ہیں۔

بت گرمی و بت تراشی

ہم پرستش کر کر کے انسانوں کو خود بت بناتے ہیں۔۔۔۔۔
خود غرضیاں ہم کو خوشامد کی راہ پر لگا دیتی ہیں اور پھر اچھا

خاصا انسان اُن کی اُن میں بگڑتا چلا جاتا ہے۔۔۔ ہم زہر پلاتے ہیں اور وہ پتیا چلا جاتا ہے
ایک بے بس اور مجبور انسان جب کسی عہدے پر فائز ہوتا ہے، ماتحت خوشامد و
چاپلوسی سے منہ پر چڑھتے اور دل میں گھر کرنے کی کوشش کرتے ہیں۔۔۔ رقابت،
مسابقت پر مجبور کر دیتی ہے۔۔۔ پھر ایک سے ایک بڑھ کر خوشامد کرتا ہے اور اس
کوشش میں انسان خود کو ذلیل و خوار کر دیتا ہے۔۔۔ کہیں آیہ کریمہ **رَدَدْنَا**
اَسْفَلَ سَافِلِیْنَ میں اس طرف تو اشارہ نہیں؟۔۔۔ ہاں تو انسان
خوشامد تعلق سے انسان کو تراش خراش کر بت بنا دیتا ہے اور رفتہ بات ہاتھوں سے
نکل جاتی ہے اور وہ جابر و قاہر بن جاتا ہے، وہ مطلق العنان بن جاتا ہے، جو جی میں آتا ہے
کرتا ہے، کوئی ٹوکنے والا نہیں ہوتا۔

سادہ لوح انسانوں کی حیرانیاں تو ملاحظہ ہوں۔۔۔ ایک انسان جو پہلے بھی اپنا
کام کرتا تھا۔۔۔ عام سواریوں میں سفر کرتا تھا۔۔۔ عام لوگوں سے ملتا جلتا تھا۔۔۔ کبھی
کبھی معمولی لباس بھی پہن لیا کرتا تھا۔۔۔ سب کے ساتھ ہنستا بولتا تھا۔۔۔ مگر اب
جب وہ مسند نشین ہو چکا ہے، اس کی ہر بات عجوبہ روزگار ہے۔۔۔ جب وہ خود کام کرتا
ہے تو لوگ اسے حیرت سے اس کا منہ تکتے ہیں۔۔۔ جب وہ عام لوگوں کے ساتھ بیٹھتا
ہے تو لوگ ایک ایک سے جا کر بیان کرتے ہیں۔۔۔ جب وہ ہنستا بولتا ہے تو لوگ
کھلکھلا اٹھتے ہیں۔۔۔ غرض جو کچھ وہ پہلے کرتا تھا، اب جو کرتا ہے تو ہر طرف سے نعرہ ہائے
تجسین و آفریں بلند ہوتے ہیں۔۔۔ یہی وہ نازک گھڑی ہے جب انسان بگڑنا شروع ہوتا
ہے، وہ سوچنے لگتا ہے کہ میں کیا سے کیا ہو گیا!۔۔۔ پھر اس کا جی چاہنے لگتا ہے کہ
لوگ اس کی ایک ایک بات کی تشہیر کریں اور ہر بات کو بڑھا چڑھا کر بیان کریں۔۔۔

ہیں۔ ان سے عبرت حاصل کرو۔

عظمتِ مستعار | ایک وہ ہیں جن کی عظمتیں ان کے باہر لٹکی ہیں۔ اور ایک وہ ہیں جن کی عظمتیں ان کے دل میں لٹکی ہیں بلکہ چکی ہیں۔ ہٹائے نہیں ہٹتیں۔ حقیقی عظمت کے سامنے عظمتِ مستعار کی کیا حقیقت؟

وہ زندہ رہتے ہیں تو عظیم۔ مرتے ہیں تو عظیم۔ حشر میں اٹھیں گے تو عظیم۔ ان کی عظمت کو کوئی چھین نہیں سکتا۔ اور ہاں وہ بھی ہیں جن کی عظمت مستعار ہے۔ زرق برق کپڑوں، شاندار کوٹھیوں، لمبی لمبی کاروں، اونچے اونچے عہدوں میں ان کی عظمت لٹکی ہے۔ کپڑوں پر داغ نہ پڑ جائے کہ عظمت داغدار ہو جائے گی۔ کوٹھیوں کا رنگ روغن خراب نہ ہو جائے، درو دیوار بوسیدہ نہ ہو جائیں کہ عظمت خراب و خستہ ہو جائے گی۔ کاریں بگڑ نہ جائیں کہ عظمت بگڑ جائے گی۔ عہدوں سے ہٹانے دئے جائیں کہ عظمت ہٹ جائے گی۔

غور کیجئے یہ عظمتِ مستعار کیسی معرضِ خطر میں ہے۔ اتنا تاریخِ عالم کا مطالعہ کیجئے۔ ایسے کتنے عظیم انسانوں کی عظمت دیکھتے دیکھتے گردشِ دوراں کی نذر ہو گئی۔ اور وہ گلیوں میں ٹھوکریں کھاتے پھرے، کوئی ان کا پرسانِ حال نہ رہا۔ لیکن ایک عظیم وہ ہیں جن کے پاس زرق برق کپڑے نہیں، شاندار کوٹھیاں نہیں، لمبی لمبی کاریں نہیں، اونچے اونچے عہدے نہیں۔ ہاں پھر بھی وہ عظیم ہیں، ان کی عظمت خدا کے سوا کوئی نہیں چھین سکتا۔ وہ کچے اور بوسیدہ مکانوں میں رہتے ہیں لیکن پھر بھی عظیم۔ وہ افسرانِ علیٰ نہیں، فقیر بے نوا ہیں لیکن پھر بھی عظیم۔ ہاں ہاں۔

دربارِ شہنشاہی سے خوش تر

مردانِ خدا کا آستانہ

مِزاجِ عالم | دورِ جدید کی سیاست، زمانہ ماضی کی سیاست سے بالکل مختلف ہے

نہ ہوا۔۔۔ وہ غمِ خوارِ انسانیت بن کر ابھرا اور ہاتھ کی صفائی دکھا کر چلتا بنا۔۔۔ سب دیکھتے رہ گئے وہ اپنا کام کر گیا۔۔۔ نام کو یہ ملک لا دینی ہے اور دنیا کے اکثر ممالک لا دینی سیاست پر یقین رکھتے ہیں (ماسوائے پاکستان کے جس کی بنیاد خالص دینی اور نظر پاتی ہے) لیکن عقلیت پرستی کے اس دور میں بھی دین ایک زندہ حقیقت ہے۔۔۔ دین کی محبت رگ و پے میں جاری و ساری ہے۔۔۔ خواہ منہ سے کتنی لا دینیت کا پرچار کیا جائے۔۔۔ کہتے ہیں کہ ہم کوشش کرتے ہوئے۔۔۔ لیکن فتح و شکست تو اس وقت ہوتی ہے جب دو حریف ایک مشترکہ مقصد کے لئے نیرو آزمائیں۔۔۔ دو بھائیوں کا جھگڑا تھا، گھر کی لڑائی کھنی۔۔۔ گلی تک آواز پہنچی۔۔۔ لوگ مدد کو دوڑے تک پہنچے۔۔۔ شدہ شدہ بازاتک خبر پہنچی اور حمایتی چڑھ دوڑے، دیکھتے ہی دیکھتے گھر میں گھس گئے۔۔۔ دونوں بھائی ہکا بکار رہ گئے۔۔۔ ہاتھ بہ گیا ہوا۔۔۔ گھر لٹ گیا۔۔۔

متاعِ راحت و شادی مابغارت داد

چہرہ نشہ بود کہ ناگہ درآمد از درما

قرآنی اور سفاکی کا نام فتح و نصرت نہیں۔۔۔ یہ غیرتِ کفر کی کرشمہ سازیاں تھیں جو شاید تاریخِ اسلام میں چشمِ مسلم نے کبھی نہ دیکھی ہوں گی۔

عید یا وعید | کہتے ہیں عیدِ مسرتوں کا دن ہوتا ہے۔۔۔ لیکن جن کے دل داغدار اور سینے پاش پاش ہیں، ان سے پوچھئے کہ یومِ عید، یومِ عید ہے یا یومِ وعید ہے۔۔۔ غمزدہ انسان کے لئے ہر خوشی پیغامِ رنج و الم ہے۔۔۔ لوگ خوش ہو ہو کر رقص کر رہے ہیں اور وہ ظلمتِ غم میں کھویا ہوا ہے۔۔۔ اس کی آنکھوں کے آگے اندھیرا چھایا ہوا ہے۔۔۔

مرے غم خانہ مصیبت کی

چاندنی بھی سیاہ ہوتی ہے

بیس برس ہوتے ہیں۔۔۔ نو عمری کا زمانہ تھا۔۔۔ عید گاہ میں نمازِ عید

کے لئے جب لوگ ایک ایک سے گلے مل رہے تھے، ایک غمزوہ انسان تنہا کھڑا ایک ایک کامرہ تک رہا تھا۔۔۔۔۔ مگر اس کی طرف کوئی ملتفت نہ تھا۔۔۔۔۔ اس سے رہا نہ گیا۔۔۔۔۔ بے ساختہ پکار اٹھا۔۔۔

”ارے مجھ سے تو ملو۔۔۔۔۔ میرا کوئی نہیں!“

اس کی چیخ نکل گئی۔۔۔۔۔ وہ دھاڑیں مار مار کر رونے لگا۔

نو عمری کے اس زمانے میں جب کہ فضاؤں میں خوشیاں ہی خوشیاں نظر آتی ہیں، اس طلب و آرزو پر ہنسی آئی۔۔۔۔۔ لیکن جوں جوں زمانہ گزرتا گیا اور نشترِ غم سے بہتہ چھلنی ہونے لگا، اس غمزوہ کے الفاظ رہ رہ کر کانوں میں گونجتے اور تپو نشتر بن بن کر جھپٹتے ہیں۔۔۔۔۔

اللہ اللہ اس کارخانہ ہستی میں انسان کو رفتہ رفتہ اکیلا کر دیا جاتا ہے۔۔۔۔۔ اگر زندگی کی منزلِ اولین پر تنہا کر دیا جاتا تو اس کا کلیجہ پھٹ جاتا۔۔۔۔۔ نہ معلوم کتنے غم رسیدہ ہیں، عید کے دن جن کا کوئی پرسان حال نہیں۔۔۔۔۔ اور کتنے آفت رسیدہ ہیں، عید کے دن وہ مسکرنے پر مجبور کئے گئے ہیں مگر ان کے دل میں تو آگ سلگ رہی ہے، انگارے دکھ رہے ہیں، وہ سوزش و جلن ہے کہ آتشِ دوزخ میں بھی نہ ہوگی۔۔۔۔۔

آتشِ دوزخ میں یہ گرمی کہاں

سوزِ غم ہائے نہانی اور ہے

لیکن مردانگی یہ ہے کہ دل میں جہنم ہو تو چہرے پر جنت۔۔۔۔۔

عشقِ دانی چیت لب بر خندہ کردن نزد خلق

بے خبر از آہ و افغان، آہ و افغان و اشتن

بچپن میں جب کسی بزرگ کو غمزوہ دیکھتے تو تعجب ہوتا تھا کہ یہ خوش کیوں نہیں ہو رہے۔۔۔۔۔ یہ تو عید کا دن ہے۔۔۔۔۔ خوشیوں کا دن ہے۔۔۔۔۔ اچھے اچھے کپڑے

پہنے جا رہے ہیں۔۔۔ غوثیوں سے فضائیں مسطر و معنبر ہیں۔۔۔ ایک دوسرے کے ہاں
 جا رہے ہیں۔۔۔ معانقے ہو رہے ہیں، مصافحے ہو رہے ہیں۔۔۔ عیدیاں مل رہی ہیں۔
 سوئیاں، کچوریاں، مٹھائیاں کھائی جا رہی ہیں۔۔۔ غرض ہر طرف خوشیاں ہی
 خوشیاں ہیں۔۔۔ لیکن یہ معلوم نہ تھا کہ یہ بزرگ ایک عظیم قافلے سے پھڑپھڑ چکے ہیں۔
 ان کا دل داغ داغ ہے۔۔۔ ان کا سینہ چاک چاک ہے۔۔۔ آج وہ
 کاروانِ رفتہ کے ماتم میں سو گوار ہیں۔۔۔ دل کہتا ہے کہ وہ بھی ہوتے تو کیا اچھا ہوتا
 غم کہتا ہے کہ قانونِ قدرت یہی ہے کہ جانے والے آنے والوں کو گریباں چھوڑ
 جاتے ہیں۔۔۔

یارانِ رفتہ ہم سے منہ اپنا چھپا گئے
 معلوم بھی ہوا نہ کہ صحر کارواں گیا

الام معمارِ حیات ہیں۔۔۔ شاید اس نظر سے ہم نے نہیں دیکھا اور نہ الام
 سے نفرت نہ ہوتی، پیار ہوتا۔۔۔ ہم مصیبتوں سے بھاگتے ہیں مگر وہ ہم کو
 بنانے سوار نے آتی ہیں۔۔۔ وہ غازہ حیات ہیں۔۔۔ وہ بہارِ زندگی ہیں۔۔۔ ہاں
 عذابِ الہی والی بات الگ ہے اور اگر دیکھا جائے تو یہ عذاب بھی دوسروں کیلئے عبرت
 ہے۔۔۔ دوسروں کا کار ساز ہے

تاریخِ عالم دیکھ جائیے، مشاہیرِ عالم میں کوئی ایسا نظر نہیں آئے گا جو غمِ عالم سے بیگانہ
 رہا ہو۔۔۔ ان حضرات پر ایسی ایسی مصیبتیں ہیں کہ ہم ان کا تصور بھی نہیں کر سکتے۔۔۔ سرکارِ
 دو عالم صلی اللہ علیہ وسلم پر ختنی مصیبتیں آئیں، سطحِ زمین پر کسی پر نہ آئی ہوں گی۔۔۔ عظمت و
 الم کا چولی دامن کا ساتھ ہے۔۔۔ رہو منزل سے پوچھیے کہ منزل تک پہنچتے پہنچتے اس پر
 کیا کچھ گزرتی ہے۔۔۔ منزل تک پہنچ نہیں سکتا جب تک مصائب کو خوش آمدید نہ کہے۔
 بلکہ اگر بلند ہمت اور عالی حوصلہ ہے تو اس کو دعوت دینی چاہیے۔

لیکن ہم خوشیوں کی تلاش میں مارے مارے پھرتے ہیں۔۔۔۔۔ یہ جناب کی طرح ابھرتی
 اور مٹی رہتی ہیں۔۔۔ ہاتھ نہیں آتیں۔۔۔ قابو میں نہیں رہتیں۔۔۔ دلفریب ہیں۔۔۔
 مسرت کے ماروں کو رواں دواں رکھتی ہیں اور بالآخر ان کو موت کی آغوش میں جاسلاتی ہیں
 ۔۔۔ وہ شاعر جہنوں نے غم کے گیت گائے ہیں اور مصیبتوں کو نعمتِ عظمیٰ سمجھا ہے، وہ
 عظمتِ غم و الم سے ناواقف نہ تھے۔۔۔ جسبھی توفانی کہتا ہے۔۔۔

میری ہوس کو عیشِ دو عالم بھی تھا قبول
 تیرا کرم کہ تونے دیا دل و کھسا ہوا

اور اقبال کہتا ہے۔۔۔

کانٹا وہ دے کہ جس کی کھٹک لازوال ہو
 یارب وہ درد جس کی کسک لازوال ہو

ہاں اے رفیقو! اے ساتھیو! غم و الم سے نہ بھاگو۔۔۔ اس کو خوش آمدید
 کہو۔۔۔ آنکھوں پر بٹھاؤ۔۔۔ سینے سے لگاؤ کہ یہ سینے سے لگانے ہی کے قابل ہے۔

دردِ عشق اے میہمانِ جانِ من

باش و جہِ رونقِ اپن خانہ باش

دنیا کے بادشاہوں، نوابوں، راجاؤں اور سپہ سالاروں
 کی تصویریں دیکھئے، ان کے جسم فانی پر تمنغات قطار اندر قطار

تمغات و خطابات

نظر آئیں گے۔۔۔ ذرا دیکھئے تو یہی ننھی سی جان پر کیا کیا آویزاں ہے اور یہ کس مصیبت
 میں مبتلا ہے؟ کیا ایک تابناک سیرت کو ان تکلفات کی ضرورت ہے؟۔۔۔
 ہرگز نہیں ہرگز نہیں!۔۔۔ وہ خود تمغہ دو عالم ہے۔۔۔ اس کو کسی تمنغے کی
 ضرورت نہیں۔۔۔

دیکھو دیکھو مدینہ کی بستی میں ایک غریب نواز بیٹھا ہے (صلی اللہ علیہ وسلم)۔۔۔

اس کے غلاموں نے تاج شاہی کو روندنا ہے۔۔۔ اس کی ہیبت سے عالم لرزاں
و ترساں ہے۔۔۔

ظاہر میں غریب الغر باہر پھر بھی یہ عالم
شاہوں سے سوا سطوتِ سلطانِ مدینہ

ہاں اس غریب نوازی کی ادائے دل نوازی نے سب شاہی ٹھٹھاٹ پاٹ خاک میں ملا کر
رکھ دیئے۔۔۔ اس کے جسم ناز میں پر ایک کھلی ہے۔۔۔ کھلی پر کوئی تمنغہ نہیں۔۔۔ پیوند
ہی پیوند ہیں مگر پھر بھی اندر باہر سے چمک رہا ہے اور اس کی چمک دمک سے عالم کی نگاہیں
بخرہ ہو رہی ہیں۔۔۔ اس کے پاس نہ کوئی تمنغہ ہے اور نہ کوئی خطاب اور نہ اس کو تمنغہ و خطاب
کی ضرورت۔۔۔ وہ رسولِ رب العالمین ہے۔۔۔ رحمۃ للعالمین ہے۔۔۔ وہ صرف
خدا کی عطا پر جی رہا ہے اور اسی نے اس کو وہ عروج بخشا ہے کہ مہر و پروں کو اس نے روندنا ہے
۔۔۔ وہ صرف رضائے الہی کا طالب ہے۔۔۔ یہی وہ تمنغہ ہے جس کے بعد کسی تمنغے کی ضرورت
نہیں۔۔۔ اس کے پاس کچھ نہیں لیکن سب کچھ ہے۔۔۔ وہ دنیا سے بے نیاز ہے اور
دنیا والوں کے لئے ایک مثالی نمونہ۔۔۔ کامل نمونہ۔۔۔ زندہ جاوید نمونہ۔۔۔ اس
نے یہ راز بتایا کہ سیرتِ تابناک ہو تو پھر پیوند لگے کپڑے ہزار تمنغوں اور سیکڑوں خطابات
پر بھاری ہیں۔

اور دیکھو دیکھو اس کا غلام و فاشعارِ فاروقِ باوقار (رضی اللہ تعالیٰ عنہ) پیوند لگے
کپڑے پہنے ہے اور مسندِ خلافت پر بیٹھا ہے۔۔۔ عالم میں غلغلہ مچا ہے۔۔۔ ایک ایرانی
سیاح لکھتا ہے کہ لنکا سے دو تین ہندو ہزاروں میل کی مسافت طے کر کے مدینہ پہنچے اور
اس خلیفہ رسول کا حال دیکھ کر ہکا بکارہ گئے۔۔۔ مگر اس کی سادگی کا وہ نقشِ دل بہرے
گئے کہ جب لنکا جا کر یہ ماجرا سنایا تو سب نے (مشرک و کافر ہوتے ہوئے) فاروقِ اعظم کی
یاد میں پیوند لگے کپڑے پہنے (رضی اللہ تعالیٰ عنہ)۔۔۔ یہ تمنغہ نہ تھے۔۔۔ یہ پیوند

تھے، لیکن دیکھو دیکھو نگاہِ اغیار میں یہ تمنے بن گئے۔۔۔ سب لگا رہے ہیں اور خوشی خوشی لگا رہے ہیں۔

ذیوی تمنات و خطابات دنیا ہی میں رہ جائیں گے۔۔۔ آخرت میں کس کام آئیں گے؟۔۔۔ وہاں نیک اعمال ہی کام آئیں گے۔۔۔ لیکن غفلت کا کچھ ایسا پردہ پڑا ہوا ہے کہ تمنات و خطابات کے پیچھے مارے مارے پھرتے ہیں۔۔۔ اور جب یہ ملتے ہیں تو سمجھتے ہیں کہ دولت کو نہیں مل گئی۔۔۔ غفلت کی انتہا ہے کہ قبروں کے کتبوں پر ان تمنات و خطابات کو کندہ کر لیا جاتا ہے حالانکہ یہاں ان کا ذکر و فکر عبث ہے۔۔۔ یہاں پکارنے والا پکار رہا ہے۔۔۔ خبردار! یہاں ڈگریوں، تمنوں اور خطابوں کا ذکر نہ کرنا۔۔۔ یہ میدانِ محشر ہے۔۔۔ ہاں نیک عمل ہے تو ضرور پیش کر دو، پورا پورا صلہ دیا جائے گا۔۔۔ ورنہ تمہارے اعمال تمہارے منہ پر مارے جائیں گے۔

اگر انسان ذرا بھی عقل سے کام لے، وہ تمنات و خطابات کے پردہ فریب کو چاک کر کے صحرا میں نکل کھڑا ہو اور پھر وہ خوبی پیدا کرے جو ہزار تمنوں پر بھاری ہو۔۔۔ جن کو خدا نے عقل دی انہوں نے تختِ شاہی چھوڑا۔۔۔ قلمدانِ وزارت چھوڑا اور۔۔۔ پھر فقری میں وہ بات پیدا کی جو شاہی میں بھی بیسرنہ آسکی۔

مسلعِ علم | انسان کتنا کچھ حاصل کرے لیکن حقیقتاً کچھ حاصل نہیں ہوتا۔۔۔ بہت ہاتھ پیر مارے تو حاصل تک پہنچ پاتا ہے۔۔۔ وہ بھی شاؤ و نادور۔۔۔ ذرا علم کی وسعت تو دیکھئے، مولائے کریم نے رسولِ رحیم علیہ التمجیۃ والتسلیم کو ہدایت فرمائی

قُلْ رَبِّ زِدْنِي عِلْمًا

۔۔۔ وہ رسولِ رحیم جن کے علم کی یہ نشان ہے کہ سوائے خدا کے مخلوق میں کسی کا علم ان کے علم پر محیط نہیں۔۔۔ لیکن پھر بھی از دیا و علم کے لئے دعا پر دعا مانگ رہے ہیں۔۔۔ اور اسی لئے امت کو یہ ہدایت فرما رہے ہیں:-

أَطْلُبُوا الْعِلْمَ مِنَ الْمَهْدِ إِلَى اللَّحْدِ

مہد سے لحد تک علم حاصل کرو کہ علم کی کوئی انتہا نہیں۔۔۔ وہ صفت خالق کائنات ہے۔۔۔
لم یزل ولا یزال ہے۔۔۔

بڑے سے بڑا عالم بھی اگر اپنے علمی سرمایہ کو پیش کرے تو وہ اتنا بھی نہیں کہ جتنا سمندر کے سامنے ایک ذرا سی بوند۔۔۔ چند کتابوں اور چند گنی چٹی کتابوں کے سوا اس کو اتنا ہی کیا ہے۔۔۔ درس نظامی کی سند ہو یا ایم۔ اے اور پی۔ ایچ۔ ڈی کی ڈگریاں۔۔۔
لوگ ان کو بہت کچھ سمجھتے ہوں گے لیکن حقیقت میں کچھ بھی تو نہیں۔۔۔ ہزاروں زبانیں ہیں اور ہزاروں علوم و فنون۔۔۔ ایک زبان کے کسی خاص مضمون کا عارف تمام زبانوں کے جملہ علوم و فنون کا عارف نہیں بن سکتا۔۔۔ اور دیکھا جائے تو اس مضمون میں بھی اس کو کما حقہ تبحر حاصل نہیں ہو پاتا۔۔۔ اگر علم کی سچی طلب ہے تو ہر منزل پر خود کو تشنہ ہی پائے گا اور جوں جوں اگے بڑھنا جائے گا، حیرت میں پڑھتا ہی جائے گا۔

شجر علم کا علم تو بڑی بات ہے۔۔۔ ایک شاخ کے ایک پتے کی ایک رگ پر بھی تو ہمارا ہاتھ نہیں پہنچ پاتا۔۔۔ پھر زعم علم میں پھولے نہیں سماتے۔۔۔ بیج پوچھیے تو یہ جاننے کے لئے کہ ہم کچھ نہیں جانتے اور کچھ نہیں جان سکتے، بہت کچھ جاننے کی ضرورت ہے۔۔۔ اعتراف جہل کمال عرفان کی علامت ہے۔۔۔ جو جہل تک نہیں پہنچے وہ کمال تک نہیں پہنچے۔۔۔ اسی لئے حربہ عشق میں عرفان کی صدا میں کانوں سے ٹکرا ٹکرا کر ہم کو خبردار کر رہی ہیں :- مَاعَرَفْنَاكَ حَقَّ مَعْرِفَتِكَ

اپنی مدد آپ | اپنی مدد آپ | ایک اچھا اصول ہے۔۔۔ ہمارے اسلاف اور ہمارے بزرگوں نے یہی کر کے دکھایا ہے۔۔۔ فاروق اعظم اونٹ پر سوار جا رہے ہیں۔۔۔ چابک گر گیا۔۔۔ راہگیروں سے نہ مانگا۔۔۔ سواری کو روکا، نیچے اتر کر خود اٹھایا۔۔۔ کہ طلب بہر حال طلب ہے۔۔۔ دینے والا ہاتھ لینے والے

ہاتھ سے افسل ہے۔ اور سنیے۔ بیت المال سے ایک اونٹ گم ہو گیا۔ مدینہ کی گلیوں میں نفسِ نفیس تلاش کرتے پھر رہے ہیں۔ شرفار مدینہ نے کہا ”آپ نے خود کیوں تکلیف کی، کسی غلام کو بھیج دیا ہوتا“۔ معلوم ہے فاروق اعظم (رضی اللہ عنہ) نے کیا جواب دیا؟۔ آپ نے فرمایا :-

”اللہ اکبر! کیا مجھ سے بڑھ کر بھی کوئی غلام ہے؟“

اللہ اللہ! وہ بات کہہ دی کہ پندار شاہی اور زعمِ افسری کو خاک میں ملا کر رکھ دیا۔ لیکن ہمارے معاشرے میں شاہانہ ٹھاٹ باٹ اب تک قائم ہے۔ کارواں کہاں سے کہاں نکل گیا لیکن ہم ظلمتوں کی نذر ہو گئے۔

دفتروں میں دیکھئے۔ کالجوں میں دیکھئے۔ کوچہ و بازار میں دیکھئے۔ گھروں میں دیکھئے۔ بہت سے ”اپا سچ“ نظر آئیں گے۔ دفتر میں صفائی کرنا اور نیچے گری ہوئی چیز اٹھا کر دینا چہڑی کا کام ہے۔ کالجوں اور اسکولوں میں سیکٹروں طلبہ ہاتھ پر ہاتھ دھرے بیٹھے ہیں۔ ساری ذمہ داری ایک دو چہڑیوں اور ایک دو مالیوں پر ہے۔ طلبہ کا کام صرف لکھنا پڑھنا ہے۔ بلکہ یہ کام تو پہلے کرتے تھے۔ اب تو کھیلنا، کودنا اور تزار میں کرنا ہے۔ مستثنیات کی بات الگ ہے۔ ہاں توان کے لئے اپنا ڈیسک اور میز کریاں صاف کرنا کسرِ نشان ہے۔ یہ نوٹری چیز ہے کالج کے لان اور سبزہ زار میں پتتا ادھر سے ادھر نہیں کر سکتے۔ ہاں گل چینی کا کام اچھا آتا ہے۔ اجڑ وانا ہو تو منٹوں میں اجاڑ دیتے ہیں۔ مستثنیات کی بات الگ ہے

کوچہ و بازار میں صفائی کا خیال رکھنا صرف حلال خوروں کا کام ہے، ہمارا کام کوڑا پھیلانا ہے۔ گھروں میں جہاں سارا کام نوکروں کے سر ہے وہاں بھی صفائی کا خیال رکھنا نوکر کا کام ہے۔ گھر والوں کا کام چیزیں الٹ پلٹ کرنا اور کوڑا پھیلانا ہے۔ بالخصوص مردوں کا کام یہی ہے۔ وہ دفاتروں میں ملازمت کرتے ہیں، گھر پر چھٹی گزارتے

ہیں۔ نازک مزاجی کی انتہا ہے۔ ذرا صاحب بہادر کو دیکھیے ایک ننھا سا فال چپڑا سی لئے
تیچھے تیچھے رواں دواں ہے اور وہ آگے آگے شاہانہ آن بان کے ساتھ چلتے جا رہے ہیں۔ بڑا
ہو اس جھوٹی شان و شوکت کا جس نے اچھے خاصے تو انا و تندرست انسان کو اپنا بچ بنا کر رکھ دیا۔
خلافتِ فاروقی میں مدینے کے حج بازار میں جا رہے ہیں۔ آگے آگے وہ اور تیچھے تیچھے کچھ لوگ
سرباز حج صاحب کے ایک درہ رسید کیا اور فرمایا :-

”یہ آگے آگے چلنا تمہارے لئے فتنہ اور تیچھے چلنے والوں کے لئے ذلت و رسوائی ہے۔“

اللہ اللہ! احترامِ انسانیت کا کیا درس دیا ہے۔ جب تک اپنے جس کا دل میں
احترام نہ ہو اور جب تک عزتِ نفس کا پاس و لحاظ نہ ہو انسان اپنی مدد آپ نہیں کر سکتا۔ وہ
عزت اسی میں سمجھتا ہے کہ اپنے کاموں کے لئے دوسروں سے مدد لی جائے۔ حالاں کہ اس میں
عزت نہیں سراسر ذلت ہے

قربان جاتیے اس نفوسِ قدسیہ کے جنہوں نے احترامِ انسانیت کا درس دیا اور عزتِ نفس
کا سبق پڑھایا۔ اے یارانِ وطن اور اے فرزندِ ان قوم! ہوشِ سنہالو، خود اعتمادی پیدا کرو
خود کام کرنے کی عادت ڈالو۔ اس کو عار نہ سمجھو۔ یہ سنتِ رسولِ کریم ہے لیکن اگر
تمہیں سنت سے چڑھے (معاذ اللہ، استغفر اللہ!) تو پھر سنو کہ ملکِ چین اسی سنت پر عمل پیرا ہو کر
پچیس سال کے اندر اندر دنیا کی تیسری بڑی طاقت بن چکا ہے۔ اور ہم نے اس مدت میں
رہی سہی قوت بھی گنوا دی ہے اور اب تعمیرِ نو کی فکر میں لگے ہیں۔ لیکن جب تک خود ہاتھ پیر
نہ ہلائیں گے، تعمیرِ نو مشکل ہی نہیں، ناممکن ہے۔ بڑھو بڑھو کہ زمانہ قیامت کی چال چل رہا ہے

صلہ رحمی

لڑپکن میں یہ حدیث سنی تھی کہ حضور صلی اللہ علیہ وسلم نے ایک روز صحابہ سے فرمایا:
”کیا تم کو وہ چیز بتا دوں جو ارکانِ نیچگانہ سے بھی افضل ہے؟“ صحابہ نے
عرض کیا ”کیا ایسی بھی کوئی چیز ہے جو نماز، روزے، حج اور زکوٰۃ وغیرہ سے افضل ہو؟“ فرمایا
”ہاں وہ صلہ رحمی ہے“

دل بدست اور کہ حج اکبر است

یہ حدیث سن کر تعجب ہوتا تھا کیوں کہ لڑکپن کے اس دور میں نماز، روزہ، مشکل معلوم ہوتا تھا۔ ہاں ملنے جلنے میں بہت لطف آتا تھا۔ جس عزیز کے ہاں جاتے، روپے پیسے ملتے۔ اور عید پر تو سبحان اللہ ماشاء اللہ!۔ ایسی مزیدار چیز کو افضل ترین بنانا تعجب خیز تھا۔ افضل ترین ہونے کا استحقاق اسی کو ہے جو مشکل ترین ہو۔

بچپن و لڑکپن کا عہد شاہی بیت گیا۔ دورِ شباب آیا۔ کچھ جھٹکے لگے۔ ہوش آیا اور دل نے گواہی دی کہ سرکارِ دو عالم صلی اللہ علیہ وسلم نے بیچ فرمایا کہ صلہ رحمی افضل ترین عمل ہے۔ واقعی یہی مشکل ترین ہے۔ جوں جوں قدم اُگے بڑھتے گئے، ارشادِ مصطفویٰ کی صداقت عیاں ہوتی چلی گئی۔ ہاں ہاں۔

جادو راہِ وفا جز دمِ شمشیر نہیں

نماز کے لئے ایک وقت ہونا ہے۔ روزے کے لئے بھی ایک خاص مہینہ ہونا ہے۔ حج کے لئے بھی ایک زمانہ ہے۔ جہاد کے لئے بھی ایک وقت ہے۔ زکوٰۃ کے لئے بھی ایک وقت ہے۔ غرض ان فرائض پنجگانہ میں کوئی فرض ایسا نہیں جس کا عمل ہر وقت جاری رہے۔ جو ہمیشہ نفس و روح کو کشمکش میں مبتلا رکھے۔ لیکن ہاں صلہ رحمی۔ اور وہ بھی بدخواہوں اور بدبینوں سے۔ ایک ایسا عمل ہے جو تلوار سے تیز اور ہال سے پار یک ہے۔ جو ہر وقت کشمکش میں مبتلا رکھتا ہے۔

جہاں ہم ہیں وہاں دارورن کی آزمائش ہے!

قرآنِ کریم نے تعزیرات میں بھی صلہ رحمی کے جذبے کو پیش نظر رکھا ہے۔ بیشک اہل دنیا کے لئے رخصت ہے لیکن اہل دل کے لئے عزیمت ہی عزیمت ہے۔ جہاں رخصت ہے وہاں ساتھ ہی ساتھ عزیمت کا درس دیا گیا ہے۔ کان کے بدلے کان۔ آنکھ کے بدلے آنکھ۔ ناک کے بدلے ناک۔ جان کے بدلے جان۔ بیشک

عقلِ انسانی اور فطرتِ انسانی اسی بدلے کی متقاضی ہے۔ لیکن جہاں یہ رخصت ہے وہاں یہ بھی فرمایا گیا ہے کہ اگر معاف کر دو تو کیا کہنے!

سرکارِ دو عالم صلی اللہ علیہ وسلم نے یہی کر کے دکھایا۔ طائف کے بازاروں میں۔
 لہو لہان کیا گیا لیکن آپ نے اپنے نفس کی خاطر کسی کے خون کا ایک قطرہ بھی نہ بہایا۔
 جنگِ احد میں دانت شہید ہو گئے، لوہے کا خود چہرہ مبارک میں دھنس گیا۔ مگر آپ نے کسی
 کے دانت نہ توڑے اور کسی کا سر نہ پھوڑا۔ بلکہ دشمن کو بھی معاف کر دیا۔ فتح مکہ کے
 بعد معافی کا عام اعلان رہتی دنیا تک یاد رہے گا۔ یہ ہے صلہ رحمی۔ یہ ہے ولداری۔
 کیا دنیا ایسی کوئی نظیر پیش کر سکتی ہے؟

اے یارانِ وطن! وہم سب گلے ملیں اور اس عزم کے ساتھ آگے بڑھیں کہ آج کے
 بعد کوئی کسی کا دل نہ دکھائے گا۔

یہی مقصودِ فطرت ہے یہی رمزِ مسلمانی

اخوت کی جہانگیری محبت کی فراوانی

دل و دماغ
 دنیا نے یہ بتایا کہ دماغ ایک عظیم قوت ہے۔ مگر اسلام نے یہ بتایا کہ
 دل ایک عظیم قوت ہے۔ اس کی منزل حیرت ہے، اس کی منزل یقین
 ہے اور یقین، حیرت سے بہت آگے ہے۔

اک دانش برہانی اک دانش نورانی

بے دانش برہانی حیرت کی فراوانی

بیشک دماغ قدرتِ الہیہ کا اعجوبہ ہے۔ ننھے سے بچے میں اس اعجوبہ روزگار کی
 کرشمہ سازیاں کا پتہ نہیں چلتا۔ لیکن جوں جوں وہ بچہ بڑا ہوتا جاتا ہے، دماغ گل کھلاتا
 جاتا ہے۔ ذرا غور تو کریں کہ وہ ننھا سا بچہ دیکھتے دیکھتے چاند پر چڑھ دوڑتا ہے۔ فکر
 کی جولانیوں کی کوئی حد ہے؟ دماغ تو پھر بھی ایک بہت بڑی چیز ہے۔ معمولی بیج

کو دیکھئے ایک عظیم قوت اس میں نہاں ہے۔ سینہ گیتی چیر کر اچانک نکل پڑتا ہے۔ بڑے سے بڑا پہلوان بھی زمین میں دفن ہونے کے بعد زمین سے نہیں نکل سکتا ہے۔ لیکن یہ بڑی آب و تاب کے ساتھ نکلتا ہے۔ دفن ہونے کے بعد اس طرح نکلتا ہے جس طرح میدانِ حشر میں مردے اٹھیں گے۔ ایک بیج کی کیا اوقات ہے! مگر کیسے کیسے گل بوٹے اور برگ و ثمر اس میں سے نکلے پڑتے ہیں اور برسوں نکلتے رہتے ہیں۔ بیج کیسا ہے، چشترہ حیات ہے! بات کہاں سے کہاں نکل گئی۔ دماغ کی بات کر رہا تھا، اور یہ کہہ رہا تھا کہ دل، دماغ سے کہیں زیادہ عظیم ہے۔ دماغ کی پہونچ صرف محسوسات و مشاہدات تک ہے لیکن جو محسوسات سے بالاتر ہے اور دیکھنے اور سننے میں نہیں آتا، دل وہاں کی خبر لاتا ہے۔ دل والوں کے حالات پڑھئے تو معلوم ہو گا کہ یہ حضرات پلک جھپکتے ہی کہاں سے کہاں پہونچ گئے۔ اور ان کی آن میں وہ کچھ دیکھ لیا جو دماغ والوں نے صدیوں میں بھی نہ دیکھا۔

بچپن کا زمانہ بے خودی کا زمانہ ہوتا ہے۔ بچے کو دیکھو مست و پاؤں فتکال | بے خود چلتا چلا جاتا ہے

نہ ابتدا کی خبر ہے نہ انتہا معلوم

اے جانے والے تجھے ہزار ہزار رحمتیں ہوں! تو محمد مصطفیٰ (صلی اللہ علیہ وسلم) کا پیارا ہے۔ تجھے گودیوں میں اٹھایا ہے۔ تجھے کندھوں پر بٹھایا ہے۔ تو ہر ایک دل کا سہارا ہے۔ تو غم و الم کا بہلاوا ہے۔ تو شاہِ وقت ہے۔ ہاں بچپن کے بعد لڑکپن کا دور شروع ہوتا ہے۔ یہ بھی بے خودی کا زمانہ ہے۔ خوشیاں زیادہ معلوم ہوتی ہیں اور غم کم کم۔ اور جسے دورِ شباب کہتے ہیں۔ دورِ مستی و سرشاری۔ یہ درحقیقت مستی کا دور نہیں، ہشیاری کا دور ہے۔ جو مست ہوا، تباہ ہوا۔ جو ہشیار رہا، کامران رہا۔ لیکن اس ہشیار کو غم و دوراں کھائے جاتا ہے۔ کرے تو کیا کرے! خیر جوں توں کر کے وقت گزرتا جاتا ہے۔ شباب ڈھلنے لگتا ہے۔ انکھیں

کھلنے لگتی ہیں۔۔۔ ماضی کی پشیمانیوں، حال کی پریشانیوں اور مستقبل کی حیرانیوں میں انسان کھوسا جاتا ہے۔۔۔

بہ احساسِ مستی نہ اور اکِ مستی

جدھر چل پڑا ہوں چلا جا رہا ہوں

دوست احباب ایک ایک کر کے اٹھنے لگتے ہیں۔۔۔ اور دیکھتے ہی دیکھتے مجلسِ درہم برہم ہو کر رہ جاتی ہے اور انسان تنہا رہ جاتا ہے۔۔۔ زندگی کے یہ تلخ تجربات بتاتے ہیں کہ اگلوں نے پچھلوں کے دل کیسے داغدار کئے، مگر وہ ہماری خاطر مسکراتے تھے۔۔۔ ان کے دل میں جہنم روشن تھی۔۔۔ بڑی ہمت کی بات تھی، بڑے حوصلے کا کام تھا۔

لیکن ہمارا غم ان کے غم سے دوگنا ہے۔۔۔ بلکہ اس سے بھی بڑھ کر۔۔۔ ماضی میں جو کوئی اٹھتا اس کا جانشین مرہم کا فوری ہوتا۔۔۔ لیکن اب جانے والے جا رہے ہیں۔۔۔ مسدیں و بران ہو رہی ہیں۔۔۔ علم و حکمت کا بازار سرد ہو چکا ہے۔۔۔ ایک ایک کام نہ نکلتے ہیں۔۔۔ کوئی نظر نہیں آتا۔۔۔

تباہی سحر وہ بھی نہ چھوڑی تو نے اوبادِ صبا!

یادگارِ رونقِ محفلِ مہنی پروانے کی خاک

دنیا میں کتنے دن رہنا ہے۔۔۔ زندگی کتنی ہے؟

شکرِ پنجیاں اور پنجیاں

دور روزہ۔۔۔ اور وہ دور روز بھی تعبیر آرزو اور انتظار

آرزو میں گزر جاتے ہیں۔۔۔ تکمیلِ آرزو کا وقت ہی نہیں آتا۔۔۔

نموشی میں نہاں خوں گشتہ لاکھوں آرزوئیں ہیں

چراغِ مردہ ہوں میں بے زباں گورِ غریباں کا

کسی نے کیا خوب کہا ہے۔۔۔ "زندگی کیا ہے؟ نماز و اذان کا درمیانی وقفہ"۔۔۔ غور

کیجئے تو کہنے والے نے کیسی دل لگتی بات کہی ہے۔۔۔ بچہ ہوتا ہے، ایک کان میں اذان وی

جاتی ہے دوسرے کان میں اقامت۔۔۔ بس نماز کی کسر رہ جاتی ہے سو رفتہ رفتہ وہ وقت بھی

آجاتا ہے اور نماز بھی ہو جاتی ہے۔۔۔ لیکن اذان و اقامت کے بعد نماز کا یہ انتظار کرنے والا جھگڑنے پر کیسا کم بستہ نظر آتا ہے، بات بات پر لڑائی۔۔۔ قدم قدم پر لڑائی۔

پھر ذرا غور کیجئے۔۔۔ زندگی کیا ہے۔۔۔ ایک حباب دم کشیدہ جو دم میں پھول پھٹتا ہے۔۔۔ اس موج خیز دہر میں ہم کو قضانے آہ

پانی کے جیلے کی طرح سے مٹا دیا
نہیں زندگی کیا ہے؟ ایک چنگاری ہے جو بھڑک کر آن کی آن میں ختم ہو جاتی ہے۔۔۔

ہم تو چمکتے ہی ہوا ہو گئے

مثل شرر دم میں فنا ہو گئے

نہیں نہیں وہ ایک عارضی بہار ہے۔۔۔ وہ فریب نظر ہے۔۔۔

ایک جھونکے میں ہے ادھر سے ادھر

چار دن کی بہار ہے دنیا

زندگی ایسی سیما پاپا ہے لیکن پھر بھی ہم آپس میں لڑتے مرتے ہیں۔۔۔ یوں معلوم ہوتا

ہے جیسے دنیا نہیں، کوئی میدان جنگ ہے جہاں ہر شخص دست بگریباں ہے۔۔۔

ہر جگہ جنگ ہر جگہ ہے نزاع

عرصہ کارزار ہے دنیا

دنیا کو خدا نے جنت بنا یا لیکن ہم نے لڑ لڑ کے اس کو جہنم بنا لیا۔۔۔ لیکن ہاں یہ جہنم پھر جنت

بن سکتا ہے۔۔۔ صبر و استقلال کی بات ہے، ہوش و خرد کی بات ہے۔۔۔ جذبہ مروت

و محبت کی بات ہے۔۔۔

اسائن دو گیتی تفسیر ان دو حرف است

با دوستان مروت با دشمنان مدارا

بڑی بڑی جنگیں تو فطرت انسانی کے تقاضے معلوم ہوتی ہیں۔۔۔ ازل سے ہو رہی ہیں،

ابتد تک ہوتی رہیں گی۔ مسئلہ خلافت میں فرشتوں نے اسی دلیل سے استحقاقِ خلافت کو روکنا چاہا تھا۔ تو یہ جنگیں تو ہوتی رہیں گی اور یہ خون بہتا رہے گا۔ لیکن یہاں بات معمولی معمولی شکر رنجیوں کی ہے۔ موت کی خبر کیوں نہ دی۔ تباہی میں کیوں نہ بلایا۔ ولیمہ میں بلایا تھا تو نکاح میں کیوں نہ بلایا۔ ہم نہ گئے تھے تو ہمارا حصہ کیوں نہ آیا۔ وہ ہمارے گھر کیوں نہ آئے۔ انھوں نے ہم کو خط کیوں نہ لکھا۔ وغیرہ وغیرہ۔ ان شکایتوں کی کوئی حد ہو تو ذکر بھی کی جائیں۔ لامحدود و لامتناہی ہیں۔ لیکن یہ اسی وقت تک ہیں جب تک ہماری آنکھوں پر پردے پڑے ہوئے ہیں۔ پردے ہٹتے ہی ساری شکایتیں ختم ہو جاتی ہیں اور انسان کو اپنی پڑ جاتی ہے کہ اس حکم الحاکمین کے حضور جائے گا تو کیا لے کر جائے گا۔ جب یہ پوچھا جائے گا کہ ہم نے اپنے انعامات سے تجھ کو نوازا اور تو مخلوقِ خدا سے لڑتا پھرا؟۔ بتاؤ کیا جواب دو گے؟۔ او، اس دربار میں حاضری کی تیاری کریں۔ سب کا دل رکھیں، کسی کا دل نہ دکھائیں۔ اور اسی سے دل لگا بیٹیں جس کی محبت دوعالم سے بے نیاز کر دیا کرتی ہے۔

دو عالم سے کرتی ہے بیگانہ دل کو
عجب چیز ہے لذتِ آشنائی

جتنا اس سے دور ہوتے جائیں گے، غیر سے تعلق بڑھتا جائے گا اور شکایتوں کے انبار کے انبار لگتے جائیں گے۔ اور جتنا اس سے تعلق قوی ہوتا جائے گا، غیر کا تعلق ختم ہو جائے گا اور شکایتیں خود بخود رفع ہوتی جائیں گی۔

نری بندہ پروری سے مرے دن گزر رہے ہیں
نہ گلہ ہے دوستوں کا نہ شکایتِ زمانہ

موت کا سنا چھایا ہوا تھا۔ مگر وہ چیخ رہی تھی۔ وہ اپنی
جان، سنبھلی پر لے کر نکلی تھی۔ دکھی دل تھی۔ خانماں برباد

تھی۔ گھر بار ٹا کر آئی اور شاید موت کی تلاش میں سرگرداں تھی۔ موت اس کے سر پر منڈلا رہی تھی مگر حکم ربی کی منتظر تھی۔ وہ چیخ چیخ کر کچھ کہتی اور پھر خاموش ہو جاتی۔ پھر دہاڑیں مار مار کر رونے لگتی۔ سب موجود تھے مگر اپنے اپنے گھروں میں بند۔ کوئی کسی کا مونس و غمخوار نہ تھا۔ نفسی نفسی کا عالم تھا۔ گولیوں کی سنہاٹ۔ بموں کی گھڑ گھڑاہٹ۔ پھر ایک خاموشی اور اس خاموشی میں اس غم رسیدہ کی آواز۔

”بھپا پک رہا ہے، بھپا پک رہا ہے، اماں میں بھپا کھاؤں گا“۔ وہ کہتی جاتی اور روتی جاتی۔

اس وقت نو عمری کا زمانہ تھا، اس آواز پر کچھ سنسی سی آئی۔ لیکن آج رہ رہ کر جب یہ آواز کانوں میں گونجتی ہے تو کلیجہ منہ کو آنے لگتا ہے۔ اپنا نحت جگر ہو تو اس کی جدائی کے تصور ہی سے دل لرزنے لگتا ہے۔ پھر جدائی کی قیامت جدائی کے ساتھ ہے۔ ستمبر ۱۹۴۷ء کے خونریز ہنگاموں میں نہ معلوم کتنی ماؤں کی گودیں خالی ہو گئیں۔ ان کے بچے دکھتی ہوئی آگ میں جھونک دئے گئے۔ ان کے نحت جگر نیزوں کی اٹیوں پر چڑھا دئے گئے۔ ہاں یہ دہلی کی ایک اہل رسیدہ اور غم رسیدہ تھی جس کا بچہ پامال ستم ہو چکا تھا۔ اس کا گھر لٹ چکا تھا۔ وہ اپنے ہی وطن میں وطن سے بے وطن ہو گئی تھی۔ وہ اپنی ہی گلی کو چوں میں غریب الیاء ہو چکی تھی۔ اس کو لٹے گھر کی پرواہ نہ تھی۔ اس کو صرف اور صرف اپنے نحت جگر کی چاہ تھی۔ اس کی آنکھیں اشکبار تھیں۔ اس کا دل داغدار تھا۔ اس کا سینہ چاک چاک تھا۔ وہ جاں بکف شب کی تاریکی میں سڑک پر چلتی چلی جا رہی تھی۔ دہاڑیں مار مار کر روتی اور دل کے پہلانے کو بچہ کے بول بولتی :

”بھپا پک رہا ہے، بھپا پک رہا ہے۔ اماں میں بھپا کھاؤں گا“

مگر ان بولوں سے اس کے دل میں ایک آگ سی لگ جاتی اور پھر دہاڑیں مار مار کر رونے لگتی۔

خواب کی دنیا عجیب دنیا ہے ماہرین نفسیات آج تک یہ معمہ حل نہ
خواب خیال کر سکے۔ کہا تو بس یہی کہا کہ خواب کیا ہیں، گزے ہوئے واقعات کا

عکس و آئینہ۔۔۔ لیکن نہیں نہیں، بعض خواب تو مستقبل کی خبر دیتے ہیں۔۔۔ اور ان کی تعبیریں
 مستقبل قریب یا مستقبل بعید میں مشاہدے میں آتی ہیں۔

دل گواہی دیتا ہے کہ خوابوں کی دنیا میں ایک پراسرار اور عظیم قوت پنہاں ہے جو بون دیکھے
 دکھانے اور بون سے سنانے پر قادر ہے۔

وحی کا آغاز روپائے صادقہ ہی سے تو ہوا۔۔۔ سچے خوابوں کا ظہور فطرت کی بلندی
 اور روح کی بالیدگی کا بتن دلیل ہے۔۔۔ یہ بلندی اور بالیدگی نبی کی ذات قدسی صفات
 میں اپنے عروج پر ہوتی ہے، اسی لئے وہ نہ غلط سوچ سکتا ہے اور نہ غلط دیکھ سکتا ہے۔
 نہ عالم خواب میں اور نہ عالم بیداری میں۔۔۔ نہ صرف یہ کہ وہ خود غلط سوچتا اور دیکھتا نہیں
 بلکہ دوسروں کے متعلق جو کچھ سوچتا ہے اور دیکھتا ہے، حرف بہ حرف صحیح ثابت ہوتا ہے۔
 حضرت یوسف علیہ السلام نے خوابوں کی جو تعبیریں بتائیں قرآن شاہد ہے کہ مستقبل نے ان سے
 تعبیرات پر مہر تصدیق ثبت کر دی۔

ہم میں سے بہت سے لوگوں نے ایسے خواب دیکھے ہوں گے جن کی تعبیریں مستقبل میں
 نظر آئی ہوں گی۔۔۔ نہیں معلوم کہ اوروں نے کیا کیا دیکھا۔۔۔ میں نے جو کچھ دیکھا ہے
 اس کی ایک جھلک دکھاتا ہوں جس سے یہ حقیقت واضح ہوگی کہ خواب ماضی کی آواز باز گشت
 ہی نہیں، مستقبل کی گونج بھی ہے، سنئے سنئے

ستمبر ۱۹۴۴ء کے خونریز فسادات سے قبل خواب دیکھا کہ جامع مسجد فتحپوری دہلی میں
 شامیانے تنے ہیں۔۔۔ نمازیوں کا ہجوم ہے۔۔۔ مکتبہ پر مؤذن کے ساتھ میں بھی بیٹھا
 ہوں۔۔۔ جمعہ کی نماز ہونے والی ہے۔۔۔ خطبہ ہو رہا ہے، کہ اچانک شامیانے کی رسیاں
 ٹوٹ گئیں۔۔۔ مکتبہ گر پڑا اور سارے نمازی شامیانے کے نیچے دب گئے۔۔۔ والد ماجد

حضرت مفتی اعظم شاہ مظہر اللہ علیہ الرحمہ سے یہ خواب عرض کیا تو چہرہ زرد ہو گیا۔ فرمایا صدقہ دے دو۔ مگر جو کچھ ہوتا تھا وہ ہو کر رہا، سرزمین ہند اور بالخصوص دہلی میں مسلمانوں پر جو ظلم و ستم ڈھائے گئے وہ ایک خونچکاں داستانِ غم ہے۔ نہ کہی جاسکتی ہے اور نہ سنی جاسکتی ہے۔ اور سنئے :-

۱۹۶۵ء کی پاک بھارت جنگ سے قبل خواب دیکھا کہ اسی مسجد جامع فتحپوری کے صحن میں کھڑا ہوں۔ اچانک آسمان پر آفتاب دما ہناب بڑی تیزی کے ساتھ ایک دوسرے کی طرف لپکے اور پھر کرا کر پاش پاش ہو گئے۔ ہر طرف اندھیرا ہی اندھیرا چھا گیا۔ یوں محسوس ہوا کہ جیسے قیامت آگئی ہو۔ ہر شخص لرزاں و ترساں اور گریاں۔ تھوڑی دیر بعد کیا دیکھتا ہوں کہ آفتاب کے ٹوٹے ہوئے ٹکڑے دفعتاً آسمان پر نمودار ہوئے اور ایک مرکز پر جمع ہو کر پھر آفتاب بن گئے۔ یہ آفتاب تیزی کے ساتھ آسمان کی بندیوں پر پہنچا اور ٹھہر گیا۔ سارا عالم نور علی نور ہو گیا۔ اب اس کو ۱۹۶۵ء کی پاک بھارت جنگ کے افسوسناک آغاز اور ہجرت انجیز انجام کی طرف اشارہ سمجھئے یا ۱۹۷۱ء کی جنگ میں ہونے والے دو ٹکڑوں کے ملنے کا انتظار کیجئے۔

ہاں اور سنئے :-

بیس پچیس سال ہوتے ہیں طالب علمی کے زمانے میں خواب دیکھا کہ ایک شاہراہ ہے جو اوپر کی طرف جا رہی ہے جہاں ایک بڑا گنبد ہے اور گنبد پر ایک کلس۔ میں اس شاہراہ پر جا رہا ہوں، حتیٰ کہ گنبد تک پہنچ گیا اور پھر گنبد پر چڑھ کر کلس کو ہاتھ لگایا۔ بظاہر علمی اور دنیوی ترقی کے اسباب مدد و نظر آ رہے تھے۔ لیکن اللہ تعالیٰ جس کو نوازنا چاہتا ہے بغیر اسباب ظاہر کے نوازتا ہے۔ وقت گزر تا گیا۔ میٹرک سے ایم اے تک پہنچا اور سندھ یونیورسٹی کے تمام امتحانات میں اول آیا۔ گولڈ میڈل اور سلور میڈل ملا۔ پھر پی۔ ایچ ڈی کی ڈگری حاصل کی جو علوم جدیدہ میں آخری ڈگری تصور کی جاتی ہے۔ سرکاری ملازمت

میں ترقیوں پر ترقیاں ملیں۔ یہ سب کچھ ماضی میں خواب دیکھنے کے بعد ظاہر ہوا۔
اس کو تیسری سمجھنا چاہیے۔ مگر یہ دنیوی ترقیاں عارضی و فانی ہیں۔ مولانا عالی دینی
ترقی سے نوازے اور آخرت میں شرمندہ نہ کرے، آمین!

ان خوابوں سے یہ حقیقت سامنے آگئی ہوگی کہ خواب صرف ماضی کا عکس یا ماضی کی آواز
بازگشت نہیں بلکہ مستقبل کے بارے میں بہت کچھ بتا دیتے ہیں۔ اشاروں میں، کناہوں میں
گو ماہرینِ نفسیات اب تک عالم خواب کا کھوج لگا رہے ہیں مگر کچھ تپا نہیں چلتا۔
ہے دانش برہانی حیرت کی فراوانی

اس دنیوی زندگی کو خواب سمجھ لیں اور آنے والی زندگی کو بیداری
یا اس زندگی کو بیداری سمجھ لیں اور آنے والی زندگی کو ایک

پریشان خیالی

خواب۔ کچھ بھی سمجھ لیں، دونوں صورتوں میں بات سمجھ میں آسکتی ہے۔ زندگی پریشان
ہو تو خواب بھی پریشان نظر آتے ہیں۔ کبھی کبھی تو ایسے پریشان خواب نظر آتے ہیں کہ دم
گھٹنے لگتا ہے اور جی چاہتا ہے کہ زندگی سے چھٹکارا ملے تو جان میں جان آئے۔ ایسے
پریشان خواب دیکھ کر جب آنکھ کھلتی ہے تو دم میں دم آتا ہے۔

جس طرح اس عارضی زندگی کے اثرات ہماری خوابیدہ زندگی پر مرتب ہوتے ہیں اسی
طرح پوری زندگی کے اثرات ہماری برزخی زندگی پر مرتب ہوں گے۔ جو آنے والی ہے
جو یہاں مطمئن ہے وہ وہاں بھی مطمئن ہوگا کہ مطمئن ہونے والا، عالم خواب میں مطمئن ہی
رہتا ہے۔ اسی لئے اسلام نے پریشان دماغوں کو سکون و چین کی طرف بلا یا کہ کہیں
انسان کی پریشان دماغی اس کی عقیقی کو برباد نہ کر دے۔

حضور صلی اللہ علیہ وسلم کی بعثت کا مقصد بھی یہی بیان فرمایا کہ آپ دلوں کو چین دینے
آئے ہیں۔ خدا کی یاد دلانے آئے ہیں۔ بار بار ہدایت کی گئی اور پانگہ دل اعلان
کیا گیا کہ دلوں کا چین تو خدا ہی کی یاد میں ہے۔ بیشک خدا کی یاد میں بڑا چین ہے، بڑا

سکون ہے، بڑی راحت ہے، بڑی فرحت ہے۔ یاد کر کے تو دیکھو، دل لگا کے تو دیکھو۔
 ہاں چین کو تلاش کرو کہ آنے والی زندگی چین سے گزرے۔ جس کو چین کی تلاش نہیں اور
 وہ اس پریشانی پر فانی ہے تو اس کو پریشان خوابی کے لئے تیار رہنا چاہیے کہ عنقریب ایک نہ
 ختم ہونے والا خواب نظر آنے والا ہے جس کی تعبیر نہ معلوم کب ظاہر ہوگی۔ اسے خواب کہہ لو
 یا حقیقت پسند ہو تو بیداری کہہ لو۔ یا پھر زیادہ حقیقت پسند ہو تو زندگی کہہ لو۔ جو کچھ ہونے
 والا ہے وہ سب کچھ سوتے جاگتے دکھا جا رہا ہے۔ بس نظر چاہیے سب کچھ نظر آسکتا ہے۔
 حشر و نشر کی بات سمجھ میں نہ آتی تھی۔ فرمایا۔ باغوں اور کھیتوں کو نہیں دیکھتے خزاں کے بعد
 کیسے بہا آتی ہے۔ ہر مردہ چیز زندہ ہو جاتی ہے۔ حشر و نشر کا یہ عمل بار بار ہوتا ہے مگر ہماری
 آنکھیں نہیں کھلتیں۔ اور یہ بات سمجھ میں نہ آتی تھی کہ عذاب و ثواب کیسے ہوگا اور کیسا ہوگا۔
 لیکن خوابوں کی دنیا میں دکھا دیا کہ غلط کاریاں اور سیبہ کاریاں شب کی تاریکیوں میں عذاب بن کر
 نمودار ہوتی ہیں اور پریشان خوابی سے انسان کی زندگی اجیرن ہو جاتی ہے۔ نیک اعمال
 اور بد اعمال دونوں اپنے اپنے اثرات رکھتے ہیں۔ ان کے اثرات کو مولا تعالیٰ ہی زائل کر
 سکتا ہے۔ وہی مقلب القلوب ہے۔ وہی مبدل الاحوال ہے، ورنہ ہر عمل اپنا اپنا اثر
 دکھا کر رہے گا۔ آگ کا کام جلانا ہے، یہ جلانے کی مگر جسے مولیٰ نہ چاہے۔

تاریخ سرود کو کب گلزار

دوست کو یوں بچا لیا تونے

پانی کا کام غرق کرنا ہے، یہ غرق کرے گا مگر جس کو خدا نہ چاہے۔

پانی میں اس نے راہبری کی کلیم کی

یہ بات کہاں سے کہاں نکل گئی۔ عرض صرف یہی کرنا تھا کہ حشر و نشر میں کچھ شک ہو تو

عالم خواب کی سیر کرو۔ بات سمجھ میں آجائے گی۔ غور کرو، پھر غور کرو۔ وحی الہی دل
 میں گھر کر جائے گی۔

آغوشِ مادر

آغوشِ صدف جس کے نسیبوں میں نہیں ہے
وہ قطرہ نیساں کبھی بنتا نہیں گوہر

جس طرح گوہر ابدار کے لئے آغوشِ صدف سرمایہٴ حیات ہے اسی طرح طفلِ شیرخوار کے لئے آغوشِ مادر سرمایہٴ حیات ہے۔ لیکن دورِ جدید کی مشینی زندگی نے بچوں کو آغوشِ مادر سے محروم کر دیا اور عورتوں کو بچوں کی چاہت سے بیگانہ کر دیا ہے۔
تہذیبِ فرنگی ہے اگر مرگِ امومت
ہے حضرتِ انساں کیلئے اسکا ثمر موت

معاشرے کی حقیقی ترقی اور خوشحالی اسی آغوشِ پر منحصر ہے۔ ترقی یافتہ معاشرے میں، (جہاں روح سولی پہ چڑھی ہے اور جسم صوفے پر بیٹھا ہے) بچے آغوشِ مادر سے دور ہیں اور بعض جگہ بہت دور۔ حضور صلی اللہ علیہ وسلم نے دنیا کے سامنے ایک عظیم معاشرہ پیش کیا جہاں سکوان و چینِ نسیب تھا۔ اس معاشرے میں عورتوں کو تو بچوں کی چاہت تھی ہی مگر مرد بھی بچوں پر بڑے شفیق و مہربان ہوتے۔ حضور صلی اللہ علیہ وسلم کی سیرت مبارکہ ہمارے سامنے ہے خطبہ پڑھ رہے ہیں، سامنے سے نواسے کو آتے دیکھا، لپک کر اٹھا لیا۔ نماز پڑھ رہے ہیں، پیٹھ پر نواسے بیٹھ گئے تنو سجدے ہی سے نہ اٹھے۔ راہ چلتے بچوں کو گود میں لے لے کر پیار فرماتے۔ شاید آج کل کی طرح اس زمانے میں بھی یہ عمل معیوب ہو گا اسی لئے جب سرکارِ دو عالم صلی اللہ علیہ وسلم سے پوچھا گیا کہ آپ گلی کو چوں میں بچوں کو پیار کرتے ہیں؟ فرمایا۔۔۔ جب خدا نے تمہارے دلوں سے محبت و شفقت چھین لی تو پھر کیا جواب دوں؟ اللہ اللہ کیا بات فرمائی!۔۔۔ واقعی یہ سوال ہی بتا رہا ہے کہ سائل محبت و شفقت سے بیگانہ ہے۔ بیگانہ نہ ہوتا تو یہ سوال کاہے کو کرتا!

آج باوجود دعویٰ اتباعِ سنت کے بہت کم علماء اور صوفیاء ایسے ہوں گے جو گلی کو چوں میں بچوں کو اس طرح پیار کریں جس طرح تاجدارِ مدینہ صلی اللہ علیہ وسلم کیا کرتے تھے۔ بلکہ بعض

حضرات تو بچوں سے بچتے نظر آتے ہیں، خصوصاً مجالس و محافل میں۔ اور مساجد میں تو بعض سے بڑھوں کو بچوں کا جانی دشمن پایا ہے، انا للہ وانا الیہ راجعون!۔ ہم غیر شعوری طور پر رہبانیت کی طرف جا رہے ہیں۔ ہمارے بعض علماء و صوفیہ میں بھی رہبانیت کسی حد تک دخیل معلوم ہوتی ہے۔ اور شاید عوام بھی ان کو راہب ہی دیکھنا چاہتے ہیں۔

مغربی ممالک میں "مانتا" کا تصور تقریباً ختم ہو چکا ہے۔ وہاں بچوں کو نہ ساتھ رکھا جاتا ہے اور نہ ساتھ سلا یا جاتا ہے۔ دن کو علاحدہ۔ رات کو علاحدہ۔ لا حول ولا قوۃ۔ جہاں نفس کی حکمرانی ہو وہاں یہی کچھ نظر آئے گا۔

ہے دل کے لئے موت مشینوں کی حکومت

احساسِ موت کو کچل دیتے ہیں آلات

جس بچے کو آغوشِ مادرِ لا ہو۔ جس کو ماں کی شفقت ملی ہو وہ بچہ وحشی نہیں ہو سکتا

۔۔۔ یہی وجہ ہے کہ مشرقی ممالک باوجود پس ماندہ ہونے کے شفقت کے معاملے میں بہت

اگے ہیں۔ ان کے بچے وحشی نہیں۔ ہاں مغربی ممالک میں قدم قدم پر آثارِ وحشت

نظر آئیں گے اور ایسے واقعات سننے میں آئیں گے جو نہ کان نے سنے اور نہ آنکھ نے دیکھے

۔۔۔ یہ حقائق ان لوگوں کے لئے عبرت ہیں جو مغربی تہذیب و تمدن پر جان چھڑکتے ہیں

اور پیروی سنت سے جی چراتے ہیں

خدا اپنے کا بھلا کرے کہ اس نے ہمیں ہم کو دکھا دیا اور نہ تو ہمیں معلوم ہی نہ تھا

کہ ہم کیسے ہیں۔ علمِ یقین تھا، عینِ یقین نہ تھا۔ اس اپنے نے

یقین کی دوسری منزل تک پہنچایا۔ اپنے لئے بھی دوسروں کے محتاج اور ایمان بالغیب

پہنچانے تھے۔ اللہ اللہ عینِ حضور میں یہ غیبت!۔ ہزاروں انسان اپنی صورتوں

کو ترستے دنیا سے چلے گئے۔ ساری زندگی دنیا میں رہے مگر خود کو نہ دیکھ سکے

حسرت ان بچوں پر ہے جو بن کھلے مڑھ جائے

ایمان بالغیب پر ہی ان کا کام تمام ہوا۔ شاید اسی دورِ ناخود شناسی کی یہ باتیں یادگار رہ گئی ہیں۔ نیچے! یہ باتیں اور یہ واقعات لطائف نہیں، عبرت ہیں۔ ایک کسان کی شکل و صورت اپنے مرحوم باپ سے ملتی جلتی تھی مگر اس کو پتہ نہ تھا کہ آئینہ نہ دیکھا تھا۔ راہ چلتے ایک آئینہ کا ٹکڑا مل گیا، اٹھا کر جو دیکھا، دل باغ باغ ہو گیا، سمجھے کہ والد مرحوم تشریف فرما ہیں۔ سلامِ نیاز پیش کیا اور ادب و احترام سراٹھا کر وہ ٹکڑا گھر لے آئے۔ ایک مخصوص کوٹھری کے طاق میں سجایا اور مفضل کر دیا۔ روزانہ کھیت جانے سے پہلے اس کو ٹھری میں حاضر ہوتے۔ والد مرحوم کو سلامِ محبت پیش کرتے۔ وہاں سے بھی جواب ملتا۔ کہ اپنی صورت آئینہ میں سلام کرتی معلوم ہوتی ہے۔ اور اٹے پاؤں واپس لوٹ جاتے۔ اس یومیہ معمول کو دیکھ کر بیوی کا ماتھا ٹھنکا۔ ایک روز آؤ دیکھا، قافو، جھٹ تالا توڑ اندر داخل ہوئیں۔ کیا دیکھتی ہیں کہ سامنے ایک چڑیل بیٹھی ہے۔ اتفاق سے یہ بد صورت اور سیاہ نام نفیس مگر اپنی صورت کبھی نہ دیکھی تھی۔ سمجھیں کہ خاوند اس چڑیل پر دل باختہ ہے۔ بہت برا فروختہ ہوئیں اور جب خاوند گھر میں داخل ہوا تو خوب خبر لی۔ مگر وہ معصوم ہر کتابکارہ گیا۔

یا الہی یہ ماجرا کیا ہے؟

اللہ اللہ یہ لوگ کیسے معصوم تھے کہ ان کو اپنی بھی خبر نہ تھی۔ غالباً اسی لئے خوشامدی نہ تھے کہ خوشی ہر کی ابتداء آئینہ سے ہوتی ہے۔ انسان خود کو دیکھ دیکھ کر خوش ہوتا ہے۔ نسا سنورتا ہے، چہرہ بھنکتا ہے۔ چین نہیں آتا پھر دیکھتا ہے۔ اور بعض لوگ تو چلتے پھرتے خود بینی میں مصروف نظر آتے ہیں۔ لیکن بے خبری بھی ایک نعمت تھی کہ انسان خود بینی سے بے نیاز تھا۔ وہ خود بینی جو انسان کو خدا سے بے نیاز کر دیا کرتی ہے۔ جب انسان دل کی گہرائیوں میں اترنے کے بجائے اپنی صورت میں اٹک کر رہ جائے تو یہی کچھ ہوگا۔ اے جوانو! آئینہ دل صاف کرو۔ خود کو نہ دیکھو، اپنے خدا کو دیکھو۔ ہاں اگر خدا

کو دیکھنے کے لئے خود کو دیکھتے ہو تو خوب دیکھو کہ مَن عَرَفَ نَفْسَهُ فَقَدْ عَرَفَ رَبَّهٗ ۛ

اپنے من میں ڈوب کر پا جا سراغِ زندگی

تو اگر میرا نہیں بستمانہ بن اپنا تو بن

ایسا دیکھنا، دیکھنے والوں کو مبارک ہو! ۛ

تا دوست رسیدیم چو از خویش گزشتیم

از خویش گزشتن چہ مبارک سفرے بود!

قومی لباس و قومی تہذیب

قومی لباس کا مسئلہ بڑا نازک اور اہم ہے۔ اس

کا تعلق قومی تہذیب اور قومی احساسات و جذبات

سے ہے۔ اس لئے قومی لباس سے ہر قوم کا جذباتی تعلق ہوتا ہے۔ زندہ قومیں اپنا

ہی لباس پہنا کرتی ہیں اور مردہ قومیں دوسروں کا اتزن پہنتی ہیں۔ ہماری تلون مزاجی کا

عجب عالم ہے۔ ایک سرے سے دوسرے تک چلے جائیے رنگ بزرگ لباس نظر آئیں گے

۔ ایک ہی محفل میں یہ رنگارنگی دیکھی جاسکتی ہے۔ اور ٹوپیاں۔ بیچاری ٹوپیاں۔

اول تو نظر آئیں گی نہیں اور اگر کسی مسجد میں نظر آگئیں تو دو ٹوپیاں یکساں نہ ہوں گی۔ ماسوائے

ان ٹوپوں کے جو کبھی کبھی برہنہ سروں کے لئے مسجدوں میں رکھ دی جاتی ہیں۔ یہ رنگارنگی

ہماری تلون مزاجی کی علامت ہے اور یہ علامت کوئی اچھی نہیں۔ یک رنگی اور یک سوئی

کی ضرورت ہے۔ ایسے لباس کی ضرورت ہے جو قومی ہونے کے ساتھ شائستہ بھی ہو

اور سنا بھی۔ ہر کس و ناکس پہن سکے۔ جن قومی لباسوں میں یہ بات نہیں وہ عوام

میں مقبول و پسندیدہ نہیں ہو سکتے۔

قومی لباس، قومی عزت کی نشانی ہے، اسی لئے فاتحین، مفتوحین کے لباس اور تہذیب

ثقافت کو خود اس کی نظروں میں ذلیل و خوار کرنے کی کوشش کرتے ہیں تاکہ قومی وحدت پارہ

پارہ ہو جائے اور وہ آسانی کے ساتھ مفتوحین کے قلب و نظر پر حکومت کر سکیں۔

دور کیوں جائے انگریزوں کو دیکھئے۔۔۔ اس نے ہندوستان پر قبضہ کر کے رفتہ رفتہ کیا کیا؟۔۔۔ شریفوں، وزیروں، راجاؤں، نوابوں اور بادشاہوں کے لباس ہر اس ملازم کے لئے تجویز کئے جو بادشاہ سے لے کر معمولی افسر کا کفشن بردار و خدمت گزار تھا۔۔۔ اور اس طرح ہماری قومی تہذیب کو خود ہمارے سامنے ذلیل و رسوا کر کے ہمارے دلوں سے اس کی محبت نکال دی اور اب اس لباس سے دل لگنے لگا جو فاتح قوم پہنا کرتی ہے۔۔۔ اس لباس میں فخر محسوس کیا جاتا ہے۔۔۔ افسوس صد افسوس آزادی ملے ہوئے ۳۰ سال ہو گئے۔ لیکن اب تک ہم نے اپنے لباس سے محبت کرنی نہ جانی۔۔۔ حالاں کہ آزادی ملنے کے بعد انگریزوں کے طرز عمل کا یہ جواب دینا چاہیے تھا کہ صدر سے لے کر معمولی افسر کے ملازمین کو کوٹ پتلون پہنایا جاتا، مانی لگائی جاتی، ہیٹ پہنایا جاتا۔۔۔ اور خود وہی سیدھا سادا لباس پہنتے جس میں قومی وحدت اور قومی وقار نظر آتا۔۔۔ پھر تماثرہ دیکھتے کہ ایسے ماحول میں صاحب بہادر کس قدر شرمندہ و شرمسار ہوتے۔

لیکن جیف ہمارے اکثر افسروں کو قومی لباس سے لگھی بغض رہا۔۔۔ جو شاید کسی قوم میں نظر نہ آئے۔۔۔ ابتداء میں جناح کیپ، شلوار یا جامہ، کرتا یا قمیص اور اس پر شیروانی قومی لباس کی نشانیاں تھیں جو اب قریب قریب مٹ چکی ہیں۔۔۔ ہاں تو اس زمانے میں سیکریٹریٹ جانا ہوا اور یہ دیکھ کر حیرت کی کوئی انتہا نہ رہی کہ چہرہ اسی اور اسی قسم کے دوسرے ملازمین قومی لباس میں ملبوس ہیں۔۔۔ مگر صاحب بہادر وہی کوٹ پتلون پہنے ہیں جو دورِ غلامی کی بدترین یادگار ہے۔

یہ تو قومی لباس کی بات تھی۔۔۔ بات سے بات نکلتی جاتی ہے ایک اور بات نیچے۔۔۔ مشرقی طریقہ یہ تھا کہ گھروں میں چاندنیاں بچھائی جاتیں۔۔۔ قلمین سجائے جاتے، گاؤں تکے لگائے جاتے۔۔۔ لیکن انگریز حاکم نے مشرق کی ان تہذیبی نشانیوں کو اس طرح مٹایا کہ ان پر صوفے رکھے اور پھر جنیوں سے اس تہذیب کو روندنا۔۔۔ انا اللہ وانا الیہ راجعون!

قومی غیرت کی بات الگ رہی۔ ذرا عقل سے تو سوچئے اس میں کیا معقولیت ہے کہ ہزاروں روپے کے فرش و فرش بچھائے جائیں اور اس پر خود نہ بیٹھیں بلکہ اس کو چوتیوں سے پامال کریں۔ ذرا انصاف سے کہئے، مغربی تہذیب میں معقولیت ہے یا مشرقی تہذیب میں؟ اقبال نے دل لگتی بات کہی ہے کہ غلامی میں قوموں کا انداز فکر بدل جاتا ہے، واقعی بدل جاتا ہے، اگر نہ بدلتا تو ہم اپنی تہذیب کو کیوں ٹھکراتے؟

نہ معلوم کتنی صدیوں کے بعد انسان نے سلیقے سے بیٹھنا سیکھا لیکن براہ اس تہذیب کا جس نے بیٹھے بیٹھے اٹھا دیا۔ اللہ اللہ خاک میں ملنے والا انسان کس طرح اس خاک سے بچتا پھرتا ہے حتیٰ کہ زمین پر بیٹھنا اس کو دو بھر معلوم ہوتا ہے۔ ہاں یہی انسان جو صوفوں پر بیٹھتا ہے، جو مہر یوں پر سوتا ہے، جو موٹروں میں پھرتا ہے۔ زمین پر قدم نہیں رکھتا کہ زمین اس قابل نہیں۔ لیکن نہیں نہیں، یہی زمین اس کو ایسی گرفت میں لے گی کہ وہ ہکا بکا رہ جائے گا۔

دیکھو دیکھو وہ کالی کالی والا تاجدار (صلی اللہ علیہ وسلم) نہ مہر یوں پر سوتا ہے اور نہ کرسیوں اور صوفوں پر بیٹھتا ہے، وہ زمین پر سوتا ہے۔ وہ زمین پر بیٹھتا ہے۔ آؤ آؤ تم بھی زمین پر بیٹھو۔ ہاں اے صوفوں اور کرسیوں پر بیٹھ کر قالینوں کو پامال کرنے والو! آؤ زمین پر بیٹھ کر مہر یوں کو پامال کرو اپنی رفعتِ شان کا دنیا کو تماشادکھاؤ!

افکار و احجار | ایک پتھر وہ ہیں جو مارے مارے پھرتے ہیں اور ایک وہ ہیں جو محفوظ خزانوں میں رکھے جاتے ہیں۔ جن پر بہرے بٹھائے جاتے ہیں

سب ہی پتھر ہیں مگر پتھر پتھر میں فرق ہے۔ سب ہی سوچتے ہیں مگر سوچ سوچ میں فرق ہے۔ زمین و آسمان کا فرق۔ ایک فکر وہ ہے جسے کوئی کوڑی کے مول لینے کو تیار نہیں اور ایک فکر وہ ہے جس کے لئے گھر لٹائے جاتے ہیں، جانیں نذر کی جاتی ہیں۔ یہ کیا راز ہے؟ کچھ تو بتاؤ! یہ کیا بات ہے؟ کچھ تو سناؤ!

فیضانِ نظر کی بات ہے۔ جو پتھر فیضِ سماوی سے فیضیاب ہوا، لعل و الماس بن کر چمکا۔
 اور جو فکر فیضانِ نبوت سے فیضیاب ہوا، آفتابِ عالم تاب بن کر جگمگایا۔ جب آفتابِ نبوت
 طلوع ہوا، مشرکین عرب کی عقلوں پر پتھر پڑے ہوئے تھے۔ پھر اس نے ان تپہ و تار
 عقلوں کو نورِ مطلق کی شعاعوں سے چمکا کر "کوہِ نور" بنا دیا۔ اب وہ پتھر نہ تھے۔ معلوم
 کیا ہے کیا ہو گئے تھے۔ دیکھنے والے حیران تھے۔ پتھر تیرے بن رہے تھے۔
 کنکریاں لعل بدخشاں بن رہی تھیں۔ دنیا کی قیمت جاگ رہی تھی۔

فکر و صاحبِ فکر | خدانے انسان بنایا اور فکر و خیال کو آزاد کر دیا۔ لَا اِكْرَاهَ
 فِي الدِّينِ۔ کوئی ہے جو اپنی ملک کو اتنا اختیار دے دے

اور بے اختیار کو مختار بنا دے؟ یہ اس کی بے نیاز کا کام ہے۔ لیکن ہاں وہ اختیار کے
 ناجائز استعمال پر ضرور باز پرس کرتا ہے۔ اس لئے نہیں کہ وہ نیاز مند ہے، اس لئے کہ وہ
 رحیم و کریم ہے۔ یہ باز پرس معقول بھی ہے اور مشفقانہ بھی۔

اسلام کو انکار سے غرض ہے، اشخاص سے نہیں کہ اصلاحِ فکر ہی سے شخصیت بنا کرتی
 ہے۔ اشخاص سے غرض ہوتی تو کفار و مشرکین مسلمان ہونے کے بعد بھی قابلِ نفرت رہتے
 اور قاجرو فاسق توبہ کبر لینے کے بعد بھی لائقِ ملامت رہتے۔ لیکن ہم دیکھ رہے ہیں کہ کفار و
 مشرکین محبوب بن رہے ہیں اور فاسق و ناجرم مرغوب ہو رہے ہیں۔ کیوں؟ کہ
 انکار میں انقلاب آچکا ہے۔ جامِ دہی ہے، شراب اور ہے۔ محبوبیت کا ایک راز
 مرستہ افشار ہو رہا ہے۔ خدا کو انسان سے نفرت نہیں، ان کی کج فہمی اور کج روی سے
 نفرت ہے۔ جب سیدھا راستہ دکھایا گیا تو ٹیڑھے راستے پر کیوں چلا گیا؟ سزا
 اس کج روی کی ہے۔

رحمتِ عالم نے فرمایا "انسان" انسان کا بھائی ہے۔ اور یہ بھی فرمایا "مسلمان"
 مسلمان کا بھائی ہے۔ ایک "انسانی اخوت" ہے اور ایک "اسلامی اخوت" ہمیں ان

دونوں اخوتوں کی حقیقت پر ٹھنڈے دل سے غور کرنا ہوگا۔ عین جنگ میں کفار و مشرکین کے لئے حضور صلی اللہ علیہ وسلم کی دعائیں اس بات کی غماز ہیں کہ جنگ اشخاص سے نہیں، افکار سے ہے۔ دیکھو دیکھو میدانِ جنگ کی طرف ایک فوج جا رہی ہے اور تاجدارِ دو عالم ہدایت دے رہے ہیں۔ ”میدانِ جنگ میں جو مدِ مقابل ہے اس کا سر پھوڑ دو کہ اس میں شیطان ڈگھونسلا بنا رکھا ہے۔“ ہاں خبردار! کسی شہری، بوڑھے، بچے، عورت پر ہاتھ نہ اٹھانا۔ غمخواروں کو مس مار نہ کرنا، کھیتوں کو پامال نہ کرنا۔“

سوال کرنے والا سوال کر سکتا ہے کہ جب جنگِ افکار سے تھی تو اشخاص کا کیوں خون بہایا گیا؟ ہاتھ، پیر، ناک، کان دشمن بھی کاٹتے ہیں اور سرجن بھی کاٹتا ہے۔ مگر کاٹنے کاٹنے میں بڑا فرق ہے۔ جس طرح جسمانی حیات کی بقا کے لئے اعضائے انسانی کاٹے جاتے ہیں، اسی طرح ملی حیات کے لئے بھی کاٹ چھانٹ ضروری ہے۔ اسلام میں ’حیاتِ ملی‘ نکر صحیح سے عبارت ہے۔ اسلام ایک ماہر سرجن کی طرح ایسے اعضائے ملی کاٹ پھینکتا ہے جو ملت کی حیاتِ اجتماعیہ کو مجروح کر دیں۔ اسی کا نام ’جہاد‘ ہے۔ جو جسموں کے لئے نہیں، دماغوں کے لئے کیا جاتا ہے۔ عملِ جہاد حکیمانہ ہے۔ عملِ جنگ سفاکانہ ہے۔ جہاد کا مقصد اصلاحِ فکر ہے۔ جنگ کا مقصد اقتدارِ نفس اور ہلاکتِ جسم و جاں۔

جرم و سزا اور خدمت و جزا میں عدل ضروری ہے۔

جرم و سزا اور خدمت و جزا | سزا کے معاملے میں عدل سے آگے ’عفو‘ ہے اور جزا کے معاملے میں عدل سے آگے ’فضل‘ ہے۔ لیکن حقیقت ’جدید معاشرے میں عدل‘ ہی نہیں۔ عفو اور فضل کی بات تو بہت اونچی ہے۔ عدل کی جگہ ظلم کی کارفرمائی ہے۔ جرم تھوڑا، سزا بہت۔ جرم بڑا، سزا کچھ نہیں۔ خدمت تھوڑی، جزا بہت۔ خدمت کچھ نہیں، صلہ لامحدود۔ عجیب عجیب نمائشے نظر آتے ہیں۔ قصور کسی کا معاف کوئی کرے۔ قتل کسی کا، درگزر کوئی کرے۔ یہ بات تو خدا بھی نہیں کرتا۔

اس عادلِ مطلق کی شان یہ ہے کہ سوائے اپنے قصور کے کسی کا قصور خود معاف نہیں کرتا، جب تک کہ وہ خود معاف نہ کرے جس کا قصور ہوا ہے۔ اور کسی کو کوئی قتل کرتا ہے تو جب تک مقتول کے ورثہ معاف نہ کریں، قاتل معاف نہیں کیا جاتا۔ یہ ہے عدل! یہ ہے انصاف!

حاکم حقیقی نے جرم کی نوعیت کا خود فیصلہ فرمایا ہے کہ انسان ظالم و جاہل ہے۔ ہاں بعض جرائم میں خلیفہ وقت کو مختار بنایا ہے۔ لیکن اس کا اختیار محدود ہے، اس کی ذمہ داریاں بہت ہیں۔ ہمارا حال یہ ہے کہ ہم خود جرائم کا تعین کرتے ہیں جس طرح ان کی سزاؤں کا تعین کرتے ہیں۔ کوئی ہماری بات نہ مانے، کشتی، سوختی، گردن زدنی ہے۔ خدا کی بات نہ مانے، کوئی بات نہیں۔ لیکن ہماری بات ضرور ماننی چاہیے۔ جب فرمودہ انسان، فرمودہ خدا ہو جائے۔ اور فرمودہ خدا، فرمودہ انسان بن جائے تو پھر معاشرے کا اللہ ہی مالک ہے!۔۔۔ جب تک جرم کو قانونِ الہی کی روشنی میں نہ دیکھیں گے۔ اور جب تک سزا میں دامنِ عدل نہ تھا میں گے بلکہ کچھ آگے بڑھ کر اپنے قصور واروں سے درگزر نہ کریں گے۔ اور جب تک خدمت کا پورا پورا صلہ نہ دیں گے بلکہ کچھ آگے بڑھ کر دامن نہ بھریں گے۔ نہ خدا راضی ہو سکتا ہے اور نہ خدا کے بندے۔ ہاں نفسِ راضی ہو سکتا ہے، لیکن نفس کی رضا ہلاکت کا پیش خیمہ ہے۔ ہاں اے اہلِ دانش و بینش! جذبات کو شریعت کے تابع کرو اور اس کے آگے جھک جاؤ جس نے حکومت و سلطنت کے وہ گڑبٹائے جو رہتی دنیا تک کوئی نہ بنا سکے گا۔

بمصطفیٰ برسوں خویش را کہ دیں ہمہ اوست

لس و بے لس | اللہ اللہ! ہم بس میں نفس کے ہاتھوں بے بس ہوئے جاتے ہیں۔ بھری بس میں ایک ایک سیٹ کو نکتے پھرتے ہیں۔

خالی ہوتے ہی ایسے لپکتے جھپٹتے ہیں جیسے چیل چھیچھڑوں پر لپکتی ہے یا باز چڑیوں پر چھپتا ہے۔ اللہ اکبر! ایشیا و قربانی کا ایک وہ عالم تھا کہ مجاہدین اسلام لہو لہان، زخموں سے چور جاں لب،

میدان جنگ میں پڑے ہیں، شدت کی پیاس لگی ہے۔ پانی پلایا جاتا ہے تو کوئی نہیں پیتا۔۔۔ انوت اسلامی کا عجب نظارہ نظر آتا ہے۔۔۔ جس مجاہد کے منہ کے آگے کٹورا لگایا جاتا ہے وہ دوسرے کی طرف اشارہ کرتا ہے کہ اس کو پلاؤ۔۔۔ پلانے والا آگے بڑھتا جاتا ہے اور یہی اشارے پاتا جاتا ہے۔۔۔ حتیٰ کہ وہ آخری جاں بلب مجاہد تک پہنچا لیکن وہ بھی نہیں پیتا اور اپنے رفیق کی طرف اشارہ کرتا ہے۔۔۔ ادھر ملک الموت جام شہادت لئے کھڑا ہے اور ادھر پانی کا کٹورا جاں نثاروں کی محفل میں گردش کر رہا ہے۔۔۔ کوئی نہیں پیتا کہ رفیق تو پیسا سا ہے، میں کیسے پی لوں؟۔۔۔ اور ہر ایک جاں بلب ایک ایک کر کے جام شہادت نوش کر لیتا ہے۔۔۔ ان شہیدوں نے وہ مینارہٴ محبت روشن کیا جو رستی دنیا تک دکھائی دیتا رہے گا۔

ایتیار و قربانی کا یہی جذبہ تھا جس نے وحدت و یگانگت کا وہ کرشمہ دکھایا کہ دنیا نے کبھی نہ دیکھا ہوگا۔۔۔ اسی لئے وہ بڑھتے رہے۔۔۔ وہ پھیلنے لگے۔۔۔ وہ چھانے رہے۔۔۔ انہوں نے سنگ و خشت پر حکومت نہیں کی، دلوں پر حکومت کی۔۔۔ کوئی کر کے تو دکھائے۔ لیکن آج ہماری خود غرضیوں نے ہمیں کہیں کا نہ رکھا۔۔۔ ہم نے اپنی میراث گنوا دی۔ ہم نے اپنی دولت لٹا دی۔۔۔ ہم نے خود اپنے گھر میں آگ لگا دی۔۔۔ جیف یہ ہم نے کیا کیا؟ ع۔۔۔ آنچہ ما کر دیم بر خود بیج نابیسنا نہ کرد ذرا غور کیجئے جس قوم کے افراد بسوں میں ایک سیٹ کو یوں نکتے پھرے۔۔۔ سیٹ مل جائے تو جھپٹ پڑیں۔۔۔ نہ ملے تو لٹ پڑیں۔۔۔ بھلا ایسی خود غرض قوم کا کیا انجام ہوگا؟

اے ہوطنو! اپنے اسلاف کی راہ پر چلو۔۔۔ ایتیار و قربانی کے چراغ روشن کرو۔ بھائیوں کے لئے جان نذر کرو کہ ع۔

یہی مقصود فطرت ہے یہی رمزِ مسلمانی

زمن و آسماں | شاہانِ عالم نے کرتۂ ارض پر بہت سے کھیل کھیلے ہیں۔ مگر اس شہنشاہِ بحر و بر کے قلب کی وسعتوں کو تو دیکھو جس نے کرتۂ ارض کو ایک

کھیل سمجھا۔ وہ زمین سے بلند ہوا۔ بہت بلند کہ جہاں کسی بڑے سے بڑے انسان اور بڑے سے بڑے فرشتے کا بھی گزر نہیں ہے۔

ہمسایہ بہرِ مِلِ اِیْنِ بِنْدۂ خَاکِ

ہے اس کا نشیمن نہ بدخشاں نہ بخارا

غلامانِ مصطفیٰ کے لئے کیسے شرم کی بات ہے کہ وہ آسماں کی نہیں، زمین کی بات کرتے ہیں۔ انسان آسمانی مخلوق ہے جو زمین پر بھیجی گئی ہے۔ قصۂ ابلیس و آدم نے اس کی سماویت پر مہر تصدیق ثبت کر دی ہے۔ وہ مسافر ہے اور ہوش مند مسافر اپنے گھر ہی کو گھر سمجھتا ہے۔ سوائے کو گھر سمجھ کر سپر نہیں پساتا۔ جہاں جاتا ہے مسافر نہ بسر کرتا ہے۔ انبیاء علیہم السلام اور اولیاء کے حالات پڑھو اور غور کرو کہ ان ”مقیمانِ کوئے یار“ نے دنیا میں کیسے بسر کی۔ حیرت ہوتی ہے۔ اور یہ حیرت بھی ہماری غفلت کی غماز ہے۔ ہم میخانے میں آئے، ساتی پر نظر نہ رکھی، جام و سبو پر نظر رکھی!۔ جیف صد حیف، نگاہِ ساتی میں لطف صد میخانہ نہ پایا!

جمادات، نباتات آسماں سے نہیں آتے، گو فیضِ سماوی سے محروم نہیں۔ حشر و نشر میں ان کا کوئی ذکر نہیں۔ ان کی تباہی و بربادی کی بات ضرور کی گئی ہے حتیٰ کہ اجرامِ فلکی میں ماہِ ہنسا کے ٹکڑے ٹکڑے ہونے اور جمادات میں پہاڑوں کے ریزہ ریزہ ہونے کی اطلاع دی گئی ہے۔ لیکن جو ٹکڑے ٹکڑے اور ریزہ ریزہ ہو چکا ہے اس کے اٹھ کھڑے ہونے کا ذکر ہے اور جا بجا ذکر ہے۔ کیسی حیرت کی بات ہے!۔ اگر یہ سماوی نہ ہوتا تو زمین اس کو کھا جاتی۔ مگر یہ آسمانی امانت ہے۔ مسجودِ بلا تک ہے۔

مگر پھر بھی ہم زمین کی بات کرتے ہیں۔ ماورِ گیتی، کہہ کر پکارتے ہیں۔ بت

پرست نہیں مگر بت پرستی کرتے ہیں۔ ہم زمین کے ترانے گاتے ہیں۔ ہم نہ آسمان کی بات کرتے ہیں اور نہ آسمان والے کی۔ ہم اس حقیقت کو نہیں سمجھ پاتے کہ زمین ہمارے لئے ہے۔ ہم زمین کے لئے نہیں۔ حدیثِ قدسی میں بڑے پتے کی بات فرمادی۔ ”آپ نہ ہوتے تو یہ نہ زمین و آسمان ہوتے اور نہ یہ مخلوق“۔ ہاں یہ سب کچھ انسانِ کامل کے دم قدم کا ٹھہر ہے۔ یہ سب کچھ آقا کے لئے ہے۔ ہاں یہ سب کچھ غلاموں کے لئے بھی ہے۔

دیکھو دیکھو نا جدارِ عرب و عجم زمین پر سجدے کر رہا ہے۔ زمین کو سجدے نہیں کر رہا ہے۔ زمین کو سجدے تو پہلے ہوتے تھے۔ اس نے زمین کی پستیوں کو آسمان کی رفعتوں سے جا ملایا۔ عظیم حقیقت آنکھ سے دیکھ رہے ہیں لیکن عقل سے نہیں سمجھ پاتے۔ عقل کی بشارت گم ہو گئی۔ زمین کی محبت نے ہمیں دیوانہ بنا دیا۔ بھائی کا بھائی دشمن ہو گیا، انسان انسان کے خون کا پیسا ہو گیا۔ ایک وہ تھے جو اللہ کی محبت میں دیوانے تھے اور دوستوں کے لئے ابرِ کرم اور ایک ہم ہیں جو زمین کے لئے دیوانے اور اپنے دوستوں کے لئے قہر و قہر۔ وہ زمین کو صرف اس لئے چاہتے تھے کہ اس پر اللہ کا نام لیا جاتا تھا۔ ہم کو اس سے غرض نہیں ہم زمین کو زمین کے لئے چاہتے ہیں اور اس کے لئے جان دینے کو تیار ہیں، خدا کے لئے نہیں۔ گویا کہ وہ ہمارا خالق نہیں، مالک نہیں، رازق نہیں، زمین ہی سب کچھ ہے۔ انا للہ وانا الیہ راجعون اے یارانِ وطن! کہاں جا رہے ہو؟ کچھ تو سوچو تم کون ہو؟ تم کیا ہو؟ خدا کے بندے ہو۔ محمد مصطفیٰ کے غلام ہو۔ تم زمین پر حکومت کے لئے آئے ہو۔ یہ کیا ہوا کہ اس بے جان زمین کے پیچھے دل و دماغ دے بیٹھے؟ دیکھو دیکھو! وہ معراج کا دولہا جو زمین سے آسمان اور آسمان سے عرش تک اور عرش سے بھی آگے جا پہنچا۔ اپنے جاں نثاروں کو کیا حکم دے رہا ہے۔ مکہ فتح ہو چکا ہے۔ جاں نثاروں سے کہہ رہا ہے کہ تمہارے گھر میں جو لوگ بس گئے، اپنے گھر انہیں کو دے دو۔ اور خود بھی اپنے وطن سے واپس جا رہا ہے۔ ہاں وہ زمین سے بے نیاز ہے۔ زمین اس کی نیاز مند ہے۔ وہ کہہ رہا ہے جس کے پاس

زمین کا کڑا لہے وہ اپنے بھائی کو نذر کر دے۔ اگر وہ زمین کا پرستار ہوتا تو یوں بے نیازانہ زندگی بسر نہ کرتا جیسے زمین و زماں سے اس کو کچھ سروکار ہی نہیں۔ لیکن ہم اس زمین کو جس کو محمد مصطفیٰ صلی اللہ علیہ وسلم نے گھور گھور کر لپھائی، ہوائی نظروں سے دیکھ رہے ہیں۔ بڑھ بڑھ کے لے رہے ہیں، ایک ایک اینچ پر لڑ رہے ہیں اور ایک دوسرے کا سر پھوڑ رہے ہیں۔ محبت کے تاج محل میں آگ لگتی ہے تو بجتے دو لیکن اپنے نفس کی آگ نہ بجھنے دیں گے اور اس الاؤ کو روشن رکھیں گے

(استغفر اللہ! معاذ اللہ)

کیا تم نے نہیں دیکھا کہ اس زمین پر کتنوں نے حکومت کی، کتنوں نے جنگیں لڑیں، کتنوں نے محل بنائے۔ لیکن پھر کیا ہوا؟ وہ حکومتیں افسانہ بن کر رہ گئیں اور وہ محل عبرت کہہ بن کر رہ گئے۔ لیکن زمین جہاں کی تھا وہاں موجود ہے۔ زوہ کھیل ہے اور نہ ہی وہ کھلاڑی، سب تک ہدم کو چلے گئے۔ آفریں ہے ان اولوالعزم استیوں کو جو اس کھیل میں شریک نہیں ہوئے اور کھیل کو کھیل ہی سمجھا۔ وہ زمین سے بلند ہوئے، بہت بلند۔ اور زندگی کو پالیا وَمَا هُدِيَ إِلَّا لِتَلْبُوتِ الْوَالِدِ وَالْذَّارِ الْآخِرَةِ لَيْسَ الْخَيْرَانِ۔

مردوزن | پاکستان بنایا تھا اور اس لئے بنایا تھا کہ مردوزن اپنی اپنی حدود کی پاسداری کریں گے۔ شریعت کا بول بالا ہو گا اور اہلس کا منہ کالا۔ لیکن نہیں وہ کچھ ہوا جو خواب و خیال میں بھی نہ تھا۔ حدود و قیود کو توڑ دیا گیا اور احکام الہیہ کو اس طرح پامال کیا گیا کہ روح اہلس بھی تڑپ کر رہ گئی۔ اس کا تصور یہ تھا کہ اس نے خدا کے حکم سے غیر خدا کو سجدہ نہ کیا لیکن ہمارا گناہ یہ ہے کہ ہم خدا کے حکم سے بھی خدا کے آگے نہ جھکے ہاں عملاً اعلانِ بغاوت کیا۔ وہ جو کبھی رونق خانہ بنتی رونق کو چہرہ و بازار ہو گئی۔ اور وہ جو کبھی بہار محفل تھا، ویرانوں کی نذر ہو گیا، انا للہ وانا الیہ راجعون۔

محفلِ شادی ہو یا مجلسِ عزاء ہر جگہ دونوں ساتھ ملیں گے، حد تو یہ ہے کہ حسنِ قرار ت

کی محفلوں میں بھی دونوں ساتھ ساتھ نظر آنے لگے ہیں۔ گویا اس طرز عمل سے خدا کو منہ چڑایا جا رہا ہے (معاذ اللہ! معاذ اللہ)۔ یہ بات تحریک پاکستان کے وقت کبھی خیال میں نہ آئی تھی کہ بات یہاں تک پہنچے گی۔ ورنہ ذرا غور تو کیجئے کیا ملت اسلام یہ کے ان گنت علماء و صلحائے اس فسق و فجور اور اس سرکشی و نافرمانی کے لئے کوشش کی تھی؟ ہرگز نہیں! ہرگز نہیں! ان کا دامن اس داغ سے داغدار نہیں۔

اللہ اللہ کوچہ و بازار صحن خانہ بن کر رہ گئے۔ اسی طرح گھومتی پھرتی ہیں جیسے کوئی اپنے صحن میں پھر رہا ہو۔ صرف پھرنے پر ہی بس نہیں خود نمائی کے وہ مظاہرے کہ الامان الحفیظ! بعض مردوں کی تنخواہ کا بیشتر حصہ اس خود نمائی پر صرف ہو جاتا ہے۔ اور کبھی خود بھی کھا کر لگایا جاتا ہے۔ اور ہاں پھر شکایت کہ ”فلاں ہم کو گھور رہا ہے“۔ ”فلاں ہم کو چھڑ رہا ہے“۔ گھورنے اور چھڑنے سے حیرت نہیں ہوتی۔ نہ گھورتے اور نہ چھڑتے تو حیرت ہوتی کہ اس دور پر آشوب میں قرن اول جیسے پاکباز مسلمان موجود ہیں کہ ہزار دلفریبیوں اور رعنائیوں کے باوجود ان کے دل اپنے مولیٰ کی طرف متوجہ ہیں۔ یاد آیا، دور فاروقی میں ہرقل روم نے چند صحابہ بیوں کو حسین و جمیل دوستیزاؤں اور ہزار سامانِ تعیش کے ساتھ کچھ عرصہ کے لئے ایک کمرے میں بند کر دیا۔ ہفتے گزر گئے لیکن کسی نے آنکھ اٹھا کر نہ دیکھا۔ یہ ہے کمالِ سیرت! صحبتِ نبوی میں اس کمال تک پہنچ چکے تھے جہاں نہ نظر بہکتی ہے اور نہ دل گمراہ ہوتا ہے۔ ان کے آقا کی شان ہی یہ تھی :-

مَا صَلَّيْنَا صَاحِبَكُمْ وَمَا غَوَى

ایک نکتہ عرض کرتا چلوں۔ لوگوں نے شریعت کی سحت و شدید تعزیرات و حدود کو تو دیکھا لیکن یہ نہ دیکھا کہ شریعت نے جرائم کے سدباب کے لئے کیسا اہتمام کیا ہے؟ ایسا اہتمام کسی حکومت یا کسی معاشرے نے کبھی نہ کیا ہوگا۔ اس اہتمام کے بعد اگر جرم سرزد ہوتا ہے تو شدید سے شدید تر سزا بھی ملتی ہے۔ لیکن ہم تو جرائم پر اکتا

رہے ہیں۔ جذبات بھڑکار رہے ہیں۔ بھوکوں کی نگری میں لنگر خانہ کھلا ہے اور چاہتے یہ
 ہیں کہ اس لنگر سے کوئی فیضیاب نہ ہو۔ دسترخوان بچھا ہے لیکن کوئی بھوکا آنکھ اٹھا کر
 نہ دیکھے۔ نظر اٹھائی تو آنکھ نکال لی جائے گی۔ زبان ہلائی تو کھینچ لی جائے گی۔ ہاتھ بڑھایا
 تو کاٹ دیا جائے گا۔ سبحان اللہ! یہ کیسی سزا ہے؟ یہ کیسا ظلم ہے جو نوع انسان پر کیا جا رہا
 ہے! عقل تو یہ کہتی ہے کہ جرائم کی تحریک و ترغیب ہو تو سزا کی بات بھی نہ ہونی چاہیے بلکہ
 جو جرم نہیں کرتے ان کو انعامات سے سرفراز کرنا چاہیے، ایسی حالت میں ہلکی سے ہلکی سزا بھی
 شدید سے شدید تر ہے۔

لوگ کہتے ہیں سنگسار کرنا حیوانیت ہے (معاذ اللہ!)۔ لوگ کہتے ہیں کہ درے
 لگانا اور زندگی ہے (معاذ اللہ!)۔ لوگ کہتے ہیں کہ ہاتھ کاٹنا سفاکی ہے۔ مگر کہنے سے پہلے
 کسی نے یہ نہ دیکھا کہ سنگسار کب کیا گیا؟ • درے کب لگائے گئے؟ ہاتھ کب کاٹے
 گئے؟ تحریک و ترغیب کی بات تو الگ رہی، اسلامی معاشرے میں از نکاب جرم کا شائبہ
 تک نہیں۔ اور پھر بھی جرم کیا گیا۔ عقل کہتی ہے کہ ہاں اب سزا دو اور خوب سزا دو!
 بات کہاں سے کہاں نکل گئی، ذکر تھا مردوزن کی بے حیائی اور آزادی کا۔ کہتے ہیں
 یہ بے حیائی نہیں، زمانہ کی ہوا ہے، جدھر کی ہوا ہو ادھر چلنا چاہیے۔ پست ہمتوں کا یہ
 اصول ہو گا لیکن بلند ہمتوں کا یہ اصول نہیں۔ مسلمان کی شان یہ ہے کہ وہ ہواؤں کا رخ
 جس طرف چاہے پھیر دیتا ہے۔ وہ زمانے کو اپنے ساتھ چلاتا ہے، زمانے کے ساتھ
 نہیں چلتا۔ ع

ایام کا مرکب نہیں راکب ہے قلندر

گذشتہ چودہ سو برس میں اسلام نے جس تہذیب کو جنم دیا، کیا وہ نامعقول تھی؟
 کیا اس تہذیب کو اپنانے والے دیوانے تھے؟ نہیں نہیں، انھوں نے نو دور جدید
 کو عقل سکھائی ہے۔ وہ عقل و دانائی کے پتلے تھے۔ وہ دیوانے ہوتے تو ہم کو وہ و

صحرا میں ٹکریں مارتے پھرتے۔ ہمارا یہ رنگ ڈھنگ نہ ہوتا۔ ہماری یہ اٹھان نہ ہوتی۔ کیا تم نے سنا کہ محمد رسول اللہ صلی اللہ علیہ وسلم کی مجلس میں عورتیں اس طرح بے حجابانہ بیٹھی ہوں؟ کیا تم نے سنا کہ عہد رسالت مآب یا عہد خلافت میں عورتیں اس طرح سڑکوں پر ماری ماری پھرتی ہوں؟ کیا تم نے سنا کہ گذشتہ چودہ سو برس میں مسلم مہاشرے میں یہ آفت آئی ہو کہ اس کی عورتیں کوچہ و بازار میں یوں خود نمائی اور خود آرائی کے مظاہرے کرتی پھری ہوں اور ہر محفل کی رونق بنی ہوں؟ نہیں نہیں آج تک نہ کسی آنکھ نے یہ منظر دیکھا اور نہ کسی کان نے بے حیائی کی یہ داستان سنی۔ تو پھر بتاؤ تم کدھر جا رہے ہو؟ تم نے محمد مصطفیٰ صلی اللہ علیہ وسلم کا دامن کیوں چھوڑ دیا؟ تم چادرِ فاطمہ الزہرا کی عظمت کو کیوں داغدار کر رہے ہو؟ بلکہ تارتا کر رہے ہو؟ اٹھو اٹھو! دامنِ مصطفیٰ صلی اللہ علیہ وسلم، تھام لو۔ بڑھو بڑھو! چادرِ تنوں کی لاج رکھ لو۔ شرماؤ نہیں۔ کیا تم نے کسی عاشقِ دل نگار کو دیکھا ہے کہ وہ محبوب کی راہوں پر چلتے شرمانا ہو؟ نہیں نہیں یہ راہیں تو اس کے لئے سرمایہ حیات ہیں۔ ان راہوں کا ایک ایک ذرہ اس کی آنکھ کا تارا اور دل کو پیارا ہے۔ تو پھر اپنی محبت کو رسوا نہ کرو۔ اپنے عشق کو بدنام نہ کرو۔ دیوانہ وار آگے بڑھو۔ جو کچھ کہتے ہو کر دکھاؤ کہ قیامت کی گھڑی ہے، عمل کی پوچھ ہے۔ ہر اس خیال کو دل سے نکال دو جو محمد مصطفیٰ کا خیال نہ ہو۔ ہر اس محفل سے اٹھ جاؤ جہاں محمد مصطفیٰ کا جمال نہ ہو۔ ہر اس ادا کو چھوڑ دو جو محمد مصطفیٰ کی ادا نہ ہو۔ ہر اس منظر سے منہ موڑ لو جو ننگسارہ گاہِ محمد مصطفیٰ نہ ہو۔ ہاں محمد مصطفیٰ کے ہو جاؤ کہ زمانہ تمہارا ہو جائے (صلی اللہ علیہ وسلم)۔

کی محسوس و فائز نے تو ہم تیسرے ہیں

یہ جہاں چیز ہے کیا؟ لوح و قلم تیسرے ہیں

منازل و مراحل نفس اگر برائی میں طوٹ ہو چکا ہے تو اتنا تو ہو کہ انسان برائی کو برائی

ہی سمجھے یا پھر خدا توفیق دے تو اس برائی پر ملامت کرے۔ ہمت و حوصلہ ہو تو آگے قدم بڑھائے اور برائی کو اس طرح روک دے کہ پھر کبھی اس طرف رخ ہی نہ کرے۔

لیکن یہ سبسی منزلیں ہیں۔ ایجابی مرحلے یہ ہیں کہ برائی کو ہاتھ سے روک دے، یا پھر زبان سے اس کا سدباب کرے۔ یہ بھی ممکن نہ ہو تو پھر دل سے بڑا جانے۔ اس کے بعد کوئی منزل اور مرحلہ نہیں۔ ضعیف ترین ایمان یہ ہے کہ برائی کو دل سے بڑا جانے۔ گناہ کا شعور باقی ہے تو مغفرت و بخشش کی امید بھی باقی ہے۔

اے رفیقو! اے ساتھیو! او آؤ قدم آگے بڑھائیں اور منزلیں اور مرحلے طے کرتے جائیں۔ خوب سے خوب تر کی تلاش میں رواں دواں رہیں۔ اس وقت تک کہ ہم نفسِ مطمئنہ کی معراج تک نہ پہنچ جائیں۔ ہاں اس وقت تک کہ ہم ہر برائی کو اپنے ہاتھ سے روک نہ دیں۔

دل و دماغ | دل و دماغ دونوں قابلِ متذہب ہیں مگر افسوس ایک نے دل کو چھوڑا اور دوسرے نے دماغ کو چھوڑا۔ ایک کے لئے ہر خلاف

عادت مردود۔ دوسرے کے لئے ہر خلافِ عادت مقبول و محمود۔ ایک کی سیرت سراپا مبین۔ دوسرے کی سیرت سراپا فسوں و افسانہ۔ دل و دماغ کی جدائی نے زندگی کی اصل لذت سے محروم کر کے انسان کو سنان و ادیوں میں چھوڑ دیا ہے بلکہ دیکھتی جہنم میں دھکیل دیا ہے۔

وہ جہنم میں پھڑک رہا ہے اور پکار پکار کر کہہ رہا ہے۔

آتشِ دوزخ میں یہ گرمی کہاں

سوزِ غم ہائے بہانی اور ہے

وہ وادیوں میں بھٹک رہا ہے اور بزبانِ بے زبانی کہہ رہا ہے۔

کھویا کھویا سا پھر رہا ہوں میں

گویا صحرا میں لٹ گیا ہوں میں

اے دل والو! دماغ کی بات کرو اور ہاں اے دماغ والو! دل کی بات کرو کہ
 کار و بار جہاں سنورتے ہیں
 ہوش جب بے خودی کو ملتا ہے
 اُو اُو! انسان وادیوں کو نالہ عناد دل سے چھپا دیں۔ اُو اُو! نارِ سُرد کو گلزار
 بنا دیں!

عجائبِ روتی | صورتیں نہیں سیرتیں چمکتی ہیں۔ اور جب سیرتیں چمکتی ہیں
 تو صورتیں بھی چمکنے لگتی ہیں۔ آفتاب چمکتا ہے تو ماہتاب
 چمکتا ہے، آفتاب نہ چمکے تو ماہتاب کہاں سے آئے؟ ظاہری سچ و سچ میں کیا رکھا
 ہے۔ کچھ بھی تو نہیں۔ ایک حادثہ عظیم رونما ہونے والا ہے۔ سب نقش و
 نگار مٹ کر رہ جائیں گے۔ اللہ اللہ۔

نقشِ فریادی ہے کس کی شوخیِ تخریر کا
 کاغذی ہے پیکرِ امن ہر پیکرِ تصور کا

لیکن انسانِ حسنِ ظاہر پر فریفتہ ہے۔ حسنِ باطن پہ نہیں۔ وہ عظمتوں کو
 ظاہر میں تلاش کرتا ہے حالانکہ وہ تو باطن میں پہنچا ہوا ہے۔ اس کو نہیں معلوم کہ
 حسنِ ظاہر کی چمک عارضی و فانی ہے۔ دیکھو دیکھو! کتنے چمکنے والے ہماری آنکھوں کے
 سامنے چمک چمک کر بجھتے جا رہے ہیں۔ اور ہاں جو چمکتے تھے وہ اب تک چمک رہے
 ہیں۔ (رضی اللہ تعالیٰ عنہ)

باکمال سیرتیں غضب کا اثر رکھتی ہیں۔ کمال نہیں تو اثر نہیں۔ خلعتِ شاہی
 کے گل بوٹوں میں وہ جذب و کشش نہیں جو خرقہ درویش کے پیوندوں میں ہے۔ ایک
 ایک پیوندِ محنت جگر و پارہ دل بنا ہوا ہے۔ اللہ اللہ کس بلا کا اثر ہے کہ خوش پوشوں نے
 جامہ ہائے رنگین تازہ کر ڈالے۔

لیکن اب صورتیں ہی صورتیں ہیں۔۔۔ سیرتیں معدوم ہوتی جا رہی ہیں اور وہ تاثیر مٹتی جا رہی ہے جو قلب و نظر کو کھینچ لیا کرتی تھی اور بساطِ عقل و خرد لوٹ لیا کرتی تھی۔۔۔ ہم صورت پسند ہیں۔۔۔ ہم صورت پرست ہیں۔۔۔ ہماری صورت پسندی نے ہمیں کھوکھلا کر دیا اور ہماری صورت پرستی نے ہمیں کہیں کا نہیں رکھا۔۔۔ انسانوں کے ٹھاٹھاٹ دیکھو تو معلوم ہوتا ہے کہ عقل و دانائی کا جنازہ نکل رہا ہے۔۔۔ نہ معلوم یہ جنازہ کب سے نکل رہا ہے! اللہ اللہ! خدا نے انسان کو کیا بنایا تھا اور وہ خود کیا سے کیا بن گیا۔۔۔ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ثُمَّ رَدَدْنَاهُ أَسْفَلَ سَافِلِينَ۔۔۔ ہاں وہی انسان جس کو مسندِ عزت پر بٹھایا تھا، فخرِ مذلت میں گرا اور اس گرنے کو معراجِ انسانیت سمجھ بیٹھا۔۔۔ متاعِ کارواں بھی لٹ گیا اور احساسِ زیاں بھی جاتا رہا۔۔۔ انا للہ وانا الیہ راجعون۔۔۔ لیکن وہی ہے جو گرتوں کو تھا مٹا ہے۔۔۔ اسی نے دست گیری فرمائی اور رحمتِ مجیم صلی اللہ علیہ وآلہ وسلم ابر رحمت بن کر چھا گئے۔۔۔ انسان، انسان کی غلامی سے آزاد ہو گیا۔۔۔ شاہوں کے تختِ الٹ گئے، خلعتیں پارہ پارہ ہو گئیں۔۔۔ جینے مرنے کا سلیقہ آ گیا۔۔۔ انسانیت و شرافت کا بول بالا ہوا۔۔۔ سیرتوں کو جلا بخشتی گئی۔۔۔ صورتوں پر نکھار آ گیا۔۔۔

یہ سب کچھ ہوا مگر ہمارا حال عجیب ہے۔۔۔ خرمنِ سیم و زر کی ہوس ہے۔۔۔ محلوں کی آرزو ہے۔۔۔ تختِ سلیمان کی طلب ہے۔۔۔ اللہ اللہ! یہ کیسی طلب ہے اور یہ کیسی آرزو ہے! ع

ہوس کو ہے نشاطِ کار کیا

الْهٰكُمُ النَّكَاشْرُحَتِي زُرْتُمُ الْمُقَابِرَ ط۔۔۔ لیکن ذرا اس کی بلند ہمتی اور عالی حوصلگی تو دیکھو کہ اس نے سیم و زر کے خرمنوں کو ٹھکرا دیا۔۔۔ اس کے تن پر خلعتِ شاہی نہیں، بیوند لگی گڈری ہے۔۔۔ وہ محلوں اور قلعوں میں نہیں رہتا۔۔۔ کچے مکان میں رہتا ہے۔۔۔ وہ دربارِ گالگا کر نہیں بیٹھتا، کوچہ و بازار میں بے تکلفانہ پھرتا ہے۔۔۔ اس سے ڈر

ڈر کر لوگ بھاگتے نہیں، دوڑ دوڑ کر قریب آتے ہیں۔ وہ انسانوں سے سجدے نہیں کراتا وہ تو راتیں مسجدوں میں گزارتا ہے۔ اس نے کبھی خود آگے چل چل کر اور اوروں کو اپنے پیچھے چلا چلا کر انسانیت کو ذلیل و رسوا نہ کیا۔ امیر المؤمنین ہوتے ہوئے وہ ایسا عاجز و شکستہ المزاج ہے کہ خادموں کا خادم ہے۔ اس نے خودی کا وہ درس دیا کہ رہتی دنیا تک یاد رہے گا۔ اور سادگی و تواضع کا وہ راستہ دکھایا کہ اب کوئی مزود و فرعونِ خدائی کا دعویٰ نہ کر سکے گا۔

چودہ سو برس پہلے کی بات ہے۔ بلکہ اس سے بھی کچھ پہلے کی۔ دو مسافر شوقِ دیدار میں لئے لنکا سے نکلتے ہیں۔ یہ کون ہیں؟ کافر و مشرک کس کو دیکھنے جا رہے ہیں؟ تاجدارِ مدینہ صلی اللہ علیہ وسلم کو۔ اللہ اللہ! کہاں لنکا اور کہاں مدینہ طیبہ۔ مہینوں اور برسوں کی مسافت مگر طلبِ صادق اور ذوقِ کامل ہو تو انسان مہر و پرہیز پر کمند ڈال سکتا ہے۔ جستجوئے منزل کشاں کشاں لئے چلی گئی اور وہ چلتے چلے گئے۔ سرد و گرم زمانہ بہتے ہوئے سر زمینِ قدس پر قدم رکھا ہے۔ مگر وہ جانِ جاں (صلی اللہ علیہ وسلم) اور وہ یارِ غار، رفیق و فاشعار (رضی اللہ عنہ) پر وہ فرما چکے ہیں۔ جس کی طلب تھی وہ نہ ملا، ہاں وہ نہ ملا جس نے مطلوب کی عظمت کا سکہ دلوں میں بٹھا دیا (رضی اللہ عنہ)۔ دیکھنے والوں نے دیکھا اور دیکھ کر حیران رہ گئے۔ جب

غلام کا یہ عالم ہے تو آقا کا کیا عالم ہوگا!

روحِ مبینش صبحِ تحبلی

لوحِ جبینش ماہِ متامے

برقِ نگاہش صد جاں بدامن

زلفِ سیاهش صد دل بدامے

ازجم لرزاں، لرزاں دو عالم

وز زلف برہم، برہم نظارے

دل پر وہ اثر ہوا کہ پھر مٹائے نہ مٹا۔۔۔ داغِ عشقِ دل پہ لئے مدینہ سے واپس لے لے کھینچے
اور جب سینہ کھول کر دکھایا تو بہارِ محبت دیکھنے اہلِ محبت امدائے۔۔۔ او او، چودہ سو برس
پہلے کی فضاؤں میں چلو!۔۔۔ سنو سنو! یہ کیسی آواز آرہی ہے!

وانہم وجد واصحاب النبی صلی اللہ علیہ والہ وسلم

عمر بن الخطاب وصف لهم تواضعه وانہ کان یلبس

مرقعہ و بییت فی المساجد فتواضعہم لآخرہ

حکامہ ذالک الغلام ولبسہم الثیاب المرقعہ لما ذکرہ

من لبس عمر المرقعہ و محبتہم للمسلمین و میلہم الیہم

لما فی قلوبہم مما حکاہ ذالک الغلام عن عمر لہ

(بزرگ بن شہر یار، عجائب الہند بحوالہ "ہندستان عربوں کی نظر میں" از مسعود عالم ندوی

مطبوعہ اعظم گڑھ ۱۹۶۰ء ص ۲۱۵)

ترجمہ: "اور وہ نبی کریم صلی اللہ علیہ وسلم کے صحابی عمر بن الخطاب

سے ملے۔۔۔ ان کی تواضع کا یہ عالم ہے کہ پیوند لگے کپڑے پہنتے ہیں اور

مسجد میں راتیں گزار دیتے ہیں۔۔۔ یہ سن کر وہاں کے لوگ ازراہ خاکساری

پیوند لگے کپڑے پہنتے لگے کہ عمر بھی تو پیوند لگے کپڑے پہنتے ہیں۔ مسلمانوں

سے ان کو الفت ہو گئی اور اس لڑکے (مسافر) سے حضرت عمر کی باتیں سن سن

کر مسلمانوں کی طرف ان کا دل کھینچنے لگا۔"

محبتِ دل میں گھر کر جائے تو محبوب کی سی صورت بنانے اور محبوب کا سالیاس پہننے

کو جی چاہتا ہے اور اسی میں مزہ آتا ہے۔ اللہ اللہ وہ کافر و مشرک تھے لیکن رازِ محبت

سے آشنا تھے۔ ہم مومن و مسلم ہوتے ہوئے بھی اس راز سے بیگانہ ہیں۔ عشق کا دم بھرتے ہیں لیکن محبوب کی سی صورت بناتے اور محبوب کا سالباں پہنتے شرم آنے لگی ہے۔ شاید عشق و محبت کی دنیا کا یہ عجوبہ۔ نہیں نہیں، یہ المیہ کسی نے نہ دیکھا ہوگا، اے صورت پسندو! اور ہاں صورت پرستو!۔ ان کفار و مشرکین سے سبق لو کہ جنون

عشق میں اپنے پیرہن تک چاک کر ڈالے
دل سے تری نگاہ جگر تک اتر گئی
دونوں کو اک ادایں رضامند کر گئی

اہل اللہ اور اہل دنیا | انسان کا حال یہ ہے کہ جب غرض ہوتی ہے تو ایک ایک کے آگے پیچھے پھرتا ہے غرض پوری ہو جاتی ہے تو منہ پھیر لیتا ہے۔ محسن و کرم فرما کو بھول جاتا ہے پٹ کر دیکھتا بھی نہیں۔ زمانے میں نشیب فراز آتے رہتے ہیں۔ کبھی کے دن بڑے، کبھی کی راتیں بڑی۔ زمانہ ایک حالت پر نہیں رہتا۔ ایسا بھی ہوا ہے کہ دانا، منگنا بن گئے۔ اور یہ بھی ہوا ہے کہ منگنا دانا بن گئے۔ لیکن جب وہ منگنا تھا تو دانا کے آگے پیچھے پھرتا تھا اور اب جب کہ خود دانا بن گیا ہے اور دانا منگنا ہو گیا ہے۔ مڑ کر بھی نہیں دیکھا۔ یہ کیسی احسان فراموشی ہے؟ یہ کیسا انقلاب ہے؟ لیکن اہل دنیا یہی کرتے ہیں۔

اہل دنیا کا حال دیکھ چکے۔ آؤ اب اہل اللہ کا حال دیکھو۔ اپنی جان کے لئے ضرورت ہوتی ہے تو مولیٰ تعالیٰ پر تکیہ کئے پڑے رہتے ہیں۔ کسی کے پاس نہیں جاتے۔ کسی کے آگے ہاتھ نہیں پھیلاتے۔ لیکن کسی کو ان کی ضرورت ہوتی ہے تو دوڑ کر ان کی حاجت روائی کے لئے پہنچتے ہیں۔ اپنا تن، من، دھن سب کچھ قربان کر دیتے ہیں۔ ہاں یہی انسانیت کی ابرو ہیں۔ ہاں یہی خلافت کا سنگھار اور شرافت کا نکھار ہیں۔ انھیں کے دم سے رونق کائنات ہے۔ خود غرضی اور حرص و آرز کی تاریکیوں میں یہی اجالا ہیں۔ یہ ہر ایک کے

دکھ درد میں شریک ہیں۔۔۔ یہ ہر ایک درد کا مداوا ہیں۔۔۔ یہ آبِ حیات ہیں۔۔۔ یہ اکیر و تریاق ہیں۔

کامیابی و ناکامی | کھیل کی دنیا میں دیکھئے، کیسے کیسے تماشے نظر آتے ہیں۔۔۔ چند خود ساختہ اصول ہیں اور ایک غریب گیند۔۔۔ ادھر ادھر ٹھمکتی پھر رہی ہے۔

لڑھکائی بھی رہی ہے۔۔۔ لوگ ہیں کہ اس کی ایک ایک ادھر لڑھکے ہو رہے ہیں۔۔۔ ایک ہنگامہ پر پہنچا ہے، قیامت کا شور ہے۔۔۔ کان پڑی آواز نہیں آرہی۔۔۔ کیا ہوا؟۔۔۔ کھیل ختم ہوا۔۔۔ ایک ناکام ہوا۔۔۔ ایک کامیاب ہوا۔۔۔ ایک کو کندھوں پر اٹھایا جا رہا ہے، سر پر بٹھایا جا رہا ہے، گلے لگایا جا رہا ہے۔۔۔ اور وہ دوسرا مڑ مڑ کر یہ سارا تماشہ دیکھ رہا ہے۔۔۔ جان پہنچی ہے لیکن کھسپاتی ہنسی ہنس رہا ہے کہ نامرادوں کو بھی ہنسنا چاہیے۔

ہاں وہ کیوں شادا میں اور یہ کیوں ناشادا؟۔۔۔ ہاں وہ کیوں کامیاب ہیں اور یہ کیوں ناکام؟۔۔۔ چند خود ساختہ اصولوں کی بات ہے۔۔۔ دونوں نے تسلیم کئے ہیں اس لئے سر نیبا زخم کرنا پڑے گا۔۔۔ بیشک ایسا ہی کرنا چاہیے۔۔۔ لیکن جب خود ساختہ اصولوں کے مقابلے میں بات خدا ساختہ اصولوں کی ہوتی ہے تو پھر عقل کیوں جواب دے جاتی ہے؟۔۔۔ خدائے لم یزل نے پوچھا۔۔۔ کیا ہم تمہارے رب نہیں؟۔۔۔ سب نے کہا۔۔۔ ہاں ہاں تو ہی

ہمارا رب ہے۔۔۔ اعلان فرمایا قَدْ اَفْلَحَ مَنْ زَكَّاهَا وَتَدَخَّابَ مَنْ دَسَّاهَا زندگی کا کھیل شروع ہوا۔۔۔ کامیاب بھی ہوئے ناکام بھی۔۔۔ لیکن کچھ کھلاڑیوں کی عقل پر پتھر پڑ گئے۔۔۔ کہتے ہیں ہم نہ مانیں گے۔۔۔ اللہ اللہ! خدا کے بتائے ہوئے اصول نہ مانو گے اور اپنے بنائے ہوئے اصول مانو گے؟۔۔۔ یہ کیسا ظلم ہے؟۔۔۔ یہ کیسا اندھیر ہے۔۔۔ اے کھلاڑیو! تمہاری عقل کو کیا ہو گیا؟ دل تو ٹٹا ہی تھا، عقل کی خبر لو کہ وہ بھی لٹ رہی ہے۔

مقتول و معزول | کیا کچھ نہ تھا۔۔۔ حفاظتِ جاں اور آرامِ جاں کے لئے سب ہی کچھ میسر تھا۔۔۔ لیکن جس کو خدا مارنا چاہا ہے اس کو کوئی ایک آن زندہ

نہیں رکھ سکتا۔ اور جس کو خدا جلانا چاہے کوئی نہیں مار سکتا۔ حفاظت کے ظاہری اسباب حکم الہی کے آگے نابود ہو کر رہ جاتے ہیں۔

کس شان سے سواری چلی۔ دیدنی تھی، شنیدنی تھی۔ کیل کا کھٹکانہ تھا۔ کیل کانٹے سے لیس ہر طرف چاق چو بند فوجی جوان۔ خفیہ پولس کے ہر کارے الگ مصروف کار۔ سب اپنا اپنا فرض ادا کر رہے ہیں۔ اور ایک جان کی حفاظت کے لئے ایک عالم مرگرواں ہے۔ مگر ملک الموت نے اس کو تاک لیا ہے۔ دیکھنے والے حیران ہیں۔ کیا ایسا بھی ممکن ہے؟ ہاں ایسا ہی ہو کر رہے گا۔ اُن کی اُن میں ایک گولی نکلی اور اس جان ناتواں کا کام تمام کر گئی جس کی حفاظت میں سب لگے ہوئے تھے۔ یہ کون تھا؟ یہ امریکہ کا مشہور صدر انجہانی کینیڈی تھا۔

موت برحق ہے۔ آئی ہے، خواہ ہم بند کمروں اور بند گنبدوں میں جا بیٹھیں۔ ایک مجلس میں ایک اسٹنٹ کمر صاحب تشریف فرما تھے۔ یہ فقیر بھی حاضر تھا۔ کہنے لگے "اگر حضرت عمر فاروق رضی اللہ تعالیٰ عنہ اپنی جان کی حفاظت کے لئے پولس کا اہتمام کرنے تو یوں شہید نہ ہوتے اور اسلام کے لئے بہت کچھ کر سکتے تھے"۔ جب موت کی عظیم حقیقت نظروں سے اوجھل ہو جاتی ہے تو انسان اسی طرح سوچا کرتا ہے۔ افسوس جب ہم زندگی کی بات کرتے ہیں تو موت کو فراموش کر دیتے ہیں۔ سرکارِ دو عالم صلی اللہ علیہ وسلم اور خلفاء راشدین نے اپنے عمل سے یہ ثابت کر دیا کہ شاہانہ کرد و فرمایا نماشا ہے۔ موت کے آگے کسی کی پیش نہیں چلتی۔ اُن کی اُن میں خاک میں ملا دیا جاتا ہے۔ پھر یہ ظاہری شان و شوکت حرکتِ طفلانہ نہیں تو اور کیا ہے؟

مقتول کی داستانِ خونچکاں سن چکے۔ اب معزول کی عبرت انگیز کہانی سنو۔ یہ دنیا عبرت کدہ ہے۔ یہاں عبرت حاصل کرو! خدا تو دیکھتا ہی ہے۔ لیکن زندہ قومیں اپنے حاکموں پر نگراں رہتی ہیں۔ ان کو من مانی نہیں کرنے دیتیں۔ ان کے

بہلاوے یا فریب میں نہیں آتیں، ان میں گریباں پکڑنے کا حوصلہ ہوتا ہے، وہ بت پرست نہیں ہوتیں، بت شکن ہوتی ہیں۔ اور جب اقتدار کے نشے میں حاکم اعلیٰ کچھ اٹا سیدھا کر بیٹھتا ہے تو وہ قوم اس کا دامن پکڑ کر تارتا کر دیتی ہے۔ پھر وہ ہکا بکارہ جاتا ہے اور نشہ ہرن ہو جاتا ہے۔ خواب غفلت سے بیدار ہو جاتا ہے۔ آنکھیں کھل جاتی ہیں۔ بہت ہاتھ پیر مارتا ہے مگر نکل نہیں پاتا۔ جس قوم میں احتساب کی یہ جرات ہو وہ غلام نہیں رہ سکتی۔

نکسن معزول ہو اور عروج و زوال کی یادگار بن کر رہ گیا۔ زوال آیا تو آنکھیں کھلیں اور بے ساختہ پکار اٹھا۔ ”ہاں اب پستیوں میں بند یوں کا شدید احساس ہو رہا ہے“ ایک بڑی نفسیاتی حقیقت بیان کر گیا۔ لیکن جو بند یوں میں بھی پستیوں کا احساس رکھتے ہیں۔ کبھی پستیوں سے ہمتا نہیں ہوتے۔ بندیاں ان کا مقدر ہو چکی ہیں۔ سرکارِ دو عالم صلی اللہ علیہ وسلم نے فرمایا جب دیکھو اپنے سے نیچے دیکھو کہ بند یوں پر شکر کرنے کو جی چاہے۔ اللہ اللہ عظمت کا کیسا اچھا گرتا دیا۔ فقیری میں شاہی کا مزہ چکھا کر شاہوں کو فقیری کا رسیا بنا دیا

کاغذی مہرے | ایک وہ ہیں جو کاغذ پر زندہ رہتے ہیں اور کاغذ ہی پر مرتے ہیں۔ اور ہاں ایک وہ ہیں جو دل میں زندہ رہتے ہیں۔ جو مرتے نہیں۔ وہ مرنے کے لئے نہیں، زندہ رہنے کے لئے پیدا ہوتے ہیں۔

باط سیاست پر کیسے کیسے مہرے نظر آئے۔ بہت سوں کی زندگی صحافت کی مرہون منت رہی۔ جب تک اخبارات میں ذکر اذکار ہوتے رہے۔ وہ زندہ رہے۔ ذکر و فکر نہ رہا تو مر گئے۔ زندہ تو اب بھی ہیں لیکن یوں معلوم ہوتا ہے کہ مرے ہوئے برسوں گزر گئے۔ ہاں نیک انسان اپنی نیکیوں سے زندہ رہتا ہے اہل اللہ کو دیکھو۔ ان کی زندگی، ان کی نیک نامی۔ ان کی شہرت۔ ان

کی عظمت اخبارات کے ہمارے نہیں، اسی کے ہمارے ہے جو بے بہاروں کا سہارا ہے —
 کہیں ذکر و فکر نہیں لیکن ایک عالم ہے کہ کھنچا چلا آرہا ہے — ایک جہاں ہے کہ امڈا چلا آرہا ہے۔
 — ان پاک ہستیوں کو دیکھو اور پیران کاغذی مہروں کو دیکھو — ایک ایک ان کی خبر چھپتی تھی
 وہ آرہے ہیں، یہ جارہے ہیں — یہ چل رہے ہیں، وہ پھر رہے ہیں — یہاں شاندار استقبال
 ہو رہا ہے اور وہاں شاندار استقبال ہوگا — بسمان اللہ! استقبال ہونے سے پہلے علم غیب
 بھی حاصل ہو جاتا ہے! — ہاں شاندار استقبال بھی ہوئے، شاندار جلوس بھی نکلے، شاندار
 جلسے بھی ہوئے — اور جب نظروں سے اوجھل ہوئے — اخبارات سے اٹھے تو گویا
 جہاں سے اٹھ گئے — سچ کہا ہے ۷

سارا سودا ہے جیتے جی کا

جب زندگی کاغذی ٹھہری تو کاغذی پر بدنام ہوتے ہیں — کاغذی پر نیک نام
 ہوتے ہیں — کاغذی پر محبوب بنتے ہیں — کاغذی پر مردود ہوتے ہیں —
 غرض ان کا اڑھنا بچھونا کاغذ ہے — کہیں غالب نے ان کے لئے تو نہیں کہا ۷
 نقش فریادی ہے کس کی شوخی، تخریر کا
 کاغذی ہے پیران ہر پیکر تصویر کا
 اور ہاں ان کی زندگی کا حال کیا پوچھتے ہو جو مرتے ہیں تو اور زندہ ہو جاتے ہیں —
 بھلائے جاتے ہیں تو اور یاد کئے جاتے ہیں — ان کے سر پر خدا کا سایہ ہے — ان
 کے دل میں خدا کا گھر ہے — وہ نہ کسی اخبار کے مراہون منت ہیں اور نہ کسی اور ذریعہ
 ابلاغ کے — نہ ان کو شاندار استقبال کی ضرورت، نہ جلسے جلوس کی حاجت — نہ قصیدہ
 خوانی کی ضرورت، نہ چکنی چھڑی باتوں کی حاجت — وہ سچا پیرا ہیں، بھوٹے نیگنے نہیں
 وہ خود چمکتے ہیں، چمکائے نہیں جاتے — وہ خود بڑھتے ہیں، بڑھائے نہیں جاتے۔
 — وہ خود اٹھتے ہیں، اٹھائے نہیں جاتے — ان کو وہی چمکاتا ہے جس نے شمس و قمر

چمکائے۔۔۔ وہی اٹھاتا ہے جس نے بازارِ طائف میں تاجدارِ مدینہ کو اٹھایا۔۔۔ اور ایسا اٹھایا
کہ آج تک دنیا اس کی اٹھان دیکھ رہی ہے۔

وَرَفَعْنَا لَكَ ذِكْرَكَ كَا هِيَ سَايَةٌ تَجْهَرُ بِر

بول بالا ہے ترا، ذکر ہے اونچا تیرا۔

جس طرح شہیم چمن ہواؤں کے دوش پر پھیلتی چلی جاتی ہے۔۔۔ وہ پھیلتے چلے گئے

۔۔۔ دماغوں کو معطر کر دیا اور دلوں کو مست کر دیا۔۔۔ صفحہ کائنات پر وہ ایسے حسین و جہل نقش
تھے کہ نظروں میں کھتے چلے گئے۔

ہاں اے ظاہر پرستو! او مجاز کا انجام دیکھو اور حقیقت کا اعجاز دیکھو اور پھر بتاؤ کہ

زندگی کاغذی مہروں میں پانی یا حقیقی پیکروں میں دیکھی؟

خادم و مخدوم | ہوا نہ ہو تو ہم نہ رہیں۔۔۔ پانی نہ ہو تو ہم نہ رہیں۔۔۔ رزق

نہ ہو تو ہم نہ رہیں۔۔۔ آخر ہم ہیں کیا جو قدم قدم پر بگڑتے جاتے

ہیں؟۔۔۔ کہتے ہیں عناصرِ راجعہ خادم ہیں، انسان مخدوم ہے۔۔۔ لیکن خادم کے بغیر

مخدوم گزر بسر کر سکتا ہے۔۔۔ یہ کیسے خادم ہیں کہ ان کے بغیر مخدوم چل بسا ہے اور ایک لمحہ

زندہ نہیں رہ سکتا؟۔۔۔ مخدوم کا کمال یہ ہے کہ خادم کے بغیر زندہ رہ کر دکھائے اور یہ بتا دے

کہ مخدوم، خادم کا محتاج نہیں۔۔۔ خادم، مخدوم کا محتاج ہے۔

دیکھو دیکھو وہ عالم کا سرتاج ہفتوں نہ کچھ کھاتا ہے نہ پیتا ہے۔۔۔ سمجھنے والے یہی

سمجھتے ہیں کہ شاید یہ کوئی آسان کام ہے۔۔۔ شاید یہ کوئی آسان منزل ہے۔۔۔ لیکن قدم

رکھتے ہیں تو لڑکھڑاتے ہیں۔۔۔ دیکھو وہ رحمۃ اللعالمین ان سے کیا فرما رہے ہیں۔۔۔ اے

تم نے یہ کیا کیا؟ تم سحری بھی کرو، تم افطار بھی کرو، تم میں مجھ جیسا کون ہے؟۔۔۔ میرا رب

مجھ کو پلاتا ہے، میرا رب مجھ کو کھلاتا ہے۔۔۔

ہم اس کے ہیں ہمارا پوچھنا کیا!

ہم اس کے کرم خاص سے ہواؤں پر حکومت کرتے ہیں۔ ہم دریاؤں پر حکومت کرتے ہیں۔ ہم زمین پر حکومت کرتے ہیں۔ ہم اس کا دیار زق بانٹتے ہیں!۔۔۔ ان کو دیکھ چکے جن کو نہ کوئی دیکھ سکا اور نہ سمجھ سکا۔ اُوں خود کو دیکھو۔ ہم عناصر اربعہ ہی کے محتاج نہیں کہ یہ احتیاجِ فطری ہے اور اس کا دفع کرنا بڑی اولوالعزمی کی بات ہے۔ ہمارا حال یہ ہے کہ غیر فطری احتیاجات نے ہم کو محتاج بنا کر رکھ دیا ہے۔۔۔ مخدوم تھے 'خادم بن کر رہ گئے' انا اللہ وانا الیہ راجعون۔ کن کن احتیاجات کا ذکر کیا جائے؟ ایک طویل فہرست ہے۔۔۔ افسوس ہماری زندگی احتیاجات کی نذر ہو گئی۔۔۔ ہمیں شاندار محلوں کی ضرورت ہے۔۔۔ زرق برق کپڑوں کی ضرورت ہے۔۔۔ لمبی چوڑی کاروں کی ضرورت ہے۔۔۔ رنگارنگ کھانوں کی ضرورت ہے۔۔۔ فوج در فوج نوکروں کی ضرورت ہے۔۔۔ اپنی تعریف و توصیف کی ضرورت ہے۔۔۔ ان گنت دولت کی ضرورت ہے۔۔۔ الغرض ضرورت ہی ضرورت ہے۔ اللہ اللہ! یہاں امارت کے لبادے میں کیسے کیسے فقیر بستے ہیں!۔۔۔ معلوم ہوتا ہے بھیک منگوں کی نگری ہے۔ اور ہاں دیکھو دیکھو وہ بھی ہیں جنہیں نہ شاندار محلوں کی ضرورت، نہ لمبی چوڑی کاروں کی ضرورت، نہ رنگارنگ کھانوں کی ضرورت، نہ فوج در فوج ملازموں کی ضرورت۔۔۔ وہ کچے مکانوں میں رہتے ہیں، موٹا جھوٹا پہنتے ہیں، سیدھا سادا کھاتے ہیں۔۔۔ وہ اس بے نیاز کے ہو گئے جس نے کائنات سے ان کو بے نیاز کر دیا۔۔۔ ہاں ہاں جہاں وہ رہتے ہیں وہ امیروں کی نگری ہے۔۔۔ مخدوموں کی نگری ہے۔۔۔ خادموں اور سیکینوں کی نہیں۔

باشعور بے شعور | باشعور رہ کر زندگی گزارنا سخت اذیت ناک و کربناک ہے۔۔۔ بے شعوری کے ساتھ زندگی گزارنا نہایت آسان ہے بلکہ طربناک۔۔۔ بچوں کو نہیں دیکھتے کہ کیسے مست رہتے ہیں؟۔۔۔ مستوں کو نہیں دیکھتے کہ کیسے مستاد

رہتے ہیں۔۔۔۔۔ ہاں غفلت کی زندگی نہایت آسان ہے۔۔۔۔۔ لیکن یہ زندگی، زندگی نہیں۔۔۔۔۔
 اور ہاں اس زندگی میں بھی جب کوئی فکر لگ جاتا ہے۔۔۔۔۔ آخرت کا نہیں دنیا کا۔۔۔۔۔ تو اس فکر
 بے شعوری سے بھی انسان کا دل بیٹھنے لگتا ہے۔۔۔۔۔ کلیجہ منہ کو آنے لگتا ہے۔۔۔۔۔ ایک ایک قدم پہاڑ
 معلوم ہونے لگتا ہے۔۔۔۔۔ زندگی اجیرن ہو جاتی ہے۔۔۔۔۔ ہارٹ فیل ہو جاتا ہے۔۔۔۔۔ اللہ
 اللہ انسان کیسا پست حوصلہ ہے کہ بے شعوری اور غفلت کو متاعِ زندگی دے بیٹھا! ۸

فریبِ سو و زیاں لا الہ الا اللہ

اور دیکھو۔۔۔۔۔ ہاں ان کو دیکھو جن کی زندگیاں شعور و ہوش کی زندگیاں ہیں۔۔۔۔۔ جو
 باخبر ہیں۔۔۔۔۔ جن کے مولیٰ نے ان کو بہت کچھ دیا ہے۔۔۔۔۔ ہاں وہ ہم کو معلوم ہو جائے جو ان کو معلوم
 ہے تو پتہ پانی ہو جائے اور جگر ٹکڑے ٹکڑے ہو جائے۔۔۔۔۔ مگر نہیں ان کے حوصلے دیکھو۔۔۔۔۔ ان کی
 ہمتیں دیکھو کہ اپنے دل میں قیامت کے ہنگامے چھپائے بیٹھے ہیں۔۔۔۔۔ شعور و ہوش کی زندگی کا ایک
 ایک لمحہ قیامت ہے۔۔۔۔۔ مگر وہ اس خوبی سے گزار جاتے ہیں کہ سبحان اللہ! سبحان اللہ!۔۔۔۔۔ ان
 کی ہمت تو دیکھو۔۔۔۔۔ جس غمِ روزگار نے ہماری زندگی کو عذاب بنا رکھا ہے وہ ان کے قریب بھی نہ
 پٹھے بلکہ انہوں نے پٹھکنے نہ دیا۔۔۔۔۔ جس کھیل میں ہم نے گنوائی، اس کھیل میں وہ شریک نہ ہوئے
 انہوں نے زندگی کو پالمیا، منزل کو جالیہا۔۔۔۔۔ ہم سو کر بھی آرام نہ پاسکے۔۔۔۔۔ ان کو دیکھو جاگ
 کر وہ آرام پالیا کہ سونے والے نہ پاسکے۔۔۔۔۔ آفریں صد آفریں!

درجہ بدرجہ | پہلے چراغ جلتے تھے۔۔۔۔۔ لائٹن آئی تو وہ گل کر دیے۔۔۔۔۔ لیمپ آئے تو لائٹن
 بجھا دی۔۔۔۔۔ اور فانوس آیا تو لیمپ گل کر دیے۔۔۔۔۔ پھر بجلیاں چمکیں تو فانوس
 بجھا دئے۔۔۔۔۔ اور جب آفتاب عالم تاب طلوع ہوا تو سب چراغ گل ہو گئے۔۔۔۔۔

لائٹن آئی تو چراغ کیوں نہ جلایا؟ کہ چراغوں میں وہ روشنی نہ رہی۔۔۔۔۔ لیمپ آئے
 تو لائٹن کیوں بجھا دی گئی؟ کہ اس کے آگے اس کی پیش نہ چلی۔۔۔۔۔ فانوس آیا تو لیمپ کیوں گل
 کر دئے گئے کہ لیمپ کی روشنی ماند پڑ گئی۔۔۔۔۔ بجلیاں چمکیں تو فانوس کیوں بجھا دئے گئے؟۔۔۔۔۔

کہ فانوس میں وہ زندگی نہ رہی۔۔۔ آفتاب جہاں تاب طلوع ہوا تو بجلیوں کو کس کی نظر کھا گئی؟۔۔۔
وہ اپنی موت خود مر گئیں۔

ہاں روشنی کی تلاش میں ہم آگے بڑھتے گئے اور نئی نئی روشنیوں کا استقبال کرنے گئے۔
لیکن جب بات دل کی روشنی کی چلی تو غمگین کیوں پٹ گئیں؟ اور بات کیوں سمجھ میں نہ آئی؟۔۔۔
دیکھو دیکھو وادیِ فاران سے آفتاب عالم تاب طلوع ہو رہا ہے۔۔۔ اے چراغ کے متوالو
چراغ گل کر دو۔۔۔ اور ہاں اے فانوس کے دلدادو!۔۔۔ فانوس بجھا دو۔۔۔ اور اے
برق کے پرستارو!۔۔۔ بجلیاں گل کر دو۔۔۔

مگر تم کو کیا ہو گیا؟ آفتاب چمک رہا ہے، تم دے جلا رہے ہو؟ تم فانوس روشن کر رہے ہو
بجلیاں جلا رہے ہو؟ تمہاری عقلوں پر پتھر پڑ گئے۔۔۔ تم یہ کیا کر رہے ہو؟۔۔۔ جب تم نے
بجلیوں کے پیچھے چراغوں کو چھوڑا۔۔۔ آفتاب کے پیچھے بجلیوں کو چھوڑا۔۔۔ تو اب کیا ہو گیا؟
ہاں اے عقل پرستو! عقل کی بات کرو۔۔۔ دیکھو دیکھو کہیں عقل نذر جنوں نہ ہو جائے۔

آگے اور پیچھے | ٹرین میں سوار ہو، بس میں سوار ہو، کار میں سوار ہو، جہاز میں سوار ہو،
پا پیادہ چل رہا ہو۔۔۔ کسی بھی حالت میں ہو انسان ہمیشہ آگے ہی
دیکھتا ہے، پیچھے نہیں دیکھتا۔۔۔ یہ اس کی فطرت ہے، یہ اس کی عادت ہے۔۔۔ کبھی پیچھے
دیکھتا ہی ہے تو تکلفاً دیکھتا ہے، عادتاً نہیں دیکھتا۔

تاریخ کا مطالعہ کیجئے، دو قسم کے انسان نظر آئیں گے، ایک وہ جو آگے دیکھ رہے ہیں اور
ایک وہ جو پیچھے دیکھ رہے ہیں۔۔۔ جنہوں نے پیچھے دیکھنا کام ہوئے۔۔۔ جنہوں نے آگے
دیکھنا کامیاب ہوئے۔

مگر دنیا والوں کا حال فطرتِ انسانی کے خلاف ہے۔۔۔ ان کی نظر آگے نہیں رہتی وہ
ہمیشہ پیچھے دیکھتے ہیں۔۔۔ وہ دنیا دیکھتے ہیں، ان کو آخرت نظر نہیں آتی۔۔۔ اور جن کو نظر
آتی ہے، ان کی منہنی اڑاتے ہیں۔۔۔ اللہ اللہ! پیچھے دیکھنے والے، آگے دیکھنے والوں پر

ہنس رہے ہیں! — ان کی عقلوں کو کیا ہو گیا؟ — اے عقل کے دشمنو! او او دین فطرت
پکار رہا ہے — دیکھو دیکھو وہ رحمتِ عالم آگے دکھا رہا ہے — بہت آگے — دیکھنے
والے اس کی نظر کو دیکھ دیکھ کر حیران ہوئے جاتے ہیں — بعض اہل ہمت اس کی طرف لپک
رہے ہیں اور بعض بد بخت دامن بچا کر نکل رہے ہیں۔

اے قافلہ والو! دیکھنا سالارِ کارواں سے منہ نہ موڑنا — نشانِ قدم چومتے چلو —
ہاں بڑھتے چلو — چلے چلو کہ زندگی تمہارا انتظار کر رہی ہے

سازِ خیال | ساز کو مضراب لگائیے تو بجنے لگتا ہے — کبھی مسلسل بجاتا ہے، کبھی رک رک
کر — خیال بھی ساز سے کم نہیں — حادثہ یا احساس، مضرابِ خیال ہے
کبھی مضرابِ مسلسل کبھی مضرابِ غیر مسلسل — کبھی چاندنی رات ہوتی ہے، کبھی چاند بدلی سے نکل کر
چھپ جاتا ہے — کبھی موسلا دھار بارش ہوتی ہے، کبھی بوند بوندی ہو کر رہ جاتی ہے۔
کبھی پھوار پڑتی ہے، کبھی اوس سی معلوم ہوتی ہے۔

مگر سازِ خیال یونہی نہیں بجنے لگتا — یہ جب بجاتا ہے جب خوابیدہ قوتیں بیدار ہوتی
ہیں — جب دماغ کو جھنجھوڑا جاتا ہے — جب خون جگر پلایا جاتا ہے — جب فضل
باری ہوتا ہے — جب قلب و نظر کے پردے ہٹائے جاتے ہیں — جب روح
کو جگایا جاتا ہے۔

ہاں سازِ خیال کی آواز کوئی نہیں سنتا — لیکن جب یہ صدائے بے آواز جامہ
حروفِ زیب تن کے مسدِ قرطاس پر جلوہ گر ہوتی ہے — تو پھر آنکھ دیکھتی ہے — منہ
بولتا ہے، کان سنتے ہیں — دل کھلتا ہے، روح وجد میں آنے لگتی ہے — کائنات کا
رنگ بدلا بدلا سا نظر آنے لگتا ہے۔

کتابیں اسی سازِ خیال اور نغمہ بے آواز کے ریکارڈ ہیں جو قلب و دماغ کی مشین پر
چڑھائے جاتے ہیں — سوزنِ نگاہ سے چلائے جاتے ہیں — اور زباںِ معجز بیان

سے بجائے جاتے ہیں۔

تقلید و اجتہاد | انسان مقلد بھی ہے اور مجتہد بھی۔ لیکن آغاز سفر اجتہاد سے نہیں تقلید سے کرتا ہے۔ یہ اس کی فطرت ہے۔ اور تقلید ہی کو بُرا

کہتا ہے۔ یہ اس کی عادت ہے۔

کرۃ ارض پر پہلا خون ہوا تو وہ ایک پرند ہی تھا جس نے قاتل کو بتایا کہ مقتول کو کس طرح دفن کیا جائے۔ قرآن کریم نے اس واقعہ کا ذکر کیا ہے۔ شاید نوع انسانی میں یہ قاتل پہلا مقلد تھا۔

دورِ جدید میں سائنس کی دنیا کی سیر کیجئے۔ یہاں سارے مجتہد مقلد نظر آئیں گے۔ ہمارے سروں پر برسوں سے جہاز اڑ رہے ہیں۔ شاید یہ بات بہت کم لوگوں کو معلوم ہے کہ یہ پرند ہی تھے جنہوں نے انسان کے خیال کو اس طرف متوجہ کیا۔ ایک چڑیا کی کیا اوقات ہے لیکن وہ مقلدین کی امام ٹھہری۔ چڑیوں کے ڈھانچوں پر غور و فکر کیا گیا اور آخر کار جہاز بنا ڈالا۔ تقلید کے بعد اجتہاد کا دور شروع ہوا اور بات کہاں سے کہاں تک پہنچی۔

اور سنیے!۔ جہاز تو بتالیا لیکن یہ کس نے بتایا کہ اس کے ذریعہ حملہ بھی کیا جاسکتا ہے؟۔ اس خیال کی طرف سورۃ فیل نے رہنمائی کی اور یہ بتایا کہ خدا کی قدرت سے ابا بیلوں نے اُن کی اُن میں اصحاب فیل کو تہس تہس کر کے رکھ دیا۔ ستر اسی برس پہلے جب یہ بات سمجھ میں نہ آئی تو مفسرین نے نئے نئے گل کھلائے۔ سر سید نے لکھا کہ عرب میں چمچ کی دبا پھیلی تھی۔ سورۃ فیل میں چمچ کے دانوں کو کنکریوں سے تشبیہ دی ہے سبحان اللہ!۔ زمانہ گزرنا گیا اور آنکھیں کھلتی گئیں اور بالآخر انسان خود اس آیت کی جیتی جاگتی تفسیر بن گیا اور کسی تاویل کی گنجائش ہی نہ رہی۔

دائر لیس کے ذریعہ پیغامِ رسانی ایک عام بات ہے لیکن یہ گہری ایک معمولی جھینگرنے

بتایا۔ غور کیا گیا، تو معلوم ہوا کہ یہ حقیر جانور اپنی لمبی لمبی مونچھوں کے ذریعہ پیغام رسانی کا کام کرتا ہے اور مٹیوں پر سے اپنے رفیقوں کو پیغام پہنچا دیتا ہے۔ انسان اپنی مونچھوں سے تو پیغام نہ پہنچا سکا البتہ غور و فکر کے بعد بہت کچھ سیکھ لیا۔

ریڈار سے دشمن کے جہازوں کو معلوم کرنا ایک جانی پہچانی حقیقت ہے۔ لیکن یہ بات کس نے سمجھائی؟ آپ کو علم ہوگا تو حیران رہ جائیں گے۔ ایک چمگادڑ انسان کی معلمہ بنی اور وہ سب کچھ سکھا دیا جو اس کو نہ آتا تھا۔ غور کرنے پر معلوم ہوا کہ یہ انوکھا پرندہ اپنے منہ سے برقی شعلہ چھوڑتا ہے جو بلا کی تیسری کے ساتھ رات کی تاریکی میں ہر اس چیز کے ساتھ ٹکرا کر واپس آجاتا ہے جو اس کی راہ میں حائل ہوتا ہے۔ اس طرح یہ نائیکوں میں بھی ٹکرائے بغیر اڑتی پھرتی ہے۔

قرآن کریم نے محض اوقات میں غور و فکر کی دعوت دی ہے۔ آپ نے دیکھا کہ انسان غور و فکر سے کہاں سے کہاں تک پہنچا۔ لیکن یہ اس کی کم طرفی ہے، تقلید کا ذکر نہیں کرتا، اجتہاد کا ذکر کرتا ہے حالانکہ حقیقتہً وہ مقلد ہے، تقلید کے بغیر چارہ کار نہیں جینا دو بھر ہے۔

اور ہاں جب انسان جیکمانہ نظر سے مادی دنیا میں اس بلندی تک پہنچ سکتا ہے تو غور کرو کہ عارفانہ نظر سے روحانی دنیا میں کہاں سے کہاں تک پہنچ سکتا ہے! ایک سلسلہ احرار ہے جو بلندیوں پر نظر آ رہا ہے۔ مادیت کی طرف جانے والو! روحانیت کی ان بلندیوں کی طرف چلو۔ غور و فکر کی وہ راہیں اختیار کرو جو گردابِ بلا سے نکال کر ساحلِ مراثک پہنچا دیں۔

فرضِ شریعت و فرضِ محبت | ایک فرضِ شریعت ہے، ایک فرضِ محبت۔ روزہ فرض ہے، اس لئے رکھ رہے ہیں۔ نماز فرض کر دی گئی، اس لئے پڑھ رہے ہیں۔ جہاد فرض کر دیا گیا، اس لئے لڑ رہے ہیں۔

زکوٰۃ فرض کر دی گئی اس لئے دے رہے ہیں۔ حج فرض کر دیا گیا اس لئے کر رہے ہیں۔
 مگر اس روزہ رکھنے، نماز پڑھنے، جہاد کرنے، زکوٰۃ دینے اور حج کرنے میں محبت کی بو نہیں آرہی۔
 اسلام سراسر محبت ہے۔ یہاں محبت کے علاوہ کسی کی پوچھ نہیں۔ خوب سمجھ لو
 جو فرضِ ثریعہ ہے وہی فرضِ محبت ہے۔ محبت کی نگاہ سے دیکھو اور محبت ہی کی نگاہ
 سے عمل کرو۔ عبادت کو ملازمت نہ سمجھو۔ عبادت کو تجارت نہ بناؤ۔ عبادت
 محبت ہی محبت ہے۔ محبت کو روانہ کرو۔

لوگ سنت کو محض سنت سمجھ کر چھوڑ دیتے ہیں۔ ڈاڑھی ایک اہم اور ایک عظیم
 سنت ہے۔ ایسی سنت اور ایک ایسی نیکی جس کا فیض ہر وقت جاری و ساری ہے۔
 نماز کا ایک وقت ہے۔ روزے کا ایک مہینہ ہے۔ حج کا ایک زمانہ ہے۔ زکوٰۃ
 کی ایک شرط ہے۔ لیکن جس کا کوئی وقت نہیں، جس کا کوئی مہینہ نہیں، جس کا کوئی زمانہ نہیں
 اور جس کے لئے کوئی شرط نہیں۔ ڈاڑھی وہ سنت ہے۔ اس سنت کا فیض ہر وقت
 جاری ہے کہ یہ ہر آن باقی ہے۔ اللہ اللہ! کیسی عظیم نیکی ہے لیکن ہم نے اس طرح چھوڑ دیا
 جیسے یہ کچھ ہے ہی نہیں۔

ایک دوست سے جب عرض کیا گیا، فرمایا: ”سنت ہی تو ہے!“ اے
 دوست! تو نے یہ کہہ کر محبت کا کیسا مذاق اڑایا ہے۔ کسی عاشق کو نہ دیکھا کہ اس نے اپنے
 محبوب کی بات کو ہلکا سمجھا ہو۔ محبت تو محبوب کی اک اک ادا پر مٹنے کا نام ہے۔
 ہمیں سرکارِ دو عالم صلی اللہ علیہ وسلم کے حلیہ مبارک کا پورا علم ہے اور یہ وہ علم ہے جو دنیا
 کے کسی مذہب کو اپنے پیشوا کے بارے میں حاصل نہیں۔ اب کیا یہ ضروری ہے کہ ایک
 ایک بات کے لئے حکم کا انتظار کریں اور پھر حکم کی نوعیت پر بحث کریں؟ محبت کہتی ہے
 اے عاشقو! اس کے رنگ میں رنگ جاؤ، یہ فرضِ محبت ہے۔ ہاں انتظار نہ
 کرو کہ محبت انتظار نہیں کرتی، وہ تو گزرتی ہے۔ ع

بے خطر کو دپڑا آتشِ فرود میں عشق

مَعْقُولِیَّت | نہ معلوم نوجوانوں کو کیا ہو گیا اور ان کی عقل و شعور پر کس نے شبحِ خون مارا
ہزار معقول بات معقول اور ہر معقول بات نامعقول نظر آنے لگی

لباس ہی کو لیجئے۔۔۔ سرکارِ دو عالم صلی اللہ علیہ وسلم نے کرتہ زیب تن کیا۔۔۔ ڈھیلا ڈھالا

سیدھا سا اور آرام دہ۔۔۔ اس کے مقابلے میں اپنا لباس دیکھئے۔۔۔ لباسِ غلاف بن کر

رہ گیا ہے۔۔۔ کرتے کی جگہ بے شمار چیزیں آگئی ہیں اور تپلون اتنی چست کہ ٹانگیں حرکت سے

محروم۔۔۔ اللہ اللہ! ان کی مظلومیت پر کوئی نہ رویا۔۔۔ بیٹھے ہیں تو اٹھ نہیں سکتے اور

اٹھے ہیں تو بیٹھ نہیں سکتے۔۔۔ بس میں سوار ہیں، بھیڑ بھاڑ ہے، کندھیکڑ سر پر سوار ہے یہ ہیں

کہ کھڑے ہو رہے ہیں۔۔۔ بھائی جلدی پیسے دو۔۔۔ جلدی کہاں سے دیں کہ جو کچھ رکھا ہے پیچھے

رکھا ہے۔۔۔ پہلے کھڑے تو ہو لیں۔۔۔ خدا را بتاؤ تو اسی، اس میں کیا معقولیت ہے اور یہ کیا

نمائندہ ہے؟۔۔۔ کیا وہ جیب کافی نہ تھی جو سرکارِ دو عالم صلی اللہ علیہ وسلم نے اپنے کرتے میں بنوائی

تھی۔۔۔ اور پہننے کو کیا پا جامہ یا شلوار کافی تھے جو اپنے جسم کو عذاب میں مبتلا کیا ہے؟

کس کس ادا کا ذکر کیا جائے۔۔۔ سگریٹ ہی کو لیجئے۔۔۔ بچہ اور بوڑھا سب منہ میں

لگائے ہیں۔۔۔ اسٹیم انجن بنے ہوئے ہیں۔۔۔ دھواں چھوڑ رہے ہیں۔۔۔ خود پریشان ہیں

اور دوسروں کو پریشان کر رہے ہیں۔۔۔ کوئی فائدہ نہیں، نقصان ہی نقصان ہے۔۔۔ اِنَّ

الانسانَ لَفِيْ نُحْسٰرٍ كٰى تَفْسِيْرٍ بِنٰى هُوَ فَاِذَا رَکٰهَانَ كُوْمِيْرٍ نٰهِيْنَ كَشَّ پَرِکَشَّ رَکٰ

رہے ہیں، صحت گنوار ہے ہیں۔۔۔ دم میں دم جب تک ہے لگی چھٹ نہیں سکتی۔۔۔ اِنَّا لِلّٰهِ

وَ اِنَّا اِلَيْهِ رٰجِعُوْنَ۔۔۔ بلکہ بتاؤ کہ اس میں کیا معقولیت ہے؟

اور سنیئے! ڈرائنگ روم سجا ہے گویا نمائش لگی ہے۔۔۔ ہزاروں کے قابیلین بچھے ہیں

سیکڑوں کے صوفے رکھے ہیں اور بیسیوں کے جوتے قابیلوں کو پامال کر رہے ہیں اور صوفوں

پہنیٹھے ہیں، سبحان اللہ!۔۔۔ کیا بیٹھنے کو زمین کافی نہ تھی اور چلنے کو پیر کافی نہ تھی، جو

جو توں کی ضرورت پیش آئی — خدارا بتاؤ کہ فریش و فروش کو جو توں سے روندنے میں کیا معقولیت ہے؟ — تم معقولیت سے نامعقولیت کی طرف آئے اور تمہیں احساس تک نہ ہوا — ماضی کی طرف لوٹو اور ذرا دیکھو کہ تمہارے بزرگ کیا کیا کرتے تھے — یہ رحبت پسندی نہیں یہ عقل پرستی ہے۔

چاندنیاں بچھی ہیں، قالین سجے ہیں، گاؤں کیجے لگے ہیں — جو تیاں ایک طرف رکھی ہیں — سب ادب سے بیٹھے ہیں جیسے انسان بیٹھے ہیں، مساوات کا سماں ہے — سب برابر بیٹھے ہیں، سب ساتھ ساتھ بیٹھے ہیں — یہ نہیں کہ کرسی صدارت اس کے لئے صوفے ان کے لئے، کرسیاں تمہارے لئے، کچھ زمین پر بیٹھے ہیں اور کچھ کھڑے ہیں — ایک زمین پر سب تماشا ہو رہا ہے لیکن کوئی کہنے والا نہیں کہ نوع انسانی پر یہ کیا ظلم ہو رہا ہے — آدمِ خاکی کو کیوں ذلیل و رسوا کیا جا رہا ہے — اللہ اللہ! جو معقول تھے، نامعقول کہلائے اور جو نامعقول تھے معقول کہلائے جانے لگے۔

اے جوانو! اور ہاں اے ملتِ مسلمہ کی بہارو! تم کو کیا ہو گیا کہ مغلوب خزاں ہو گئے۔ اٹھو اور ایک نعرہ متانہ سے سوئی ہوئی بہاروں کو جگا دو۔

حادثات و شجرات | حادثات ثمرات حیات ہیں — ہر حادثہ جسم و جاں کی پرورش کرتا ہے — حادثہ آئی اور وقتی ہے مگر پرورش جاں دوامی —

وہ جان جو حادثات کے آغوش میں نہیں پٹی، ناپختہ ہے اور جو حادثات سے گزری ہے، اس کی تابناکی نہ پوچھو — بات سمجھ میں نہیں آئی تو سینہ گنتی سے لالہ گل کا کھلکھلا نا دیکھو — دہتی آگ سے کندن کا نکھرنا دیکھو — پتھروں کی پامالی سے نگینوں کا ابھرنا دیکھو — بادِ سموم میں غلے کا سنورنا دیکھو — شعاعِ آفتاب سے پھلوں کا پکنا دیکھو۔

باہر نکل کر نہیں دیکھ سکتے تو گھر ہی میں دیکھو — چولھے میں آگ دہک رہی ہے — مزے مزے کے کھانے پک رہے ہیں — اس کشاکش سے نہ گزریے تو کھانے میں لطف

اسی نہیں سکتا۔ اور ہاں اب آگ نہیں، حادثہ گزر چکا مگر لہذا کھانے موجود ہیں اور جسم و جاں بنا رہے ہیں۔ بیشک حادثات زندگی سنوارتے ہیں اور زندگی کو چلا دیتے ہیں۔ معمولی سے معمولی حادثہ بھی دور رس اثرات و نتائج رکھتا ہے اور اسی لئے کسی حادثے سے منہ نہ پھیرنا چاہیے بلکہ ہر حادثے سے مستفیض و مستفید ہونا چاہیے۔ یہ بڑی اولوالعزمی کی بات ہے لیکن اکثر لوگ یہ عزم و حوصلہ نہیں رکھتے۔

انارچہاؤ طفلی و شہر خوارگی، نوعری و نوجوانی، پختگی اور پھر خستگی۔ اللہ اللہ کیسی کیسی منزلیں ہیں۔ لڑکھڑانا ہے، چلنا ہے، دوڑنا ہے اور پھر ایک ایک قدم پہاڑ ہو جاتا ہے۔ لڑکھڑانے لگتا ہے، جہاں سے چلا تھا، پھر وہیں آجاتا ہے۔ انسان کا آغاز دیکھو اور پھر اس کا انجام دیکھو۔ دیدنی بھی ہے اور گفتنی بھی۔ انسان، انسان نہیں، عروج و فووال کی ایک داستان ہے۔ کیسی عبرت انگیز کیسی سبق آموز!

شبستانِ شکمِ مادر سے قدم باہر نکالا۔ سب نے بڑی چاہت سے لپکا، بڑے چاؤ سے گود میں لیا۔ بڑی شفقت سے گلے لگایا۔ بڑے لاڈ سے پالا۔ چوٹ نہ لگ جائے۔ دل نہ دکھ جائے، سردی نہ لگ جائے۔ کاتنا نہ چپھ جائے۔ بھوکا تو نہیں ہے؟ پیاسا تو نہیں ہے؟ اداس کیوں ہے؟ ہنستا کیوں نہیں؟ رو کیوں رہا ہے۔ اک اک بات کا خیال اور اک اک ادا پر جان بچھا اور۔

شہر خوارگی سے آگے بڑھے، طفلی میں قدم رکھا۔ بونا سیکھا۔ چلنا سیکھا۔ مکھنا پڑھنا بھی سکھاؤ۔ مدر سے میں بٹھاؤ۔ بٹھاؤ گئے۔ پڑھ رہے ہیں۔ بے فکری میں فکر کی چاشنی مل رہی ہے۔ کتاب میں سامنے ہیں اور جان کھیل میں اٹکی ہے۔ کبھی کبھی دل اکتا جاتا ہے لیکن پھر بھی لگے ہیں کہ ذرا ہے، پھر بٹھاؤ گئے۔ اب وہ اگلا سا پیار نہیں۔ اب وہ پہلا سا دلدار نہیں۔

ہائے کیا ہو گیا زمانے کو

ہاں اب نوعمری کا زمانہ آیا، فکر نے بیچھا کیا۔ مگر کچھ دور دور پرے پرے۔
 قریب نہیں آیا۔ اور بہت سوں کے قریب بھی آ گیا۔ اس عمر میں خدا کسی کے قریب
 نہ لائے۔ پڑھ رہے ہیں، بڑھ رہے ہیں۔ جوانی قریب آ رہی ہے، زندگی میں انقلاب
 آ رہا ہے۔ آرزوں کا جلوس نکلنے والا ہے۔ راستہ صاف ہو رہا ہے۔ انسان
 خود متاثر ہے اور متاثرانی بنا ہوا ہے۔ افکار کی بارش ہو رہی ہے، آلام کے
 سائے منڈلا رہے ہیں۔ مگر پھر بھی چلتے چلے جا رہے ہیں کہ رک نہیں سکتے۔ تاریکیوں
 میں دئے جلا رہے ہیں۔

یہ زمانہ بھی گزر گیا۔ ایک نیا زمانہ آ رہا ہے۔ ایک نیا انقلاب آ رہا ہے۔
 زندگی پختہ ہو رہی ہے۔ دماغ روشن ہو رہا ہے۔ آنکھیں کھل رہی ہیں۔ دل
 چل رہا ہے۔ سنبھل سنبھل کر قدم بڑھا رہے ہیں کہ جو چوکا مارا گیا۔ جو چیز ہے اپنی طرف کھینچ
 رہی ہے۔ جذب و کشش کا عجیب عالم ہے!

اور یہ دور بھی گزر گیا۔ فراز کوہ سے نشیب کی طرف آ رہے ہیں۔ جذب و کشش کا وہ
 عالم نہیں رہا۔ جس کو دیکھ دیکھ کر لپکتے تھے، اب دیکھتے ہیں تو وہ لپک نہیں، وہ کشش نہیں۔
 نظر آگے بڑھ رہی ہے۔ تجربات آنکھیں کھول رہے ہیں۔ حادثات چونکا رہے ہیں۔
 احساسات جگا رہے ہیں۔ حقیقت مجاز معلوم ہو رہی ہے۔ زندگی فسانہ بن رہی ہے۔

خواب تھا جو کچھ کہ دیکھا جو سنا افسانہ تھا

اور اب خستگی کا زمانہ آ گیا ہے۔ ہر منزل پر دل کی سحر کاریوں، نگاہ کی جادو طرازیوں کی
 اپنا اپنا رنگ دکھایا، مگر اس منزل پر پہنچ کر رنگ اتنا بدلا بدلا سا معلوم ہوتا ہے کہ وہ دل، دل
 اور وہ نظر، نظر نہیں رہتی۔ اہ! حسن کی جادو طرازیوں کو کون مچھین لے گیا؟ نگاہ
 کی سحر کاریوں کو کس کی نظر لگ گئی؟ آبادیاں ویرانے نظر آ رہے ہیں، ویرانے آبادیاں معلوم

ہو ہی ہیں۔ یہ کیسا انقلاب آگیا؟ اللہ اللہ! ہم کہاں سے چلے تھے اور کہاں پہنچ گئے

اس کے لئے یا اپنے لئے؟ وہ بے نیاز ہے۔ اس کو کسی چیز کی ضرورت نہیں ضرورت ہمیں کو ہے۔ پھر نماز کس کے لئے؟

روزہ کس کے لئے؟ زکوٰۃ کس کے لئے؟ جہاد کس کے لئے۔ قربانی کس کے لئے۔ صدقات و خیرات کس کے لئے؟ بیشک اس کے لئے ہے۔ مگر وہ تو بے نیاز ہے۔ صمدیت اس کی شان ہے۔ وہ ایک ہے اور ایسا ایک جو بے نیاز ہے۔ حالاں کہ ایک ہرگز ہرگز بے نیاز نہیں ہو سکتا۔ مگر اس کی شان یہی ہے کہ ایک ہوتے ہوئے بھی بے نیاز ہے۔

غور کیجئے۔ پھر غور کیجئے۔ سارے جہان کے فائدے انسان ہی کے لئے نظر آئیں گے نماز پڑھیں نہ پڑھیں، اس کو کیا؟ روزہ رکھیں یا نہ رکھیں، اس کو کیا؟ زکوٰۃ دیں یا نہ دیں، اس کو کیا؟ جہاد کریں نہ کریں، اس کو کیا؟ قربانی کریں یا نہ کریں، اس کو کیا؟ تو پھر کس کا فائدہ ہے؟ عقل کہتی ہے کہ سراسر انسان ہی کا فائدہ ہے۔ اللہ اللہ! ایسا رحمن و رحیم کہ ہمارے لئے، ہمارے فائدے سوچے اور ہم اتنے ظالم کہ اپنے ہاتھوں خود اپنا نقصان کریں! ع

آنچہ ما کر دیم بر خود بیج نابینا نہ کرد

جب ہم یہ کہتے ہیں کہ ہمیں اسلام کی ضرورت نہیں تو ہم یہ کہتے ہیں کہ ہمیں اپنے فائدے اور اپنے نفع کی ضرورت نہیں۔ ہم دیوانے ہیں۔ ہماری عقل پر پردے پڑ گئے ہیں۔ ہمیں کچھ نہیں سوچنا۔ ہم اندھے ہو گئے ہیں۔ ہمیں تاریکیوں میں رہنے دو۔ ہمیں روز روشن کی ضرورت نہیں۔ ہمیں شب تاریک کی ضرورت ہے۔ ہمیں وحشی رہنے دو۔ ہمیں جنگلوں میں بھٹکنے دو۔ ہمیں صحرا میں سرگرداں رہنے دو۔ ہمیں پہاڑوں سے ٹکریں مار مار کر خود کو ہلاک کرنے دو۔ ہمیں چھوڑ دو۔ ہمیں چھوڑ دو۔ ہم دیوانے ہیں!

اللہ اللہ! دیوانگی سی دیوانگی ہے۔۔۔ اے انسانو! اے گلشنِ عالم کے پھولو! اور ہاں اے
 نیم سحری کے جھونکو!۔۔۔ تم کو کیا ہو گیا؟۔۔۔ تم نے کیوں بربادی پر کمر باندھی ہے؟۔۔۔ تم
 نے کیوں تباہی کی ٹھانی ہے؟۔۔۔ اٹھو اٹھو کہ اسلام تم کو تمہارے لئے بلا رہا ہے۔۔۔ دنیا
 کے خدا محتاج ہیں۔۔۔ اسلام کا خدا محتاج نہیں بے نیاز ہے۔۔۔ ہاں وہ غنی ہے۔۔۔
 تم سے لینے کے لئے نہیں۔۔۔ تم کو دینے کے لئے بلا رہا ہے۔۔۔

مژدہ اے دل کہ بہر استقبال

رحمتش بے تراسر می آید

خالی ہاتھ | انسان دنیا میں آتا ہے اور پھر چلا جاتا ہے۔۔۔ خالی ہاتھ آتا ہے، خالی
 ہاتھ جاتا ہے۔۔۔ مجبور آتا ہے، مجبور جاتا ہے۔۔۔ روتا آتا ہے، روتا جاتا
 ہے۔۔۔ لیکن آنے جانے سے بے خبر دنیا کی دلفریبیوں میں مدہوش ہو جاتا ہے۔۔۔ دونوں
 ہاتھوں سے میٹتا ہے اور ساری عمر میٹتا رہتا ہے۔۔۔ پھر بھی ہاتھ خالی کے خالی۔۔۔ اس کو
 نہیں معلوم کہ آن کی آن میں آرزوئیں اور تمنائیں خاک میں مل کر رہ جائیں گی۔۔۔ آرام و آسائش
 خواب و خیال بن کر رہ جائے گا۔

ایک دست بریدہ انسان جہانگیر کے سامنے پیش کیا گیا، دریافت کیا :-

”یہ ہاتھ کس حادثے میں جاتا رہا؟۔۔۔ کیا جہاد کیا تھا؟“

عرض کیا :-

”نہیں جہاد تو نہیں کیا، ایک حادثہ کی تذر ہو گیا۔ بھری جہاز میں اپنے باپ اور بھائی کے
 ساتھ جاتا تھا کہ ایک جزیرے سے جہاز گزرا، نصرانی قزاقوں نے حملہ کر کے جہاز پر قبضہ کر لیا اور ہم کو
 پکڑ کر لے گئے۔۔۔ پہلے ہم تینوں کو ایک جگہ رکھا پھر بھائی پر کچھ ایسا جادو کیا کہ وہ ان کے ساتھ
 ہولیا۔۔۔ پھر کچھ تپانہ چلا کہ کہاں گیا!“

”بہت پوچھا، کچھ نہ بتایا۔۔۔ آخر معلوم ہوا کہ وہ جزیرے کے شاہی خزانے پر

ماہور ہے۔ ایک قزاق ہم کو ساتھ لے کر وہاں گیا۔ کیا دیکھتے ہیں کہ بھائی ننگی توار لے کر خزانے کے دروازے پر کھڑا ہے۔ گم گم جیسے پتھر کا مجسمہ ہو۔ وہ قزاق ہم کو خزانے کے اندر لے گیا۔ کیا دیکھتے ہیں کہ ہر سمت سونے چاندی، نعل و گوہر اور ہیرے جواہرات کے ڈھیر کے ڈھیر لگے ہیں۔ اس قزاق نے کہا کہ اس خزانے سے جو کچھ لینا چاہو لے لو۔ ہم دونوں باپ بیٹوں نے دونوں دونوں ہاتھوں سے ہیرے جواہرات سمیٹے اپنی جھولیاں بھرنی شروع کیں۔ جب بھری جھولیوں کے ساتھ باہر نکلے تو دروازے سے چند قدم آگے بڑھے تھے کہ اچانک وہ بھائی ایک زبردست چنگھاڑ کے ساتھ ہم پر حملہ آور ہوا۔ اس حملے میں میرا ہاتھ کٹ گیا، زرد جواہر بکھر گئے اور ہم مایوس و نامراد لوٹے۔“

غور کرو، انسان کا بھی یہی حال ہے۔ اس معمور خزانے میں آتا ہے اور ان باپ بیٹوں کی طرح دونوں دونوں ہاتھوں سے سمیٹتا ہے اور سمیٹ کر چلتا ہے تو اچانک موت کی نیند سلا دیا جاتا ہے۔ اور ساری آرزوئیں اور تمنائیں خاک میں مل کر رہ جاتی ہیں۔ پھر وہی جو اس کے اپنے سخت جگر تھے، ہاٹ بوٹ کر کھا جاتے ہیں۔

پندارِ علم | سفر کرتے کرتے علم کہاں سے کہاں تک پہنچ گیا۔ عقل انسانی حیران ہے، کیا حاصل کرے اور کیا حاصل نہ کرے۔ عمر کوتاہ اور آرزوئیں بیشمار اپنی سی کوشش کر کے کچھ نہ کچھ حاصل کر لیتا ہے۔ لیکن جو کچھ حاصل کر لیتا ہے، وہ اس معلوم ذخیرہ علم کے آگے ایک قطرہ بھی تو نہیں جس کو ابھی حاصل نہیں کیا۔ اور اس بحرِ ناپیدا کنار کا کہنا ہی کیا جو علم الہی اور علم رسول اللہ صلی اللہ علیہ وسلم میں ہے۔

لیکن جب کائناتِ ارضی و سماوی کی وسعتیں نظروں سے اوجھل ہو جاتی ہیں اور انسان کتابوں میں گم ہو جاتا ہے تو انسان کو وہی تھوڑا بہت کچھ نظر آنے لگتا ہے اور اس کو بجز بیکراں سمجھنے لگتا ہے۔ اکتاتا ہے، اتراتا ہے اور پھولا نہیں سماتا۔ حالاں کہ اگر وہ کسی بڑے کتب خانے میں جا کر ایک ایک الماری کو چھانے اور فنونِ جدیدہ اور علومِ قدیمہ کی ایک ایک کتاب دیکھے تو حیران رہ

جائے اور پندارِ علم و فضل خاک میں مل کر رہ جائے۔ اور بے ساختہ دل پکاراٹھے کہ جیف ہم نے کچھ بھی تو حاصل نہیں کیا۔

بے شک یہ جاننے کے لئے کہ ہم کچھ نہیں جانتے، بہت کچھ جاننے کی ضرورت ہے۔
مقامِ جہل پر عرفانِ حقیقی حاصل ہوتا ہے۔

یہ تو تحصیلِ علم کی بات تھی۔ مقصدِ علم کی بات ہونی چاہیے جو کچھ حاصل کیا ہے۔
بیکار تو نہیں۔ بے فائدہ تو نہیں؟ الفاظ کا الٹ پھیر تو نہیں؟ حیرت کا گورکھ
دھندا تو نہیں؟ تشکیک کا گھروندہ تو نہیں۔ جب موت سر پر منڈلانے لگتی ہے اور علم
کی دھوپ چھٹ جاتی ہے۔ کھرا اور کھوٹا نظر آنے لگتا ہے۔ پھر وہ موٹی موٹی کتابیں او
وہ مشکل مشکل مسئلے خواب و خیال بن کر رہ جاتے ہیں اور انسان چیخ اٹھتا ہے۔

و اے نادانی کہ وقتِ مرگ یہ ثابت ہوا

خواب تھا جو کچھ کہ دیکھا جو سنا فسانہ تھا

ڈاکٹر اقبال اپنے وقت کے عظیم فلسفی تھے۔ عمر کا بیشتر حصہ فلسفہ کی نذر ہو گیا۔

لیکن آخر سمجھ میں آیا تو یہی کہ سب بے سود ہے۔ یہ سب بے فائدہ ہے۔ بس قرآن و
حدیث سینے سے لگانے اور دل میں رکھنے کے قابل ہیں۔

اور سنیے، انیسویں صدی عیسوی کے مرو جلیل مولانا احمد رضا خاں بریلوی رحمۃ اللہ علیہ نے

سب کچھ حاصل کیا۔ لیکن بالآخر سب کچھ چھوڑ دیا۔ بس قرآن و حدیث کو سینے سے لگایا۔

فلسفہ و منطق میں کھوکھری ذاتِ باری میں موٹنگا فیاں اور جناب رسالت مآب صلی اللہ علیہ وسلم میں گستاخیا

نہ کیں۔ قرآن فہمی کے لئے منطق و فلسفہ کی نہیں، دانشِ نورانی کی ضرورت ہے اور یہ محض عطا

ربانی سے حاصل ہوتی ہے۔ صحابہ کرام منطقی و فلسفی نہ تھے۔ فیض یافتہ مصطفیٰ صلی اللہ علیہ

کون کہہ سکتا ہے کہ انہوں نے قرآن و حدیث صحیح نہ سمجھا، ہم سمجھتے ہیں کہ فلسفہ و منطق میں طاق ہیں۔

(نعوذ باللہ!)۔ ہرگز نہیں۔ ع

یہ درد عطا جب ہوتا ہے جب خاص عنایت ہوتی ہے

ظ

رنگ برنگ | رنگ برنگ ماحول سے لطف اٹھانے کے لئے اس رحیم و کریم نے رنگ
برنگ کی قوتیں عطا فرمائیں۔ انکھ دی دیکھنے کے لئے کائنات دی۔

کان دئے، سننے کے لئے ہزار عنادل نغمہ خواں دئے۔ ناک دی، سونگھنے کے لئے
گہمائے رنگارنگ دئے۔ زبان دی، چکھنے کے لئے قسمہا قسم کی کھانے پینے کی چیزیں مہیا کیں
اور لمس کے لئے وہ کچھ دیا جو گفتنی بھی ہے اور ناگفتنی بھی۔ اللہ اللہ کیسا کریم فرمایا! —
اور کیا کچھ دیا! —

قدرت کی آغوش میں رہنے والا انسان کبھی بگڑ نہیں سکتا۔ قدرت ہمارے حواس کی
اعتدال کے ساتھ پرورش کرتی ہے اور ایسے کردار کو پروان چڑھاتی ہے جو دیکھنے دکھانے کی چیز
ہوتا ہے۔ لیکن افسوس ہم نے قدرت کے اشاروں کو نہ سمجھا۔ آنکھیں بند کر لیں اور
بڑے بڑے شہروں کو بسایا جہاں فتنے پروان چڑھتے ہیں۔ جہاں ایمان پر ڈاکے ڈالے
جاتے ہیں۔ جہاں متاعِ عشق و محبت کو لوٹ لیا جاتا ہے۔ اس امینِ عشق و محبت
علیہ السلوٰۃ والسلام نے اسی لئے بڑے شہر آباد کرنے سے منع فرمایا۔ جب یہ بات شاعر مشرق اقبال
نے اٹلے کے سولہنی کو سنائی تو وہ پٹرک اٹھا اور کہا کہ بے شک رسولِ کریم نے سچ کہا۔

ایک انکار کی دنیا ہے۔ اور ایک اعمال کی دنیا ہے۔ ان دونوں جہانوں میں ہر
مشاہدہ اور ہر کیفیت اپنا ایک خاص اثر رکھتی ہے۔ کبھی کبھی تو قیامت کا اثر دکھائی دیتا ہے۔
ان کیفیات و مشاہدات پر کنٹرول ضروری ہے۔ قدرت نے بھی کنٹرول رکھا ہے۔ وہ
نہیں دکھایا جو قیامت میں دکھایا جائے گا۔ وہ نہیں سنایا جو قیامت میں سنایا جائیگا۔
وہ نہیں سونگھایا جو جنت و دوزخ میں سونگھایا جائے گا۔ وہ نہیں چکھایا اور کھلایا جو جنت و
دوزخ میں چکھایا اور کھلایا جائے گا۔

یہ سب کچھ ہے لیکن ہم نے کسی بات سے سبق نہ سیکھا۔ وہی کیا جو عقل نارسا نے سکھایا

وہ نہ کہا جو عشق نے بتایا۔۔۔ ذرا غور کیجئے۔۔۔ ٹیلی ویژن دیکھئے اور ریڈیو سنیئے۔۔۔
 تلاوتِ کلامِ پاک بھی ہے، ترجمہ و تفسیر بھی ہے۔۔۔ فوراً ہی بعد ساز و آواز بھی ہے، رقص و سرود بھی
 ہے، جھوٹی سچتی خبریں بھی ہیں، کھیل کود بھی ہے۔۔۔ غرض وہ سب کچھ ہے جس سے ایک سیرت الجھ
 کر رہ جائے۔۔۔ رنگ برنگ پروگرام۔۔۔ رنگ برنگ انٹراٹ۔۔۔
 اسلام نے 'اثر انگیزی' اور 'اثر پذیری' کی اس دنیا کو اچھی طرح سمجھا ہے۔۔۔ ہر اس چیز
 کو منع کیا ہے جو سیرت کو الجھا کر اور مٹا کر رکھ دے۔۔۔ اور ہر اس چیز پر زور دیا ہے جو سیرت کو روشن
 اور تابناک بنا دے۔

ظاہر و باطن | ظاہر حسین، باطن حسین نثر۔۔۔ یہی قدرت کا اسول ہے۔۔۔ پہلوں کو دیکھئے،
 ظاہر حسین ہے مگر باطن حسین نثر۔۔۔ پہاڑوں کو دیکھئے، ان کا ظاہر جمال و جلال
 سے آراستہ ہے لیکن باطن حسن و جمال کی دولت سے مالا مال۔۔۔ سمندروں کو دیکھئے، ان کا
 ظاہر حسین و جمیل مگر باطن جمال و رعنائی سے بھرپور۔۔۔ آسمانوں کو دیکھئے، ان کا ظاہر کیسا دلنشین اور
 دل فریب مگر باطن حسین سے حسین نثر۔۔۔ کائنات کو دیکھئے کتنی حسین ہے لیکن روح کائنات حسین نثر
 ۔۔۔ انسان بھی پیکرِ حسن و جمال ہے۔۔۔ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ
 ۔۔۔ اس کا ظاہر حسین ہے، حسن و جمال صرف خدو جمال میں نہیں، صورتِ تخلیقِ خودِ حسن و جمال کا
 ایک عظیم شاہکار ہے۔۔۔ اس حسنِ ظاہر کے بعد پھر کس جمال و زیبائی کی ضرورت ہے؟
 لیکن ہم نے اس حقیقت کو نہ سمجھا اور سعیِ لاحاصل میں گرفتار ہو گئے۔۔۔ اونچے اونچے محلوں،
 لمبی لمبی کاروں، انمول و گراں بہا کپڑوں کو حسنِ ظاہر کا سامان سمجھا ہے۔۔۔ یہ تو فریبِ محض ہے،
 کچھ نہیں۔۔۔ ع تَبَانِ وَهَمَّوْغَمَا لَإِلَهِ إِلَّا اللَّهُ

کیا تم نے نہ دیکھا؟۔۔۔ حسین و جمیل پھل، اندر سے سڑا ہوا نکلتا ہے تو پھینک دیتے
 ہیں اور یہ خیال بھی نہیں کرتے کہ باہر سے کتنا حسین ہے۔۔۔ ہم خود حسنِ باطن کے متلاشی ہیں
 لیکن حسنِ باطن سے خالی ہیں۔۔۔ سڑے ہوئے پھلوں کے ساتھ جو ہم سلوک کرتے ہیں، گھن

لگی ہوئی قوم کے ساتھ مورخ بھی سلوک کرتا ہے۔

ایک وہ تھے جن کے پاس پھٹے پرانے پیوند لگے کپڑے تھے۔ وہ سمجھتے تھے کہ حسن تخلیق کے بعد پھر کسی حسن کی حاجت نہ رہی۔ ان کا باطن اتنا حسین تھا کہ حسن واقف ماہتاب بھی اس کے سامنے ایسج نظر آتا ہے۔

اے فریب خوردہ شاہینو! ظاہری سچ و سچ پر نہ جاؤ باطن کی خبر لو۔ آنکھیں بے نور ہو رہی ہیں، سینے ویران ہو رہے ہیں۔ دل ڈوب رہے ہیں، چل چلاؤ ہے۔ ٹھہرو ٹھہرو! روکو روکو! زندگی کو رائیگانہ نہ جانے دو۔

ایسا کچھ کر کے چلو یاں کہ بہت یاد رہو

جو خاک ہو گیا، وہ زندہ ہو گیا۔ مَوْتُوا قَبْلَ اَنْ تَمُوْتُوْا۔ ہاں مرنے سے پہلے مر جاؤ۔ خاک ہونے سے پہلے خاک ہو جاؤ۔ آرزوؤں کو سچ دو کہ موت دراصل آرزوؤں کی موت ہے۔ ہاں موت کو نہ آنے دو، زندہ ہو جاؤ! چلتے پھرتے اٹھائے جاتے ہیں۔ مگر شہیدوں کی بات اور ہے۔ وہ جان کھو کر جان پاتے ہیں۔ وہ زندگی بے کر زندہ ہوتے ہیں۔ وہ خاک میں مل کر گل گلزار ہوتے ہیں۔

دیکھو دیکھو! ننھے سے بیج کو دیکھو! خاک میں مل کر کیسے کیسے گل کھلانا ہے! کیسی آن بان سے ابھرتا ہے اور کیسی شان سے پھلتا پھولتا ہے! ان ننھے ذروں کا یہ عالم ہے تو اس انسان کا کیا عالم ہو گا جس نے خود کو خاک میں ملا یا ہوا! وہ کیوں نہ ابھرے گا؟ وہ کیوں نہ پہلے پھولے گا؟

ہاں دیکھو وہ ناجدار دو عالم ہے لیکن کیسا سادہ مزاج، سادہ گفتار، سادہ رفتار، سادہ لباس۔ وہ خاکساران جہاں کا سردار ہے لیکن خود کیسا خاکسار، کیسا مسکین اور کیسا غریب! وہ مسکینوں کا آسرا ہے، وہ غریبوں کا سہارا ہے۔ اس نے دنیا میں جو کچھ حاصل کیا، سب کچھ

ٹا دیا، پاس کچھ نہ رکھا۔ جس کے غلام آج شاہی محلوں میں رہتے ہیں، ان کا آٹا چھوٹے سے مٹی کے حجرے میں رہتا ہے۔ زمین پر سوتا تھا۔ جسم ناز میں خاک آلود ہو جایا کرتا تھا۔ لیکن دیکھو دیکھو رفتیں اس کی بلائیں لے رہی ہیں۔ زندگی قدم چوم رہی ہے۔

ورفعنا لک ذکرک کا ہے سایہ تجھ پر

بول بالا ہے تیرا ذکر ہے اونچا تیرا

وہ زندہ و پائندہ ہے۔ اس کے در سے زندگی مل رہی ہے۔ ہاں اُو ابے مغروران جہاں اُو! نخوت و غرور کو تھج دو۔ خاکسار بن جاؤ۔ خاک ہو جاؤ۔ زندگی تمہارا انتظار کر رہی ہے۔ عظمتیں تمہارے استقبال کے لئے کھڑی ہیں۔ رفتیں تمہاری آمد آمد کا اعلان کر رہی ہیں۔

خالق کائنات نے کائنات کو بنایا اور ایک ایک ذرے میں کوئی نہ کوئی تخلیقی حکمت رکھی۔ دانا و بسنا بے مقصد چیزیں نہیں بنایا

مقصد بے مقصد

کرتے۔ سنت الہی پر عمل کرتے ہوئے ہمارا قول و عمل حکمت پر مبنی ہونا چاہیے۔ ادب میں مقصدیت اور عدم مقصدیت پر ایک طویل بحث چھڑی یا چھڑی گئی۔ مقصدیت کے مخالفین نے فرمایا کہ مقصدیت سے آرٹ کا کیف و سرور ختم ہو جاتا ہے اور آرٹ، آرٹ نہیں رہتا، سبحان اللہ! کیسی عجیب بات کہی۔ کیا قرآن کریم کا مطالعہ نہیں کیا؟ ادب کا عظیم شاہکار ہے اور کیف و سرور سے معمور۔ ایسا شاہکار جس نے چودہ سو برس سے تمام انسانوں کو عاجز کر رکھا ہے۔ اور کیا مناظر قدرت کو نہ دیکھا؟ ایک ایک منظر فن کا اعلیٰ نمونہ اور کیا کیف اور اور کیا دل فریب! لیکن رگ گل تک میں مقصدیت کا فرما ہے۔ فن کار کا کمال ہی یہ ہے کہ مقصد کو کیف اور بنا دے۔ اتنا با کیف کہ لوگ مبہوت ہو کر اس کے مقصد میں گم ہو جائیں۔

قدرت کے 'اصول مقصدیت' سے بہت سوں نے سبق سیکھا لیکن جن کو یہ اصول

سکھایا گیا تھا اور یہ گرتا یا گیا تھا، وہ غافل ہو گئے۔ اپنے معاشرے پر ایک طائرانہ نگاہ ڈالنے اور پھر دیکھنے تو اکثر بائیس بے مقصد نظر آئیں گی۔ تمام شعبہ ہائے زندگی کو چھوڑیے صرف تعلیمی اور ابلاغی شعبوں کو لیجئے اور اپنے دل سے پوچھتے جائیے۔ نصاب تعلیم کا کیا مقصد ہے؟ ریڈیو اور ٹیلی ویژن کے پروگراموں کا کیا مقصد ہے؟ اخبارات اور رسائل حضرات اللہ کی طرح کیوں نکل رہے ہیں؟ تصنیف تالیف کے کیا مقاصد ہیں؟ وغیرہ وغیرہ۔

انفرادی اور ذاتی مقاصد کے سوا کوئی اجتماعی مقصد نظر نہ آئے گا۔ مستثنیات کی بات الگ ہے۔ بعض چیزیں تو محض بے کار و بے فائدہ نظر آئیں گی۔ بعض چیزوں میں تسکین شہوت کے سامان نظر آئیں گے۔ بعض چیزیں لہو و لعب سے زیادہ کچھ نہ معلوم ہوں گی۔ بعض چیزوں میں خود غرضی اور چا پلوسی کی بوجھ سے ہوگی۔ اور بعض چیزیں انتہائی فکر عمل کی غماز ہوں گی۔

شاید آپ کو یہ سن کر حیرت ہو۔ دانشنگن میں ایک عظیم لائبریری ہے جہاں ہر ملک سے شائع کیا جانے والا لٹریچر فراہم کیا جاتا ہے، پھر اس لٹریچر کو ماہرین کی ایک جماعت مطالعہ کرتی اور لٹریچر کے ذریعے اقوام عالم کے قومی مقاصد معلوم کرتی ہے۔ کہاں کہاں طلوع سحر کی چمک دمک ہے اور کہاں کہاں غروب آفتاب کی تاریکیاں! اس ذہنی پس منظر میں ہر ملک کے لئے سیاسی علاج تجویز کیا جاتا ہے اور اس طرح عالم کی زمام کار ایک ہاتھ میں آجاتی ہے۔ کیا آپ نے سقوط ڈھاکہ سے قبل بی. بی. سی لندن کی کارگزاریاں نہ دیکھیں۔ ہزاروں میل کے فاصلے سے جب پروگرام کو ایک سمت موڑا تو ملک کے ٹکڑے ٹکڑے کر دیے گئے۔ جس ملک میں 'مقصدیت' کی افادیت کو نہ سمجھا گیا وہ ملک بہت جلد دوسروں کے زیر نگیں ہو جاتا ہے۔ اللہ تعالیٰ ہم کو اس روز بد سے بچائے، آمین۔ لیکن اپنی انفرادی اور اجتماعی ترقی کے لئے ہر چیز کو بامقصد بنانا ہوگا اور ان افراد کو بلا کسی تعصب و تنگدلی کے آگے لانا ہوگا جو اس مہم میں قوم و ملک کی مدد کر سکیں۔ مسئلہ چند افراد کے پالنے پوسنے

کا نہیں، قوم کی تعمیر نو کا ہے۔ اور تعمیر میں ہنرمندوں اور فنکاروں کی پوچھ ہوتی ہے، نکمّوں کی نہیں۔ ایک معمولی عمارت کی تعمیر میں کیسی کیسی احتیاط برتی جاتی ہے تو پھر تعمیر ملت میں ذرہ بھر غفلت پوری قوم کو ہلاک کر سکتی ہے۔

مقصدیت سے دو عظیم فائدے ہیں۔ وقت بچ جاتا ہے۔ اور بہت کچھ حاصل ہو جاتا ہے۔ مقصد سامنے نہ ہو تو وقت ضائع ہوتا چلا جاتا ہے اور کچھ حاصل نہیں ہوتا۔ قوم جس منزل سے گزر رہی ہے اس میں یہ اصول سامنے رکھنا چاہیے

”کم سے کم وقت اور کم سے کم پیسوں میں بہت کچھ حاصل ہو جائے“

یہ اصول سامنے رکھیے اور زندگی کے ہر شعبے میں اصلاح کیجئے۔ اس اصول کی تشریح و تفسیر قرآن کریم و حدیث میں موجود ہے۔ ملک چین نے اصول شریعت میں سے صرف چند اصولوں کو سامنے رکھا اور وہ پھل پاپا کہ دنیا عیش عیش کراٹھی۔ ”اپنی مدد آپ کریں گے کسی کے آگے ہاتھ نہ پھیلائیں گے“۔ ”سادہ زندگی بسر کریں گے، روکھا سوکھا کھائیں گے“۔ بظاہر معمولی اصول ہیں لیکن افادیت کے لحاظ سے عظیم ہیں۔ جس قوم کو ہاتھ پھیلانے کی عادت پڑ جائے اور جس کی زندگی میں سادگی کی جگہ تکلف و تعیش لے لے، پھر اس کا اللہ ہی مالک ہے۔ وہ اپنے پیروں پر کھڑی نہیں ہو سکتی بلکہ دوسروں سے اپنے تحفظ کی ضمانت مانگتی ہے اور تحفظ کی ضمانت وہی دے سکتا ہے جس کے قبضہ قدرت میں ہماری جان ہے۔ موٹی سی بات ہے۔ سمجھنے کی بات ہے۔ دل میں رکھنے کی بات ہے۔

استاد و فنکار | استاد ایک وجود بنانا ہے۔ فنکار ایک چیز بنانا ہے۔ بناتے دونوں ہیں لیکن بنانے بنانے میں زمین و آسمان کا فرق ہے۔ شخصیت کی افادیت دائمی ہے۔ چیز کی افادیت عارضی ہے۔

غور کیجئے اسمبلیوں میں، دفاتروں میں، دوکانوں میں، طوں میں، کارخانوں میں، ہواؤں میں، فضاؤں میں، سڑروں میں استاد کا فیض جاری ہے۔ بہت کم ایسے ملیں گے جو استاد کے

فیض سے محروم ہوں گے۔ لیکن معاشرے کے اس حیرت انگیز فرد کو اس طرح بھلا دیا گیا تھا کہ جیسے وہ تھا ہی نہیں۔

خلیفہ ہارون الرشید باطنی شاہی اپنے استاد کی دل و جان سے قدر کرتا تھا اور اس کی خدمت اپنی سعادت سمجھتا تھا۔ امین اور مامون نے باطنی ناز شہزادگی اپنے استاد کی جوتیاں اٹھائی ہیں۔ اور دور کیوں جائیے، خود ہندستان میں اکبر بادشاہ نے باطنی جاہ و جلال اپنے معلم کی جوتیاں سیدھی کی ہیں۔ اور شاہجہاں نے ملا عبد الجبار کو کئی بار چاندی سے تلوا یا ہے اور یہ سب ڈھیر ان کی خدمت میں نذر کر دیا ہے۔ اور رنگ نیب باطنی قوت و جبروت دست بستہ اپنے معلم روحانی خواجہ سیف الدین کے پیچھے پیچھے چلا کرتا تھا اور یہ عزت و وقار دل سے تھا۔

استاد علم و دانش کا سرچشمہ تھا۔ اس کے پاس سب آتے تھے، وہ کسی کے پاس نہ جاتا تھا۔ وہ کسی کی خوشامد نہ کرتا تھا۔ وہ کسی کے آگے ہاتھ باندھ کر کھڑا نہ ہوتا تھا۔ اس کو چھوٹے موٹے افسروں کی توقیر و تکریم کے لئے مکلف نہ کیا جاتا تھا۔ وہ افسروں سے بہت اونچا تھا۔ وہ افسروں سے بے نیاز تھا۔ وہ افسروں کا افسر تھا۔ شاہانہ بسر کرتا تھا۔ وہ فقیروں کی طرح اپنی تنخواہ کے لئے جلوس نہ نکالتا تھا۔ اور شکم پروری کے لئے بھوک ہڑتال پر مجبور نہ کیا جاتا تھا۔ اس کے حاکموں کو اس کے احسانِ عظیم کا پورا پورا احساس تھا۔ اس کو اتنا دیا جاتا تھا کہ وہ بے نیاز ہو جاتا تھا۔ ان کو معلوم تھا کہ ہر طرف اندھیرا ہی اندھیرا تھا۔ دماغ اس نے روشن کئے۔ دل اس نے روشن کئے۔ اور دنیا اس نے جگمگائی۔

اسلامی دور میں استاد کی جو قدر و منزلت کی گئی، کوئی کر کے تو دکھائے۔ اس کی خدمات اتنی عالی ہیں کہ اس کو تنخواہ نہیں ملتی تھی کہ تنخواہ ملازم کو دی جاتی ہے اور اپنے محسن کو ملازم بنانا انسانیت و شرافت کی تذلیل ہے۔ ہاں نذر پیش کی جاتی تھی۔ پھر وہ

دور آیا کہ استاد غلام بن گئے۔ بعضوں نے غلامی کا جوا اتار پھینکا اور فقیرانہ بسر کی۔
یہ اہل ہمت تھے۔ ایک صدی سے زیادہ عرصہ گزر چکا ہے استاد کے سر سے غلامی اور
نکبت کے سائے نہ ہٹے۔ ایک طرف قوم کی احسان فراموشی کا یہ عالم ہے اور دوسری طرف
قدر دانی کا یہ عالم کہ فنکار روپوں میں کھیل رہے ہیں۔ بعض تیر رہے ہیں اور بعض غوطے
لگا رہے ہیں۔ جو جی میں آرہا ہے کر رہے ہیں۔ کوئی پرساں حال نہیں۔

اے اہل وطن! محسنوں کو فراموش نہ کرو۔ وہ جنہوں نے تم کو جینا سکھایا۔
تم بے خبر تھے، تم کو باخبر کیا۔ تم بصارت سے محروم تھے، تم کو بصارت دی۔ تم کو
بصیرت دی۔ تم کو خود آشنا کیا۔ تم کو خدا آشنا کیا۔

مشہور کہاوت ہے — ”عوام چوپایوں جیسے ہیں“۔ یہ بات
کچھ عجیب سی ہے۔ دل کو نہیں لگتی۔ لیکن دور جدید

میں عوام کا طرز عمل اس کی صداقت پر گواہ ہے۔ چوپائے ہم جنسوں سے محبت کرتے ہیں
مگر عوام یہ نہیں کرتے۔ وہ خود غرض نہیں، خود دکھاتے ہیں، سب کو کھلاتے ہیں۔
یہ خود غرض ہیں، خود دکھاتے ہیں، کسی کو نہیں کھلاتے بلکہ اگر بس چلے تو دوسروں کو کبھی کھا جائیں
۔ وہ اپنے رہبر کے پیچھے لپکے جاتے ہیں۔ یہ ہر ایک کی ٹانگ کھینچتے ہیں۔

چوپائے کسی قانون کے پابند نہیں لیکن پھر بھی کتنے ذمہ دار اور اطاعت شعار ہیں۔
لیکن عوام ساری پابندیوں اور ذمہ داریوں کے باوجود غیر ذمہ دار ہیں۔ بات کہاں سے
کہاں پہنچ گئی۔ کہا تو یہ گیا تھا کہ ”عوام چوپایوں جیسے ہیں“۔ لیکن دور جدید
کے عوام نے ایک قدم اور آگے بڑھایا۔ چوپائے پیچھے رہ گئے اور وہ آگے بڑھ گئے۔
اناللہ وانا الیہ راجعون۔

اے رفیقو! اور اے ساتھیو! تم نے یہ کیا کیا؟ اپنا جائزہ لو۔
اک اک ادا کو دیکھو۔ تم تو انسان ہو۔ ہاں انسان! وہی انسان جو مسجود

ملائک، تمنا۔۔۔ وہی انسان جس نے مس و پروین پر کمند بھینکی ہے۔۔۔ پھر یہ کیا ہوا کہ تم حیوانوں سے بھی گئے گزے ہو گئے۔۔۔ بڑھو بڑھو اور انسانیت کی لاج رکھ لو!۔۔۔

پہلے لوگ سیرتوں پر جان چھڑکتے تھے، اب صورتوں پر مرتے ہیں۔۔۔ **صورت و سیرت**۔۔۔ تِلْكَ الْآيَاتُ نَدَاؤُهَا بَيْنَ النَّاسِ۔۔۔

نوجوانوں کو دیکھئے، صورت ہی صورت نظر آئے گی۔۔۔ شاندار کپڑے۔۔۔ پھیلے پھیلے، اونچے اونچے جوتے۔۔۔ لمبے لمبے بال۔۔۔ بڑی بڑی مونچھیں۔۔۔ دائرہ کی صورت نہیں کہ سنتِ رسول ہے۔۔۔ وہ بھی کریں تو کیا کریں کہ ہر شخص صورت کی طرف لپکتا ہے، سیرت کس نے دیکھی ہے؟۔۔۔ سب صورتوں میں لگے ہیں اور سیرتیں معدوم ہو رہی ہیں۔۔۔ جسم بے جان ہو چکے ہیں، لاشے پڑے ہیں۔۔۔ یہ شہر خوباں نہیں، شہر خموشاں ہے۔۔۔ انا للہ وانا الیہ راجعون۔۔۔ استغفرتُ! دل سجیں نہ سجیں، گھر ضرور سجیں گے۔۔۔ شاندار عمارتیں مگر چند سالوں کی مہمان۔۔۔ سیرتوں کی دنیا، صورتوں کی دنیا بن کر رہ گئی اور صورتوں کا حال مت پوچھیے۔۔۔

نقش فریادی ہے کس کی تنوخی تخریر کا

کاغذی ہے پیرہن برہنہ سبکِ نسویر کا

کیا اچھا اصول ہے، خدا سے ڈرتے رہو اور خدا ترس حاکموں کا **خوف و احترام**۔۔۔ احترام کرتے رہو۔۔۔ مگر اس اصول کو بھلا دیا گیا اور بات الٹی ہو گئی۔۔۔ خدا کا احترام کرتے ہیں اور حاکموں سے ڈرتے ہیں، خوف کھاتے اور لرزہ بر اندام ہوتے ہیں۔۔۔ جاہل نہیں، پڑھے لکھے لوگ۔۔۔

فلاں صاحب تشریف لانے والے ہیں، فلاں مہینے میں، فلاں دن، فلاں وقت

ہتیار، خبردار!۔۔۔ بھائی تم کیوں شرکِ خفی میں مبتلا ہو رہے ہو اور دوسروں کو بھی مشرک بنا رہے ہو۔۔۔ تم بندگی اور انسانیت کو کیوں رسوا کر رہے ہو۔۔۔ خوابِ غفلت سے

جاگو۔۔۔ فقیر غیور کی حقیقت سمجھو، اپنا حساب کتاب صحیح رکھو اور بس خدا سے ڈرتے رہو۔۔۔
غیر خواہ کتنا ہی جاہر و قاہر اور بد تمیز کیوں نہ ہو، اس کا خون دل میں نہ آنے دو کہ قَلْبُ الْمُؤْمِنِ
عَرْشُ اللَّهِ۔۔۔ اس عرش پر ہی آستخ کو قدم نہ رکھنے دو۔۔۔ ہاں جس احترام کا وہ مستحق
ہے، اس میں کمی نہ کرو کہ حقیقی مساوات یہی ہے۔۔۔ جس کا جو حق ہے، وہ اس کو
ملنا چاہیے۔

تعریف و تنقیص کیسی اچھی نصیحت ہے۔۔۔ سامنے ایک ایک کا عیب گناؤ۔۔۔
پٹھہ پیچھے کچھ نہ کہو۔۔۔ بڑی جبرأت کی بات ہے، بڑے عوصلی کی
بات ہے۔۔۔ بزدلی یہ ہے کہ سامنے ماٹھا رائٹ، سبجان اللہ! اور پیٹھہ پیچھے لاجواہر و لائقہ
چاپلوسی اور خوشامد کے کیسے کیسے طریقے ایسا دکھائے ہیں۔۔۔ سپاسنامہ۔۔۔
سبجان اللہ!۔۔۔ پہلے شعرا و قصیدے لکھتے تھے، اب وہ شعرا تو نہیں رہے، نثر
یوں مدح و ثنا کی جاتی ہے۔۔۔ رائی کا پہاڑ بنایا جاتا ہے۔۔۔ نیا نام کو منگوا لیا اور مردود کو مہربوب
دکھایا جاتا ہے۔۔۔ ہر وہ تعریف کی جاتی ہے جس سے اس کی سیرت بریگانہ ہے۔۔۔ یہ سب
کچھ ایک حریف مدعا کے لئے ہوتا ہے جو کبھی ظاہر ہوتا ہے اور کبھی پوشیدہ۔۔۔ قربان
جائیے اس رسولِ صادق و امین کے جس نے فرمایا کہ اگر کوئی تمہارے سامنے تمہاری تعریف
کرے تو اس کے منہ پر خاک ڈال دو، اللہ اللہ! کہاں صداقت و شجاعت کا یہ سبق اور کہاں
بزدلی اور کذب بیانی کے یہ مشغلے!

اہم نام لفظ ایک لفظ کے ظہور و وجود میں کتنے معاونین کی ضرورت ہوتی ہے
ذرا غور تو کریں۔۔۔ داں، دماغ، چشم، دست، قمر، اس، قلم
روشنائی۔۔۔ اور لوح و قلم کے پیچھے۔۔۔ ظہور سے پہلے وجود تک ایک طویل عمل ہے۔۔۔
اور پھر وجود سے ظہور تک ایک طویل راہ ہے۔۔۔ ان مسافتوں سے گزر کر 'لفظ' ہمارے
سامنے آتا ہے۔۔۔ وہ ہمارے افکار و خیالات کا دھندلا سا عکس ہوتا ہے۔۔۔ دھندلا

سا اس لئے ہم کہتے ہیں، کہہ نہیں پاتا۔

ایک لفظ 'محبت' ہی پر غور کیجئے، اس کے معنی سب کو معلوم ہیں لیکن اس کے آثار چڑھاؤ تو دیکھئے۔ نسبتوں سے عجیب انقلاب آجاتا ہے۔ جس کو ہم محسوس کر سکتے ہیں، بتا نہیں سکتے کہ دل کی زبان الگ اور زبان کی زبان الگ۔ یہ وہ راز ہے جو اہل زبان ہی سمجھ سکتے ہیں۔
 مال و دولت کی محبت۔ ملک و ملت کی محبت۔ دوستوں کی محبت۔ عزیزوں
 رشتہ داروں کی محبت۔ بہن بھائیوں کی محبت۔ والدین کی محبت۔ اولاد کی محبت
 پیرومرشد کی محبت۔ اولیاء اللہ کی محبت۔ رحمۃ اللعالمین کی محبت۔ رب العالمین
 کی محبت۔

ہر جگہ لفظ 'محبت' ہے لیکن نسبتوں سے اس کے معنی میں زمین و آسمان کا فرق آگیا ہے۔ ہر جگہ ایک لفظ ضرور ہے، ایک معنی نہیں۔ ہم دل کی بات نہیں بتا سکتے، صرف اشارہ کرتے ہیں اور انہیں اشاروں کو باتوں سے تعبیر کرتے ہیں۔ بات کی بات بہت اونچی ہے۔ اس پر قدرت حاصل ہو جائے تو انسان، انسان بن جائے۔

رحبت پسندی یا معقولیت پسندی | معقولیت پسندی کو جدت پسند
 قدامت پرستی اور رحبت پسندی کا نام

دیتے ہیں۔ شاید ان کو نہیں معلوم کہ قدرت خود رحبت پسند ہے اور قدامت پرست بھی۔ جو چاند کل چمکا تھا، آج بھی چمک رہا ہے۔ جو آفتاب کل طلوع ہوا تھا، آج بھی طلوع ہو رہا ہے۔ جو بادل کل برسنا تھا، آج بھی برس رہا ہے۔ جو کلی کل کھلی تھی آج بھی کھل رہی ہے۔ جو باد بہاری کل چلی تھی، آج بھی چل رہی ہے۔ جو دریا گل رواں تھا، آج بھی روانی پر ہے۔

اے جدت پسندو! تم فطرت سے کیوں نہیں پوچھتے کہ تجھ کو کیا ہوا؟ جو گل ہوا تھا، آج کیوں ہو رہا ہے؟

جَدّت پسندی اچھی بات ہوتی تو قدرت اپنے اصولوں کو توڑ توڑ کر نئے نئے اصول وضع کرتی اور روز نئے نئے کرتب دکھاتی۔ لیکن جو کچھ دکھایا جا رہا ہے، ایک ازلی اصول و ضابطہ کے تحت۔ یہ رحمت پسندی نہیں معقولیت پسندی ہے۔ اور جب قدرت جَدّت پسند ہوگی تو نہ پوچھو کیا ہوگا؟۔ چاند ٹکڑے ٹکڑے ہو جائے گا۔ پہاڑ ریزہ ریزہ ہو جائیں گے۔ اور وہ کچھ ہوگا جو انسان کے خواب و خیال میں بھی نہیں۔ اے جَدّت پسندو! پھونک پھونک کر قدم رکھو، کہیں قیامت نہ آجائے۔ تمہاری جَدّت پسندی سے بڑے شہروں میں قیامت آچکی ہے۔ عقل و خرد سے کام لو۔ قدرت کے اشاروں کو سمجھو اور اس کے حکم سے سرتابی نہ کرو!

بات جَدّت پسندی و قدامت پرستی کی نہیں۔ بات معقولیت پسندی کی ہے۔ بات افادیت و انتفاعیت کی ہے۔ بات بننے اور سنونے کی ہے۔ جو بات فطرت کے ازلی اصولوں کے خلاف ہو۔ جو بات خدا اور رسول خدا کے خلاف بغاوت و کسرتی ہو، ہرگز ہرگز معقول نہیں اور جو معقول نہیں وہ کتنی ہی جدید کیوں نہ ہو مردود ہے۔ عقل کے لائق ہے۔ عقل بھی یہی کہتی ہے اور دل بھی یہی کہتا ہے۔

دل

کیسی مبارک گھڑی ہوگی جب دل نے یہاں قدم رکھا۔ اجنبی اجنبی، حیران حیران، پریشیاں پریشیاں۔ کبھی ابھرتے آفتاب کی طرف لپکا مگر وہ تو غروب ہونے لگا۔ کبھی بڑھتے ماہتاب کی طرف لپکا مگر وہ نوگسٹے لگا۔ کبھی گھنگھو گھٹاؤں کی طرف لپکا مگر وہ تو چھٹنے لگیں۔ کبھی کسلتے پھولوں کی طرف لپکا مگر وہ تو مرجھا مرجھا کر پھرنے لگے۔ کبھی مال و دولت کی طرف لپکا۔ کبھی بیوی بچوں کی طرف لپکا۔ کبھی رنگ و نسل کی طرف لپکا۔ کبھی تہذیب و تمدن کی طرف لپکا۔ کبھی ملک و ملت کی طرف لپکا۔

نہا سادل۔۔۔ سرگرداں، پریشیاں، حیراں۔۔۔ قدرت کو ترس آیا۔۔۔ رہبری

کے لئے رہبروں کو بھیجا۔ انہوں نے اس وحشی کو پکارا، چمکارا اور پھر دبیرے دبیرے راہ پر لگا دیا۔ انہوں نے بتایا دل لگانے کے قابل وہی ہے جس نے دل کو بنایا، جس نے سب کچھ بنایا۔ سب کچھ دکھایا۔ سب کچھ سنایا۔ سب کچھ سمجھایا۔ سب کچھ چکھایا۔ چشم و گوش اور عقل و دل سب ہی کو نوازا۔ وہ کیسا رحیم ہے۔ وہ کیسا کریم ہے! کسی کو محروم نہ رکھا۔

ہاں اے دل والو! دل لگاؤ کہ یہ لگانے کی چیز ہے۔ بے کار نہ رہنے دو کہ بیکار رہا تو پھر دل کہاں رہا! ۷

دلِ مردہ دل نہیں ہے اسے زندہ کر دو بارہ

کہ یہی ہے امتوں کے مرضِ کهن کا چارہ

یہ ذرے! | ذرے اڑ رہے ہیں۔ ہاں اڑ رہے ہیں۔ چمک رہے ہیں۔
بکھر رہے ہیں۔ رواں دواں ہیں۔ کون ہیں؟
کہاں سے آئے ہیں؟ کہاں جا رہے ہیں؟ کیوں پریشان ہیں؟
کس کی تلاش میں سرگرداں ہیں؟

دیکھو یہ عمارت کتنی شاندار تھی۔ یہاں کیسی چہل پہل تھی۔ اس کو کس کی نظر کھا گئی؟ یہ خاک میں کیوں مل گئی؟ کہیں یہ ذرے اس کا فسانہ بن گئے تو نہیں سنا ہے؟ ہاں سنو سنو! ذروں کی زبان بن کر یہ عمارت کیا کہہ رہی ہے؟

دیکھو وہ جوان کتنا حسین و رعنا تھا۔ اس پر ہر ایک کا دل بوٹے جانا تھا۔ اب وہ بوڑھا ہو چکا ہے۔ اب اس میں وہ کشش نہ رہی۔ ہاں دیکھو دیکھو اس کی میت جا رہی ہے۔ اب وہ خاک میں ملایا جا رہا ہے۔ کہیں یہ ذرے اس کے جسم ناتوان کے ہمارے تو نہیں؟ کہیں یہ ذرے غارِ حسن و جمال تو نہیں؟

دیکھو یہ بیل بوٹے کتنے خوب صورت تھے۔ ایک ایک پھول رشکِ صدِ جنت

تھا۔ خزاں کیا آئی، سب کو خاک میں ملا کر رکھ دیا۔ کہیں یہ ذرے ان پھولوں کی داستانِ خوشچکاں تو نہیں؟

دیکھو وہ بلبلِ ہزار داستان ابھی ابھی چھپا رہا تھا۔ تن بدن سے سرسبز پھوٹا رہی تھیں۔ لیکن اب اس کا نام و نشان بھی باقی نہ رہا۔ کہیں یہ ذرے ایک نغمہ خاموش تو نہیں؟

اللہ اللہ! ایک ایک ذرہ امینِ راز ہے۔ کسی محل کی رونق ہے۔ کسی جواں کی رعنائی ہے۔ کسی درخت کی بہار ہے۔ کسی پرند کا نغمہ ہے۔ کسی دکھی کی پکار ہے۔ انہیں ذروں میں جان پڑی تو محل، محل تھے۔ جواں، جواں تھے گل، گل تھے۔ اللہ اکبر ہے

زندگی کیا ہے عناصرِ کاظہور تر کیب

موت کیا ہے انہیں اجزاء کا پریشاں ہونا

ہاں یہ کیا کرشمہ ہے کہ ذرے محلوں کا روپ دھارتے ہیں؟ رعنائیوں میں ڈھل جاتے ہیں؟ نغموں میں گھل مل جاتے ہیں؟ مگر یہ ذرے تو کچھ نہیں۔ پھر یہ سب کچھ کیوں بن جاتے ہیں؟

ہے تجلی تری سامانِ وجود

ذرہ بے پر تو خورشید نہیں

رفیقہ حیات | جہاں جاتے ہیں، ساتھ جاتی ہے۔ ایک دم جدا نہیں ہوتی۔ قدم قدم پر جان کے ساتھ لگی ہے۔ کون؟

وہ ایک مشتِ خاک کہ صحرا کہیں جسے

”تم کو مٹی سے پیدا کیا اور سارے عالم میں پھیلا دیا“۔ تم کو مٹی سے پیدا کیا اور مٹی میں لوٹا دیا جائے گا۔ اور ہاں۔ اسی مٹی سے پھر اٹھایا جائے گا۔

— اس سے مفر مقرر نہیں۔

یہ خاک — ہاں یہ خاک — زمین پر پڑی ہے — ہوا کے دوش پر اڑ رہی ہے — پیروں تلے چل رہی ہے — بڑھ بڑھ کے بلائیں لے رہی ہے — کہیں ساتھ نہیں چھوڑتی — بڑی وفادار ہے — کیسی رفیقہٴ حیات ہے! — ہم الگ تھلگ رہنا چاہتے ہیں — ہم قلعوں میں، محلوں میں، کوٹھیوں میں، بنگلوں میں بچ بچ کر رہتے ہیں — مگر وہ الگ تھلگ رہنا چاہتی ہی نہیں — بڑی طنسار ہے — بڑی کریم ہے — بڑی شفیق ہے — بڑی مہربان ہے۔

ہاں مٹی سے نفرت کرنے والو! — دیکھو دیکھو عالم کا تاجدار مٹی پر بیٹھا ہے — دیکھو دیکھو فاروق اعظم رضی اللہ عنہ، جس کی ہسپت سے ایک عالم ترساں تھا، اسی مٹی پر لیٹا ہے — ہاں مٹی سے پیار کرنا سیکھو کہ لارہ گل بن کر ابھر سکو — لیکن وہ پیار نہیں جس نے جنت کو دوزخ بنا دیا ہے — جس نے شرکاری انسان کو خود شکار بنا دیا ہے — جس نے غالب کو مغلوب، حاکم کو محکوم اور مختار کو مجبور بنا دیا ہے — جس نے رہبر کو رہزن بنا کر عظمت پیشوائی کو خاک میں ملا دیا — نہیں نہیں — یہ پیار نہیں — وہ پیار جس نے قلب و نظر کو وسعت بخشی — جس نے زمین پر ہونے والے سجدوں کو عرش کی رفعت بخشی — جس نے شاہی میں فقیری کی چاشنی ملائی — جس نے زمین سے اٹھا کر آسمان تک پہنچا دیا۔

فریادی | نقش ابھر رہے ہیں — نقش مٹ رہے ہیں — عجب تماشا ہے صفحہ کائنات کیا ہے — سطح چرخ مینائی ہے جہاں تارے چمک چمک کر بکھر رہے ہیں — یا سطح سمندر ہے، جہاں حباب دم لے رہے ہیں اور بے دم ہوئے جا رہے ہیں — یا صحن گلشن ہے جہاں کلیاں چٹک چٹک کر پھول بن رہی ہیں — اور پھول کھل کھل کر مڑ جا رہے ہیں — یا کوئی گلخن ہے جہاں چنگاریاں جھل جھل

کر نکل رہی ہیں اور تڑپ تڑپ کر دم توڑ رہی ہیں۔ — یا محفل رنداں ہے جہاں خشم پر خشم
 لٹھھائے جا رہے ہیں اور ساغر پہ ساغر چڑھائے جا رہے ہیں۔ — ایک ہنگامہ بپا
 ہے۔ — ساغر و سبو ٹوٹ ٹوٹ کر بکھر رہے ہیں۔ — ہاں —
 نقش فریادی ہے کس کی شوخی تحریر کا؟
 کاغذی ہے پیراں ہر سپیکر تصویر کا!

انقلاب خاموش | ہر چیز متحرک ہے۔ — بظاہر ساکن نظر آتی ہے۔ — مگر متحرک
 ہے۔ — نباتات کیا، جمادات کیا! — مکانات کیا!

محلّات کیا! — انسان کیا، حیوان کیا! — درخت سوکھ کر کیوں ٹھنڈے ہو گئے؟
 پتھر کیوں ریزہ ریزہ ہو گئے؟ — مکان کیوں ڈھے گئے؟ — محل کیوں ویران ہو گئے
 — یہ سب کچھ ایک دم تو نہیں ہو — خود ہمارے وجود میں شکست و ریخت کا یہ سلسلہ
 جاری ہے — مگر معلوم نہیں ہوتا — ہر عضو اپنی جگہ سالم ہے — مگر گھل رہا ہے —
 ہمارے وقت حرکت میں ہے — ہم کو احساس تک نہیں ہوتا — جو آنکھیں دیکھتی تھیں اب
 بے نور ہوئی جاتی ہیں — جو ہاتھ پکڑتے تھے اب لرزنے لگے — جو پیر چلتے تھے اب
 کانپنے لگے — جو دماغ سوچتا تھا اب کھویا کھویا سا رہنے لگا — اللہ اللہ! یہ سب کچھ
 کیا ہو گیا؟ — ہم کو تو کسی نے ہاتھ بھی نہیں لگایا! — یہ خود بخود کیا ہو گیا؟ —
 گلشن کے گلشن ویران ہو گئے — کھیت کے کھیت پامال ہو گئے — پہاڑ ریزہ
 ریزہ ہو گئے — مکانات بے آباد ہو گئے — محلّات ویران ہو گئے — چلتے
 پھرتے انسان دیکھتے ہی دیکھتے کیا سے کیا ہو گئے — لیکن اس انقلاب خاموش کو کسی
 نے اپنی آنکھ سے نہ دیکھا۔

اعجازِ قلم | زندگی میں قدم قدم پر وسیلے کی ضرورت ہے۔ — بغیر وسیلے کے ایک
 قدم آگے نہیں بڑھ سکتے — آنکھ نہ ہو، دیکھ نہیں سکتے — کان نہ ہو

توسن نہیں سکتے۔ تاک نہ ہو تو سونگھ نہیں سکتے۔ زبان نہ ہو تو چکھ نہیں سکتے اور بول نہیں سکتے۔ ہاتھ نہ ہو تو کوئی چیز پکڑ نہیں سکتے۔ پیر نہ ہو تو چل نہیں سکتے۔ غرض کہاں تک گنایا جائے! اللہ اکبر! وسیلے نہ ہوں تو ہم معطل ہو کر رہ جائیں۔ وسیلے بغیر گذر نہیں۔

قرآن کہتا ہے کہ قلم نہ ہو تو جو کچھ جاننا چاہیے یا جاننا چاہتے ہو، جان نہیں سکتے۔ خدا نے ہاتھ دئے، انسان نے ہتھیار اٹھائے۔ قرآن نے لکارا۔ اے ہتھیار اٹھانے والے! ذرا قلم تو اٹھا کر دیکھ۔ دیکھ یہ کیسے گل کھلاتا ہے۔ تیرے ہتھیار کی لالی چھٹ سکتی ہے لیکن اس کی لالی نہیں چھٹ سکتی۔

وہ انسان جس کو ہتھیار اٹھاتے شرم نہ آتی تھی، قلم اٹھاتے شرم آتی تھی۔ اس کو قلم پکڑنا سکھایا اور بانگِ دہل اعلان کروایا گیا۔

عَلَّمَ بِالْقَلَمِ عِلْمَ الْإِنْسَانِ مَا لَمْ يَعْلَمْ

ہم نے قلم کے وسیلے سے انسان کو وہ کچھ بتا دیا جو وہ نہ جانتا تھا۔ یہ اعلان کیا تھا، ایک انقلاب تھا۔ جس نے صور بھونک دیا اور مردہ پکیروں میں جان آگئی۔ کاروانِ علم، جس نے نہ جانے کب سے پڑاؤ ڈال رکھا تھا، بڑھنے لگا اور بڑھتے بڑھتے کہاں سے کہاں تک پہنچ گیا!

اس قلم نے بہت سے چولے بدلے ہیں۔ اور نئے نئے روپ دھاکے ہیں۔ سیکڑوں راز کھول دئے ہیں۔ اور کروڑوں بے علموں کو دانائے راز بنا دیا ہے۔ کروڑوں درود و سلام ہوں اس محسنِ انسانیت پر جس نے یہ راز سر بستہ فاش کر کے انسان کو دورِ جاہلیت سے نکال کر فصیلت و علمیت کا اجالا دکھایا۔

وہ نیچے بیٹھے تھے، ہم اوپر بیٹھیں گے۔ وہ پیدل چلتے تھے، ہم سواریوں میں چلیں گے۔ وہ جھک کر ملتے تھے

صدوہٹ دھرمی

ہم اکڑ کر ملیں گے۔۔۔ وہ آہستہ چلتے تھے، ہم دوڑ کر چلیں گے۔۔۔ وہ غریبوں سے ملتے تھے
 ہم صرف امیروں سے ملیں گے۔۔۔ وہ نیاز مندی سے ملتے تھے، ہم بے نیازی سے ملیں گے
 وہ چھوٹوں پر شفقت کرتے تھے، ہم خود پر شفقت کریں گے۔۔۔ وہ دوسروں کے
 لئے کیا کرتے تھے، ہم اپنے لئے کریں گے۔۔۔ وہ مفت پڑھاتے تھے، ہم پیسے لیکر اور
 چکا چکا کر پڑھائیں گے۔۔۔ وہ سب کے کام آتے تھے، ہم کسی کے کام نہ آئیں گے۔۔۔
 وہ پڑوسیوں کا حق جانتے تھے، ہم پڑوسیوں کو نہیں جانتے۔۔۔

وہ ڈاڑھی رکھتے تھے، ہم صرف مونچھیں رکھیں گے۔۔۔ وہ بال منڈوانتے تھے، ہم
 بالوں کا جنگل رکھیں گے۔۔۔ اور بڑھاتے بڑھاتے ڈاڑھی کی سرحدوں میں داخل کریں گے
 مگر واللہ باللہ ڈاڑھی نہ رکھیں گے۔۔۔

وہ سیدھے سادے کرتے پہنتے تھے، ہم رنگ برنگ قمیصیں اور نہ معلوم کیا کیا پہنیں
 گے۔۔۔ وہ شلوار اور پاجامہ پہنتے تھے، ہم پتلونیں اڑا کر رکھی بنیں گے اور نیکر پہن کر عریاں
 ہوں گے۔۔۔

وہ ہلکے سے دروازہ بند کرتے تھے، ہم زور سے بند کریں گے۔۔۔ وہ آہستہ بیٹھتے
 تھے، ہم زور سے بیٹھیں گے۔۔۔ وہ کفایت سے خرچ کرتے تھے، ہم بے دریغ خرچ کریں گے
 ۔۔۔ وہ مستقبل کی فکر کرتے تھے، ہم مستقبل سے بے نیاز رہیں گے۔۔۔ وہ قرآن شریف
 پڑھتے تھے، ہم افسانہ و ناول پڑھیں گے۔۔۔ وہ نعتیں سنتے تھے، ہم صرف فلمی گانے سنیں
 گے۔۔۔ وہ خدا کے جلوے دیکھتے تھے، ہم ٹی وی کے جلوے دیکھیں گے۔۔۔

اللہ اللہ! ہم کہاں سے کہاں پہنچ گئے۔۔۔ ضد و ہٹ دھرمی کا یہ عالم کہیں
 نہ دیکھا۔۔۔ اخلاف کو اپنے اسلاف سے اس طرح لڑتے جھگڑتے نہ دیکھا۔۔۔ اے جوانو!
 اے ماضی کی بہار و اور مستقبل کے سہارو!۔۔۔ اپنے بزرگوں سے اس طرح نہ روٹھو
 ذرا دیکھو تو سہی انھوں نے کیا پایا اور تم نے کیا کھویا!۔۔۔ متاعِ کارواں لٹ رہی

ہے۔ ذرا ہمت دکھاؤ اور آگے بڑھو۔ رہنوں اور لیڈروں کی اصلاح کرو۔ اور اس روش پر چلو جو سلامتی اور عافیت کے ساتھ تمہیں منزل تک پہنچا دے۔

انسان کامل | وہ اپنے حسین و جمیل جواں سال بیٹے کی لاش پر کھڑا ہے۔ اس کی آنکھوں میں آنسو نہیں۔ ہمت و استقامت کی چمک ہے۔ وہ

کھبر رہا ہے۔ پیرے مولیٰ تیرا بندہ تیری رضا پر راضی ہے، ہرگز ہرگز مضطرب نہیں۔ وہ کفار و مشرکین کے نرغے میں پھنسا ہے۔ جانثار بھی ساتھ ہیں۔ دیکھو

ایک سکھ پیام سے تلوار نکال رہا ہے۔ اور دیکھو دیکھو اس کا فداکار اس کو لٹکا رہا ہے۔

اس کے ہاتھ ٹھٹھک گئے۔ وہ وار نہ کر سکا۔ مگر یہ سب کچھ ہوا، وہ کوہ

استقامت خندہ پستانی سے یہ سب کچھ دیکھا کیا۔ اس کے پھرے پر خوف و دہشت کا

نام و نشان تک نہ تھا۔ وہ اپنے مولیٰ کی یاد میں اتنا گن تھا کہ دوست و دشمن سے نیاز تھا

چاروں طرف کشت و خون کا بازار گرم ہے۔ بموں کی گھن گرج اور گولیوں کی

سنسناہٹ سے کلیجہ منہ کو آ رہا ہے۔ فضاؤں پر موت کے سائے منڈلا رہے ہیں مگر

وہ گوشہ مسجد میں اس طرح خدا کی یاد میں مصروف ہے جیسے یہ قیامت ایک خواب و خیال ہو

نماز عید ہونے والی ہے۔ وزیروں، سفیروں کی آمد آمد کی خبر گرم ہے۔

وہ اپنے بیٹے کو ہدایت کرتا ہے۔ دیکھنا ان وزیروں اور سفیروں کے لئے نماز میں

ایک منٹ کی بھی تاخیر نہ کرنا۔ تم اپنے مولیٰ کے سامنے حاضر ہو۔ ہاں حضور

کی لاج رکھنا۔

وہ نماز عصر کے لئے اٹھا ہے۔ ابھی کمرے سے باہر نہیں آیا کہ سامنے سے سکھ

سٹی مجسٹریٹ زیارت کے لئے حاضر ہو رہا ہے۔ مصافحہ کرتا ہے اور پیچھے ہٹ جاتا

ہے۔ مگر یہ اپنے مولیٰ کے لئے اٹھنے والا اس کے لئے ایک لمحہ نہیں رکتا۔

جو قدم مولیٰ کے لئے اٹھ گئے اب وہ پیچھے نہ سٹیں گے۔ یہ محراب مسجد کی طرف بڑھ

رہا ہے۔ اور وہ دروازہ مسجد کی طرف جا رہا ہے۔ ہاں تم نے جلالِ فقیری نہ دیکھا ہو تو اس محراب مسجد کی طرف جانے والے فقیر بے کلیم کو دیکھو! وہ نماز جمعہ سے فارغ ہو کر دولت کدے کی طرف جا رہا ہے۔ کچھ دُور نہ گیا تھا کہ مسجد میں بم پھٹنے کی دل دوز آواز سنا ہے۔ ہاں وہ مسجد کی طرف لوٹ رہا ہے۔ وہ اپنے زخمی جاں نثاروں کی تعزیت کر رہا ہے۔ وہ ان کو دلاسہ دے رہا ہے۔ وہ موت سے ڈر کر نہیں بھاگا۔ وہ موت کی آنکھوں میں آنکھیں ڈال کر دیکھ رہا ہے۔

کفار و مشرکین کی نگری میں بیٹھا مسلمان کر رہا ہے۔ او او! تبلیغ کا ڈھنگ اس سے سیکھو۔ اس کی ہمت تو دیکھو۔ اس کی جرأت تو دیکھو۔ وہ بیخوف ہے۔ وہ نڈر ہے۔ سرکارِ پوچھ رہی ہے ”کیوں مسلمان کرتے ہو؟“ اور وہ جواب دیتا ہے۔ ”اے مجھ سے نہ پوچھو کہ کیوں مسلمان کرتا ہوں، اس سے پوچھو کہ وہ کیوں آتا ہے“۔ ”منہ بند ہو گئے، زبانیں گنگ ہو گئیں۔“

وہ پاکستان آیا ہوا ہے۔ اس کے فداکار کہہ رہے ہیں کہ یہاں آجائیں۔ ہم پلکوں پر بٹھائیں گے، سینے سے لگائیں گے۔ مگر وہ کہہ رہا ہے۔ ”غریب مسلمانوں کو اس فقیر کی ضرورت ہے، ان غریبوں کو کس کے بھروسے پر چھوڑ کر چلاؤں؟“ وہ زیارتِ حرمین کے لئے حاضر ہے۔ شاہ حجاز اپنے دربار میں بلارہا ہے۔ اور وہ پیکرِ عزیمت کہہ رہا ہے۔ ”جو بندہ شہنشاہِ مطلق کے دربار میں حاضر ہوا ہے اس کو کسی اور دربار میں جانے کی حاجت نہیں“۔ وہ نہیں جاتا۔ وہ سارے عالم سے منہ موڑ کر اپنے رب کریم کے در پر حاضر ہے۔

اور دیکھو والی حیدرآباد کن بلارہا ہے۔ شاید کوئی وظیفہ جاری کرنا چاہتا ہے۔ مگر وہ شاہوں کا شاہ اور فیروں کا فیقر۔ جواب دے رہا ہے۔ ”فیقر کو حاجت

نہیں، اگر اس کو ضرورت ہے تو فقیر کے عزیز خانے پر آجائے۔“

عید گاہ کا شاہی امام پاکستان ہجرت کے بعد پہلی بار آیا ہے۔ عید بھی آرہی ہے۔
لوگ یہ سمجھ رہے ہیں کہ شاید اب کی عید امام عید گاہ پڑھائیں گے۔ مگر جو
عید گاہ پر قابض ہو چکے تھے صاف جواب دے رہے ہیں اور یہ حیران و ششدران کا منہ
تک رہا ہے۔ اللہ اللہ! یہ دن بھی دیکھنے تھے۔ جہاں اس کے خاندان نے
صدیوں نمازیں پڑھائیں، آج اسی عید گاہ میں وہ مجبور بے بس ہے۔ اس کا دل ٹوٹ
گیا۔ وہ غم و الم میں ڈوب گیا۔ مگر جب اس ظلم و ستم کی خبر اس کو ہوئی جو ٹوٹے دلوں
کا سہارا تھا تو اس نے اعلان کیا۔ ہم اپنی شاہی مسجد میں اب کے عید کی نماز پڑھائیں
گے۔ امام عید گاہ پڑھائیں گے۔ صدیوں سے اس کا خاندان امامت کرتا چلا
آ رہا تھا مگر آج ایک غمزدہ مہمان کے لئے اس نے اس ان کو بھی توڑا۔ اور دکھا دیا کہ
ٹوٹے دلوں کو اس طرح سہارا دیا کرتے ہیں۔ ذرا بتاؤ تو سہی کہ اس دورِ فحط الرجال
میں کوئی ہے جس نے صبر و استقامت، عزم و ہمت، غم خواری و دردمندی کے یہ چراغ
روشن کئے ہوں؟

معلوم ہے وہ عظیم انسان کون تھا؟ وہی جس کو دنیا مفتی اعظم ہند کہہ کر یاد
کرتی ہے۔ وہی جس کا نام نامی محمد مظہر اللہ تھا۔ وہی جو شاہی مسجد فتحپوری کا
امام و خطیب تھا۔ ہاں وہی۔ آج بھی جس کا مزار مبارک اسی مسجد میں زیارت
گاؤ خلائق ہے۔

مثل ایوانِ سحر مرتد فروزاں ہوترا
نور سے معمور یہ خاکی شبستاں ہوترا

مجھت یا نفرت | کہنے والے کہتے ہیں۔ ”ہمارے ملک میں ہمارے ہی ملک
کا“۔ ”ہمارے صوبے میں ہمارے ہی صوبے کا“۔

ہمارے شہر میں ہمارے ہی شہر کا۔۔۔ سبحان اللہ! جو خدا کا ملک تھا وہ ہم اپنا سمجھ بیٹھے۔۔۔ مگر جب قلب و نظر پر پردے پڑ جاتے ہیں تو فکرِ انسانی اسی طرح گمراہ ہونے لگتی ہے۔ اللہ اللہ! رب العالمین کے ماننے والے اور رحمۃ اللعالمین کے متوالے یہ کیسی باتیں کرنے لگے ہاں محبت کی بات کرو۔۔۔ وطنیت و صوبائیت کا داعی ہو یا شہریت کا علاقائیت کا۔۔۔ یہ محبت اس کے بس کی بات نہیں۔۔۔ یہ وہ شراب نہیں جو اس کے تنگ سینے میں سما سکے۔۔۔ جب انسانوں سے محبت ہوتی ہے تو ملک ابھرتے ہیں۔۔۔ اور جب صوبوں سے محبت ہوتی ہے تو ملک اجر پڑتے ہیں۔۔۔ پاکستان کا بسنا دیکھو۔۔۔ اور بنگلہ دیش کا اجر پڑنا دیکھو۔۔۔

اے جوانو!۔۔۔ اے مستقبل کے روشن بینارو!۔۔۔ تم کدھر جا رہے ہو؟۔۔۔ تم کو کدھر لے جایا جا رہا ہے؟۔۔۔ ہاں وہ مستی و سرشاری اور وہ الفت و محبت پیدا کرو کہ تم ایک نئے جہان کی تعمیر کر سکو۔۔۔

ڈاڑھیاں صاف ہیں۔۔۔ مقابلہ حسنِ قرأت ہو رہا ہے۔۔۔

تضحیکِ محبت

سبحان اللہ! مقابلہ حسن ہے یا مقابلہ حسنِ قرأت ہے؟۔۔۔

ایسی مجلسیں تو کبھی نہ دیکھی تھیں۔۔۔ یہی نہیں، عورت مرد ساتھ ساتھ بیٹھے ہیں۔۔۔ ایسی پاک مجلسوں میں یہ اختلاط تو خواب میں بھی نہ دیکھا تھا۔۔۔ اللہ اللہ! حقیقتِ فسانہ بن رہی ہے۔۔۔ اور فسانہ حقیقت!۔۔۔

سیرت رسول پاک بیان کی جا رہی ہے۔۔۔ ذکر شہید و فانا ہو رہا ہے۔۔۔ 'صفائی' کا خاص اہتمام کر کے آئے ہیں۔۔۔ بے شک 'صفائی' کا یہی موزوں وقت تھا۔۔۔ تقریر اس زور شور سے فرما رہے ہیں کہ بس عاشقِ رسول ہیں تو یہی۔۔۔ عاشقِ حسین ہیں تو یہی۔۔۔ مگر چہرہ دیکھ دیکھ کر محبت سینہ پر پڑ رہی ہے اور عشق دہاڑیں مار رہا ہے۔۔۔ نعت پڑھی جا رہی ہے۔۔۔ عورت و مرد ساتھ ساتھ ہیں۔۔۔ کبھی آمنے سامنے

قطار و رقطار۔ سبحان اللہ! ماشاء اللہ!۔ ٹی وی پر یہ مناظر بھی دیکھے۔ جو رسول صلی اللہ علیہ وسلم نثرم وحب کا داعی تھا آج اسی کی نعت پاک اس بے حیائی اور ڈھٹائی سے۔ انا للہ وانا الیہ راجعون!۔

ہم اپنے ایک ایک عمل سے محبت کا مذاق اڑا رہے ہیں۔ قرآن پاک پڑھ رہے ہوں یا سہرت رسول صلی اللہ علیہ وسلم پر تقریر کر رہے ہیں۔ یا نعت شریف پڑھ رہے ہوں۔ جو کچھ بھی کر رہے ہوں۔ معلوم ہوتا ہے کہ خدا اور رسول کا مذاق اڑا رہے ہیں۔

اے محبت کا دم بھرنے والو!۔ اہل محبت کی سی صورتیں بناؤ۔ ذرا سوچو تو سہی کہ تم کہاں جا رہے ہو؟ تم کیا کر رہے ہو؟ اؤ اؤ محبت کے دے جلاؤ۔ اؤ اؤ عشق کی لاج رکھ لو۔ اؤ اؤ محمد مصطفیٰ صلی اللہ علیہ وسلم کی ایک ایک ادا پر قربان ہو جاؤ۔ اس کے رنگ میں رنگ جاؤ۔ اس کے ہو جاؤ کہ خدا تمہارا ہو جائے۔

یادیں اور باتیں | یہ معلوم محسنوں کی یاد متانے کی رسم کب سے چلی ہے۔ شاید جب سے بھلانے کی رسم چلی ہے۔ جب یاد رکھا کرتے تھے یاد کرنے کی ضرورت نہ تھی۔ جب بھولنے لگے تو یادوں کے دن متائے جانے لگے۔ یہ رسم بہت اچھی ہے۔ جاری رہنی چاہیے۔ لیکن اب بات یہاں تک پہنچی ہے کہ یاد کرتے ہیں مگر یوں محسوس ہوتا ہے کہ جیسے اہتمام فراموشی ہو رہا ہے۔ اللہ اللہ! یادوں کے اجالوں میں فراموشیوں کے یہ اندھیرے۔ انا للہ وانا الیہ راجعون!۔ میلاد النبی کی محفل جمی ہے۔ عورت مرد ساتھ ساتھ بیٹھے ہیں۔ جلوس نکل رہا ہے۔ ڈھول بجا رہا ہے۔ خرافات کے اس سائے میں اس محسن اعظم کی یاد متانی جا رہی ہے جس نے زندگی کو تمام خرافات سے پاک کر دیا تھا۔ عرس کے میلے لگے ہیں۔

مردانِ خدا کی یاد منائی جا رہی ہے۔۔۔ نہ فاتحہ کا ہوش ہے اور نہ نماز کا۔۔۔ عورت و مرد
یک جا۔۔۔ طرح طرح کے تماشے۔۔۔ طرح طرح کے نظارے۔۔۔ رنگ برنگ کے انسان
اللہ اللہ! یہ محبوبانِ خدا کی یاد منائی جا رہی ہے!۔۔۔

جو یاد رکھتے ہیں وہ باتیں نہیں کرتے۔۔۔ ان کی زندگی سراپا عمل ہوتی ہے۔۔۔
لیکن جو یاد کرنا نہیں چاہتے وہ بہت باتیں کرتے ہیں۔۔۔ زندگی جب عمل سے عاری ہو جاتی
ہے تو زبان کھل جاتی ہے اور عظمتِ اسلاف افسانہ بن جاتی ہے۔۔۔

ہاں اے جوانو! اے یادِ ماضی کے سہارو! تم اپنے اسلاف کی خوبیوں سے اپنا تن
من سجاؤ۔۔۔ تم حقیقت بن کر عالم پر چمچا جاؤ!۔۔۔

انسان بندھنوں میں جکڑا ہے۔۔۔ اور حصاروں میں گھرا ہے۔۔۔
حصار بہت سے بندھن ہیں۔۔۔ بہت سے حصار ہیں۔۔۔ جب درون

خانہ نظر جاتی ہے تو بہت سے نفسیاتی حصار دکھائی دیتے ہیں۔۔۔ بشری حصار۔۔۔

خاندانی حصار۔۔۔ نسلی حصار۔۔۔ لسانی حصار۔۔۔ لونی حصار۔۔۔ فکری حصار۔۔۔

اللہ اللہ! کتنے حصاروں میں گھرا ہے انسان!۔۔۔ اور کتنے بندھنوں میں جکڑا ہے!

اور درونِ خانہ سے نظر پلٹتی ہے تو باہر بہت سے حصار نظر آتے ہیں۔۔۔ خانگی

حصار۔۔۔ شہری حصار۔۔۔ صوبائی حصار۔۔۔ وطنی حصار۔۔۔ کہیں مفر مقرر نہیں۔۔۔

جائے تو کہاں جائے!۔۔۔

ان سارے حصاروں سے نکلنا۔۔۔ اور ان سارے بندھنوں کو توڑنا بڑی ہمت

کی بات ہے۔۔۔ اور بڑی اولوالعزمی کا کام ہے

جب نگاہ اوپر جاتی ہے۔۔۔ تو اسوتی حصاروں سے نکل کر۔۔۔ افساتی اور

ماورائے آفاق نظارے نظر آتے ہیں۔۔۔ اور ایک عجیب روح پرور منظر ہوتا ہے۔۔۔

سمٹا ہوا وجود پھیلنا ہوا معلوم ہوتا ہے۔۔۔ رنگ و نسل کی گھٹائیں چھٹ رہی ہیں۔۔۔

زبان و بیانات کے نقوش مٹ رہے ہیں۔۔۔ ماہ و سال طیور اوارہ کی مانند اڑ رہے ہیں۔۔۔
 فضا کی گرد صاف ہو رہی ہے۔۔۔ عرش بریں کے نظارے ہو رہے ہیں۔۔۔
 عجب منظر ہے۔۔۔ ہر بندی پستی معلوم ہو رہی ہے۔۔۔

آنرک نیوٹن نے ایک مدت بعد نظریہ کشش ثقل قائم کیا۔۔۔ اور آئن اسٹائن
 نے ایک عرصے بعد نظریہ اتنا فیت دریافت کیا۔۔۔ جب یہ معلوم ہوا تو زمین سے نکلنے
 کی تدبیریں سوچی جانے لگیں۔۔۔ لیکن یہ سب کچھ بہت بعد کی باتیں ہیں۔۔۔

صدیوں پہلے اولیاء و انبیاء نے ایک نئے جہان کی خبر دی تھی۔۔۔ یہ بھی
 بتایا کہ کشش ثقل حصار ملک و وطن تک باقی رہتی ہے۔۔۔ جب انسان اس حصار سے نکلتا
 ہے تو خود بخود اوپر اٹھنے لگتا ہے۔۔۔ پھر عالم ناسوت سے چل کر عالم ملکوت میں،
 عالم ملکوت سے چل کر عالم جبروت اور عالم جبروت سے چل کر عالم ہا ہوت میں قدم رکھتا ہے
 اور نہیں معلوم کہ کہاں کہاں کی سیر کرتا ہے۔۔۔

اندھیری راتوں میں ذرا دم بھر کے لئے اوپر تو دیکھو۔۔۔ آسمان نیلگوں پرستاروں
 کا ایک جہاں آباد ہے۔۔۔ ان گنت ستارے۔۔۔ بے شمار۔۔۔ لاتعداد۔۔۔ ان
 ستاروں کے آگے چاند کی کیا حقیقت!۔۔۔ ذرہ برابر بھی تو نہیں۔۔۔ پھر یہ کتنا نیچے ہے
 اور وہ کتنے اوپر ہیں کہ ان کی روشنی بھی سالوں میں پہنچتی ہے۔۔۔ اللہ اکبر!۔۔۔ اس
 جہان ہر وہ ماہ کو کون پاسکتا ہے؟۔۔۔ مگر نظر کی تنگ دامانی تو دیکھو۔۔۔ صدیوں بعد
 انسان نے جب چاند پر قدم رکھا تو ایک کھرام مچ گیا۔۔۔ کیا ہوا؟۔۔۔ ایک نظر فریب ،
 بے کیف زمین پر قدم رکھا۔۔۔ سبحان اللہ!۔۔۔ یہی تو وہ زمین ہے جس کو ایک انسان
 کامل نے اٹھارے سے پارہ پارہ کر دیا تھا۔۔۔ یہی تو وہ زمین ہے جس کو وہ روندتا ہوا
 عرش بریں تک پہنچا تھا۔۔۔ بلکہ اس سے بہت آگے۔۔۔ یہی تو وہ زمین ہے جس
 کا ذرہ ذرہ اس کی عظمت کے گیت گارہا ہے!۔۔۔

اے ایرو! — ہاں اے حصار رنگ و نسل کے ایرو! — اے حصار ملک و
 وطن کے ایرو! — دیکھو دیکھو اسلام تم کو بلارہا ہے — وہ آفاق کی خبریں لا رہا ہے
 — وہ ماورا عالم میں قدم رکھ رہا ہے — چلو چلو — ہاں زمین سے آسمان
 کی طرف چلو! —

جنت کی حقیقت

غالب نے خوب کہا ہے —
 ہم کو معلوم ہے جنت کی حقیقت لیکن

دل کے خوش رکھنے کو غالب یہ خیال اچھا ہے

بڑے پتے کی بات کہہ دی — راز محبت کھول کر رکھ دیا — سچ ہے عاشق کو محبوب

و مطلوب کے سوا کچھ نہیں چاہیے —

دو عالم سے کرتی ہے بیگانہ دل کو

عجب چیز ہے لذتِ آشنائی

اس کے لئے محبوب کا وصال ہی جنت ہے — اس کی کوئی اور جنت نہیں —

تیسرا ملنا تیرا نہیں ملنا

اور جنت ہے کیا جہنم کیا؟

یہ کیسی محبت ہے کہ دعویٰ محبت اور نگاہیں غیر کی جانب! کسی عاشق نے خوب کہا ہے —

تجھ سے مانگوں میں تجھی کو کہ سمجھی کچھ مل جائے

سو سوالوں سے ہی ایک سوال اچھا ہے

بے شک محبوب ہی عاشق کی زیست ہے اور محبوب ہی عاشق کی جنت — وہ نہ ملے

تو جنت بھی جنت نہیں ہے — ایک خیال ہے — ایک تصور ہے —

جنت کی حقیقت یہی تو ہے ناکہ حور و علما ہوں گے — شاندار محلات ہوں گے

شہر و شہد کی ہنریں ہوں گی — خور و نوش کے سامان ہوں گے — یہ ہوگا —

وہ ہوگا۔۔۔ ہاں اسے واعظ! بتا تو وہی وہ جانِ جاں بھی وہاں ہوگا؟۔۔۔ وہ فسّرِ دل
منظر بھی وہاں ہوگا؟۔۔۔ وہ رشکِ ہزارِ جنت بھی وہاں ہوگا؟۔۔۔ وہ میری تاریک
راتوں کا اجالا بھی وہاں ہوگا؟۔۔۔ وہ میری آنکھوں کا آرا بھی وہاں ہوگا۔۔۔ وہ چہان
آرزو کا بادشاہ بھی وہاں ہوگا؟۔۔۔ اگر نہیں ہوگا تو پھر مجھے کہنے دے۔۔۔

دل کے خوش رکھنے کو غالب یہ خیال اچھا ہے

بے شک خاصانِ خدا جنت پر نظر نہیں رکھتے۔۔۔ ان کی نظر تو اسی پر لگی رہتی ہے
ایک آن نہیں مٹتی۔۔۔ ان کی زیست بھی وہی ہے۔۔۔ ان کی جنت بھی وہی

ہے۔۔۔

یہ کیسا ظلم کیا کہ بعض شاعرین نے غالب کے اس شعر کو نظریفانہ کہہ کر ٹال دیا۔۔۔
جس غزل کا مزاج غابرقانہ و عاشقانہ ہو، اسی کا مقطع نظریفانہ کیسے ہو سکتا ہے؟۔۔۔ یہ
محبت کی توہین ہے۔۔۔ یہ عشق کی تذلیل ہے۔۔۔ اس غزل کے ذرا یہ اشعار تو ملاحظہ
کر لیا۔۔۔

حسنِ مہ گر چہ بہ ہنگامِ کمال اچھا ہے
اس سے میرا مہِ خورشیدِ جمال اچھا ہے
بے طلب دیں تو مزا اس میں سوا ملے ہے
وہ گدا جس کو نہ ہو خوئے خیال اچھا ہے
ان کے دیکھے سے جو آ جاتی ہے منہ پر رونق
وہ سمجھتے ہیں کہ ہمیں ار کا حال اچھا ہے
قطرہ دریا میں جو مل جائے تو دریا ہو جائے
کام اچھا ہے وہ جس کا کہ مال اچھا ہے

اور بازار سے لے آئے اگر ٹوٹ گیا
 سا غر تم سے مرا جا اسفال اچھا ہے
 دیکھئے پاتے ہیں عشاق تہوں سے کیا فیض
 اک برہمن نے کہا ہے کہ یہ سال اچھا ہے
 ہم سخن تیشے نے فراد کو شیریں سے کیا
 جس طرح کا بھی کسی میں ہو کمال اچھا ہے
 خضر سلطان کو رکھے خالق اکبر سرسبز
 شاہ کے باغ میں یہ تازہ نہال اچھا ہے
 ہم کو معلوم ہے جنت کی حقیقت لیکن
 دل کو خوش رکھنے کو غالب یہ خیال اچھا ہے

ہاں اب بتائیے — ایسی غزل کا مقطع ظریفانہ ہو سکتا ہے؟ — ہرگز نہیں —

کو عاشقانہ اور عارفانہ ہی ہونا چاہیے۔

عورت اور مرد عورتوں کے لئے ملازمت اور فوجی تربیت اچھی بات ہے۔ مگر جب اس خدمت کے لئے مرد نہ رہے ہوں کہ یہ فیشن نہیں، ضرورت ہے۔ ہزاروں مرد ملازمتوں کو ترستے رہیں اور ہزاروں جوان فداکاری کے لئے تیار ہوں تو پھر عورتوں کو یہ فرائض سونپنا، ضرورت نہیں، فیشن ہے۔

جب عورت ملازمت میں آئی یا میدان جنگ میں، اس وقت مردوں کا سخت کال تھا۔ لیکن رفتہ رفتہ ضرورت فیشن بن گئی اور مردوں کی دل آویزی کے لئے عورتوں کو رکھا جانے لگا۔ اور اس عدم مساوات اور غیر ضروری جبر و استبداد کی طرف کسی کی نظر نہ گئی کہ آخر مردوں کا دل بھانسنے کے لئے عورتوں کا استحصال کیوں کیا جائے؟ اللہ اللہ مساوات کا نعرہ لگانے والے خود عدم مساوات کا شکار ہو رہے ہیں!

نازخ اسلام پڑھ جائیے۔ کہیں عورتوں کو مردوں کے دوش بدوش ملازمت کہتے نہ دیکھیں گے۔ بیشک جنگوں میں انہوں نے کام کیا ہے۔ فوجیوں کے حوصلے پڑھائے ہیں۔ زخمیوں کی مرہم پیٹکی ہے۔ اور یہ کام انہیں کو زیب دیتا ہے۔

عورت و مرد میں پیدائشی مساوات نہیں۔ ورنہ کیا ضرورت ہے کہ عورت کو عورت کہا جائے، کیوں نہ مرد کہا جائے؟ یہ بھی عدم مساوات کا منظر ہے۔ لیکن ہمیں یہ عدم مساوات نہیں، خلقی ضرورت ہے۔ یہ ظلم نہیں کہ خدا ظالم نہیں۔ وہ جس طرح چاہتا ہے، بتاتا ہے۔ پیدائش میں اس اختلاف نے فطری طور پر ذمہ داریوں کو مختلف بنا دیا ہے۔ تعلیم، تربیت، ازدواجی زندگی۔ سب کے انداز مختلف۔ اس اختلاف سے انکار ایک کھلی حقیقت سے انکار ہے۔ اسی اختلاف کی وجہ سے اس نے مردوں سے زیادہ عورتوں کو رعایتیں دیں۔ افسوس دشمنوں نے اس کا الٹ کر دکھایا ذرا ان رعایتوں کی ایک جھلک تو ملاحظہ کریں :-

- مرد :- مرد کو تلاشِ معاش اور اکل حلال کا مکلف بنایا۔
- عورت :- عورت کو اس عظیم ذمہ داری سے سبکدوش کر دیا (یہ وہ رعایت ہے جو اس ترقی یافتہ معاشرہ میں عورت کو حاصل نہیں)
- مرد :- مرد کو اولاد کی پرورش کا ذمہ دار بنایا۔
- عورت :- عورت کو اس سے بھی بے نیاز کر دیا (مگر یہ عورت کی ماتا ہے کہ وہ بچے کی خود پرورش کرتی ہے)
- مرد :- مرد کو مہر کا ذمہ دار بنایا گیا۔
- عورت :- عورت کو اس ذمہ داری سے بری کر دیا گیا۔
- مرد :- جہیز اور بری میں ملنے والے تمام زیورات اور ساز و سامان سے مرد کو بے تعلق کر دیا گیا۔
- عورت :- عورت کو یہ ڈھیر کے ڈھیر زیورات اور ساز و سامان دے دئے گئے۔
- مرد :- مرد کو جنگی خدمات کا مکلف بنایا گیا۔
- عورت :- عورت کو اس سے آزاد کر دیا گیا (یہ وہ رعایت ہے جو اس ترقی یافتہ دور میں بھی عورت کو حاصل نہیں)
- مرد :- مرد پر کسی حالت میں نماز معاف نہیں۔
- عورت :- عورت پر بعض حالات میں نماز تک معاف ہے (یہ نہایت اہم رعایت ہے)
- مرد :- مرد عورت کی بغیر اجازت باہر جاسکتا ہے مگر کسی حالت میں اس کی ازدواجی اور معاشی ذمہ داریوں کو نظر انداز نہیں کر سکتا۔
- عورت :- عورت مرد کی اجازت کے بغیر باہر نہیں نکل سکتی (اجازت طلبی اگر ظلم ہے تو پھر ہر افسر اعلیٰ ماتحت افسر پر ظلم کرتا ہے)
- مرد :- مرد طلاق دے سکتا ہے مگر اس کی کھلی چھٹی نہیں بلکہ طلاق کو حلال چیزوں میں سے

بڑی کہہ کر اس سے روکا گیا ہے

عورت :- عورت بعض خصوصی حالات میں قاضی یا جج کی وساطت سے طلاق لے سکتی ہے ہرگز بے بس نہیں۔ (عورت کو طلاق کا مطلق اختیار اس لئے نہ دیا گیا کہ مرد کی یہ نسبت وہ زیادہ جذباتی ہے اور اختیار کے لئے تحمل و بردباری کا ہونا اولین شرط ہے چنانچہ جس معاشرے میں طلاق کا اختیار دیا گیا ہے، وہاں طلاق کے بے حساب مقدمات نظر آتے ہیں)

مرد :- مرد کو عورت کے لئے پکا پکایا کھانا مہیا کرنے کا مکلف بنایا گیا (مگر یہ عورتوں کا کرم ہے کہ وہ مردوں کے لئے کھانا وغیرہ پکاتی ہیں اور شاید ان کو اس رعایت کا علم تک نہیں)

عورت :- عورت کھانا پکانے اور گھر کے کام کاج کی مکلف نہیں۔

مرد :- مرد پر واجب ہے کہ وہ عورت کے والدین کو اپنے ہی والدین سمجھے۔

عورت :- اسی طرح عورت پر واجب ہے کہ وہ مرد کے والدین کو اپنے ہی والدین سمجھے۔

(حسن معاشرت کا یہ عجیب و غریب نکتہ ہے)

مرد :- مرد کی تنخواہ سے عورت اپنا حق طلب کر سکتی ہے۔

عورت :- عورت کی تنخواہ سے مرد کسی چیز کا حق دار نہیں۔

مرد :- جدائی کی صورت میں عدت کا سارا خرچ اور بچوں کی پرورش کا خرچ مرد کے ذمہ ہے۔

عورت :- عورت ان ذمہ داریوں سے سبکدوش ہے۔

مرد :- مرد ایک سے زیادہ عورتیں کر سکتا ہے۔ (شریعت میں چار عورتوں کی ہوا اجازت

دی ہے تو اس کی وجہ ایک تو مرد کے قوی فطری ہیں اور دوسری وجہ معاشرے

میں کفالت کی ذمہ داری قبول کرنا ہے، اسی لئے مرد کو تمام عورتوں میں معاشرتی

مساوات کا ذمہ دار قرار دیا، بصورت دیگر اس کو ہرگز ایک سے زیادہ نکاح کی اجازت نہیں ہے
ایسے معاشرے میں عورتوں کے لئے ملازمت کی نوبت اُسی نہیں سکتی،

عورت :- عورت بیک وقت ایک سے زیادہ مرد نہیں کر سکتی (اس کی ایک وجہ اس
کی فطری کمزوری ہے اور دوسری وجہ حسب و نسب اور خاندان کا بقا ہے،
اگر عورت کو کسی مردوں کی اجازت مل جائے تو معاشرہ تلپٹ ہو کر رہ جائے اور
خاندان و حسب و نسب کا تصور خاک میں مل جائے۔ اس کے علاوہ عورت مردوں کے
ہاتھ میں ایک عاجز کھلونا بن جائے جیسا کہ مغربی ممالک میں ہے۔ شریعتِ اسلامیہ
نے عورت کو محفوظ رکھا اور جدید تہذیب نے غیر محفوظ بنا دیا، عورت کے لئے یہ
سب سے بڑا عذاب ہے)

مرد :- مرد پر پردے کی قید نہیں (کیوں کہ اس کے مد مقابل کوئی ایسی شخصیت نہیں
جو اس سے زیادہ جذباتی ہو، اس کے علاوہ اس کو لامحدود معاشرتی ذمہ داریاں
بھی پوری کرنی ہیں۔)

عورت :- عورت پر پردے کی قید ہے (کیوں کہ اس کے مقابل ایک ایسی ہستی ہے جو اس
سے زیادہ جذباتی ہے، اس کے علاوہ پردے میں حیا اور حسن محفوظ رہتے ہیں جو کہ
عورت کا حقیقی زیور ہے، مزید برآں اس پر کوئی ایسی معاشرتی ذمہ داری بھی نہیں
جس کا تعلق بے پردگی سے ہو، اگر حالات سے مجبور ہو کر جانا ہی پڑ جائے تو اس
کے لئے یقیناً اجازت ہے)

رعایات و فرانسس کی یہ فہرست آپ نے دیکھی! یہ بھی دیکھا کہ اس فہرست میں
عورت کا حسن و جمال، طاقت و قوت، عفت و عصمت کی پوری ضمانت دی گئی ہے اور
مرد کو ضامن بنایا گیا ہے بیچ پوچھئے تو اس فہرست میں مرد مجبور نظر آتا ہے اور عورت
مختار و محبوب معلوم ہوتی ہے لیکن پھر بھی یہ کہا جائے کہ عورت کے ساتھ زیادتیاں کی گئی

ہیں۔۔۔ معاذ اللہ، استغفر اللہ!۔۔۔ تو تھوڑی دیر کے لئے اگر یہ ”زیادتیوں“ مردوں کو منتقل کر دی جائیں تو پھر بتاؤ تو سہی عورت کا کیا حال ہوگا؟۔۔۔ غور کرو۔۔۔ ہاں خوب غور کرو!۔۔۔ بیشک ایسا کیا جاتا تو یہ ظلم ہوتا اور اب بھی ایسا کیا گیا تو ظلم ہوگا۔۔۔ اللہ اپنے بندوں پر ظلم نہیں کرتا۔۔۔ وہ رحیم ہے رحم ہی کرتا ہے۔۔۔ بندے بندوں پر ظلم کرتے ہیں اور کر سکتے ہیں۔۔۔ مگر وہ تو رحمن ہے اس کے ہاں کرم کے سوا کچھ نہیں۔

اے آدم خاکی کی دلاری!۔۔۔ اے محمد مصطفیٰ صلی اللہ علیہ وسلم کی پیاری!۔۔۔ اے نوع انسان کی کیاری!۔۔۔ بتا تو سہی رب العالمین اور رحمتہ للعالمین نے تجھے کیا کیا دیا؟۔۔۔ اور اس دنیا نے تجھ سے کیا کیا لیا؟۔۔۔ اُس نے تجھ کو چین دیا۔۔۔ اُس نے بے چین بنایا۔۔۔ اُس نے تجھے محبوب بنایا، اِس نے مظلوم بنایا۔۔۔ اُس نے تجھے مختار بنایا، اِس نے تجھے مجبور کیا۔۔۔ اُس نے تجھے طاقت و قوت بخشی، اِس نے کمزور و ضعیف کیا۔۔۔ اُس نے عصمت و عفت کو محفوظ رکھا، اِس نے برباد کیا۔۔۔ اُس نے حسن و جمال کی پاسداری کی، اِس نے خاک میں ملایا۔۔۔ اُس نے بڑھاپے میں بھی مندر عزت پر بٹھایا، اِس نے بڑھاپے میں بے آسرا کیا۔۔۔

اگر یہ سب کچھ صحیح ہے۔۔۔ اور یقیناً صحیح ہے تو بتاؤ تو سہی کہ ہر زبان کون ہے اور ظالم کون؟۔۔۔

نظام مصطفیٰ ﷺ
حضرت محمد مصطفیٰ صلی اللہ علیہ وسلم کا انقلاب عجیب انقلاب تھا۔۔۔ شاید چشم عالم نے ایسا انقلاب نہ دیکھا ہو۔۔۔ ایک طبقہ کو ہٹا کر دوسرے طبقہ کو یا ایک قوم کو ہٹا کر دوسری قوم کو نہ لایا گیا۔۔۔ جو سامنے تھے انہیں کوٹھیک کیا گیا۔۔۔ ان میں زانی بھی تھے، شرابی بھی تھے۔۔۔ خائن بھی تھے، بدکار بھی تھے۔۔۔ قاتل بھی تھے، سفاک بھی تھے۔۔۔ لیکن رفتہ رفتہ سب کو ایسا بدل لاکہ دنیا دیکھ دیکھ کر حیران ہوئی جانتا ہے۔۔۔ تو ایسا انقلاب لانے کے لئے سب سے پہلے خود کو بدلنا

ہوگا۔۔۔۔۔ دردمندی و دل سوزی کے ساتھ ان کے پاس جانا ہوگا جن سے ہم کو نفرت ہے
 کیا گیا رہو یہ صدی ہجری میں شیخ احمد سہ ہندی مجدد الف ثانی علیہ الرحمہ اسی اسوۃ
 محمدی پر چل کر اسلامی انقلاب نہیں لائے؟۔۔۔۔۔ تاریخ پر جن کی گہری نظر ہے وہ خوب
 جانتے ہیں کہ آپ کی دردمندانہ تبلیغ نے جہانگیر پر کیا اثر کیا۔۔۔۔۔ ایک سے ایک بہتر بادشاہ
 سامنے آتا گیا۔۔۔۔۔ شاہ جہان۔۔۔۔۔ اور پھر اورنگ زیب علیہ الرحمہ جنہوں نے پاک و
 ہند میں نظامِ مصطفیٰ نافذ کیا۔۔۔۔۔

نظامِ مصطفیٰ کوئی ایسی چیز نہیں جو صرف کاغذ پر نافذ کیا جائے۔۔۔۔۔ وہ تو دلوں پر
 نافذ ہوتا ہے۔۔۔۔۔ کاغذ پر یا رہا نافذ ہو چکا۔۔۔۔۔ صورتوں کے بدلنے سے نظام نہیں بدلتے
 ۔۔۔۔۔ سیرتوں کے بدلنے سے نظام بدلتے ہیں اور انقلاب آتے ہیں۔۔۔۔۔ اس لئے
 جیتی جاگتی مثالیں پیش کرنا ہوں گی۔۔۔۔۔

نظامِ مصطفیٰ سرپھروں کا انقلاب نہیں کہ بیٹھے بٹھائے لوگوں کو اکسائے اور جو موجود ہے اس
 کو معدوم کر دے۔۔۔۔۔ یہ اصلاحِ حال کا داعی ہے۔۔۔۔۔ قلبِ ماہیت کا نام ہے۔۔۔۔۔ یہ خواہ مخواہ
 جھگڑا مول نہیں لیتا۔۔۔۔۔ یہ فتنہ کا نام نہیں۔۔۔۔۔ امن کا پیامبر ہے اور امن ہی سے حاصل ہوتا ہے
 ۔۔۔۔۔ یہ انسانوں کو مارنا نہیں سکھاتا۔۔۔۔۔ انسان سے پیار کرتا سکھاتا ہے۔۔۔۔۔ یہ انسان کو
 انسانوں کے ہاتھوں ذلیل و رسوا نہیں کرتا۔۔۔۔۔ اس کی تعظیم و تکریم کرتا ہے۔۔۔۔۔ یہ انسان کی
 دولت نہیں سمیٹتا۔۔۔۔۔ یہ بھوکا پیاسا نہیں۔۔۔۔۔ یہ اس کو اتنا دیتا ہے کہ وہ سنبھال نہیں سکتا۔
 ۔۔۔۔۔ یہ غنی ہے، فقیر نہیں۔۔۔۔۔ یہ سخی ہے، محتاج نہیں۔۔۔۔۔ یہ آقا ہے، غلام نہیں۔۔۔۔۔ یہ
 بادشاہ ہے، رعایا نہیں۔۔۔۔۔ یہ غالب ہے، مغلوب نہیں۔۔۔۔۔ یہ حاکم ہے، محکوم نہیں۔۔۔۔۔ یہ محبوب
 ہے، مردود نہیں۔۔۔۔۔ اس کی بنیاد خوفِ خدا پر ہے۔۔۔۔۔ اور جہاں خوفِ خدا ہو وہاں احترام
 سائنت بھی ہے اور انسان خدا کی پیاری مخلوق ہے۔۔۔۔۔ یہ سایہِ رحمت ہے۔۔۔۔۔ انسان کا دل
 رکھتے ہوئے اگے بڑھتا ہے۔۔۔۔۔ یہ کسی کا دل نہیں دکھاتا کہ ایک دل والے کا نظام ہے۔۔۔۔۔

یہ بچوں پر شفقت سکھانا ہے اور بزرگوں کا احترام سکھانا ہے۔ لیکن دین کا سلیقہ
سکھانا ہے۔ تاپ تول کا ڈھنگ بتانا ہے۔ کھانے پینے بولنے چالنے چلنے پھرنے
کے آداب سکھانا ہے۔ یہ حیوان کو انسان بنانا ہے۔ انسان کو حیوان نہیں بنانا
۔ اس کی تعزیر بھی عبرت ہے اور اس کا قصاص بھی زندگی ہے۔ یہ گرتوں کو

اٹھانا ہے۔ مردوں کو جلاتا ہے۔ یہ آفتِ جاں نہیں راحتِ جاں ہے۔
دنیا کے جدید کام ہر تعمیری انقلاب نظامِ مصطفیٰ کا مرہونِ منت ہے۔ یہ
ایک عظیم حقیقت ہے۔ کوئی تسلیم کرے یا نہ کرے۔ ملک چین کو دیکھئے کہ نظامِ
مصطفیٰ کے صرف ایک گر پرحمل کر کے اقتصادی طور پر کہاں سے کہاں پہنچ گیا! روز
اول ہی سے اس نے عہد کیا کہ ہم کسی آگے ہاتھ نہ پھیلائیں گے جو کچھ بن پڑے گا خود کریں گے۔
حیثیت و خودداری کا یہ سبق کس نے سکھایا؟ اسی محمد مصطفیٰ صلی اللہ علیہ وسلم

نے۔ جس نے اولاد سے یہ کہا کہ والدین سے مانگنا بھی ذلت ہے۔ اللہ اکبر۔
اور جب چو این لائی مرآتو اس کے فداکاروں نے پست ہمت عورتوں کی طرح نہ اپنے
چہرے نوچے اور نہ بال گھسوٹے، نہ اپنے سینے پیٹے۔ بلکہ وہ کر دکھایا جو مردوں کے
نشایانِ شان تھا۔ اس غم سے وہ ایک نیا حوصلہ لے کر ابھرے۔ اور یہ بات
کس سے سیکھی؟ محمد مصطفیٰ صلی اللہ علیہ وسلم سے سیکھی۔ اہل بیت اطہار سے
سیکھی۔ صحابہ کرام سے سیکھی۔ یہ وہ نفوسِ قدسیہ ہیں جنہوں نے ہر غم و الم کو اپنے
حوصلوں سے شکست دی۔ لیکن افسوس صد افسوس ہم نے سینہ زنی اپنا شعار بنایا۔
اور غیروں نے ان بلند ہمتوں سے سینہ سپری کا درس لیا۔

نظامِ مصطفیٰ صلی اللہ علیہ وسلم نافذ کرتا ہے تو عالم و عامی کو اسوۂ محمدی پر چلنا ہوگا۔
اللہ اللہ! عالمِ عالم سے ناراض۔ جاہل، جاہل ہے خفا۔ پہلے دل ملانے سوں گے
خلوس و لہیت کی بات پیدا کرنا ہوگی۔ خود نکلنا ہوگا۔ خود بلانا ہوگا۔

دعوتوں کا انتظار ترک کرنا ہوگا۔۔۔۔۔ محمد مصطفیٰ اصلی اللہ علیہ وسلم نے لیا نہیں، دیا ہی دیا ہے
 _____ جانشینِ مصطفیٰ اصلی اللہ علیہ وسلم کو لینا نہیں، دینا ہوگا۔۔۔۔۔ محلوں سے دل
 ہٹانا ہوگا۔۔۔۔۔ مرغن کھانوں سے دل ہٹانا ہوگا۔۔۔۔۔ دولت و ثروت پر لات
 مارنی ہوگی۔۔۔۔۔ ہاں اللہ اور رسول اللہ کے لئے اپنی پونجی لگانی ہوگی۔۔۔۔۔ سب
 کچھ نثار کرنا ہوگا۔۔۔۔۔ اپنی ہستی مٹانی ہوگی۔۔۔۔۔ اپنی چال ڈھال اور رنگ
 ڈھنگ بدلنے ہوں گے۔۔۔۔۔ تقریروں کی ساتری سے جلیبیں ڈھیلی کرنے کا ہنس چھوٹنا ہوگا
 _____ نصیحت و ہدایت پر اجرت اور وہ بھی طلب و سوال کے ساتھ!۔۔۔۔۔ حیرت ہے
 _____ لیکن اللہ کے رسولوں نے تو یہ نہیں کیا۔۔۔۔۔ تو پھر جانشینِ رسول یہ کیا کر رہے ہیں
 سورۃ الشعراء پڑھو اور دیکھو حضرت نوح علیہ السلام کیا کہہ رہے ہیں؟ _____ حضرت لوط
 علیہ السلام کیا کہہ رہے ہیں؟ _____ حضرت ہود علیہ السلام کیا کہہ رہے ہیں؟ _____ حضرت
 صالح علیہ السلام کیا کہہ رہے ہیں؟ _____ حضرت شعیب علیہ السلام کیا کہہ رہے ہیں؟ _____
 اللہ اللہ! _____ سب بیک زبان کہہ رہے ہیں _____ وَمَا أَسْأَلُكُمْ عَلَيْهِ مِنْ
 أَجْرٍ ۚ إِنِّي أَجْرِي إِلَّا عَلَىٰ رَبِّ الْعَالَمِينَ ؕ (سورۃ الشعراء، آیات ۱۰۹، ۱۲۷، ۱۲۵، ۱۶۴، ۱۹۰)
 میں اس پر تم سے کوئی اجر نہیں مانگتا، میرا اجر اسی پر ہے جو دونوں عالم کا رہے ہے۔“
 ہاں ان رسولانِ برحق کے راستہ پر چلنا ہوگا۔۔۔۔۔ ہم کو طلب و سوال نے مارا
 _____ ہم کو قرضوں نے مارا _____ ہم کو اسراف و تبذیر نے مارا _____ ہم کو
 ہماری بدکاریوں نے مارا۔۔۔۔۔ طلب و سوال سے زبان بند رکھنی ہوگی _____ قرضوں سے
 توبہ کرنا ہوگی _____ اسراف و تبذیر سے ہاتھ اٹھانا ہوگا _____ نیکو کاری کا غزم کرنا ہوگا
 _____ موٹا جھوٹا پہننا ہوگا _____ ہلکا پھلکا کھانا ہوگا _____ جھونپڑیوں سے دل لگانا
 ہوگا _____ محلوں سے دل اٹھانا ہوگا _____ تب کہیں جا کر نظامِ مصطفیٰ نافذ ہو سکتا ہے
 _____ خدا کوئی تو نمونہ دکھائے اور فقیری میں ہیبتِ شاہی پیدا کرے! _____

اگر ایسا نہ ہوگا تو پھر دیکھنے والے 'ہو چی منہ' کو دیکھیں گے۔ پھر این لائی کو نکلیں
 گے۔ ماوزے تنگ سے لو لگائیں گے۔ اور لنین کی باتیں کریں گے۔
 اور آؤ محمد مصطفیٰ صلی اللہ علیہ وسلم کی باتیں کرو۔ اپنی دنیا بدلو۔ اور ایک
 رحیم و کریم انقلاب کی کوشش کرو۔

تقدیر احم کیا ہے کوئی کہہ نہیں سکتا
 مومن کی فراست ہو تو کافی ہے اشارہ

عاشق رسول

اے انا نکہ غم تو برگزیدہ ہم
 در کوئے شہادت آریدند ہم
 در معرکہ دو کون فتح از عشق است
 با اں کہ سپاہ او شہیدند ہم

عشق و محبت کی قربان گاہ میں وہ تختہ دار پر چڑھا دیا گیا۔ سب سمجھے کہ مر گیا،
 مگر شہید عشق مرا نہیں کرتے۔ وہ مر کر جا کرتے ہیں۔

جہاں میں اہل ایمان صورت خورشید جیتے ہیں
 ادھر ڈوبے ادھر نکلے، ادھر ڈوبے ادھر نکلے

انکھیں دیکھ رہی ہیں کہ سرتن سے جدا ہو چکا ہے۔ جسم بے جان پڑا
 ہے۔ مگر جان افسریں کہہ رہا ہے۔ خبردار اس کو مردہ مت کہنا
 یہ زندہ ہے۔ اس نے ہماری چاہت میں جان دی ہے۔
 تم کو کیا خبر؟ تم کیا سمجھو؟

شعراے اردو کے تذکرے چھوٹے موٹے شاعروں سے بھرے پڑے ہیں۔
 مگر جس کا ذکر کیا جانا چاہیے تھا، نہ کیا گیا۔ شاعروں نے اس لئے چھوڑا کہ وہ
 عاشق صادق تھا۔ وہ کسی کا شکر نہ تھا۔ شاگرد تو غالب بھی کسی کا نہ

تھا، مگر وہ عشقِ صادق نہ تھا۔۔۔۔۔ وہ محبت سے کھیلتا تھا، اس لئے اس کو سب نے یاد رکھا۔۔۔۔۔ ظاہر پرستوں کو شراب و کہاں اور جھوٹی محبت میں بہت مزہ آتا ہے۔۔۔۔۔ سچی محبت میں ان کے لئے کوئی کشش نہیں۔۔۔۔۔ اور اسلئے اس نے اس لئے چھوڑا کہ وہ سچی محبت کی بات کرتا تھا۔۔۔۔۔ وہ اپنے محبوب کا فداکار اور جاں نثار تھا۔۔۔۔۔ یاست دانوں نے اس لئے چھوڑا کہ وہ جذبات کی رو میں نہیں بہتا تھا۔۔۔۔۔ وہی کہتا تھا جو اس کا مولیٰ کہتا تھا۔۔۔۔۔ اور اپنوں نے اس لئے چھوڑا کہ وہ صفت سے باہر نکل نکل کر حملے کیا کرتا تھا۔۔۔۔۔ وصف در اور صفت شکن تھا۔۔۔۔۔ وہ غلامِ حیدر کرار تھا۔۔۔۔۔ غرض سب نے چھوڑا۔۔۔۔۔ مگر اس کے رب نے اس کو نہ چھوڑا۔۔۔۔۔ اس کے محبوب نے اس کو نہ چھوڑا۔۔۔۔۔ ہاتھ پکڑا اور ایسا اٹھایا کہ ہند و پاک کے گلی کوچوں اس کے نعموں سے گونج اٹھے۔۔۔۔۔ سنو سنو۔۔۔۔۔ ذرا یہ آواز تو ستوا۔۔۔۔۔

مصطفیٰ جانِ رحمت پہ لاکھوں سلام

شمعِ بزمِ ہدایت پہ لاکھوں سلام

غانفلوں نے آواز سنی مگر دھیان نہ دیا۔۔۔۔۔ ادیبوں سے کہا دیکھو دیکھو، ذرا اس کو دیکھو!۔۔۔۔۔ شاعروں سے کہا ”سنو سنو، ذرا اس کو سنو!“۔۔۔۔۔ نہ کسی نے سنا اور نہ دیکھا۔۔۔۔۔ جس کا سکہ چلتا ہے، وہی چمکتا ہے۔۔۔۔۔ بازارِ عالم کا یہی دستور ہے۔۔۔۔۔ مگر دستورِ عشقِ نرالا ہے۔۔۔۔۔ کھرے سکوں کی چمک اپنی طرف متوجہ کر کے ہی رہتی ہے۔۔۔۔۔ کتنے ہی پڑانے ہو جائیں۔۔۔۔۔ پڑانے نہیں ہوتے۔۔۔۔۔ ان کا حسن سدا بہار ہے۔۔۔۔۔ ہزار سال گزر جانے کے بعد بھی نکالے جاتے ہیں۔۔۔۔۔ اور عالی شان محلوں میں سجائے جاتے ہیں۔۔۔۔۔ اور پھر ایک عالم ان کی دید کے لئے امنڈ پڑتا ہے۔۔۔۔۔ توجہ وہ چمکا جس کو دیا دیا

گیا تھا۔۔۔۔۔ سب دیکھنے لگے۔۔۔۔۔ سب بولنے لگے۔۔۔۔۔ بے اللہ الحمد کہ آج وہ مسند
عزت پر بٹھا دیا گیا ہے۔۔۔۔۔

فرز انوں کی بستی میں وہ ایک دیوانہ تھا جس نے محبت کے چراغ روشن کئے۔۔۔۔۔
جس نے سونی محفلوں کو باغ و بہار بنایا۔۔۔۔۔ جس نے کشت ویراں کو لالہ زار کیا۔۔۔۔۔
جس نے اُندھیوں میں دئے جلانے۔۔۔۔۔ جس نے طوفان میں کشتیاں چلائی۔۔۔۔۔ وہ
بیدار تھا۔۔۔۔۔ اس کے ہاتھ کی بے پناہ قوت بنا رہی ہے کہ وہ اس کا ہاتھ نہیں تھا
۔۔۔۔۔ وہ خدا کا ہاتھ تھا۔۔۔۔۔

”میرا بندہ جب مجھ سے قریب ہوتا ہے تو میں اس کا ہاتھ بن جاتا ہوں جس سے وہ
پکڑتا ہے“۔۔۔۔۔ بے شک وہ خدا کا ہاتھ تھا۔۔۔۔۔ ایک انسان کے ہاتھ میں اتنی قدرت
کہاں کہ جدھر بڑھے سیلِ رواں کی طرح۔۔۔۔۔ اور جدھر اٹھے ابرِ باراں کی طرح۔۔۔۔۔

